

جالالدىن بەھرام

ھېكايىلەر دىن تاللامنا

شىنجاڭ خەلق نەشرىياتى

مۇندەرىجە

- 1 قار گۈللىرى
13 قەبرە بېشىدىكى چۈش
28 روزىمەت خۇشال
49 مېنىڭ ئوقۇتقۇچۇم
77 تۈردى ھالىم
87 بۇ چۈشۈم ئەمەس
105 ھارۋىنىكەش
113 يېتىمە
136 يۇلغۇن
147 جەرىمانە
164 چىنلىق ۋە ۋاپا
174 ئويدا
188 ئايگۈزەل
208 بەش يۈز يۈنلىك چاقچاق

图书在版编目(CIP)数据

加拉力丁·巴合拉木短篇小说选:维吾尔文/加拉力
丁·巴合拉木著. —乌鲁木齐:新疆人民出版社, 2000. 5
ISBN7-228-05770-8

I. 加… II. 加… III. 短篇小说—作品集—中国—当
代—维吾尔语(中国少数民族语言) N. 1247. 7
中国版本图书馆 CIP 数据核字(2000)第 29649 号

新疆人民出版社出版
(乌鲁木齐市解放南路 348 号 邮编 830001)
新疆新华书店发行
新疆漠尔通(MORTOM)印刷有限责任公司印刷
850×1168 毫米 1/32 开本 7 印张 2 插页
2000 年 12 月第 1 版 2006 年 9 月第 2 次印刷
印数:3001 — 6000

ISBN7-228-05770-8/I. 2162 定价:9.80 元

قار گۈللىرى

«ئەيىبا ئىشقا پەرۋانە بۇ يىگىت ، ئۇ قىزنى كۆرۈشى بىلەنلا تەرسالىقى تۈتۈپ ، جۇدۇنى ئۆرلەپ قالدىغۇ ؟» يېزا ئىگىلىك سايمانلىرى زاۋۇتىنىڭ باشلىقى ساۋۇر ئاكا ئاشۇنداق خىياللار بىلەن ئۆمەرنىڭ ياتىقىغا كېتىپ باراتتى .

ئۈچ كۈن ئىلگىرى شەھەر سەيچىلىك دادۇپىنىڭ مېكرىتا-رى ساۋۇر ئاكامغا بەرگەن تېلېفوندا ، ھەجىمى چوڭراق بولغان پارنىك قۇرۇلۇشىنىڭ جاھازىلىرىنى قۇراشتۇرۇش ئۈچۈن بىر تېخنىك بېرىشنى ئېيتقاندى . ئۇ چاغدا ساۋۇر ئاكا ئۆز كەسپىگە پۇختا ، قەدىمى ئېز ، ھەرىكىتى چەيدەس ، مۇلايىم يىگىت ئۆمەرگە بۇ ۋەزىپىنى تاپشۇرغىنىدا ، ئۇ «ماقۇل ، مەن باراي» دەپ جاۋاب بەرگەنىدى . مانا بۈگۈن پارنىكنىڭ تېخنىكى سەيدە-كۈلنى كۆرۈش بىلەنلا ، بوزىرىپ - ناتىرىپ «باشقىسى بار-سۇن» دەپ ئىشىكتىن چىقىپ كەتتى .

ساۋۇر ئاكا ياتاققا كىرىپ كەلگىنىدە ، ئۆمەر كارىۋىتىدا دومىسىيىپ ئولتۇراتتى .

— غەلىتە خۇيلىك بار - دە ، ئاچچىقىڭدا شەپكە ئىنىمۇ ئالماي چىقىپسەن ، — دەدى ساۋۇر ئاكا ئورۇندۇقنى سۈرۈپ ، ئۇنىڭ ئۈدۈلىدا ئولتۇرۇپ كۈلۈمسىرىگىنىچە ، — تېخنىك قىز چىرايى چىنىمدەك پاكىز بالىكەن ، لېكىن سەن...

— چىرايى قۇرۇپ كەتسۇن ، چىرايىغا چاي قۇيۇپ ئىچكىد-لى بولامتى ؟ — دەدى ئۆمەر كۆزىنى يەردىن ئالماي .

— چامىمچە ئاراڭلاردا بىرەر ئىش ئۆتۈپتىكەن - دە ، نېيتقىنا ، سەن ئۇ قىزغا نەكىلىپ قويغانىدىڭ ؟

... نېمە؟ ھىم...

ئۆمەرنىڭ بۇ ئاچچىقىنى باشقىچە چۈشەنگەن ساۋۇر ئاكا ئۇنىڭغا پەندى - نەسەت قىلىشقا باشلىدى :

— ئەلۋەتتە ، تەكلىپىڭنى رەت قىلغان بولسا ، ئۇنىڭ پۈتۈشكەن ئۆز لايىقى باردۇر ، بۇنى سەن توغرا چۈشىنىشىڭ كېرەك - دە .

— ساۋۇر ئاكا ! — ئۆمەر جىلى بولۇپ ئورنىدىن تۇرۇپ كەتتى ، — نېمە دەۋاتىسىز ، مەن ئۇنى تونۇمايمەن ، لېكىن ئۇ مېنى تىللىغان ، نەق بازار ئىچىدە ، ئادەملەر توپلاشقان يەردە شۇنداق تىللىدىكى ، ئىزا تارتقىنىمدىن «تارىسىدە» يېرىلىپ كەتكۈدەك بولدۇم .

— نېمە ئۈچۈن تىللىدى ، نېمە دەپ ؟

— ئاق ئۈجمىنىڭ بودىكى ، — غودۇڭشىپ قويدى ئۆمەر .

تۇيۇقسىز قاقاقلاپ كۈلۈپ كەتكەن ساۋۇر ئاكا ياتاق ئەتراپىدا دانلاۋاتقان توخۇلارنىمۇ ئۈركۈتۈۋەتتى .

— ئاق ئۈجمىنىڭ بودىكى ؟ — تەكرارلىدى ساۋۇر ئاكا كۈلكىدىن ئۆزىنى ئاران توختىتىپ ، — بۇ نېمىدېگەن ياخشى ئوخشىتىش ، ئۇ سېنى تىللىماپتۇ ، بەلكىم سېنىڭ دوغىلاق بەستىڭگە ، ئاپئاق چىرايىڭغا ھەۋسى كەپتۇ . ئاشۇنداق يارىم بولسىكەن ، دەپ ھەسەت قىپتۇ .

ئۆمەر ساۋۇر ئاكىنىڭ كۈلكىدىن قورۇلۇپ كەتكەن چىراپىغا قارىغىنىچە ، ئۆتكەن يىل باھار بايرىمىدىكى كۆڭۈلسىز بىر ئىشنى يادىغا ئالدى...

باھار بايرىمىنىڭ تۇنجى كۈنى ئىدى . ئالىيېشىل ياسانغان كىشىلەر توپى ۋە ئۇلارنىڭ كۈلكە چاقچاقلىرى ، بىر - بىرىنى تەبرىكلەشلىرى ، رەڭمۇ رەڭ چىراغلار ئېسىلغان كوچىلار ۋە ئىدارە دەرۋازىلىرىغا قالدالغان «مەرھابا باھار بايرىمى» دېگەن

چوڭ خەتلەر ، پاراسلاپ ئېتىلىۋاتقان پوجاڭزىلار قوشۇلۇپ ، ئومۇمىي خۇشاللىقنى پەيدا قىلغانىدى . گويا بۇ خۇشاللىقنى ئالقىشلىغاندەك لەپىلدەپ چۈشۈۋاتقان ئاپئاق قار كىشىلەرنىڭ روھىنى تېخىمۇ كۆتۈرۈۋەتكەنىدى .

رەتلىك ۋە پاكىز كىيىنگەن ئۆمەر ئەتراپقا زوق بىلەن قارىغان ھالدا شەھەرگە كىرىپ كەلدى . ئۇ شەھەر مەنزىرىسىنى بەھۇزۇر تاماشا قىلىپ ، تۆت كوچا ئاغزىغا كەلگەندە ، ئۆچىرەتتە تۇرغان بىر مۇنچە كىشىلەرنى كۆردى . ئۇ يېقىن كېلىپ ھارۋا ئۈستىدىكى سېۋەتلەرگە قاچىلانغان قىپقىزىل پارقىراپ تۇرغان پەمىدۇر ، كۆك لازا ، تەرخىمەك ، چەيزىلەرنى كۆرۈپ ئۆز كۆزىگە ئىشەنمىدى . «پاھ ، نېمىدېگەن ياخشى - ھە ! بۇنداق قار قاپلىغان قىشتا يېمەي قاراپ قويساڭمۇ كۆڭلۈڭ ئېچىلمايدۇ ؟ خۇددى قاردا ئېچىلغان گۈلنىڭ ئۆزى !» دەپ ئۆز - ئۆزىگە ۋە تېخىمۇ بويۇنداپ قاراشقا باشلىدى . ئۇنىڭ كۆڭلىگە پەمىدۇر ، لازا ، چەيزىلەردىن ئېلىپ ، گاجىلدىتىپ توغراپ ، گۆش - نى ئايىماي سېلىپ ، قىزىل شەلپەردەك سەي قورۇغۇسى ، كا - رىۋىتى تېگىدىكى ھېلىقى «تارىم» ئاق ھارىقىنى ئۈستەل ئۈستىگە تەقلەپ ، سېختىكى ھەقەمسايلىرىنى قىچقىرىپ ، مېھمان قىلغۇسى كەلدى . ئۆمەرنىڭ بۇرىغا ئاچچىق - چۈچۈك سەي پۇرىغاندەك بولدى - دە ، تۈكۈرۈكلىرىنى يۇتۇپ ، ئۆچىرەتكىمۇ قارىماي ، سەي تارتىۋاتقان قىزنىڭ يېنىغا ياندېشىپ كەلدى . قىزنىڭ جىڭ تۇتقان قوللىرى قىزىرىپ كەتكەنىدى . ئۆمەر ئەمدىلا يانچۇقىنى كولىشىغا ئۆچىرەتتىكىلەردىن كىمدۇر بىرسى «رەتتە كېلىڭ» دەپ توۋلىدى . ئۇنىڭ بۇ سۆزى ئاڭلىغۇسى كەلمىدى .

— يولداش ، ئۆچىرەتكە بارسىڭىز قانداق ؟ — دەپ قىز ئۇنىڭغا تىكىلىپ .

— ھە ، ھە ، مېنىڭ زۆرۈر ئىشىم بارئىدى .

— ئەمەسە بۇلار بىكارچىلىقتىن كالىمىغا توپا قويۇپ
 ئويىناۋاتقانلار ئىكەن — دە ؟
 ئۆچىرەتتە تۇرغانلار پاراقىدە كۈلۈشتى . قىزىرىپ كەتكەن
 ئۆمەر كەينىگە يېنىپ ئۆچىرەتكە كىرىشكە ئىزا تارتتى بولغاي ،
 قىزغا يېلىنغاندەك قىلىپ :
 — بىر ئادەمنىڭ كارى چاغلىققۇ ، — دەيدى .
 — ئۇنداق قىلىدىغان بولسام ، بۇلار ، — دەيدى قىز كى-
 چىكىنە لەۋلىرىنى ئۇچلاپ ، ئادەملەرگە ئىما قىلىپ ، — «بۇ
 قاراقاشلىق يىگىت بۇ قىزنىڭ ئاشىقى ئىكەن» دەپ قالار .
 توپ ئارىسىدا يەنە كۈلكە كۆتۈرۈلدى يا ئالدىغا ، يا كەينىگە
 يانالمىي قالغان ئۆمەر خىجالەتچىلىكتە غودۇراپ قويدى :
 — بۇ... بۇ ، نېمە دېگىنىڭىز ؟
 — ئەمەسچۇ ، — قىز ئىككى قولىنى بېلىگە تىرەپ ،
 خۇددى ئۇچىدىغان كەپتەردەك قەددىنى رۇسلىدى ، — ھەممە
 كىشى بايرامدا دەم ئېلىۋاتسا «مۇھىم ئىشىم بار» دەپ يالغان
 ئېيتىسىز ، ئۆزىڭىز ئاق ئۈجمىنىڭ بۇدېكىدەك يىگىت ئىكەن-
 سىز . لېكىن ، قائىدە - يوسۇننى بىلمەيدىكەنسىز .
 ئەتراپنى كۆتۈرۈۋەتكەن كۈلكە سادالىرى ئىچىدە ئۆزىنىڭ
 دەمىسەپ تۇرغىنى قار ئەمەس ، بەلكى چوغدەك تۇيۇلغان ئۆمەر-
 نىڭ كۆزلىرى ئۇچلۇق كۆك لازىغا چۈشتى .
 — گېپى كۆك لازىدىنمۇ بەتتەر قىز ئىكەن بۇ ! — ئۆمەر
 نەپسى ئىزا تارتقان ، دىلى رەنجىگەن ھالدا توپنى يېرىپ چىقىپ
 كەتتى .
 — ئاشۇ كۆك لازا ئۈچۈن تەلمۈرۈپ تۇرغانسىز ، —
 قىزنىڭ بۇ سۆزى كۈلكىنى تېخىمۇ ئۆرلىتىۋەتتى . ئۆمەرگە يەر
 قاتتىق ، ئاسمان يىراق تۇيۇلدى...
 — ھەي ئەخەق ، — دەيدى ساۋۇر ئاكا ۋەقەنى ئاڭلاپ ، —
 چامىچە تىللىغان ئۇ ئەمەس سەن . ئۇنىڭ ساڭا ئامراقلىقى

كېلىپ ئازراق ئاچچىقلىشى «پارىمىنىڭ تىللىغىنى — چىللىغى-
 نى» دېگەندەك بوپتۇ . شۇنىڭمۇ تەكتىگە يېتەلمەي سەپرايىڭ
 ئۆرلەپ كەتتىمە ؟ مېنىڭچە چوپىلىدا توختىغۇدەك ئىش يوق ئى-
 كەن . قانداق ، چېكىپ كۆرەمسەن ؟
 — ۋاي قويۇڭا ، — دەيدى ئۆمەر ، لېكىن نېمىشقىدۇر
 ھىجىيىپ قويدى .
 ھەقىقەتەن ئاق ئۈجمىنىڭ بۇدىكى كېيىنكى كۈنلەردە بۇ
 كۆك لازىنى پات - پات ئەسلىيدىغان بولۇپ قالغانىدى . ئەسلى-
 گەنەبىرى ئۇنى ئاچچىقى ئەمەس ، بەلكى مەستلىكى كەلگەندەك
 بولۇپ ئەسلىيتتى . قىزنىڭ قىپقىزىل لەۋلىرى بىلەن ئاناردەك
 يۈزلىرى ئۇنىڭ كۆز ئالدىغا كېلىۋېلىپ ، شېرىن خىياللار قوي-
 نىغا غەرق بولاتتى .
 ئەزەلدىنلا كىشىنىڭ كۆڭلىدىكى تۈگۈننى يېشىشكە ئۇستا
 ساۋۇر ئاكا ئۆمەرنى ئېرىتىپ قويدى . ئۆمەر «ۋاي قويۇڭا» دەپ
 رەت قىلغاندەك بولسىمۇ ، لېكىن سەل بوشاپ قالدى .
 — بولدى ، بىز ئاختامدا چالما تالاشمايلى ، — دەيدى
 ساۋۇر ئاكا جىددىي قىلىپ ، — ئۇ قىز ئىشخانىدا ساقلاپ
 قالدى ، سەن ئۇنىڭ سىزىپ چىققان چېرتىۋىزىنى كۆرۈپ چىق .
 قالتىس جۇمۇ ، بەلكى سەن «مەنمۇ قۇراشتۇرۇش گۇرۇپپىسى-
 نىڭ باشلىقى بولۇپ قاپتىمەن» دەپ قالسىەن . لېكىن ، ئەز-
 مەڭنى ئېزىپ ، كونا خاماننى سورۇپ يۈرمە يەنە .
 ساۋۇر ئاكا چىقىپ كېتىشى بىلەن ئۆمەر ھاپىلا - شاپىلا
 كىيىملىرىنى يەڭگۈشلىۋالدى . چۈنكى ، ئۇمۇ بوش يىگىت ئە-
 مەس ، قىزلارغا قانداق كۆرۈنۈشنى بىلىدۇ . ئۇ ئەمدىلا بىر
 پۇتغا بەتىنىكىسىنى كىيىۋاتاتتى ، شامالدىك كىرىپ كەلگەن
 سەبەككۈل ئۇنى مەڭدىتىپ قويدى . ئۇ «كېلىڭ» دەپتۇ ، ئۆزى
 تەتۈر قارىۋالدى .
 — ۋۇي ، مەن سىزنى بىر يەردە كۆرگەندەك قىلىمەنغۇ ، —

دېدى سەبەگۈل . ئۆمەر بوغۇزىغا بىر نەرسە تىقىلىپ قالغاندەك ئاران «ھە» دېيەلمىدى . ئەمما ، قىزغا تىكىلىپ قارىيالمىدى .
— ۋىيەي ، ماڭا قارىغا ، چىرايىڭنى ئەتىۋار قىلماي .
ئۆمەر ئىختىيارسىز قىز تەرەپكە بۇرۇلدى :
— ياخشىمۇسىز ؟ — ئاغزىدىن بۇ سۆزنىڭ قانداق چىقىپ كەتكەنلىكىنى ئۇ ئۆزىمۇ تۇيماي قالدى .
— بەللى ، بەللى ، ئويدىن كېيىن ناغرا ، ئاشتىن كېيىن زاغرا دېگەندەك ئەمدى سوراۋاتامسىز ؟
— ھى ... ھى ... ھى ... — ئۆمەر قورۇنۇپقىنا كۈلۈپ قويدى .

— ھە توغرا ، سىز ھېلىقى مېنى «كۆك لازا» دەپ تىللىغان بالىغۇ ، راستمۇ ؟
— سىزمۇ مېنى ...

— ئاق ئۈجمىنىڭ بۈدىكى دەپ ماختىغانمەن ...
ئارىدىكى ئاداۋەت بىردەمدىلا كۆتۈرۈلۈپ ، ئۇنىڭ ئورنىنى قانداقتۇر بىر خىل سىرلىق ھېسسىيات ئىگىلىمەكتە ئىدى .
ئۇلار بىردەمدىلا «خاپا بولماڭ» ، «كەچۈرۈڭ» ، «ھېچقىسى يوق» دېيىشىپ ، پارنىكنىڭ قۇرۇلۇش خەرىتىسىنى ئۈستەلگە يېيىپ كۆرۈشكە باشلىدى . سەبەگۈل ئاغزى - ئاغزىغا تەگمەي سۆزلەپ كەتتى . ئۇ بۇ قۇرۇلۇشنى ئۆزلىرىمۇ قۇراشتۇرالايدى .
خانلىقىنى ، لېكىن تۆمۈر تاياقچىلارنى ئېگىش ، ئەركۈل چىقىد - رىش ، كەپشەرلەيدىغان ئەسۋاب يوقلۇقى ، بولغاندىمۇ ئىشلىد - تىشىنى بىلمەيدىغانلىقى ، ئەڭ مۇھىمى ھەجىمى چوڭ بولغان بۇنداق پارنىكنى بىرىنچى قېتىم سېلىۋاتقاچقا ، مەخسۇس تېخ - نىك قاتناشتۇرۇشنى مۇزاكىرە قىلغانلىقىنى ئېيتتى . سەبەدە - گۈل ئۆز دادۇمىدە ھازىر بار پارنىكنىڭ خەلقىنىڭ كۈن ساناپ ئۆسۈۋاتقان تۇرمۇش تەلىپىنى قاندۇرۇشقا كىچىك كېلىپ قال -
غانلىقىنى ، ئۇنىڭ شەكلىمۇ بىر تەرىپى پەس ، بىر تەرىپى

ئېگىز تام ئىكەنلىكىنى ، خۇددى ئۆمەرنىڭ كەپكىسىگە ئوخشاپ قالغانلىقىنى سۆزلەپ ئۆمەرنى كۈلدۈرۈۋەتتى . ئۆمەر قۇرۇلۇش پىلانغا قارىتا ئۆزى ئويلىغان تۈزىتىش پىكىرلىرىنى ئوتتۇرىغا قويۇپ ، سەبەگۈلنىڭ كۆڭلىنى يورۇتۇۋەتكەندەك بولدى . ئۇ سۆزلەۋېتىپ ئۆزىنى ناھايىتى تەمكىن تۇتاتتى . ھەتتا چېرتىۋىز - نىڭ بەزى يەرلىرىنى تۈزەتمەكچى بولۇپ ، يانچۇقىدىن قەلىمىنى ئېلىش ئۈچۈن مەيدىسىگە ئۈچ قېتىم قول ئۇزارتسىمۇ قەلىمى - نى ئالالمىدى . سەبەگۈل قاقاقلاپ كۈلۈپ كەتتى . چۈنكى ، ئۆمەر ئالدىراشچىلىقتا چاپىنىنى تەتۈر كىمىۋالغانىدى ، ئۇ ئۆز - خۇ كۈلۈۋەتتى . سەبەگۈل ئۇنىڭ بىر پۇتغا بەتىنكە ، بىر پۇتغا خەي كىمىۋالغانلىقىنى كۆرسەتكەندە ، ئۇلار تەڭلا پاراقلاپ كۈلۈشۈپ كېتىشتى . سەبەگۈل ئۆزىنى باسالماي ئۆمەرنىڭ بىلەكلىرىگە ئېسىلىپ كۈلمەكتە ئىدى . ئۆمەرنىڭ پۈتۈن بەدىنى تومۇزدا قالغان مارۇزىدەك ئېرىپ ، بوشاپلا كەتتى . قىز يىگىت - خى ئەتە ئەتىگەن پارنىكتا كۈتىدىغانلىقىنى بىلدۈرۈپ خوشلىد - شىپ قاپتتى . لېكىن ، قىزنىڭ قولى قالدۇرغان ھارارەت ئىز - لىرى ئۆمەرنىڭ بىلىكىنى تېخىمۇ كۆيدۈرمەكتە ئىدى .



ئۆمەر يالىڭاچ دەرەخلىك ، ساپىرىق غازاڭلار ئۇچۇشۇپ يۈرگەن كوچىلاردىن ئايلىنىپ ئۆتۈپ پارنىققا كىرگەندە ، سەبە - دەگۈل جىددىي ئىشلەۋاتاتتى . تەسكەي تەرەپتىن قوپۇرۇلغان تامدىن كۈنگەيگە قاراپ ياسالغان ئەينەك جاھازىلار ياپېشىل مايسىلىق پارنىكنى يورۇتۇۋەتكەنىدى . ئۆمەر پارنىققا زوق بە - لەن قاراپ كۆزىنى ئالالماي تۇرغاندا ، سەبەگۈلنىڭ «كېلىڭ ئۆمەر» دېگەن قوغغۇراقتەك ئاۋازى ئۇنىڭ كۆڭلىنى تېخىمۇ سۆيۈندۈرۈۋەتتى . سەبەگۈل ئۆمەرنى باشلاپ پارنىك ئىچىنى

ئېكسكۇرسىيە قىلدۇردى . ئۆمەر نۇرغۇنلىغان كىچىك سۇلياۋ خالتىلاردىن ئۈنۈپ چىققان قاپقارا ئىككى قۇلاق مائىسلارنى كۆرۈپ ھەيران بولۇپ سورىدى . سەبەگۈل ئۇنىڭغا ، تەرخە- مەك ، سەي كاۋىلىرىنى مۇشۇنداق تېرىپ خالتىسى بىلەنلا يۆت- كىمىگەندە تۇتمايدىغانلىقىنى ، كۆچۈرگەندە خالتىنىڭ تېگىنى پىچاققا تىلىۋېتىدىغانلىقىنى ئېيتتى . بىر - بىرىدىن كۈنلەپ ، ھەپتىلەپ پەرقلىنىدىغان مائىسلار رەت - رېتى بىلەن ئۆسكەن بولۇپ ، ئۇزۇن كەتكەن قىر ئۈستىگە تېرىلغان گۈللەرمۇ ئې- چىلىپ كەتكەندى .

— سەبەگۈل ، تېرىلغان مائىسلار بەك قېلىنغۇ ؟ — دېدى ئۆمەر ئالدىنقىدا سىلاپ .

— بۇ يەردىن بەش يۈز مېتىر يىراقلىقتا يەنە بىر پارنىك- مىز بار ، بىر قەدەر چوڭايغانلىرىنى شۇ يەرگە يۆتكەپ تۇرىمىز . يېڭى تېرىلغانلىرى بولسا سالماقچى بولغان پارنىكقا ئۈلگۈرىدۇ . — ھەيرانمەن ، — دېدى ئۆمەر ئىچىدىكى نام مەشلەرگە قاراپ ، — بەش فۇڭلۇق پارنىك مۇنچىلىك بولسا ، بەش مولۇق يەرنىڭ پارنىكى قانچىلىك بولار ؟

— بۇ تېخى نېمە ، — دېدى سەبەگۈل كۈلۈپ ، — شىجە- ياجۋاڭدا يىگىرمە سەككىز مولۇق بىر پارنىك بار ، خۇددى جەننەت دەڭا . ئۇنىڭغا كۈنىگە ئالتە توننا ماي لېيى قالايدۇ . لېكىن ، بىز بۇ قېتىم ياسايدىغان پارنىكقا سۇلياۋ ياپىمىز . چۈنكى ، ئۇ ئىسسىقنى ئەينەكتەك تېز ئۆتكۈزۈۋەتمەيدۇ ، شۇڭا كۆمۈر ئاز كېتىدۇ .

سەبەگۈل «پرولېتارىيات مەدەنىيەت زور ئىنقىلابى» دا پارنىكنىڭ ۋەيران قىلىنغانلىقى ، چۈنكى «پارنىك» دېيىشنىڭ ئۆزى «بوران - چاپقۇندىن خالىي» دېگەنلىك بولۇپ ، بۇنداق شىۋېتچىجۈيلىق مائىسا ئۆستۈرۈپ يېڭى سەي يېگەندىن كۆرە ، كاۋا بىلەن چەيزىنى قۇرۇتۇپ يېگەننىڭ ئۆزى «پرولېتارىياتلىق

تۇرمۇش ئىستىلى» دەپ قارالغانلىقىنى ئېچىنىپ سۆزلەپ بەردى . سەبەگۈل بۇلتۇر ئىچكىرى ئۆلكىلەرگە ئېكسكۇرسىيىگە بېرىپ كۆرگەنلىرىنى زوق - شوق بىلەن سۆزلىگەندە ، ئۇنىڭ تۈم قارا كۆزلىرىدىن ئۇچقۇنلار چاقناپ كەتتى . ئۆمەر سەبە- گۈلگە قارىغانسېرى ئۇنىڭ تېنى ئوت بولۇپ يانماقتا ئىدى . سەبەگۈل مائىسلار ئارىسىغا ئورۇنلاشتۇرۇلغان بىرنەچچە ئېم- پېراتۇرا ئۆلچەش سايمانلىرىنى چۈشەندۈردى :

— مانا بۇ ئېلېكترونلۇق ئەملىك - قۇرۇقلۇقنى ئۆلچەش ماشىنىسى . بۇنىڭ بىلەن مۇشۇ يەردە تۇرۇپ يەنە بىر پارنىكنىڭ تېمپېراتۇرىسىنى ئۆلچىگىلى بولىدۇ ، — دېدى ئۇ ساندۇققا ئوخشاش ماشىنىنىڭ قۇلاقلىرىنى بۇراپ ۋە تەڭشەپ بولۇپ سا- ئىتىگە قارىدى ، — ھازىر پارنىكنىڭ قۇرۇقلۇق تېمپېراتۇرىسى ئۈچتە ئون بەش گرادۇس ، ئەملىك تېمپېراتۇرىسى ئالتىدە ئون بەش گرادۇس .

سەبەگۈل ھاۋا تەڭشەش ماشىنىسىنى ۋە يەرنىڭ ئەملىك تېمپېراتۇرىسىنى ئۆزلىۋىدىغان خاتىرىلەپ تۇرىدىغان ماشىنىنىمۇ ھەۋەس بىلەن تونۇشتۇردى .

ئۆمەر شۇ كۈنىلا ئىشنى باشلىۋەتتى . ئۇ ھەر كۈنى تاڭ سەھەردە ئىش ئورنىغا كېلىپ ، سەبەگۈلنى قانغۇدەك كۆرۈۋېت- تى . ئىشنى ئويلايتتى . ئۆمەر ئۈچۈن سەبەگۈل بىلەن ئىشلەش ناھايىتى كۆڭۈللۈك ئىدى ، ھەقىقەتەن ئۇ بۇ كۈنلەردە كۆڭۈل- نۇشاۋىقىنى يوشۇرالمىتتى . بىر كۈنى سەبەگۈل ناھايىتى مۇ- ھىم خەۋەرنى يەتكۈزىدىغان كىشىدەك «مەن ئاق ئۈچمىنى ياخ- شى كۆرىمەن» دېدى ، بۇ تاتلىق گەپ ئۆمەرنىڭ يۈرەك قاتلىرىدا يېڭىدىن - يېڭى شېرىن تۇيغۇلارنى پەيدا قىلدى . ئەنە شۇنداق قىلىپ ھېسسىياتلار ئىچىدە ئۆمەرنىڭ ئىشى ناھايىتى ئوڭۇش- لۇق داۋام قىلدى ، پارنىك مائىسا كۆچۈرۈشكە ئۈلگۈرۈپ پۈتتى . ئۆمەر زاۋۇتىغا قايتتى ، ئىككى كۈن ئۆتمەيلا يېزا ئىگىلىك

ماشىنا سايمانلىرىنى ئېلىپ كېلىش ئۈچۈن ئۈرۈمچىگە كەتتى .
لېكىن ، ئۇنىڭ كۆڭلى يەنىلا ھېلىقى پارنىك ئىچىدىكى سەبە-
گۈلدە ئىدى...

يەنە بىر شادىمانلىققا چۆمگەن باھار بايرىمى يېتىپ كەلدى .
ھەشەمەتلىك زىننەتلەنگەن شەھەر كوچىلىرىدا پوجاڭزىلار تاراس-
لاپ ئېتىلماقتا ، پاكىز كىيىنگەن كىشىلەر توپى لەرزىلىك چۈشۈ-
ۋاتقان قار ئۇچقۇنلىرى بىلەن زور ئېقىن بولۇپ ئاقماقتا ئىدى .
ئۆمەر ئۈرۈمچىدىن كەلگەن كۈنىلا تاقىتى تاق بولۇپ سەب-
دەگۈلنىڭ قېشىغا ماڭدى . پارنىك ئالدىغا كەلگەندە ، ئۇنىڭ
ۋۇجۇدى پارنىكتىكى يېشىل مايسىدەك ياشىرىپ ، يۈرىكى دۈ-
پۈلدەپ سوقۇشقا باشلىدى . ئۇ پارنىك ئىشىكىنى تىترىگەن
قوللىرى بىلەن چەكتى .

— كىم ؟ — دېگەن تونۇش ئاۋاز ئاڭلاندى پارنىك
ئىچىدىن .

— مەن !
— مەن دېگەن ؟
— ئاق ئۈجمىنىڭ بودىكى !
— نېمە ئىشىڭىز بار ؟
— «كۆك لازا» ئالغىلى كەلدىم !

تاقەتسىزلەنگەن ئۆمەر سەبەگۈلنى كۆرۈشى بىلەن يولدا
كەلگۈچە نەچچە قېتىم تەكرارلاپ ، كۆڭلىگە پۈككەن ، مارجان-
دەك تىزىۋالغان گەپلىرىنى ئۇنتۇپ قالغانىدى . ئۇ بوغزىغا بىر
نەرسە كەپلىشىپ قالغاندەك دۇدۇقلاپ كەتتى . لېكىن ، سەبە-
گۈل مەنىلىك قىلىپ :
— سىزنى «كۆك لازا» غا ئۆچ دەپ ئاڭلىغانىدىم ! —

دېدى .

ئۆمەر پارنىك ئىچىدىكى جەننەتكە تويماي قارايتتى . سەبە-
گۈل ئۇنىڭغا ھەممىنى كۆرسەتتى . بىر ئېتىزدا غۇزمەك -
غۇزمەك قىزىرىپ كەتكەن پەمىدۇر ، يەنە بىرىدە لازا ۋە تەرخە-
مەكلەر ، كۆپكۆك پىلەكلەر ئىچىدىكى سەي كاۋىلىرى ، چەيزە-
لەر ، يەنە بىرىدە تەكشى تاختىلانغان چىڭسەيلەر گۈپۈلدەپ ئىل-
لىق پۇراق سېپىپ تۇراتتى . ئۆمەرنىڭ ئاغزىغا سۇ يۈگۈرۈپ ،
بۇنىڭدىن بىر يىل بۇرۇنقى ھېلىقى كۈننى يەنە بىر قېتىم
ئېسىگە ئالدى . شەيتان قىز پارنىك سۈلياۋغا بىرنى ئۇرغانىدى ،
گۈررىدە قىلىپ تۆكۈلگەن سۇ تامچىلىرى ئۆمەرنى چۆچۈتۈۋەت-
تى . سەبەگۈل قاققلاپ كۈلگەن پېتى قاچتى ، ئۆمەرمۇ ئۇنىڭ
ئارقىسىدىن قالماي قوغلاپ كېلىۋاتاتتى . ئۇلار ئىككى قاتار
ئېچىلغان گۈللەر يېنىدا توختاشتى . ئۆمەر گۈللەرنى ھەۋەس
بىلەن كۆرۈشكە باشلىدى .

— مانا قاراڭ ، — دېدى سەبەگۈل تونۇشتۇرۇپ ، —
بۇ ، ئالتۇنگۈل ، ماۋۇ مودەنگۈل ، سىز ياخشى كۆرەمسىز ؟
— ياخشى كۆرىمەن ، لېكىن ماۋۇ چاقناپ تۇرغىنىچۇ ؟
— ئۇ... ئۇ... قىزچاق قىزىرىپ كەتتى ، — ئۇ... سەب-
دەگۈل...
— مەن سەبەگۈلنى قەۋەتلا ياخشى كۆرىمەن ، — دېدى
ئۆمەر قىزغا تىكىلىپ . سەبەگۈلنىڭ يۈزى ئۆز رەڭگىدە تۈس
ئالدى...
— كۆك لازىنىچۇ ؟

— ئۈنمۇ ياخشى كۆرىمەن ، — دېدى ئۆمەر ۋە تاقەتسىز-
لىكتىن گۈپۈلدەپ ئۇرۇۋاتقان يۈرىكىنى زورغا بېسىپ ، سەبە-
گۈلنىڭ يارقىن چىرايىغا ، جىنەستىدەك لەۋلىرىگە تەلمۈردى .
— ئىشەنسەم بولامدۇ ؟ — دېدى قىز پىچىرلاپ ۋە ئۇيال-
غىلىدىن بەرگە قارىدى .

— ئىشىنىڭ ، پۈتۈنلەي ئىشىنىڭ ، يالغان بولسا تىڭشاپ

بېقىق ، — ئۇ سەبەدە گۈلنىڭ قولنى شارتلا قىلىپ كۆكرىكىگە باستى ۋە دۈدەكلىنىپ قالغان ھالدا ، — لېكىن سىزچۇ ؟ سىز ئاق ئۈجمىنى ياخشى كۆرەمسىز ؟ بولۇپمۇ بويىنىكىنى ؟! — دەدى . قىز جاۋاب بېرىش ئورنىغا لەۋلىرى سەل قىمىرىلغان ھالدا ئۆمەرگە يېقىنلاشتى ، ئۆمەر ئۇنى باغرىغا تارتتى . ئاۋۋال ئۇلار نىڭ چاپلىرى ئۇچراشتى ، كېيىن چوغدەك لەۋلىرى بىر — بىرىگە يېقىنلاشتى...

تۇيۇقسىز سىرتتىن ئاڭلانغان ئاياغ تىۋىشى ئۇلارنى بىر بىرىدىن ئايرىلىشقا مەجبۇر قىلغانىدى . سەبەدە گۈل ئارقىسىغا قاراپ پارنىكىنىڭ ياردەمچى ئىشچىسى ھاشىم ئاخۇننىڭ كېلىۋاتقانلىقىنى كۆردى .

— ھاشىم ئاكا ! — دەدى مەڭزى پەمىدۇردەك قىزىرىپ كەتكەن سەبەدە گۈل ، — بۈگۈن ، بىزنىڭ پارنىكىنى قۇراشتۇرۇشقا زور كۈچ چىقارغان تېخنىكىمىز كەپ قاپتۇ ، — ئۇ تەرخەمەك جاھازىسىنىڭ دالدىسىدا مايسىلارنى تاماشا قىلىۋاتقان ئۆمەرنى كۆرسەتتى ، — ماڭا پەمىدۇر ، چەيزە ، تەرخەمەكلەر — دىن تارتىپ بېرىڭ ، بايرام مۇناسىۋىتى بىلەن تۇنجى قېتىم ئۈزگەن كۆكتاتتا ئۇنى مېھمان قىلماقچىمەن .

ئۆمەر سەبەدە گۈلنىڭ يېڭى سەي بىلەن تولدۇرۇلغان سوممىسىنى كۆتۈرۈپ پارنىكتىن چىققاندا ، بۇلۇتلار ئارىسىدىن مايلانغان چىققان قۇياش نۇرىدا ۋالىلداپ چۈشۈۋاتقان قار ئۇچقۇنلىرى ئۇنىڭ يولىغا گۈل چاپقۇ بولۇپ چېچىلماقتا ئىدى .

بۇ يەردە ئۇنىڭ يولىغا گۈل چاپقۇ بولۇپ چېچىلماقتا ئىدى . ئۇنىڭ يولىغا گۈل چاپقۇ بولۇپ چېچىلماقتا ئىدى . ئۇنىڭ يولىغا گۈل چاپقۇ بولۇپ چېچىلماقتا ئىدى . ئۇنىڭ يولىغا گۈل چاپقۇ بولۇپ چېچىلماقتا ئىدى .

قەپرە بېشىدىكى چۈش

گۈگۈمنىڭ كۆزىگە كۆرۈنمەس قارا پەردىلىرى يېپىلىشقا باشلىدى . مەن شەھەر سىرتىدىكى قەبرىستانلىققا كېتىۋاتمەن . بۈگۈن بارمىسام ئۆمرۈم بويى بويۇمغا تۈگمەن تېشى ئېسىلىپ ، بۈرىكىم قانداقتۇر ئىسكەنجىدە قىسىلىپ ئۆتۈدىغاندەك ۋىجدان ئازابىدا قالاتتىم . بۇ قەبرىستانلىقتا بىر ئاغىنەم مېنى ساقلاپ تۇراتتى . . . گەرچە ئۇنىڭ ئىككى غۇلاچ قارا يەر تېگىدە يېتىد . ۋاتقىنىغا ئون يىل بولۇپ قالغان بولسىمۇ گويا ماڭا تىكىلىپ تۇرغاندەك ، ماڭا بىر يولۇقۇپ ئۆت ، يېڭى يازغان شېئىرىمنى ئوقۇپ بېرى ، دەۋاتقاندا ئۇيۇلاتتى . تەتىل مۇناسىۋىتى بىلەن بىرقانچە شەھەرنى ئارىلاپ قىلغان سەپىرىمدە بۇ ئاغىنەم كۆز ئالدىمدىن زادىلا كەتمىدى . ئاخىر قايتىشىمدا مۇشۇ كىچىككەنە ، لېكىن ئاۋات شەھەردە بىر كېچە قونۇشقا شوپۇرنى كۆندۈرۈم .

بۇرۇن مەن شەھەردىكى بىر ئىدارىدە كاتىپلىق قىلاتتىم ، ئاغىنەم بولسا شائىر ئىدى . ئۇ يازغان شېئىرلىرىنى ماڭا ئوقۇپ بېرەتتى . تېخى بىر — ئىككى رومكا قېقىۋالسا ئۆي ئىچىدە ئۇياقتىن — بۇياقتا مېڭىپ ، قوللىرىنى ھاۋادا قىلىچ شىلىتىغاندەك شىلىتىپ ، ئاۋازىنى تىترىتىپ جاراڭلىق ، مۇڭلۇق ئاھاڭدا دېكلاماتسىيە قىلاتتى . ئۇ چاغدا مەن ئۇنىڭ بەدىئىيىتىنىڭ ھاياجان ئىلىكىدە سەل تىترەۋاتقانلىقىنى كۆرەتتىم . ئاغىنەم دېكلاماتسىيە قىلىپ بولغاندىن كېيىن ئېغىر ھارغىنلىق يەتكەندەك پېشانىسىدىكى تۇتۇپ بىر ھازا جىمىپ كېتەتتى ۋە يەنە قوقاستىكى قوناق — شەك پاراسلاپ ئېتىلغىلى تۇراتتى :

— ھاۋا ، سۇ ، ئۇچار قانات ، دۇنيادىكى پۈتۈن مەئشەت ئادەم ئۈچۈن ! لېكىن ئادەم نېمە ئۈچۈن ؟ — دەيتتى ئۇ ئۆتكۈر كۆزلىرىنى ماڭا قاداڭ ۋە مېنىڭ جاۋابىم ئاياغلاشمايلا ، — ياق ، ياق . سەن مېنى ئالدىما ، ئادەملەر بىر - بىرىنى ئالداش ئۈچۈن ياشايدۇ ، ھاياتلىق دېمەك تەڭسىزلىك دېمەكتۇر . بۇ تەڭسىزلىك پەقەت گۆردىلا ئاياغلىشىدۇ ، — دەيتتى ئۇ قوللىرىنى شىلتىپ .
ئاغىنەمنىڭ بەزى قىلىقلىرى غەلىتىلا ئىدى . ئۇ پات - پاتلا ئادەمنى ۋەھىمىگە سالدىغان قورقۇنچلۇق گەپلەرنى قىلاتتى .
— بىلەمسەن ، — دېدى ئۇ بىر كۈنى كۆزۈمگە قاراپ ، — ئادەم ئۆلسە نېمە ئۈچۈن ئۈچ نەزىر ، يەتتە نەزىر ، قىرىق نەزىر بېرىلىدۇ ؟ ئۈچ نەزىردە مېيىتنىڭ قورسىقى يېرىلىدۇ . گۆركار كولاپ قويغان ئېرىقچىلار ئارقىلىق پەسكە قاراپ ئاقىدۇ... يەتتە نەزىردە قورساق ، مېڭە ئېقىپ بولىدۇ . قۇرت - قوڭغۇزلار بەزمە - مەشرەپ قىلىشىدۇ . قىرىق نەزىردە ئەرۋاھ ئارام تاپىدۇ . ئاخىرقى ھەمراھلىرى — سەمرىگەن قۇرت - قوڭغۇزلار قوشۇلۇپ ، ئەرۋاھنى تەنھا قالدۇرۇپ كېتىپ قالىدۇ . ھەي ، ھەي ئادەم جەستىنىڭ پۇرىقىغا پەر چىدىمىسا ئۆزگە نەرسە چىدىيالمايدۇ...

شائىر ئاغىنەم ئەنە شۇنداق غەلىتە ئادەم ئىدى . ھېلىمەم ئېسىمدە ، ئۇ ئۆلۈپ كېتىشتىن سەللا ئىلگىرى مېنىڭ ئۆيۈمگە كەلدى . ئۇنىڭ چىرايى سولغۇن ئىدى . ئاغىنەم ئۆي ئىچىدىكى نەرسىلەرگە كۆز يۈگۈرتكەندىن كېيىن ، ئىچ يانچۇقىدىن ئالىقان - بەدەك قەغەزنى ئالدى . ئۇنىڭ ئورۇق ، ئېگىز بويى سەل دوكرىق ئىدى .
— بۇنى ساڭا ئوقۇپ بېرەي ، بۇ بەلكىم مېنىڭ ئاخىرقى شېئىرىم بولۇپ قالار .

تۇغۇلغاندا تەڭ ئىمدۇق تەڭرى ئالدىدا ،
تەڭ بولالمىدۇق دەۋر ئالدىدا .
گىدىيىپ كەتمىگەن ئامەتلىرىڭدىن ،
ئاقسۆت تەڭ بولۇرمىز قەبرە ئالدىدا .

— ھەي ، ھەي بىردەم سەۋر قىل ، — دېدىم مەن ئاغىنەمگە ، — مەن بۇ شېئىرنى بىر يەردە كۆرگەندەك قىلىمەنغۇ ، ھە توغرا بىر ئولتۇرۇشتا ئاڭلىدىم . مۇنداق :
تەڭ ئىمدۇق بىز دۇنياغا تەڭ كۆز ئاچقاندا ،
تەڭ بولالمىدۇق تۇرمۇش ، تەقدىر ئالدىدا .
مەن ئۈستۈن دەپ ئۈنچىۋالا كۆرەڭلەپ كەتتە ،
تەڭ بولارمىز بىز يەنە قەبرە ئالدىدا .

شائىر ئاغىنەم نۇرى كەتكەن ، لېكىن ئۆچكەن گۈلخاننىڭ ئاخىرقى چوغىدەك ئاجىز ئۇچقۇن چاچرىتىپ تۇرغان كۆزلىرىنى ماڭا خەنجەردەك قاندى .

— بۇ شېئىرنىڭ ، — دېدىم مەن ئۆزۈمنى ئاقلاش ئۈچۈن يەنە مۇنداقمۇ بىر ۋارىيانتى...
— بولدى ، بولدى قىل دوستۇم — دېدى ئاغىنەم گېپىم - نىڭ قاپ بېلىگە تېپىپ ، — سېنىڭچە مەن بۇ شېئىرنى ئوغرى - لاپتىمەن - دە ؟ گويا بولمىغۇر خوتۇنلار قوشنىلىرىنىڭ لاخىدا - گىر ، يىڭنە ، ئويماق ، چىنە - قاچىلىرىنى ئۆزىنىڭ قىلىۋالغاندا - بەدەك مەنمۇ شۇنداق قىپتىمەن - دە ، بولدى ، بولدى بېشىڭنى ئىرغىتماي قوي . سېنىڭ كۆزلىرىڭدىن بېلىپ تۇرۇۋاتىمەن ، سەن مېنى كاتەككە بېشىنى تىقىپ ھۈنەر قىلىدىغان توخۇ ئوغ - رىسىغا ئوخشىتىۋاتىسەن . كۈلمە ، گېپىمنى بۆلمە . دۇنيادا

ئوخشايدىغان نەرسىلەر ئازمۇ؟ دەل - دەرەخ ، ھايۋانلار ، ئادەم -
لەر ، ئوت - چۆپلەر ھەممىسى ئوخشاپ كېتىدىغۇ . لېكىن ،
كۈزنىڭ تۇنجى سوغۇقىغا بەرداشلىق بېرەلمەي ياپراقلىرى زەپە -
رەڭدەك سارغىيىپ كېتىدىغان توغراقنى قارىغاغا قانداقمۇ سې -
لىشتۈرغىلى بولسۇن ! بولمىسا ھەر ئىككىسىنىڭ غولى ، شاخ ،
ياپراقلىرى بار . مانا ، ئىككىمىزنى ئالاھىلى ، مەن بولساڭ بىرەر
دوكلاتنى قانداق قىلسام باشلىقىمغا يارىتارمەن ، نەزەرىگە چۈ -
شەرمەن ، دەپ ياشايسەن ، مەن بولسام بىر كۈپلەپ شېئىر
ئۈستىدە تۇنى تاغغا ئۇلايمەن...

— ۋاي خۇدا ، بىرەر گەپنىڭ تېگىگە يېتەر - يەتمەي دايقا
چۈشكەن پۇرچاققەك سەكرەپ كېتىدىغان مەجەزىغۇ ، — دېدىم
مەن سەل چېچىلىپ ، — مەن بۇ شېئىرىڭنى باشقىلارمۇ ئاڭلى -
غانمۇ دەۋاتىمەن .

— ئاڭلىغان ، يېقىندا بىر ئولتۇرۇشتا ئوقۇغان...
— مۇنداق دېمەسمەن...

خىيالىنىڭ ئۇچقۇر ئاتلىرى قانداق قىلىپ قەبرىستانلىققا
ئەكېلىپ قويغانلىقىنى بىلمەيلا قالدى . مەن ئېگىز تاقىر تۆپە -
لىكتىكى سانسىزلىغان زومچەك - زومچەك قەبرىلەر قاپلىغان
ئەرۋاھلار «يۇرتى» غا چىغىر يوللار ئارقىلىق ياماشتىم . قاراڭ -
غۇ چۈشتى . لېكىن ، داغ قاپلىغان مىس لېگەندەك تۈن پەردىسى
كائىناتنى ئۆزىنىڭ سىرلىق نۇرىغا چۆمدۈرۈپ ئاي تۇغدى . مەن
قەبرىلەرنى ئايلىنىپ يۈرۈپ كونا گۈمبەز يېنىدىكى كوزا سۇنۇ -
قى پاتۇرۇلغان قەبرىنى تاپتىم . يەتتە - سەككىز يىل ئىلگىرى
ئۆزۈم بەلگە قىلىپ قويغان كوزا سۇنۇقىنى كۆرگىنىمدە بىردىن -
لا يۈرىكىمدىن ئۆرلەپ چىققان پىغان ۋۇجۇدۇمنى سىمابىتەك
ئېرىتمىۋەتتى . ئۇلار شۇنچە يېقىن قوشنىلار بولسىمۇ ئەبەدىگە -
بەت بىر - بىرىنى يوقلىمايدۇ ، ھالىڭىزىڭىز ، دەپ سورىيال -
مايدۇ ، دېگەن خىيال پەيدا بولۇشى بىلەنلا قەلبىمدە ئاھ دېگەن
ئىدا كەلدى .

شۇنداق ، دەرۋەقە شۇنداق ! لېكىن يەر قاچان ئادەم يەپ
تويۇپتۇ ! ئۇ خۇددى لوقمىنى كۆپ يەپ ، تىنالمىي قالغان يىرت -
قۇچتەك ئېغىر پۇشۇلداپ ياتىدۇ .
مەن ئاغىنىمىنىڭ قەبرە بېشىغا تىزلاندىم . ئۇ ھايات ۋاقتى -
دىكىدەك قاپقىنى تۈرۈپ :
— كەلدىڭمۇ؟ — دېدى . مەن ئۇنىڭغا جاۋابەن :

— ھە ، كەلدىم ! — دېدىم - دە ، كۆزلىرىمدىن تاراملاپ
ياش تۆكۈلدى . بېشىم مەيدەمگە ساڭگىلىغان ، ياشلىرىم ياقىلىم -
رىمنى ھۆل قىلغان ھالدا ئۇنىڭ بىلەن سۆزلەشتىم ، مۇخداش -
تىم ، تاكالاشتىم ھەتتا قىزىرىشىپمۇ قالدۇق . ھەئە بۇ راست ،
بۇ كۆڭۈل سۆھبىتى ئىدى .

تۈندە كۆزۈمنى ئاچساممۇ كۆڭۈل كۆزۈم كۆرۈپ تۇرۇپتۇ .
گۈمۈرۈلۈپ چۈشكەن گۈللەر ، ئېچىلىپ قالغان ئاپئاق سۆڭەك -
لەر ، شامالدا قارسىلداۋاتقان ئالسىپىشلى جىن كۆچتى لاتلار ،
قۇرۇق خادىغا قونۇۋالغان ھۇۋقۇشنىڭ شۇملۇق ياغدۇرۇپ ھۆۋ -
لاشلىرى قورقۇنچ ، ۋەھىمە پەيدا قىلاتتى . لېكىن ، مەن ئاغى -
نىمگە كۆڭۈل سىرلىرىمنى تۈكۈۋاتىمەن . شۇ ئەسنادا يېنىمدىلا
بىرنەچچە ئادەمنىڭ ناھايىتى ئاستا گۈدۈڭلىغان غەلىتە ئاۋازى
مېنى تىترىتىۋەتتى . بۇ شېپىلىدىغان ئاۋازلار گويا تېگى يوق
ھاڭدىن كېلىۋاتقاندەك قىلاتتى . يۈرىكىم تارس قىلىپ ئېتىلىپ
كەتكەندەك ، ۋۇجۇدۇمدىكى ئىسسىق قاننىڭ نەگە كەتكەنلىكىنى
بىلىپ بولمايتتى . مەن ئاۋاز چىققان تەرەپكە ئاستا بېشىمنى
بۇرىدىم . يېنىمدىلا بىر ئوچۇق گۆر تۇراتتى . گۆرنىڭ ئىچ
ئۆپلىرىمۇ ئاينىڭ كۆكۈچ نۇرىدا غۇۋا يورۇپ تۇراتتى . ئىچ
گۆردە ئاپئاق كېپەنگە ئورالغان تۆت ئەرۋاھ پاراڭلىشىۋاتاتتى .
بۇ ئەرۋاھلارنىڭ ئىككىسى ئاچ ئەرۋاھ بولۇپ ، خام خەسە كېپەنگە
ئورۇلۇۋالغانىدى . قالغان ئىككىسى بولسا توق ئەرۋاھ بولۇپ ،
پاكار دىققاقراقى ئاق يىپەك كېپەنگە تولۇق ئورالغانىدى . ئىچ -
كىز ، گەۋدىلىك ، لېكىن بۇرۇن كۆمۈرچەكلىرى ئوۋۇلۇپ چۈ -

شۈپ كەتكىنى بولسا ئاق شايى كېپەنگە ئورالغانىدى .
— ۋاھ ، — دېدىم مەن بىردىنلا چۆچۈپ ، چۈنكى خام
خەسە يېپىنغان ئاچ ئەرۋاھنىڭ بىرسى مېنىڭ شائىر ئاغىنەم
ئىدى . ئۇ قاق سۆڭەك قوللىرىنى شىلتىپ شايى كېپەن يېپىد .
خان ئېگىز بوي ، بۇرنى يوق ئەرۋاھقا سۆزلەۋاتتى :
— سەن ھاياتىڭدا شۇنچە نۇرغۇن پۇل تاپتىڭ ، لېكىن
كەمبەغەللەرنى ، ئاجىز - مېيىپلارنى يۆلىدىڭمۇ ، ياق ! كۆز
قىرىغىنىمۇ سالىمىدىڭ . پۇلۇڭ كۆپەيگەنسېرى ئىنساپ - تەۋبە -
نى ئۇنتۇدۇڭ ، ھەتتا سەن كونا زاماننىڭ سودىگەرلىرىدەكمۇ
بولالىمىدىڭ ، شۇلار چېغدا مېلىنىڭ ئوندىن بىرىنى كەمبەغەل -
لەرگە ئوشۇر - زاكات بېرەتتى . بولمىسا تاپقان دۇنياسىنى
ھارام دەپ بىلەتتى .

— كەمبەغەللەرنى يۆلەيمىشمەن ، — دېدى شايى كېپەنلىك
ئەرۋاھ خىجىلداپ ، — ھۆكۈمەت يۆلەپ بولالمىغان بۇ ئەبگالار -
نى مەن يۆلەپ بولالامتىم . بىرىنى يۆلسەڭ ئونى يىقىلىپ
تۇرسا ، تېخى بۇ خەق نامراتلىقنى شەرەپ دەپ بىلىشىدۇ . بىر -
سى يازدىغۇ «قەد كۆتۈر» دەپ بەرگەن قوينى سۇيۇپ ئەمەلدار -
لارنى مېھمان قىلىپ «بەشتە كېپىل» لىكىنى سېتىۋالغان ھېلى -
قى ئەبگانى .

— ئەڭ بولمىغاندا ، — دېدى ئاچ ئەرۋاھنىڭ ۋىجىك ،
كېپىنى ئۇچىسىغا يەتمىگەن ، چىشلىرى پۈتۈنلەي تۆكۈلۈپ كەت -
كەن ، يەنە بىرسى ئېڭەكلىرىنى كاسىلىدىتىپ ، — مەكتەپكە
بولسىمۇ ياردەم قىلساڭ ، ساۋاب تاپار ئىدىڭ . ھەممىسى ئۆزد -
مىزنىڭ بالىلىرى ئىدى .

— توغرا ، دېدى ئاغىنەم باشقىدىنلا قايناپ ، — مانا مۇشۇ
بىچارىنىڭ ئۆزى پۈتۈن ھاياتىنى بىر يېزا مەكتىپىدە نامراتچى -
لىق بىلەن ئۆتكۈزدى . بۇنىڭ بالا ئوقۇتقان سىنىپىنى سىنىپ
دېگىلى بولامدۇ ؟ يامغۇردا لايغا چىلىشىپ دەرس ئۆتكەن ، قىشتا

سىنىپتا بوران ھوۋلىغان ، ھەتتا بور يوق ، چالىمدا دوسكىغا
خەت يازغان !

— مېنى ئۈنچىلىكمۇ قارا كۆڭۈل سانماڭلار ، — دېدى
شايى كېپەنلىك ئەرۋاھ ، — كىم مېنى مەكتەپكە ياردەم قىلىد -
دى دەيدۇ . ئارقا - ئارقىدىن ئىككى قېتىم ياردەم قىلىدىم .
ھوي ، سەن گەپ قىلما سەن ، قىيامەتنىڭ مۇشۇكىدەك ئولتۇر -
ماي .

شايى كېپەنلىك ئەرۋاھ باياتىن بېرى بېشىنى ئىچىگە تىقىپ
دۈرۈت ئوقۇپ ئولتۇرغان يىپەك كېپەنلىك پاكار ، دىقماق ئەر -
ۋاھنى بىر جەينەكلىگەندى ، ئۇنىڭ ئاستىنقى ئېڭىكى شالاقىدە
چۈشۈپ كەتتى . ئۇ دەرھال ئېڭىكىنى قارسىدە سالىدى - دە ،
شايى كېپەنلىك ئەرۋاھقا بىر گۆلىيىپ قويۇپ :

— يا... يا... ياردەم قىل... قىلىدىڭ ، — دەپ غوغلىدى .
— ھە ، مانا قىلماپتىمەنما ، لېكىن بۇچۇ كىچىك ماشىنىدە -
سىنىڭ ئورۇندۇقلىرىنى گىلەم بىلەن قاپلاپتۇ . مەن ئەخمەق
سىنىپنىڭ شۇنداق تۇرغانلىقىنى كۆرۈپ ياردەمىم ئاز بولۇپ
قالغان ئوخشايدۇ ، دەپ يەنە ياردەم قىپتىمەن . ماشىنىسىغا
ئۇنئالغۇ بېكىتىپ ، قالغىنىغا باغ سەيلىسى قىلىشنى بىلگەن
بولسام بۇنداق سۈپۈرگە زىيانكەش بولالامتىم . لېكىن ، بۇ ئىزا
نارتماي مەكتەپ دېگەنگە ھۆكۈمەت ئىگە دەپتىمىش تېخى .

— مەن... مەن... ئۇنى ئۆز ۋاقتىدا تۈزەتكەن . خاتالىقنى
تونۇپ يەتسىلا بولىدىمۇ ! — دېدى دىقماق توق ئەرۋاھ .
— تونۇغىنىڭنىڭ نېمە پايدىسى ، — دېدى ۋىجىك ئەر -
ۋاھ ، — سىنىپ ئۆرۈلۈپ نارەسىدە قىز - ئوغۇلدىن بەشى
ئۆلدىغۇ !

— ھەي ، ھەي ، ھەممىڭ مەرەزلىر ، ئان قېپىلار ، ئائىد -
سابلار ، — شائىر ئاغىنەم ھايات ۋاقتىدىكىدەكلا قايناپ كەتتى .
— ئادەم تىللىما ، ھايات ۋاقتىڭدىمۇ ئادەم تىللاش بىلەن

ئۈمۈرۈڭ ئۆتتى . بىرىنى تۆرە ، بىرىنى نەپسانىيەتچى ، بىرىنى ئالدامچى سودىگەر ، دەپ شېئىر يازدىڭ ، يالغانمۇ يا ؟ — دەدى يىپەك كېپەنلىك دىققەت ئەرۋاھ .

— ئۇ دەگەن تىللاش ئەمەس ، — دەدى ۋىجىك ئەرۋاھ ، — يامان ئىش ، يامان ئادەتلەرنى تىل بىلەن قامچىلاش ، ھەر قايسى سىڭلارنى قامچىلاپ تۇرمىسىمۇ بولمايدۇ . بولمىسا جاھاننى پۈتۈن يۇتسىلەر .

— قۇرۇپ كەتسۇن ئۇنداق قامچاڭ ، دوزاخ ئوتىدا كۆيۈپ كېتەر ئىلاھىم ، — دىققەت بىردىنلا چىچاڭشىپ كەتتى .

باياتىن بېرى دىققەت ئەرۋاھنىڭ گېپىنى ئاڭلاپ باشقىدىنلا جانلىنىپ كەتكەن شايبى كېپەنلىك ئەرۋاھ بىردىنلا قايناپ كەتتى : — بۇ گېپىڭ تارازا باسىدۇ ، دوستۇم ! مېنىمۇ بىرسى قامچىلىغانىدى . مەكتەپكە بىرلا ياردەم قىلىۋىدىم ، كەينى - كەينىدىن پېشانىسىدىن نۇر ، كۆزلىرىدىن مېھىر - مۇھەببەت يېغىپ تۇرىدۇ ، ھەر بىر كۈلۈمسىرىشى جانغا ئارام بەخش ئاتا قىلىدۇ ، دەپ ماختىشىپ كەتتى . ھەتتا مەن ئۆزۈممۇ مەندە ئالىي پەزىلەتلىك خۇسۇسىيەتلەر شۇنداق تولىسىدۇ دەپ كۈنىگە نەچچە قېتىم ئەينەككە قارىدىم...

— بۇ تېخى ، — دەدى دىققەت ئەرۋاھ شايبى كېپەنلىك ئەرۋاھنىڭ ئۆزىنى قوللىغانلىقىدىن مەمنۇن بولۇپ ، — بىزنىڭ ئانچە - مۇنچە ئامەتلىرىمىزگىمۇ كۆز قىزارتقان ، كۆرەلمىگەن . مەسىلەن ، ئۇ ھايات ۋاقتىدا مۇنداق شېئىر يازغان :

تۇغۇلغاندا تەڭ ئىدۇق تەڭرى ئالدىدا ،
تەڭ بولالمىدۇق دەۋر ئالدىدا .
گىمىدىمىپ كەتمىگىن ئامەتلىرىڭدىن ،
ئاقىۋەت تەڭ بولۇرمىز قەبرە ئالدىدا .

— ھەي بايقۇش ، بىچارە بايقۇش ، — دەدى شايبى كېپەنلىك ئەرۋاھ كېپەنلىكىنى مۇرىسىگە تارتىپ قويۇپ ، — ئۆزۈڭچە تېخى قەبرە ئالدىدا تەڭ بولمىز دەپتىكەنسىن - دە . قېنى تەڭ بولغىنىڭ ؟ قارا ، مانا بىز ئۆزىمىزنىڭ كەسپداشلىرى ، ئۇرۇق - تۇغقانلىرىمىز بىلەن بۇ يەردىمۇ يېڭى مەھەللە قۇرۇۋالدىق ! نېمىدېگەن كۆركەم ، نېمىدېگەن ھەيۋەت ! لېكىن سېنىڭ ۋە سېنىڭدەكلەرنىڭچۇ ؟ قارىغىنا قەبرەڭنىڭ ئىزناسىنىمۇ پەرق ئەتكىلى بولمايدۇ . ئەگەر ھېلىقى ئاغىنەڭ كوزا پۇچۇقى پاتۇ - رۇپ قويغىنىدا ھەقىقىيلىرىڭ ساڭا ئەمەس ، بىزگە دۇئا قىلىپ قايتىشىدۇ . خى... خى... خى...

— ھى... ھى... ھى... ھى...

مەن بېشىمنى كۆتۈرۈپ قەبرىستانلىققا قارىدىم . دەرۋەقە بۇتۇنلەي ئاق ، سېرىق ، يېشىل چاقچۇق بىلەن زىننەتلەنگەن قەبرىلەر رەت - رېتى بىلەن بىر يېڭى مەھەللە تەشكىل قىلغانىدى . بۇ قەبرىلەر تولۇن ئاينىڭ نۇرىدا گويا مەۋراپىتلارنى تۈكۈ - ۋەتكەندەك كۆز چاقنىتىپ پارقرايتتى . شايبى كېپەنلىك ئەرۋاھ بىلەن ئاق يىپەك كېپەنلىك ئەرۋاھ تېخىچىلا كۈلۈشۈۋاتاتتى . — قارا ، مېنىڭ قەبرەمگە ، — دەدى دىققەت ئەرۋاھ ، — سەن ھايات چېغىڭدىمۇ بۇنداق ھەشەمەتلىك سارايلاردا ئولتۇرال - مىغان بولغىدىڭ ! سېنىڭ قەبرەڭدە ئاددىيسى بىر ئابىدە تاشمۇ يوق !

مەن بېشىمنى كۆتۈرۈپ قارىدىم . ھەقىقەتەن ئاق يىپەك كېپەنلىك ئەرۋاھنىڭ قەبرىسى ھەشەمەتلىك گۈمبەز بولۇپ ، ئالتۇن ھەل بېرىلگەن ئويما تەقىشلەر ، مېھراب شەكىللىك تەك - چىلەر بۇ قەبرىنى بىر ھەيۋەتلىك سارايعا ئوخشىتىپ قويغانىدى . — سىلەر ، — دەدى ۋىجىك ئاچ ئەرۋاھ ، — تاپقان دۇنيارىڭلار ، ئېرىشكەن ئىمتىيازىڭلارنى ئۈنچىمۇلا پەش قىلىپ دەتتەڭلار ، لېكىن بىزمۇ بىر ئۆمۈر قىلغان ھالال مېھنىتىمىز -

دىن پەخىرلىنىمىز .
 — ۋاھ ، سېنىڭمۇ تىلىك چىقىپ قاپتىغۇ ، — دەيدى شايى
 كېپەنلىك ئەرۋاھ ، — سەنمۇ پۇل ئۈچۈن ئەپەندىچىلىك قىلغان .
 سەن ، پۇل دېگەن يىراقنى يېقىن ، يوقنى بار ، يۈزسىزنى يۈز-
 لۈك ، گاچىنى سۆزلۈك قىلىدۇ . ئاددىيسى بىزنىڭ مەھەللىگە
 قارا ، شەيخكە ئازراقلا نەپ تەگكۈزگەن ھامان كۆزگە چېلىقىدۇ .
 خان ، ئۆزى قۇرۇق ، يولغا يېقىن يەردىن يەر كۆرسىتىپ بېرىدۇ .
 سەنلەرچۇ ؟ قىشتا قار تىقىلىپ كېتىدىغان ئازگاللاردىن ،
 يازدا يامغۇر يار ئالىدىغان يانپاشلاردىن ئورۇن تۇتىشىسەن .
 — مۇئەللىم ، مۇئەللىم دەپ ھەممە كىشى ئۇلۇغلىغانسې .
 رى كېيىنكى ۋاقىتلاردا سەنلەرمۇ تازا بولۇشۇۋېلىشتىڭ ، —
 دەيدى دىنماق توق ئەرۋاھ ، — سائەتلەپ ، كۈنلەپ دەرسكە كى-
 رىشمەيسەن . سىنىپىڭدا ئەللىكلەپ بالا بىكارچىلىقتىن يۈز-
 كۆزىنى يارا قىلىشىدۇ . دەرس تەييارلىقنىڭ يوق كىتاب ئوقۇپ
 بېرىپ ھاشارنى ئادا قىلىسەن ، ھويلاڭغا كىرسە چىلە پۇرۇپ-
 چۈچىلەرگە پۈتلىشىپ ماڭغىلى بولمايدۇ .
 — مۇئەللىملەرگە تىل تەگكۈزگۈچى بولۇشما ، — دەيدى
 باياتىن بېرى غەزەپكە تولغان شائىر ئاغىنەم ، — مۇئەللىملەر
 ئاخىرقى بىر نەپسىنىمۇ پەرزەنتلەرگە ئاتىغان پىداركارلار !
 — پىداكارلارمىش ، — دەيدى دىنماق ئەرۋاھ دىنماقدا
 خىجىلداپ ، — بىلەمسەن شائىرىم ، سىنىپ ئۆرۈلگەندە ئەڭ
 ئالدىدا قېچىپ چىققىنى مانا مۇشۇ ئۆلۈمتۈك . بېشىدىكى دوپپىد-
 سىنى قولتۇقىغا قىستۇرۇشنى ئۈتتۈمىدىكى ، بالىلار بىلەن بىر
 پاي كارى بولماي تىكىۋەتتى .
 شائىر ئاغىنەم ۋىجىك ئاچ ئەرۋاھقا ، ئۇنىڭ كېپەن تولۇق
 ياپالمىغان مۇرە ، بويۇنلىرىغا بىر ھازا قارىغاندىن كېيىن ، ئورا
 كۆزىدىن غەزەپ ئوتى چاچقان ھالدا سورىدى :
 — بۇ راستما ؟

— بۇ... بۇ... داۋاملىق ئەمەس ، بەزىدە شاھمانقا كىرىدۇ
 شىپ قالغاندا دەرسنى ئۇنتۇپ قالغان يەرلىرىم بار ۋە بەزىدە
 توخۇلارغا دان ، قوي - ئۆشكىلەرگە يېم تەييارلايمەن دەپ...
 — مەن سەندىن بۇنى سورىغىنىم يوق ، سىنىپ ئۆرۈلگەندە
 دە قانداق قىلدىڭ دەۋاتىمەن ؟
 — قا... قارىسام ، — ئاچ ئەرۋاھ دۇدۇقلىدى ، — تام-
 نىڭ بىر بۆلىكى گۈپلا قىلىپ قالدى . جان دېگەن ئاتلىقكەن ،
 كۆزۈمگە ھېچنېمە كۆرۈنمەپتۇ .
 — ۋۇي مەسئۇلىيەتسىز لەنتى... — شائىر ئاغىنەم يەنە
 تىلىنى قويۇپ بەردى .
 — بولدى قىل شائىرىم ، — دەيدى شايى كېپەنلىك توق
 ئەرۋاھ ، — سەنمۇ زامانىڭ كېپىنىگە كىرىۋالغاننىڭ بىرسى ،
 شائىر مەن دەپ ئېتىكىڭدە ئاسمان تىرەپ يۈرگىنىڭ بىلەن
 قاپاقنىڭ لىشىدەك لاۋزا بىر نېمىلىرىڭنى خەق ئوقۇپ زوق
 ئالسا كاشكى .
 — ئاغزىڭنى بۇم ئالدامچى كاززاپ ، بىر پۇل ئۈچۈن
 يەتمىش مىڭ قەسەم قىلىپ ، ئەڭ يېقىن يار - بۇرادەرلىرىڭنى
 ئالدايسەن ، ھەتتا تېرىقتەك پايدىنى كۆرسەڭ ئاندا بىلەن داداڭ-
 نىمۇ تونۇماس بولۇۋالسىن ! كۆرۈپ تۇر ، تاڭلا قىيامەت كۈنى
 يۈزۈڭ قارا قوپىدۇ .
 — سېنىڭ يۈزۈڭ قارا قوپىدۇ !
 — سەن قارا قوپىسەن !
 — سەن !
 — ئاھ خۇدا ، بۇ نېمە ئىشتۇر ، — دەيدىم مەن تۆت
 ئەرۋاھنىڭ ئۆزئارا ھۈرپىشىلىرىدىن چۆچۈپ ، — ئۇلار مەشە-
 دىمۇ بىر - بىرىنى كۆرۈشەلمەيدىكەن ، سۆكۈشىدىكەن ، ئەيىب-
 لىشىدىكەن ، ئىناق ئۆتمەيدىكەن .
 تۆت ئەرۋاھ شۇنچىلىك ۋارقىراپ - جارقىراپ كەتتىكى

ھەتتا ئۇلار چۈشۈپ قالغان قول بېغىشلىرى ، ئاجراپ كەتكەن پۈت ئوشۇقلىرىنى قولتۇقىغا قىستۇرۇپ ياقىلىشىغا تەييارلاندى . ئەگەر قانداقتۇر بىر ھال رەڭ نۇر بۇ گۇر ئىچىنى يورۇت-مىغان بولسا ، ئۇلار كېپەنلىرىنى ئاياغ ئاستىغا تاشلاپ ، بىر - بىرىنى چەيلەشكە تەييار تۇراتتى . لېكىن ، بۇ ئەرۋاھلار نۇر ئىلكىدە پەيدا بولغان بەش ھۆر - غىلماننى كۆرۈپ ەڭ قېتىپ تۇرۇپ قېلىشتى . بۇ ھۆر - غىلمانلار ئون ئۈچ - ئون تۆت ياشلار چامىسىدا بولۇپ ، ھەممىسىنىڭ قوللىرىدا بىر دەستىدىن گۈل بار ئىدى . بۇ گۈللەر شۇنچە نەپىس ، شۇنچە ئۈز بولۇپ ، مۇشكى - ئەنەبەر ، ئىپار ھىدىلىرىنى تارقىتىپ تۇراتتى ، ھۆر - غىلمانلار بولسا گويا پاك تۇماندىن تۆرەلگەندەك شۇنچىلىك سۈ-زۈك ، شۇنچىلىك غۇبارسىز ئىدىكى ، تۆت ئەرۋاھ ئۇلارنىڭ رۇخسارىغا تىكىلىپ قاراشقا پېتىنالمىدى . ھۆرلەرنىڭ ئاق تۈ-تۈنسىمان كۆڭلەك ، ئوتىقاتلىرىدىكى دۈردانىلەر ، غىلمانلارنىڭ ئاق سەللىسىدىكى يېشىل گۆھەرلەر كۆزلەرنى كور قىلغۇدەك نۇر - جۇلا چىقىرىپ تۇراتتى .

— ئۇلۇغ پەيشەنبىنىڭ شاراپىتى بىلەن بىز سىلەرنى يوقلاپ كەلدۇق ! — دېدى ھۆر - غىلمانلار جانغا ئارامبەخش ئانا قىلغۇچى يېقىملىق ئاۋازى بىلەن .
— ئاھ خۇدا ، بۇ نېمە كارامەتتۇر ، دەپ ئويلىدىم ئىچىم-دە ، شۇ چاغدىلا كونىلارنىڭ : «پەيشەنبە ئۇلۇغ كۈن - پۈتۈن ئەرۋاھلار بىر - بىرىنى يوقلىشىدۇ» دېگەن گېپى يادىمغا كېلىد-شى بىلەن بۈگۈن پەيشەنبە ئىكەنلىكى ، تۆت ئەرۋاھنىڭ بىر - بىرىنى يوقلاپ كېلىپ كونا خاماننى سورىغانلىقى ، ھۆر - غىل-مانلارمۇ جەننەتتىن ئۇلارنى يوقلاپ كەلگەنلىكىنى ئويلىدىم .
— ئاھ مېنىڭ ئوقۇغۇچىلىرىم ، مېنىڭ بالىلىرىم ، قانات-لىرىم ، يۈرەك پارىلىرىم ! — ۋىجىك ئاچ ئەرۋاھ ئۆز ئوقۇغۇ-چىلىرىنى تونۇپ قالدى بولغاي ، بۇقۇلداپ يىغلاپ تاشلىدى .

لېكىن ، ئۇلارنىڭ نۇرلۇق چىرايلىرىغا پېتىنىپ قارىيالمىدى . گۈل دەستىلەرنى تۇتقىنىچە قاتىرىسىغا تىزىلىپ تۇرغان ھۆر - غىلمانلارمۇ ھېچكىمگە قىيا كۆزىنىمۇ سالمىدى .
— قېنى ، تالاشامسىلەر ، ئۇرۇشمامسىلەر ، بوغۇشمام-سىلەر ؟ ! — دېدى باشتىكى ھاۋا رەڭ سەللىلىك غىلمان چا-راڭلىق ئاۋازدا ، — سىلەر بۇ باقىي ئالەمگە كېلىپمۇ ئۈستۈن-لۈك تالاشىسىلەر ، مەنمەنلىك قىلىشىسىلەر ، سىلەر ئۆزۈڭلار-نىڭ قانچىلىك گۇناھقا پاتقانلىقىڭلارنى بىلمەيسىلەر ؟ ! ئادەم بالىسى يالنىڭچ پېتى پانىي ئالەمگە كېلىدۇ ۋە يەنە يالنىڭچ پېتى باقىي ئالەمگە قايتىپ كېلىدۇ . پانىي ئالەم كېلىپ - كېتەر بىر سارايدۇر . بۇ كۆز يۈمۈپ - ئاچقۇچىلىك ئارىلىقتىكى بىر دەقىقە پۇرسەتتۇر . لېكىن ، سىلەر مەڭگۈ ئۆلمەيدىغاندەك بى-رىڭلار دەپى - دۇنيارىڭلار بىلەن ئىنساپ - تەۋپىقنى ئۇتتۇدۇڭ-لار ، بىرىڭلار ئىمتىيازىڭلار بىلەن مۆمىنلەرگە ئازار بەردىڭلار ، بىرىڭلار ھالاللىق بىلەن بۇرچىڭلارنى ئادا قىلمىدىڭلار . سىلەر ئۇرۇش - جېدەل ، كۆرەلمەسلىك ، بىر - بىرىڭلارنى كولاش ، ئاچ كۆزلۈك ، نەپسانىيەتچىلىك ، چېقىمچىلىق ، مەنمەنلىك ، يالغانچىلىق ، ئالدامچىلىق ، ساختىپەزلىكتىن ئىبارەت پاسىق ئىللەتلەرنى ئۆز ئەۋلادىڭلارغا مىراس قالدۇردۇڭلار ! بۇ ئاللا ئالدىدا كەچۈرگۈسىز گۇناھتۇر !

— بەرھەق ، — دېيىشتى تۆت ئەرۋاھ باشلىرىنى يەرگە ئۇرۇپ ، بەزىلىرى يۈم - يۈم يىغلاشتى ۋە بەزىلىرى بولسا بوغۇلۇپ - تېلىقىپ قېلىشتى .
— سىلەرنىڭ تېنىڭلارغا سىڭىپ كەتكەن بۇ خۇي - پەيلىڭلاردىن ، — دېدى ھۆرلەرنىڭ بىرى يېقىملىق ئاھاڭدا ، — قى-يامەت كۈنى خۇدايىم قازى بولغاندا تاڭلا مەھشەرگاھىدا يەنىلا بىر - بىرىڭلارنىڭ ئەيىبىنى ئېچىپ ، بىر - بىرىڭلارنى غاجاپ ، قاق سۆڭەك قىلمىغۇچە كۆڭلۈڭلار ئەمىن تاپمايدىغان ئوخشايد-

دۇ . بىز كېتەيلى .
تۆت ئەرۋاھ چەكچىيىپ قېلىشتى . لېكىن ، ئۇلارنىڭ كۆز-
لىرى ھۆر - غىلمانلار قولىدىكى جەننەتنىڭ گۈللىرىدە ئىدى .
تۆت ئەرۋاھنىڭ ھەرقايسىسى بۇ گۈللەرنى ئۆزىنىڭ قىلىۋېلىش-
نى ، ھەتتا ھەمراھلىرىغا پۇراش ئۈچۈنمۇ بەرمەسلىكىنى ئويلايتتى .
مەن ھۆر - غىلمانلار گۈللەرنى چوقۇم ئۆزىنىڭ ئوقۇتقۇ-
چىسىغا تاشلايدىغۇ دەپ ئويلىدىم . لېكىن ، ئۇلار سەپ تارتقىنىدە-
چە كۆزدىن تۈتۈندەك غايىپ بولۇشتى . ئەمما ، قەستەنمۇ ياكى
چۈشۈپ قالدىمۇ بۇنى بىلىپ بولمايدۇ ، ۋىجىك ئەرۋاھنىڭ يېنىدە-
دىلا بىر تال گۈل ئۇراتتى . ۋىجىك ئەرۋاھ قولىنى سۈنۈپ
ئېلىشىغا قالغان ئۈچ ئەرۋاھ ئۇنىڭغا ئېتىلدى .
— بۇ مېنىڭ ، چۈنكى مەن نۇرغۇن مەكتەپلەرگە رەھبەر-
لىك قىلىپ ، ئۇلارغا ياخشىلىق قىلغان ، — دەپدى دىققەت توق
ئەرۋاھ .
— ياق ، — دەپدى شايبى كېپەنلىك ئەرۋاھ چەكچىيىپ ، — سەن
مەن مەكتەپكە ياردەم قىلغان پۇللارنى خەجلىۋالغان ئوغرى ،
جەننەتنىڭ گۈلى ساڭا خاس ئەمەس ، ماڭا خاس .
— بۇ مېنىڭ ، — دەپدى ۋىجىك ئەرۋاھ گۈلنى قويۇپ
بەرمەي ، — چۈنكى مەن ئۇلارنىڭ ئوقۇتقۇچىسى .
— ياق ، — دەپدى شائىر ئاغىنەم چالۋاچاق ، — مەن
دېگەن ئوقۇتقۇچى ، ئوقۇغۇچى ، مەكتەپ ۋە بىلىمنى مەدەنىيەت-
لەپ نۇرغۇن قان - تەر سىڭدۈرگەن ، سەن بولساڭ ئاشۇ بەش ھۆر -
غىلماننى تامغا باستۇرۇۋەتكەن قاتىل !
— بۇ مېنىڭ !
تۆت ئەرۋاھ شۇنداق ئېلىشتىكى جەننەتنىڭ گۈلى چەيلىدە-
نىپ ، تىتىلىپ ، توزۇپ توپىغا قوشۇلۇپ كەتتى . لېكىن ،
شۇنداقتىمۇ بۇ ئەرۋاھلار ئارىسىدا «گۈل كىمىنىڭ؟» ، «تۆھپە
كىمىنىڭ؟» جېڭى داۋاملىشىۋاتاتتى .

مەن قاتتىق ۋارقىرىۋەتتىم ۋە چۆچۈپ كۆزۈمنى ئاچتىم ،
يېنىمدىكى كونا گۈمبەز ئۈستىدە ئىككى ھۇۋۇقۇش پالاق - پۇلۇق
قانات ئۇرۇپ ئۇرۇشۇۋاتاتتى .
— ۋاي توۋا ، — دەپم مەن كۆزلىرىمنى ئۇۋۇلاپ ، —
ئوڭۇممۇ بۇ چۈشۈممۇ ، قەبرە بېشىدا مۈگدەپ قالغىنىم نېمىسى ؟
مەن يېنىمدىكى ھېلىقى ئوچۇق گۆرگە قورقۇپ قارىدىم .
گۆر قاپقاراڭغۇ ئىدى ، ئۇنىڭدىن ئەجەلنىڭ سوغۇق چاڭگاللىرى
ماڭا قاراپ سوزۇلۇۋاتقانداك بولدى . دە ، مەن دەرھال ئورنۇم-
دىن تۇردۇم . لېكىن ، ئويۇشۇپ كەتكەن پۇتلىرىم سىرقىراپ
ئاغرىپ كەتتى . شۇنداق بولسىمۇ ھېلىقى سۈرلۈك ئوچۇق گۆر-
گە قارىغىنىمچە ئارقامچە ئاستا داچىدىم...

بۇ ئىشنىڭ رەسمىيەتلىرىنى بىر قېتىم ئۆزگەرتىش كېرەك. بۇ ئىشنىڭ رەسمىيەتلىرىنى بىر قېتىم ئۆزگەرتىش كېرەك. بۇ ئىشنىڭ رەسمىيەتلىرىنى بىر قېتىم ئۆزگەرتىش كېرەك.

روزىمەت خۇشال

«بەشبۇلاق» لىقلار : «روزىمەت خۇشال ، نىڭ خاپا بولدىدىغان كۈنلىرىمۇ بولارمۇ» دەپىشسە ، بەزىلەر : «قۇم چېچەك» لىپ ، تۆگىنىڭ قۇيرۇقى يەرگە يەتكەندە» دەپىشەتتى ، لېكىن بۇ قېتىم روزىمەت «خۇشال» قۇم چېچەكلىمەي ، تۆگىنىڭ قۇيرۇقى يەرگە تەگمەي تۇرۇپلا خاپا بولۇپ قالدى .
— قېنى قايسى نوچام يېرىمگە گۈڭ سېلىشقا پېتىنىدەكەن ، قاغىشىنى ئېتىلدۇرۇۋېتىمەن ! — دەپتتى روزىمەت قولىدىكى يوغان چالمىنى كۆرسىتىپ .
ئېتىكىگە بىر قۇچاق چالما ئېلىۋالغان روزىمەت ئۆزىگە كۆتۈرە بېرىلگەن يەرنىڭ ئوتتۇرىسىدا پىرقىراپ يۈرۈپ ، كىمگىز ئورنىدەك يەرنى ئاق توپىلاڭغا ئايلاندۇرۇۋەتكەندى ، دادۇي بوغالتىرى قاتارلىق يەر تەقسىملەيدىغان بىرنەچچە ھەيئەت ئۇنىڭغا يېقىن كېلەلمەي ئېتىز قىرلىرىدا چۆرىدەپ تۇرۇشاتتى . بىردىن — ئىككىدىن يىغىلىپ قالغان دېھقانلارمۇ كۈندۈزدە يۇلتۇز كۆرگەندەك ، روزىمەتنىڭ بۇ ئەلپازىغا ھەيران بولۇپ بىر — بىرىگە مەنىلىك قاراپ قوياتتى .
— روزىمەتخۇن ، — دەپدى گۈڭ تۇتۇپ تۇرغان بوغالتىر جىلە بولۇپ ، — يەرنى ھەر يىلى تەقسىم قىلىش ، بۇ ھۆكۈمەتنىڭ سىياسىتى ، ئۇنداق كاجلىق قىلمايلى...
— ئۇنداق ئادەم پەللىمىسىلە ئۆز بوغالتىر ، — دەپدى روزىمەت ئىشتىنىنىڭ لىپىزىنى يۇقىرى كۆتۈرۈپ قويۇپ ، — ئەمىسە ماۋۇ تام قوشنىلارغا بەش يىللىق ھۆددە بېرىپتىغۇ يا ئۇلار ھۆكۈمەتنى ئۆزلىرى ياسىۋاپتىمۇ ؟

— ئەستايغۇرۇللا ، ئەرخەپ ، ئەرخەپ ، — دەپدى بوغالتىر ئىرىيان — يېنىغا قاراپ ، — يەر بەرگەندىن كېيىن بولمىدىمۇ ؟
— ماڭا بېرىدىغان يەرگە ئۆزلىرى گۆھەر تېرىۋالسىلا ، جامائەتنىڭ خەۋىرىدە بار ، ئاق يېرىمنى كۈچلەندۈرىمەن دەپ نەچچە كالىك پۇلۇم كەتتى ، شاللىقىمنى ئەي قىلىش ئۈچۈن ئاپىنىم تېشىلگۈدەك بولغىنىنى «بەشبۇلاق» نىڭ قۇرت — قوڭغۇز ، چۈمۈللىرىمۇ بىلىدۇ...
توپلىشىۋالغان دېھقانلار يەر تەقسىم قىلىدىغان ھەيئەتلەرگە يەر ئاستىدىن ھومىيىشىپ ۋە غودۇڭشىپ ، دادۇي شۇجىسى خېلىنىڭ كەلگەنلىكىنىمۇ كۆرمەي قېلىشتى .
— زىيان دېگەن ئاچچىق — دە ، — دەپدى تېرە پىنجەك كىسىۋالغان بىر دېھقان يېنىدىكىلەرگە ، — بۇلتۇر ئۇ تاپقان — تەرگىنىنى يەرگە سېلىپ بەردى ، مانا ئەمدى قىلغان ئەجرىگە تۇشلۇق مېغىزىنى چاقىدىغان يىلى كونا تامدىن قوقاق چىققانداك گۈڭنى كۆتۈرۈپ كەلسە...
— شۇ ، بەزى قىغىلىرىمىز كېلەر يىلى زىرائەتكە ئاش بولىدۇ ، — دەپدى ساقىلىنى ئەپچىل ياسىتىۋالغان ئورۇق كەشى ، — روزىمەتمۇ بۇ يىلقى توي ئىشىنى كۆزلەپ يېرىگە ئىشلىگەن — دە ! ئۇ بىچارىنىڭ يېشىمۇ قىرىققا ئۇلاشتى .
— ھېلىمۇ ياخشى ، — دەپدى يەنە بىر دېھقان ئۆزىچە غوڭشىپ ، — كۈزدە بالىلارغا توخۇ ، كەپتەر مايىقلىرىنى چاچتۇرماي ئەۋلىيادەك ئىش قىپتىكەنمەن...
خېلىل شۇجى ، توي توغرىلۇق بولۇنغان گەپنى ئاڭلىماسقا سالدۇمۇ نېمە ، توپ ئالدىغا سىلجىپ ئۆتتى . چۈنكى ، ئۇ روزىمەت بىلەن توكۇر قىزى ئايپاشانىڭ ئۇزۇندىن بېرى ئىچپەش تارتىشىپ يۈرگەنلىكىنى بىلەتتى . بوغالتىرنىڭ داتخورلۇق قىلماقچى بولغانلىقىنى پەملەپ ، خېلىل ئۇنىڭغا «گەپ قىلما» دېگەندەك ئىشارەت قىلىپ ، روزىمەتنىڭ قېشىغا كەلدى .

— روزمەت ، — دەدى خېلىل ئۇنىڭ ئېگىز گەۋدەسىگە خۇددى تال بوستانغا قارىغاندەك قارىلىپ ، — ئۇنداق قىلما ، يېرىڭگە گۈلگە سالسۇن...
روزمەت ، خېلىلنىڭ سۇۋارى ئاقىرىشقا باشلىغان ساقاللىرىغا تىكىلگىنىچە ئېتىكىدىكى چالمىلارنىڭ ئايىقى ئاستىغا تۆكۈلگىنىنى تۇيمايلا قالدى . خېلىلمۇ ئۇن - تىنىسىز توپ ئاردىسىدىن چىقىپ كەتتى . ئۇ يول بويى بېشىنى ساڭگىلىتىپ ، ھېلىلا دېھقانلارنىڭ قىلغان سۆزلىرىنى يادىغا ئالاتتى .
دېھقانلارنىڭ «يەرلەرنى ئۈچ يىلدىن بەش يىلغىچە مۇقىمداپ ھۆددىگە بېرىش» تەلىپى خېلىلنىڭمۇ ئارزۇسى ئىدى . چۈنكى ، دېھقانلار ئۆزلىرىنىڭ ئەڭ ياخشى ئوغۇتلىرىنى كۈزگە زىرائەتلەرگە چاچمايۋاتىدۇ . بۇنى خېلىل ئوبدان بىلىدۇ ، ئۇ كىچىك چېغىدىن تارتىپلا ئېتىزدا چوڭ بولغان . ئۇ چاغلاردا يەرلەرنى ھاردۇق ئالدۇرىدىغان . مانا ئەمدىچۇ ؟ بۇغداينى ئوردىسەن ، ئارقىدىن قوناق تېرىيسەن ، قوناقنى چېپىپ ئۇنىڭ ئوردىسىغا كۈزگى بۇغداي چاچسەن ، يەر بولسا كۈندىن - كۈنگە ماغدۇرسىزلىنىپ خۇددى ئۆشكىنىڭ تولا سېغىپ خالتىلىشىپ كەتكەن يېلىتىدەك بولۇپ قالدى . ئەگەر يەرلەر بىر نەچچە يىللىق ھۆددىگە بېرىلسە دېھقانلار يەرگە جان كىرگۈزۈشتە پۇل بىلەن ھېسابلىشىپ ئولتۇرمايدۇ ، مانا روزمەت چېغىدا بۇلتۇر كۈزدە بىر مۇنچە پۇلغا كۈنجۈرە ئېلىپ بەش مو ئاق يېرىگە چاچتى . سېۋەت - سېۋەت ئۈزۈم - شاپتۇل ، توغاچلار ئېلىپ بابكانىڭ مۈكىسىدەك شەھەرگە قاتناپ ، ساتىراشلاردىن چاچ ۋە كونا كىگىز ، ئەسكى يۇڭلارنى يىغىپ چىقىپ ئۈچ مو شاللىقىغا ئەي قىلدى .
يەرلەرنى ھۆددىگە بېرىش مەسىلىسىدە خېلىل ئىككى - ئۈچ نۆۋەت يېزىلىق ھۆكۈمەت ئىشخانىسىغا كىرگەن بولسىمۇ ، پارتكومنىڭ ئىشلەپچىقىرىشقا مەسئۇل شۇجىسى ئۇنى قۇرۇق

قول قايتۇرۇۋەتتى . ئۇ ئاخىرقى قېتىم كىرگىنىدە شۇجى بىلەن قاتتىق - يىرىك گەپ قىلىشىپمۇ قالدى :
— بۇرادەر ، — دەدى پارتكوم شۇجىسى ئاۋازىنى مۇڭلۇق چىقىرىشقا تىرىشىپ ، — سېنىڭ بىلەن بىز «ئاق يولدا ماڭا» دىڭ ، كۆك يولدا چاپتىڭ» دەپ نېمە كۈنلەرنى كۆرمىدۇق . ساۋاقلارنى يەكۈنلەش كېرەك . كىم بىلىدۇ ، بۇ چىغىر يولمۇ خالتا يولمۇ ، ياكى چوڭ يولمۇ ؟ ھازىرچە يۇقىرىدىن «ھە» دەپە بىزمۇ «ھۇ» دەپ قويغاچ تۇرمامدۇق ، ئالدى پەشلىكىنىڭ دەردىنى بولغۇچە تارتتۇققۇ ؟
— ئۇ كەملەردىكى ئىش شۇنداق بولغان ، ھازىر...
— ھازىر نېمە بوپتۇ ؟ — شۇجى شارەتلا گەپنى تارتىۋالدى .
— شۇ چاغدىمۇ سوتسىيالىزم تۈزۈمى بار ئىدىمۇ ؟ ھەي... سېنىزە ، يەنە بىر كۈنى «ھوي بۇنى پالانى - پۇستانلار قىلغان ، ئۇنىڭ تۆۋەندىكى گۇماشتىلىرىنى تۇتۇڭلار» دەپسە ، يەنە مەسە چىتكە چىققان قارا ئىت بىز بولۇپ قالارمىز...
خېلىل مانا شۇنىڭدىن باشلاپ گۇڭشىغا كىرمىدى . ئۇ پارتكوم شۇجىسىنىڭ ئېيتقانلىرىغا ئىشەنمەيتتىلا ئەمەس ، بەلكى كۆڭلىدە «ئۇ چاغلاردىكى ئىشلار خۇددى دەريا سۈيى ئارقىغا يانمىغاندەك كەلمەسكە كەتتى» دەپ بىلەتتى .
— ياق ، ناھىيىلىك پارتكومغا كىرىش كېرەك ، — دەپ شىۋىرلىدى خېلىل كېتىۋېتىپ ، لېكىن ئۇ روزمەت خۇشالغا تاماق ئەكېتىۋاتقان توكۇر قىزى ئايپاشانى كۆرۈش بىلەن ئۆزىنى دالدىغا ئالدى .
ئايپاشا بۇ يىل ئوتتۇزدىن ئېشىپ قالغان بولسىمۇ ، ئەرىگە تەگمىگەندى . ئۇنىڭ ئوڭ پۇتى ئوشۇقىدىن ئىچىگە مايماق بولۇپ دېگەندەك ئاقساقلاپ ماڭاتتى . لېكىن ، ئۇنىڭ كۆڭلى دۇتارنىڭ زىل تارىسىدەك ئىنچىكە ئىدى . قايسى بىر يىلى كەنتىنىڭ مەزىنى ئەلچى كىرگۈزگەندە ، ئۇ بىر كۈن كەچكىچە :

«ماڭا بۇ نېمە خورلۇق ، ئۈچ بالىنىڭ ئانىسى بولۇپ پارمىسام...
 مۇ ، ئۆزۈمگە تۇشلۇق يەكپاي ئۆتۈك تېپىلار» دەپ يىغلىغاندىن.
 دى . كېيىن ياش - قۇرامى ئۆزى بىلەن تەڭ ، بالىسىمۇ يوق
 بىر كىشى خېرىدارلىق قىلغاندا ئۇ : «ئۈچ - تۆت خوتۇننى
 قاغىغىز قاقشىتىپ يولغا سېلىپ قويغان خوتۇن بېدىكىگە تەگكەن-
 دىن يەرگە تەگكىنىم تۈزۈك» دەپ تۇمشۇقنى سوزدى ، لې-
 كىن ، ئايپاشا روزىمەت بىلەن كۆيدى - پىشى بولۇپ قالغاندىن
 بېرى ئەلچىلەرگە يۈزتۇرانە : «مېنىڭ خۇلاشقان ئادىمىم بار»
 دەپ جاۋاب بەرگەچكە ، مېھمانلارنىڭ ئايىغى ئۈزۈلدى .
 ئايپاشا داستىخانغا ئورالغان تاماقنى ئېلىپ ئېتىزغا كەل-
 گەندە روزىمەت يەرگە چۈشۈپ كەتكەن دوپپىسىغىمۇ قارىماي
 توپىلارغا پۇچىلانغان ھالدا يالغۇز ئولتۇراتتى . ئايپاشا دوپپىنى
 قولغا ئالدى ، چۈنكى ئۇ بۇ بادام دوپپىنى بۇلتۇر ياز ئۆزى
 تىكىپ كىيگۈزۈپ قويغانىدى .
 — روزىمەتتاخۇن ، بەرلىرىگە گۈلك سالغان چاغۋا؟...
 روزىمەت ئايپاشاغا پاللىدە بىر قارىۋالغاندىن كېيىن ، ئۆز
 يېرىنىڭ ئەتراپىغا يەنە سىنچىلاپ قاراشقا باشلىدى . ئايپاشامۇ
 ئۇنىڭ دەردىگە يېتەتتى . چۈنكى ، جاڭگالدىن يىلتىزى بىلەن
 قومۇرۇپ ، ئېشىكىگە ئارتىپ ، ئۆزى يۈدۈپ كېلىپ يېرىنىڭ
 چۆرىسىگە تىكىۋەتكەن چىغ تۈپلىرى كۆپكۆك بىخلىنىپ چىقۇۋا-
 تاتتى . شۇ چاغدا ئايپاشا : «دۈمبىلىرىنى يېغىر قىلىپ سىلىگە
 نېمە جاپا» دېگەندە ، روزىمەت بىرھازا كۈلۈپ كېتىپ : «كې-
 رەكلىك تاشنىڭ ئېغىرلىقى يوق بوغماق خېنىم ، ئاتا مىراس
 ھۈنەر — چىغچىلىق قىلىمەن . ئۆزلىرىگە ئەڭ بولمىسا ئوسما
 بىلەن خېنە پۇلى بولۇپ قالار» دېگەنىدى .
 — روزىمەتتاخون دوپپىلىرىنى كىيىۋالسىلا ، مەن... ئۆز-
 لىرىگە...
 روزىمەت «خۇشال» ئايپاشانى «ئاق بوغماق خېنىم» دەپ

ئەركىملىتىشنى ئۇنتۇپ قالغاندەك ، ئۇنىڭ تولۇق تاشتەك تولغان
 بەستىگە ، يەڭلىرىگە پاتماي چىققىلىپ تۇرغان توقماق بىلەكلى-
 رىگە سەپىلىپمۇ قويمىدى...
 — بولدى خېنىم ، بولدى... بىر ئېغىز لەۋزىلىرىنى
 شۇجى دادىلىرىغا يېگۈزەلمىگەندىن كېيىن...
 روزىمەت تىزلىرىغا تايىنىپ ئورنىدىن تۇردى - دە ، ئۈست-
 ۋاشلىرىدىكى توپىلارنىمۇ قاقماي كەنت تەرەپكە يول ئالدى .
 دوپپىنى تۇتقان پېتى قالغان ئايپاشامۇ يا ئالدىغا ، يا كەينىگە
 ماڭالماي ، روزىمەتنىڭ ئارقىسىدىن قارىغىنىچە بېشى بارا - بارا
 مەيدىسىگە ساڭگىلاپ چۈشتى ۋە يوغان - يوغان ياش تامچىلىرى
 ئۇنىڭ تولغان كۆكسىگە تېمىشقا باشلىدى...
 * * *

— روزىمەت «خۇشال» ، نەدىن سورايمىز ، مورىدىن كۈل
 تارتتۇقمۇ نېمە؟
 — ھى... ھى... ھى... ئاياغى مەھەللىسىدە ئوت كېتىپ-
 تىكەن ، تاماشا قىلدۇق . ۋاي ، ۋاي ، ۋاي ، شۇنداقتىمۇ قىزىق
 بولدى . كۆڭلۈم كۆتۈرۈلۈپلا قالدى ، — دەيدى روزىمەت ئۇزۇن-
 غىچە خىرقىراپ كۈلۈپ ، — لېكىن ئۇنىڭ خام كۆڭلىكىدىكى
 توخۇ كۆزىدەك كۆيۈك ئىزلىرى ۋە پۇت - قول بارماقلىرىدىكى
 چاۋۇرۇپ چىققان تېرىلىرى ھەرگىزمۇ كۆڭۈللۈك تاماشىدىن
 دېرەك بەرمەيتتى...
 — ۋاي «خۇشال» ۋاي «خۇشال» ، سېنىڭ خۇشال ئۆت-
 كۈزمەيدىغان بىرەر كۈنۈڭمۇ بولارمۇ؟
 دەرۋەقە «بەشبۇلاق» لىقلار ئېيتقاندەك روزىمەتنىڭ خۇ-
 شال ئۆتمىگەن بىرمۇ كۈنى يوق ئىدى . ئۇ كۈلىدىغان ، كۈلمەي-
 دىغان ئىشلارغىمۇ ئۇزۇنغىچە پىخىلداپ كۈلۈپ ، تەنھا ھاياتىنى

شاد ئۆتكۈزەتتى . ھەتتا ئۇ ئۆلۈم - يېتىم ئىشلىرىغا قاتنىشىپ قالغانىمۇ «ئامىن ئاللاھۇ ئەكبەر ، جايى جەننەتتە بولسۇن» دەپ يۈز سېپىتتى - دە ، ئارقىسىدىن ، - ھى ... ھى ... ھى ... نەزىر چىراغ ئىشلىرىدا تەمتىرەپ قېلىشىمىلا ، يۈگۈر - يېتىم ئىشلىرىغا مانا مەن بار ، ھى ... ھى ... ھى ... دەپ پىخىلداپ كۈلەتتى . كىشىلەر ئۇنىڭ مىجەزىنى بىلگەچكىمۇ ئۇنىڭدىن ئاغ-رىنىمايتتى . چۈنكى ، «خۇشال» دېگەن لەقەبىمىمۇ «بەشبۇلاق» نىڭ دىلگەش دېھقانلىرى بىلىپ قويۇشقان - دە !

روزىمەتنىڭ بۈگۈنكىدەك چېچىلىپ ، كۆڭلىنى پاراگەندە قىلىشى ئۆمرىدە ئۆزىگىمۇ يېڭىلىق بولۇپ ، ئۇ كېيىنكى تاتلىق ئارزۇ - ئارمانلىرى ئۈچۈن رىيازەت چېكىپ قىلغان ئەجرىگە چىدىمىغانلىقىدىن ئىدى ، چۈنكى ئۇ بۇلتۇر كۆتۈرە بېرىلگەن يېرىدىن ئېشىنغان ئاشلىقنى سېتىپ ، پۇلىغا ئېشىكىگە يېتىدۇ . غىنا بىر دانە ئۇچۇلۇق ئېلىشقىمۇ قورسىقى ئاغرىپ ، كۈنجۈرە سېتىۋالدى . يەرنى بولسا نەچچە قېتىم ئاغدۇرۇپ ئاپتاپقا سالدى . مانا ئەتىياز كېلىشى بىلەن ئۇنىڭ يېرى خۇددى ئارپا خېمىرتۇرۇچىدەك ئۆرلەپ ، كۆپۈپ كۈنجۈرە ئۆز كۈچىنى كۆر-سىتىۋاتىدۇ . بۇ يىل مەھسۇلاتنىڭ بولۇشىدا گەپ يوق ئىدى . روزىمەتمۇ «كىمىنىڭ تويى بوپتۇ» دېسە «روزىمەت خۇشال» نىڭ دېگۈدەك بىر توي ئۆتكۈزۈۋالغان بولاتتى . بولمىسا يەر دېگەن ئوخشاشقۇ ! ئەگەر يەرگە ئاغرىنغان بولسا قالدۇرۇق يەرلەرنى تارتىۋالغاندا ئۇ : «ئەسكى نامدا قۇشقاچ تولا ، نامراتقا پۇتلاش» دېگەن شۇ - دە ، «ھى ... ھى ... ھى ...» دەپ يەلكىسىنى چىقىرىپلا قويارىمىدى . ھەتتا ئومۇميۈزلۈك قەرز قايتۇرۇش شامىلى كەلگەندە «بەشبۇلاق» لىقلارنىڭ ياشتىن كۆزى نەمدەلمىگىنى يوق . لېكىن ، شۇ چاغدا روزىمەتنىڭ ھويلىسىدا نېمە ئىش بولغانلىقىنى ھەممە بىلىدۇ . قىزىل پەتتە باغلىغان پەتتە - سەككىز ياش كەتمەن - گۈرچە كىلىرىنى كۆتۈرۈپ ئۇنىڭ ھويلىسىغا كە-

رىپ كەلدى . روزىمەت بولسا ئىشنىڭ ئالدىدا خىرقىراپ كۈلۈپ تۇراتتى .

— قەرزىڭ ئۈچۈن ئىككى ئېغىز ئويۇڭنىڭ ئۈستىنى ئېچىپ ياغاچ - تاش ، ۋاسا - ۋادىكىلىرىنى ئەكىتىمىز ، قانداق پىكرىڭ بار ، - دەپ شادىپاچاق بىرسى .

— ھى ... ھى ... ھى ... ئالا قاغىدا ئېلىشىڭ بولسا بىر كۈنى ئالارسەن ، دەپتىكەن ئۈكىلىرىم ، بىزمۇ مۇنداق تاز-ئوتاق ئۆتۈپ كەتسەمىز ، ھى ... ھى ... ھى ... بۇ ئۆي رەھمەتلىك ئانامدىن قالغان تەۋەررۈك دېسەلە ...

— ئاداش ، تولا خىرقىراۋەرمەي ئويۇڭنى بىكار قىل ، بولمىسا لاقا - لۇقاڭ توپا ئاستىدا قالىدۇ .

— خوش ، ھى ... ھى ... ھى ...

روزىمەت «خۇشال» نىڭ ئىككى ئويۇنى چېقىپ ئەكەتكەن-لىكىنى ئاڭلىغان دېھقانلار ياقلىرىنى تۇتۇشۇپ ، ئىشەنمىگەن-دەك : «ئويۇڭنى نېمە قىلدى ؟» دەپ سورىغاندا روزىمەت : «ھى ... ھى ... ھى ... كېلىشتۈرۈپ موخۇ قىلدى» دېگەنىدى .

شۇ كۈنلەردە دادۇي ئىچى ، كوپىراتىپ دۈكىنىنىڭ ئالدى ۋە يوللار يالۋۇرغان ، يىغلىغان ، ۋارقىراشقان ئاۋازلاردىن خالىي بولمىدى . لېكىن ، روزىمەت : «ئىلىيا ئوۋغا چىقتى ، كەينىدىن غوۋغا چىقتى ، دېگەن شۇ ، ھى ... ھى ...» دەپ قىزىل پەتتەلىكلەرنى كۆرسەتتى .

كىچىككىنە قازناقتا موك يېتىپ ، موك قوپۇپ يۈرگەن روزىمەت «ئەمدى دېھقانچىلىقتىن بەرىكەت كەتتى» دەپ - دە ، كېيىنچە چويلا توقۇپ ساتىدىغان ، بەزىدە جاڭگالغا بېرىپ چىخ ئورۇپ كېلىپ سۈپۈرگە ، كىگىزچىلەرگە چىخ ياساپ سېتىپ كۈن ئالىدىغان بولۇپ قالدى . ئۇ چويلىلارنى بىر - بىرىگە چېتىپ ، ئۆشنىسىگە ئارتىپ ، يېزىنىڭ توپىلاڭ يوللىرىدا يالاڭ ئاياغ پاقىلداپ شەھەرگە ماڭاتتى .

روزىمەت باھادا ئاسمانغا تېپىپ تۇرۇۋالماقچىمۇ ياكى خېرىدارلارنى سىلاپ - سىپاپ ، قاياقتەك گەپلەر بىلەن ئېرىد- تىپ سودىغا پىشىپ قالغانلىقتىنمۇ ، ئىش قىلىپ چويللىرىد- نىڭ ھەممىسىنى پۇل قىلاتتى .

— ھىم ، ماقۇلە ، ئىلىياخۇننىڭ بالىسى ئابدۇرېھىماخۇن بولمىمەن دەپسە ، ئۆزلىرىمۇ ئوقۇمۇشلۇق ئادەم بوپتىلا ، پېشا- نىلىرىدىن نۇر پېغىپ تۇرىدۇ . دادىلىرى رەھىمىتى تولىمۇ خۇدا خالىس ئادەم ئىدى ، — دەيتتى ئۇ خېرىدارلارغا مۇلايىملىق بىلەن .

— قېنى ، ئاللىسىلىمۇ قوللىرىغا ئېلىپ كۆرسىلە ، بىز ھۈنەرگە ھىيلە ئىشلەتمەيمىز ، ھى... ھى... ھى... — دەيتتى ئۇ بەزى تونۇشلارغا ، — دادىلىرى سايىتاخۇنمۇ كۆزى چاققان ، قولى ئىتتىك ئادەم ئىدى . مال تونۇيدىكەنلا...

روزىمەت سۇپۇرگە ، چويلا سېتىپ يۈرگەن كۈنلەردە ئۇخ- لىسا چۈشىدە ، ماڭسا خىيالىدا يوق بىر ئىش يۈز بەردى . «بەشبۇلاق» نىڭ تۈگمەنلىرىدە ، يول بويدىكى پاكار شورا تاملىق باغلىرىدا لىپ قىلىپ پەيدا بولۇپ قالغان ئايپاشا روزى- مەتكە لەپىدە تىكىلەتتى - دە ، كۆزىنى ئەپقاچاتتى . روزىمەتمۇ كالىپۇكلىرىدا نەم قالمىغاندەك ، لەۋلىرىنى يالىغىنىچە پىخىلداپ كۈلۈپ قويۇپ ئۆتۈپ كېتەتتى .

جىگدە چېچەكلىرى ئېچىلىپ ، خۇش پۇراق ھىدىلىرى كى- شىنىڭ دىماغلىرىغا ئۇرۇپ ، كەتتىنىڭ ئەگرى - بۇگرى كوچىد- لىرى سالىقىن جىمجىتلىققا چۆككەن سەھەرلىكى ئايپاشا شەھەر- گە ماڭغان روزىمەتنىڭ ئالدىنى توسۇۋالدى :

— روزىمەتتاخۇن يول بولسۇن !... —

— شەھەرگە خېنىم ، شەھەرگە ! ھى... ھى... ھى... —

— ۋاي ئانىكام ، — دەدى ئايپاشا روزىمەتنىڭ مۇرىسىدە ساڭگىلاپ تۇرغان چويللىرىغا قاراپ ، — بۇ چويللىرىنىڭ ئۇزلۇ-

قىنى ، ھەممىسىنى ساتقىلى بولارمۇ ؟

— ھى... ھى... ھى... خۇدايىم «ئال قۇلۇم» دەۋەتسە ، بىر بازاردا بىر سىقىملا پۇلغا ئىشلىۋالسىمەن ، «چويلاڭ بارمۇ - يوق» لا بولۇپ قالىدۇ . ھى... ھى... ھى... شەھەرلىك دېگەن غىلتاڭ لەڭمەن يەيدۇ ئەمەسمۇ... —

— روزىمەتتاخۇن ، — دەدى ئايپاشا پېنىك تولغىنىپ ، — ئىك- كى دانە دوپپا تىكىۋىدىم ، پۇل قىلغىچ كېلەملا ؟

— ۋاھ ، نېمە دېگەنلىرى ، ئۆزلىرىدەك ئاق بوغماق خې- نىمىنىڭ خىزمىتىنى قىلمىساق ، ئۇ دۇنيادا كور بولۇپ كېتەر- مىز... ھى... ھى... ھى... — دەدى روزىمەت ئايپاشانىڭ قولى- دىكى ياغلىققا ئورالغان تۈگۈچنى قولغا ئېلىپ .

روزىمەت تۈگۈچنى ئېچىپ بىر جۈپ چىمەن دوپپىنى كۆر- گەندە پىخىلداپ كۈلگىنىچە ، ئۇنى ئۇيان - بۇيان چۆرۈپ بىر ھازا سىنچىلاپ قاراپ «پاھ - پاھ» دىن قانچىلىك دەۋەتكىنىنى ئۆزى سەزمەي قالدى .

— زاتلىق قىلمىسىلا روزىمەتتاخۇن ، ئەمدى تىرىكچى- لىكىنىڭ نىشانىسى... —

— شۇ ، شۇ ، «دادام مازارغا شەيخ ، ئۆزۈم تەييارغا» دەپ بۇرۇن كوچىلاپ ئولتۇرغان بىلەن ئىش تاڭتامىدۇ .

روزىمەت شۇ كۈنى : «قازاننىڭ ئۇلىدا بىر تېكى - يېرىم تېكى چۆپ قالدۇرسا مانا مەن» دەپ چويللىرىنى ماختاشتىن كۆرە ، «چىمەن دوپپا ، گۈللۈك دوپپا ، پەرىزاتنىڭ قولى تەگ- كەن دوپپا» دەپ ۋارقىراپ خېرىدارلارنى ئۆزىگە مەھلىيا قىلىۋالدى . دوپپىلارنى سېتىپ ، ئېشىپ قالغان چويللىرىنى بىر دەڭدە قالدۇرۇپ ، ئالدىراپ ئۆيگە قايتقان روزىمەت كۈن قايرىلغاندا كەتتە كىرىپ كەلدى ، ئۇ ساپسېرىق ئېچىلىپ كەتكەن بىر تۈپ جىگدە تۈۋىدىكى بۇلدۇقلاپ ئېتىلىپ چىقىۋاتقان بۇلاققا كېلىپ ، خۇرچىنىنى جىگدە پۈتتىقىغا ئىلدى - دە ، ئۆزى كۆپكۆك

چىملىق ئوتلاققا زوڭزايدى .
 — پاه ، پاه ، پاه ، نېمىدېگەن راھەت جاھان بۇ ، —
 دەدى شامىلى يوق ئىسسىق ئۇپتىن قىزىرىپ كەتكەن روزىمەت ،
 ئېتەكلىرىدە يۈزىنى يەلپۈۋېتىپ ، — راھەتتى مۇزدەك دېگىنى
 مانا مۇشۇ ، يۈرەكنى سەگىتىدۇ... ھى... ھى...
 روزىمەت بۇلاققا دۈم يېتىپ غۇرتۇلدىتىپ سۇ ئىچىۋاتقاندا
 قايقتىندۇر سۇغا «چولتۇكىدە» قىلىپ چۈشكەن تاش ئۇنىڭ
 يۈز - مەيدىلىرىدە ئۈنچە - مەۋرايىتلارنى يالتىرىتىپ قويدى .
 چۆچۈپ كەتكەن روزىمەت قاقاقلاپ كۈلگەن ئاۋازدىن تېخىمۇ
 مەڭدەپ ئورنىدىن تۇرۇپ كەتتى - دە ، جىگدە ئارىسىغا يوشۇرۇ-
 نۇۋالغان ئايپاشانى كۆرۈپ قالدى .
 — ھى... ھى... ھى... نېمانداق جىگدە گۈلى پۇرايدىكىن
 دېسەم ئۆزلىرى بۇ يەردىكىلى - دە... ھادىس ئوبدان ئىش
 بولدى...
 — يۈرەكلىرىنى سەگىتىپ قويغىنىمغا خۇش بولغانلا؟...
 — يوقسۇ ئاق بوغماق خېنىم ، ئانقان تاشلىرى سەگىتىش
 ئەمەس ، يۈرىكىمگە بىرمۇنچە ئوت پارچىلىرىنى چاپرىتىۋەتتى .
 پاه ، پاه ، پاه يۈرەك قىزىپ بىر يەرگە باردى...
 — نېمە دەيدىكە روزىمەتتاخۇن ، — كۈلكىسىدىن چىپ
 توختاپ قالغان ئايپاشا ۋۇجۇدىنى باسقان بىر ئىللىق تىترەك
 بىلەن جىگىدىگە يۆلەندى - دە ، روزىمەتكە ئارقىسىنى قىلىۋال-
 دى . نېمە ئۈچۈندۇر ئۇنىڭ كۆڭلەكلىرىنى غىجىمداپ تۇرغان
 قوللىرىدىن قارس چىقىپ كەتتى...
 — خۇپسەنلىك قىلىمىسلا خېنىم ، ھى... ھى... ھى...
 يۈرەككە... يۈرەككە ئوت كەتتى... كاۋاپ بولدى... پىژ... پىژ
 كۆيدى .
 ئايپاشا روزىمەتنىڭ بەرگەن پۇللىرىنى قولغا ئېلىۋېتىپمۇ
 ئۇنىڭغا تىكىلىپ قارىيالمايتتى . گويا بوغۇزىغا بىر نەرسە كەپ-

لىشىپ قالغاندەك پات - پاتلا تېلىقىپ قالاتتى... يۈرىكى بولسا
 ئۆزىگە ئاڭلانغۇدەك گۈپۈلدەيتتى . روزىمەتنىڭمۇ قوللىرى تىت-
 رەپ ، چىرايى ئۆمسۈرۈن ئىدى .
 — روزىمەتتاخۇن ، — دەدى ئايپاشا ئارانلا ، — دوپپى-
 نىڭ پۇلىغا چوپىلىنىڭ پۇلى قېتىلىپ قالغانمۇ نېمە ؟ ئۆتكەندە
 قوشنىلار سېتىپ چىققاندا...
 — بولسىغۇ ، ئوبدان خېنىم ، ئۆلگۈچە قېتىلىپ كەتكەن
 بولسا تۇز تامىقتى... ھى... ھى... سىلىمۇ ئۆز ، ئۇنىڭ ئۈستىگە
 مەنمۇ...
 — ۋاي خېنىم ، — ئايپاشا پوسۇقىدە كۈلۈۋەتتى ، —
 ئۇنداقتا دوپپىنىڭ پۇلىغا يانلىرىدىن...
 — يوقسۇ خېنىم ، يوقسۇ ھى... ھى... ھى... دوپپىلار
 راۋۇرۇس سېتىلدى دەپسە ، خېرىدارلار بوغماق قوللىرىدا تىك-
 كەن چىمەن دوپپىنى قولغا ئېلىپلا كۆزلىرى ئالچەكەن بو-
 لۇپ كەتتى . بەزىلەر تىلىنى ئۇششۇتۇپ ئۆزلىرىنى ماختاۋا-
 تىدۇ... بويۇنلىرىغا تىل تۇمار ئېسىۋالسىلا ، بولمىسا ئالما-
 دىس... مەن... مەن... ھى... ھى... ھى...
 دەۋرۈقە ئون نەچچە يىل پالەچ كېسىلى بىلەن ئورنىدىن
 تۇرالمىغان ئانىسىنى بېقىش ، ئۆلۈمىنى ئۈزۈش بىلەن دۈيگە
 قەرزگە بوغۇلۇپ قىرىق ياشقا ئۇلىشىپ قالغان روزىمەتكە ئايپا-
 شاننىڭ مۇھەببىتى خۇددى كەچ كۈزدە پىشقان تاغ ئۆرۈكىدەك
 چۈچۈمەل ، شېرىن تەم بەرمەكتە ئىدى ، شۇڭا ئۇ ھەر قېتىم
 دوپپىنىڭ پۇلىغا يېنىدىن ئاز - تولا پۇل قېتىپ قوياتتى . مانا
 ھازىرمۇ پات - پات پوتىسىنى سىلاپ قويۇپ كەتكە كىرىپ
 كەلدى .
 روزىمەت تام شورىدىن باغقا قارىغىنىدا ئايپاشا خادا تاياق
 بىلەن يېپىقلىق شىلدىرشاپقا ئۈجمە قېقىۋاتاتتى .
 — ھويت خېنىم ! ئاق ئۆجمىلىرى مەي باغلاپتىمىش ،

بىز قاچانغىچە توك يۈرەرمىز...
 — ۋاي خۇدايىم ، — چۆچۈپ قارىغان ئاپپاشا شورا ئارقىدىن
 سىدىكى خۇرجۇن ئارتقان روزىمەتنى كۆرۈپ قالدى ، — كەل-
 سىلە روزىمىتتاخۇن ، خوندەك پىشماي تۇرۇپ ئاق ئۆرۈكنىڭ
 ئالا بولغىنىنى نەدە كۆرگەن ؟ !
 — پىشپىمۇ قالار ئاپپاشا ، پىشپىمۇ قالار... ھى... ھى...
 ھى... بۇدەك خېنىم .
 روزىمەت شىلدىرشاپتىكى ئاپپاشا دانلىق ئۈجمىلەرنى بىر -
 بىرلەپ ئاغزىغا سالغاچ ئاپپاشانىڭ «خوندەك پىشماي تۇرۇپ»
 دېگەن سۆزىنى ئۆزىچە يېشىۋاتاتتى ، توغرا ، روزىمەتنىڭ مەسلە-
 ھىتى بىر يەرگە پىشمىدى . ئەلۋەتتە توي قىلىش ئۈچۈن پۇل
 كېرەك ، ئاپپاشاغا شىپۇن دۇخاۋا ئالالمىسىمۇ ئالما ئۇرۇقى
 ئەتلىسىدىن بىر كىيىملىك ، قۇلىقىغا ئالتۇن زىرە ، بىلىكىگە
 بىلەزۈك ئېلىش كېرەك - دە ! تېخى توي راسكالىقچۇ ؟
 — ھى... ھى... ھى... «ئۈمىچى يوق مازاردىن شېيىخىمۇ
 قاچىدۇ» دەپتىكەن ئاپپاشا... بىر ئازلا ئەتلىنىپ قالسام...
 — بولدىلا روزىمىتتاخۇن ، — دەپى گەپنىڭ ئۇرامىغا
 يەتكەن ئاپپاشا گېپىنى يۆتكەپ ، — مەن بۇيرۇغان سودىلىقلار-
 نى ئېپى - جېپى بىلەن قىلالىدىلمۇ ؟
 — مانا ، — دەپى روزىمەت خۇرجۇندىن ھەرخىل يىپەك
 يىپلارنى ئېلىپ ، — بۇ داشقال رەڭ ، بۇنىسى تۆگە رەڭ ، بۇ
 بولسا ئۆزلىرى ئېيتقاندەك سۆسۈن رەڭ ھى... ھى... ھى...
 يەنە بۇنىمۇ...
 روزىمەت قەغەزگە يۆگەلگەن بولاقنى ئاپپاشانىڭ قولىغا
 تۇتقۇزدى .
 — بۇ نېمە ؟
 — ناۋات ، ئاپپاشا ، چوكا ناۋات ، خۇددى ئۆزلىرىدەك ئاق
 بوغماق...
 ئاپپاشانىڭ شېرىن - لەزىز خۇي - خۇلقىدىن مەست بول-

خان روزىمەت ئۈجمىلىك باغدىن چىققانچە لوڭ - لوڭ دەسسەپ
 مەھەللىگە كىرىپ كەلدى . ئۇ خۇددى بېلىگە گۆھەر تېڭىۋالغان-
 دەك ئاپپاشانىڭ بەرگەن قىيىما كۆمىچىنى سىلاپ دۇي تەشكىلى
 ئالدىغا كېلىشى ، بىر توپ كىشىلەر ئۇنىڭغا قاراپ تۇراتتى .
 ئۇلار روزىمەتنى گەپكە سېلىپ بىردەم - بىردەم كۆڭۈل
 ئېچىشنى ئۆزىگە ئەمەك قىلىۋالغاچقىمۇ ئۇنى كۆرگەن ھامان
 ئاغزى قىچىشىپ قالاتتى :
 — ۋاي ، ۋاي ، — دەپى قىزىل كوس بىر دېھقان ھىلىم-
 گەرلىك بىلەن كۆزلىرىنى ئويىنىتىپ ، — ئاپپاشانىڭ كۈلكە-
 سىلا بىر ھېيت - دە... كاككۇكمۇ ئۈنچىلىك كۈلەلمەيدۇ...
 — شۇنداق ، ئۆزىمىغۇ قىلىقى تاتلىق شۇللۇق خېنىم ،
 ھى... ھى... ھى... دەپى روزىمەت تامىقىنى چاكىلدىتىپ .
 — لېكىن زە پۇتى...
 — ھى... ھى... ھى... كىچىكىدە تاخلاپ ئويىناپ يۈرۈپ
 ئوشۇقى ئانچىكىلا مېڭلا مىدىكوت كېتىپتىكەن...
 كىشىلەر قورساقلىرىنى تۇتۇپ بىرھازا پاراقلاب كۈلۈشتى .
 — روزىمەت ، ئۆزۈڭلار تۆگە مېڭىشىدا ماڭساڭلا ، ئۇ
 سىلى بىلەن تەڭ ماڭالمايدۇ - دە...
 — پوق يېمە ، «تاش مايماقنى تاشلاپ قاچ ، ئىچ مايماقنى
 ئېلىپ قاچ» دېگەن گەپ بار ، ھازىر ئۇنىڭ مېڭىشى ئۆزلىشىپ
 كېتىكلىك ، كەكلىك مېڭىشىدا ماڭىدۇ...
 روزىمەت «خۇشال» كۈلكە - چۇقانلار ئىچىدە توپتىن
 ئايرىلىپ كېتىۋېتىپ ، ئۆيلىرى بۇزۇلغان ۋەيرانە ھويلىسى ،
 تارتىۋېلىنغان قالدۇرۇق يەرلىرىنى كۆز ئالدىغا كەلتۈرگىنىدە ،
 قاپىقى سەل - پەل تۈرۈلدىيۇ ، پۈتسىدىكى تۈگۈنچەككە قولى
 تېگىپ كېتىشى بىلەن كۈلۈپ كەتتى .
 — ھى... ھى... ھى... قىيىما كۆمەچ ، ئاپپاشا بەرگەن
 كۆمەچ ، مەزىزلىك قىيىما كۆمەچ...
 ...

بىنچى ۋە ئىككىنچى كۈنلەر ئىچىدە ئۆزلىرىنى تەشەببۇس قىلىپ، ئۆزلىرىنىڭ
 ئالدىنقى كۈنىدە ئۆزلىرىنىڭ ئۆزىگە نىسبەتەن بىر قانچە ئىشقا قاتتىق
 قىزىقىدىغان ۋە ئۆزلىرىنىڭ ئۆزىگە نىسبەتەن قاتتىق قىزىقىدىغان
 بىر كۈن ئىدى. خۇدايىم ھۆكۈمەتنى يەتكۈزۈپ بەرگەندىمۇ، ئەقىل -
 ھوشى، ئىنساپ - تەۋپىق بىلەن بەرسۈنكەنلا، ئىنساپلىق ھۆكۈ-
 مەت دېگەن مانا ماۋۇ، - دەيتتى روزىمەت كەنت ئىشخانىسى ئالدىغا
 توپلىشىۋالغان دېھقانلارغا ۋەز - نەسىھەت ئوقۇغاندەك، - مەھ-
 سۇلات كۆتۈرە بېرىلىپ خۇددى يولۋاسنى تاغقا قويۇۋەتكەندەكلا
 بولدى. دېھقاننىڭ ئەمدى ئىشلىمىگىنىنى كۆر، ھى... ھى... ھى...
 ھى... ئۇنداقتا ھۈنەرنى تاشلايدىكەنمىز - دە، - دەپدى
 شاپاق دوپپىلىق ياشقىنا يىگىت. بىر كۈن ئۆتۈپ كەتتى.
 - يوقسۇ، ئوڭ قولىمىزدا دېھقانچىلىق، سول قولىمىزدا
 ھۈنەر. دادام رەھىمىتىمۇ: «يەر كۆكەرتكەندىن ساۋاب ئىش
 يوق. شۇڭا، دېھقانغا جەننەتنىڭ ئىشىكى ئوچۇق» دەيدىغان.
 ھېلىقى شامال يەپ، بوران كېكىرىدىغان يىللىرى دېھقانچىلىقنى
 خۇددى ئېغىز چىشىمنى سۇغارغاندەك ئائىلاج تاشلىغان بولسام،
 مانا ئەمدى قەنتىمنى چاقمىغىنىمنى خالايتق كۆرسۈن!
 روزىمەت «خۇشال» مەھسۇلات كۆتۈرە بېرىلىپ تۇنجى يە-
 مىلا قىلغان ۋە دەسىگە لايىق ئىشلىدى. ئۇ ئۆزىگە تەگكەن بەش
 مو ئاق يەر ۋە ئۈچ مو شاللىققا بېشىچە شۇڭغۇپ كەتتى. ئۇنىڭ
 باشتاق، يالىڭاچلانغان يوغان گەۋدىسى يازلىق ھۈسۈلنى يىغىپ
 بولغۇچە قاپقارا تاۋلىنىپ، بىلەكلىرى تۆمۈردەك چىڭىپ،
 كۆكرەكلىرى زاغراناندەك پۇلتىيىپ چىقتى. ئۇ ئېشىنغان بۇغ-
 داي، مايلىق دانلىرىنى سېتىپ بىر ئېشەك ئالغاندىن تاشقىرى،
 ئىككى ئېغىز ئۆيىنىمۇ بىر چىرايلىق يېپىۋالدى. روزىمەت يېرە-
 نىڭ قىرلىرىنى رۇس تارتىپ قوناق تېرىپ بولغاندىن كېيىن،
 ئېشىكى بىلەن جاڭگالدىن چىخ تۈپلىرىنى يۆتكەپ كېلىپ يېرە-

نىڭ ئەتراپىغا كۆچۈرۈشكە باشلىدى. بىر كۈنى ئايپاشا ئېشىكىم-
 گە چىخ تۈپلىرىنى تارتىپ، ئۆزىمۇ تەرلەپ - تەپچىپ يۈدۈپ
 كېلىۋاتقان روزىمەتنى كۆرۈش بىلەن ئۇنىڭ ئالدىغا بىر نوگاي
 سۇ ئېلىپ چىقتى. بىر كۈن ئۆتۈپ كەتتى.
 - روزىمەتتاخۇن، دۈمبىلىرىنى يېغىر قىلىپ ئۆزلىرىگە
 نېمە جاپا، - دەپدى ئايپاشا سۈنى ئۇنىڭغا سۇنۇۋېتىپ، -
 ئۆتكەندە دەپسە شەھەردىن چاچ بىلەن يۇڭ توشۇدىلا، ئەمدى دەپسە
 چىخ...
 - كېرەكلىك تاشنىڭ ئېغىرلىقى يوق خېنىم ھى...
 ھى... ھى... دېھقانچىلىقتىن قول سوۋۇغان كۈنلەردە ھۈنەر
 قىلىمىز، ئەڭ بولمىسا ئۆزلىرىگە ئوسما بىلەن خېنە پۇلى
 بولۇپ قالار، ھى... ھى... ھى...
 - ئارمانغا تۇشلۇق دەرمان بولسا مەيلىتىغۇ، تۇتمىسا
 بىكاردىن - بىكار...
 - يوقسۇ، چىخ دېگەن بەكمۇ گول نېمە، كۈزدە بىرلا
 سۇ باشلاپ توڭ ياتقۇزۇۋەتسەم، ئەتىيازلىقى كىرىپكلىرىدەك
 نەيزە تارتىپ چىقىرىۋېرىدۇ. ھى... ھى... ھى...
 روزىمەت كۈزلۈك ھوسۇلنى يىغىشتۇرۇپ، ئايپاشاغا توپ-
 لۇقمۇ ئالماي، يېرىنى ئوغۇتلاش ئۈچۈن كۈنجۈرە ئالدى. بىر-
 نەچچە كۈن ئايپاشامۇ كۈنجۈرە سوقۇش، يەرگە چېچىشقا ياردەم-
 لەشتى.
 - كۆرۈنگەن تاغ يىراق ئەمەس، ھى... ھى... ھى...
 دەپدى روزىمەت يەرگە كۈنجۈرە چېچىۋاتقان ئايپاشاغا، - خۇدا-
 يىم ياخشى كۈنلەرنى بەرسە، كېلەر يىلى بۇغداي بىلەن شالنى
 يىغىشتۇرۇشمۇ تەس بولۇپ قالىدۇ دەپسە، ئۇنىڭ ئۈستىگە
 چىغمۇ پۇل، ھى... ھى... ھى... ئۇ چاغدا ئۆزلىرىنى تاۋار -
 دۇردۇنغا ئوراپ، كىمىنىڭ توپىكەن دەپسە، ئايپاشانىڭ دېگۈدەك
 گۈل كەلتۈرمىز...

... كېچىچە كىرىپ كاقماي ، قاپاقلىرى تۇخۇمدەك ئىشىشىپ چىققان ئايپاشا كۈنىنىڭ ئالقىچان كۆتۈرۈلۈپ كەتكەنلىكىنىمۇ تۇيىمىدى . پەقەت خېلىل شۇجىنىڭ ناھىيىگە مىنىپ كىرىپ كەتكەن ئېتىنىڭ ھويلىدا كىشىنى بىلەن ئورنىدىن چاچراپ تۇرۇپ كەتتى . ئۇ دادىسىدىن ناھىيە باشلىقلىرىنىڭ دېگەنلىرىدىن ئىشلىمىغاندا تۇيدۇرمايلا سىرتقا چىقتى .

روزىمەتنى ئۆيىدىن تاپالمىغان ئايپاشا چىغىر يوللار بىلەن ئېتىزغا كەلگەندە ، روزىمەت كۆپكۆك بىخلىنىپ چىقىۋاتقان چىغلارغا پايلىمىغاندەك چىخ تۈپلىرىنىڭ تۇۋىنى كولاۋاتاتتى ۋە تۇرۇپلا بېشىنى كۆتۈرۈپ يېرىگە قارىغىنىچە ئۇلۇغ - كىچىك تىناتتى . ئايپاشا ئۇن - تىنىسىزلا كەلدى - دە ، پۈت ۋە قوللىرى بىلەن دۆۋىلەنگەن توپىلارنى كولانغان چوڭقۇرغا ئىتتىرىپ چۈشۈرۈشكە باشلىدى .

ھەيران بولغان روزىمەت ئۇنىڭغا تىكىلگىنىچە غەلىتىلا ھىجايىدى .

— ئۈكلىگەن كالىمدەك ھىجىيۋاتقىنىنى ، بولدى ، ئەمەس . دى كولىمىسىلا ، يەرلىرىنى تېرىۋېرىدىغان بولدىلا... — دەپ ئايپاشا كەينىگە شاپپىدە ئۆرۈلۈپ .

— نېمە ، نېمە ؟ — ئورنىدىن سەكرەپ قوپقان روزىمەت ئۇنىڭ ئالدىنى توسۇۋالدى ، — گەپنىڭ بىسىملىسىنى دېگەندىن كېيىن سۈرىسىنىمۇ ئوقۇۋەتسە ئاق بوغماق ، ھى... ھى... ھى... —

— سىلگە گەپ قىلىش ئەمەس ، ھەتتا يۈزلىرىڭىمۇ قارىماسەن دەپتىم ، — ئايپاشانىڭ تۇيۇقسىزلا كۆزلىرى ياشقا تولدى . — سىلى بادام دوپپىنى توپىغا تاشلىمىدىلا... مېنى... مېنى... —

— ئويناشتىم دەيدىم ئايپاشا ، ئويناشتىم ، ئويناشقاننىمۇ كۆڭۈللىرىگە ئالما ، — دەپدى روزىمەت ئايپاشانىڭ ئارقىسىدىن قوغلاپ كېلىپ ، — ئۆزلىرىدەك ئاق بوغماقنىڭ دىلىنى رەنجىدىتىشىكە ھەددىسىمۇ ، ھى... ھى... ھى... —

— بولدى ، سىلگە يەر بولسىلا بولىدۇ... —

— ھاي ، ھاي ئايپاشا ، ئۇنداق شەيتاننىڭ ۋەسۋەسىگە كىرىمەي ، ئاچچىقلىرىغا ھاي بەرسە ، — روزىمەت ئىتتىك كېتىۋاتقان ئايپاشانىڭ تولغان بىلەكلىرىنى ئۇشلىدى - دە ، خۇددى قولىنى ئوتقا تەگكۈزۈۋالغاندەك دەرھال قويۇۋېتىپ ، بارماق ئۇچلىرىنى كۆڭلىكىگە سۇۋۇدى .

— ھى... ھى... ھى... —

— قېلىن... — ئايپاشا تەتۈر قاراپ ئاچچىقى بىلەن سۆزلەيتتى ، — ئەمەس يەرلىرىنى تېرىۋەرسە ، بەش يىللىق مۇقىمداپتۇ ، چۈشتىن كېيىن ئەزالارغا ئۇقتۇرماقچى... —

— ئاغزىلىرىغا مۇشتەك ياغ خېنىم ئايپاشا... ھاي ، ھاي بوغماق خېنىم... ئاق ئۈجمىنىڭ بودىكى خېنىم... توختىسىلا دەيمەن ئاق ناۋات... —

ئايپاشا قارايمۇ قويماي قىر ياقىلاپ كېتىپ قالدى .

* * *

تاك سەھەر قاراڭغۇلۇقى كەتمەستىنلا ئېتىز يوللىرى قىغ يۆتكەۋاتقان ئەزالار بىلەن تولدى . ئۇلار خۇشال ۋارقىرىشاتتى ، ناخشا توۋلايتتى . بۇ چۇقان - سۈرەنگە ئاتلارنىڭ كىشىشى ، ئېشەكلەرنىڭ ھاڭرىشى قوشۇلۇپ «بەشبولاق» كەنتى خۇددى قوماچ قورۇغاندەك بولۇپ كەتتى . دېھقانلار ئۆزلىرىنىڭ ئەڭ ياخشى ۋە قۇۋۋەتلىك ئوغۇتلىرىنى بەس - بەس بىلەن ئېتىزلىرىغا يۆتكەمەكتە ئىدى .

بىزنىڭ روزمەت «خۇشال» مۇ ئېشىكىنى يېتىلەپ ئېتىز-
غا ماغدۇ ، ئۇ قوللىقنى تۇتۇۋېلىپ بار ئاۋازى بىلەن ناخشىسىنى
باشلىۋەتتى :
كۆردۈڭلارمۇ خالايق ،
دەريا سۈيىنىڭ تاشقىنىنى ،
كۆيۈپ قالدۇم دەپ قويسام ،
ئۇنىڭ ھەددىدىن ئاشقىنىنى...
روزمەتنىڭ ناخشىسىنى بۈك بولجالىقتىن كەلگەن «كاكە-
كۆك» ئاۋازى ئۈزۈپ قويدى . يۈرىكى توسۇن ئاتتەك ئويناقلاپ
كەتكەن روزمەتمۇ «زەينەپ» دەپ ۋارقىراپ قويۇشىغا ، قاقاق-
لاپ كۈلگەن ئاۋاز بىلەن تەڭ ئايپاشامۇ ئەۋرىشىم چوكان تالار
ئىچىدە كۆرۈندى...
— يائاللا كۆڭلى نازۇك خېنىم ، ئەمىسە كاككۆك بىلەن
زەينەپتەك يۈرۈۋەرمەيلى ، بىزمۇ پاتراق تۇڭلۇكتىن ئاي كۆر-
سەك بولاتتى...
ئايپاشانىڭ ئۇششاق مۇدۇرچاقلار داغ پەيدا قىلغان ناۋات
رەڭ يۈزى ۋىلىدە قىزىرىپ ، يۈرىكى قېپىدىن چىقىپ كەتكۈ-
دەك تېپىچەكلەپ كەتتى . .
— ۋاي ئانىكام ، نېمە دەۋاتىدىلا روزمىتاخۇن ، كۆڭلۈم-
غى ئەجەب پاراكەندە قىلىۋەتتىلە...
— مۇھەببەت قىلدىم ئايپاشا ، مۇھەببەت ، ھى... ھى... ھى...
ئۆزلىرى مەنەپتە كۈنلىرى دوپپا تىكىدىلا ، مەن ئېتىزدا كار
قىلىمەن ، ئازنە كۈنلىرى ئۆزلىرىنى قارا تەخەيگە مىندۈرۈپ
شەھەر ئوينىتىمەن ، جۈمە نامىزىنى جەمەدە ئۆتەيمىز ، ھى...
ھى... ھى...
روزمەتنىڭ ئېيتقانلىرى ھېلىلا بولۇپ ئۆتكەن ئەر - خو-

تۇنلۇق تۇرمۇش لەرزىسىدەك ، ئايپاشانىڭ پۈتۈن تېنى ئوت بو-
لۇپ ياندى . ئۇ ئارقىسىغا يوشۇرۇۋالغان چىرايلىق بادام دوپپى-
سىنى روزمەتكە تەڭلىدى...
— بۇنى... بۇنى... ئۆزلىرىگە...
— قېنى بىسىمىلا دەپ ئۆز قوللىرى بىلەن بىر كىيگۈ-
زۈپ قويسىلا ! ھەببەللى ، خۇدايىم بىر جانلىرىغا مىڭ جان
بەرسۇن !...
ئايپاشا دوپپىنى گەۋدىلىك روزمەتكە كىيگۈزۈۋاتقاندا رو-
زمەتنىڭ قوينىغا ئاق بېلىق كىرىپ قالغاندەك يۈرىكى تېپىرلاپ
كەتتى . دە ، تۇيۇقسىزلا ئۇنى قۇچاقلىۋالدى...
— ۋاي ئانىكام ، ماۋۇ گاداينىڭ قېلىنلىقىنى...
ئانار گۈلىدەك ھۈپپىدە قىزىرىپ ، پۈتۈن بەدىنى سىمابەتەك
جىمىرلاپ كەتكەن ئايپاشا قۇلاقلىرىنى تۇتتى... كۆزلىرىدىن
ئوت چاقناپ كەتكەن روزمەتمۇ ھەممە چىشىنى كۆرسىتىپ
ھىجايىدى ، چۈنكى ئۇنىڭ كالىپۇكلىرىغا ئاسلاندىك قاچقان ئايپا-
شانىڭ قۇلاقلىرى ئېسىپ بولغانىدى...
— ھى... ھى... ھى... روزمەت كالىپۇكلىرىنى سى-
لىغاچ خىرقىراپ كۈلۈۋەردى.
— ئايدىڭدا قېتىق ئىچكەن گامپەدەك كۈلۈپ كەتكىنىنى...
— شۇنداق خېنىم ، ئايدىڭدىكى ئايىنى قوينۇمدا كۆردۈم
دېسىلە ، ھى... ھى... ھى... ھى... ھى... ھى...
روزمەت ئېشىكىنى تۇتۇپ ، بېشىنى توختىماي چايقاپ كۈ-
لۈۋېرىپ بېشىنى كۆتۈرگەندە ئايپاشا ئۇزاپ كەتكەنىدى .
— ھاي ئايپاشا خېنىم ، ئويناشتىم - ھە ، ئويناشتىم ،
ئويناشقانى كۆڭۈللىرىگە ئالمىسىلا .
— روزمىتاخۇن ، — دەدى ئايپاشا قولىنى كاناي قە-
لىپ ، — ئىشتىن قايتىپ دارا بىزنىڭكىگە كەلسە ، ئۆزلىرى-
گە چۆچۈرە تۈگۈپ قويدۇم...
47

تاپتىم . ئۇ بىر ياش يىگىت بىلەن تال پۇتاۋاتقانكەن . شۇجى مېنىڭ تەڭلىگەن تونۇشتۇرۇشۇمنى قولغا ئالماي تۇرۇپلا كۆلۈپ قويدى :

— بولدى ، ئۆزىڭىزنى تونۇشتۇرمىسىڭىزمۇ ماڭا تېلېفون بېرىشكەن . سىز ئامۇتلۇق ئوتتۇرا مەكتىپىنىڭ ماتېرىيالىنى يېزىش ئۈچۈن كەلگەن مۇخبىرغۇ دەيمەن ، ھىم... — شۇجى تۇغ چاپلىشىپ قالغان بادام دوپپىسىنى ئالغىنىغا ئۇرۇپ ، كۆڭلىكىنى ياقىسىدىن سىلكىپ قويدى ، — يۈرۈڭ ئىشخانغا كىرەيلى .

— ئامۇتلۇقتا بۇرۇن مۇئەللىم بولغان سىيىت دېگەن بىر كىشى ھازىرمۇ بارمۇ ؟ — دېدىم مەن ئوچۇق دېرىزىدىن كۆرۈنۈپ تۇرغان تال بوستانلىقتىكى ئۈزۈملەرگە زوقلانغىنىمچە .

— سىيىت ؟ سىز ئۇنى قانداق تونۇيسىز ؟
مەن ھامۇت شۇجىغا بالىلىق تارىخىمنى سۆزلەپ بېرىشىم بىلەن ئۇ بىردىنلا جانلىنىپ كەتتى .
— بەللى ، ئايۇپ كۆنچىنىڭ بالىسىمەن دەڭا ، — بۇ گەپچە كونا ئۇستازىڭىزنى ئۇنتۇيالمايسىز — دە ، ياخشى ، ناھايىدى تى ياخشى . ئۇ ھازىر ئامۇتلۇق ئوتتۇرا مەكتىپىنىڭ مۇدىرى . — مۇدىرى ؟ — مەن ھەيران بولغىنىمدىن ئورنىمدىن تۇرۇپ كەتتىم .

— نېمە ، ئىشەنمەيۋاتامسىز ؟ توغرا ، ئۆز كۆزى بىلەن كۆرمىگەن كىشى ئەلۋەتتە ئىشەنمەيدۇ . مانا مەنمۇ ئۆز ۋاقتىدا ھەمكارلىق گۇرۇپپىسىنىڭ باشلىقى ئەمەسمىدىم . — سىزمۇ بۇ گەپچە بىزگە مەكتەپ ئېچىپ بەرگەن ھامۇت ئاكا ئىكەنسىز — دە ؟
بىز قاقاقلاپ كۈلۈشۈپ كەتتۇق . ھامۇت ئاكا سىيىتنىڭ ئادەتتىكى بىر تالىپلىقتىن مۇدىر بولغانغا قەدەر ئۆسۈپ يېتىدىمىش جەريانىنى قىسقىمغىنە قىلىپ سۆزلەپ بەردى .

— ئۇنى ، — دەدى ھامۇت جىددىي قىلىپ ، — تەشكىل ئۈرۈمچى ، ۋىلايەتلەردە ئېچىلغان كۇرسىلارغا بىرنەچچە قېتىم ئەۋەتتى . مانا ھازىر ئۇ ئىستېداتلىق بىر كىشى بولۇپ قالدى . شۇجى گويا مېنىڭ چىرايىمدىن ئىچىمدىكىنى بىلىۋالغاندەك ياش يىگىتنى ئات توقۇپ كېلىشكە بۇيرۇدى ، ئاپتونوم رايون بويىچە ئۈلگە بولغان ئامۇتلۇق ئوتتۇرا مەكتەپنى ، راستىنكى ئېيتقاندا بالىلىق خاتىرىلىرىم تېخىمۇ كۆڭلۈمدىن ئۆچۈپ كەتمىگەن مېھرى ئوتلۇق يەرلەرنى ، ئاغزىمغا ئىلىم سالغان سىيىت مۇئەللىمىنى زىيارەت قىلىش ئىستىكى پۈتۈن ۋۇجۇدۇمنى ھاياجان ئىلكىدە تاقەتسىزلەندۈرمەكتە .



يولغا چىقىشىم بىلەن ئېتىم يەر چاپچىپ قاتتىق كىشىنەۋەتتى . بولۇق زىرائەتلەر ، ئاقىرىپ تۇرغان دېھقان ئۆيلىرى ، پەغەزلەردىكى گۈگۈلاپ ئۆز جۈپتىگە قانات سۆرەۋاتقان كەپتەرلەر ، ئاخىرقى چەشلەرنى تېپىۋاتقان دېھقاننىڭ مۇڭلۇق « لاي - لاي » لىرى يۈرەك تارىلىرىمنى تىترىتىپ بالىلىق چاغلىرىمنى ئېسىمگە سالدى .

شۇنداق ، بۇنىڭدىن ئوتتۇز يىل ئىلگىرى دادام ئۆزىنىڭ ئەسكى - تۈسكىلىرى ئارتىلغان ئېشىكىنىڭ ئۈستىگە مېنى چوقچايتىپ ئولتۇرغۇزۇپ مۇشۇ يوللاردىن ئەكەتكەنىدى . شۇ چاغلاردىكى يېزام ھېلىمۇ تاشقا مۆھۈر باسقاندەك قەلبىمدە سىزىقلىق تۇرۇپتۇ...
شاخ - شۇمبىلار جىجىۋەتكەن پاكىر سوقبا تاملار ، قىغىر - قىيىق ۋادەكلىك ئۆيلەر ، يوللارغا سايە تاشلاپ ، شېرىن ھىندىلىرى بىلەن كىشىنى مەست قىلىدىغان مېۋىلىرى ، كېچىلىرى « بولك » قىلىپ ئېتىلىدىغان كۆكچى قوغۇنلىرى ، ھەر خىل ئا-

ۋازلارغا باي قاراڭغۇ باغلىرى ، سۈيى قىرغاقلىرىدىن ئېشىپ ئاقىدىغان ئېرىقلىرى ، ھەتتا سۈزۈك ئاسمىندىن ھالسىز ئاڭ-لىنىدىغان قېرى مەزىنىنىڭ سوزۇق ۋە مۇڭلۇق ئاۋازلىرى بىلەن خىيالىي جەننەتتەك يېپىلىپ ياتقان بۇ چۆل كەنت مېنىڭ كىندىك قېنىم تۆكۈلگەن ئانا يۇرتۇم ئامۇتلۇق ئىدى .

مېنىڭ تۇنجى ساۋاتىمۇ مۇشۇ يەردە چىققان . مېنى ئوقۇتقان سىيىت مۇئەللىم توغرىسىدىكى خاتىرە تۈنۈگۈنكىدەكلا ئېسىمدە تۇرۇپتۇ . ئۇ مېنى گەرچە بىر يىللا ئوقۇتقان بولسىمۇ ، لېكىن بالىلىق گۆدەك قەلبىمگە ئۈنچە - مارجان چاچقان ئۇ چاغلارنى ھېلىھەم مەنۇنىيەت بىلەن ئەسلەيمەن . . .

ئاتام رەھمەتلىكىنىڭ ئېيتىشىچە ، سىيىت بىر يېشىدىلا ئاتا - ئانىسىدىن يېتىم قېلىپ ، ئۇنى ئامۇتلۇقتىكى يېشى ئاتىمىشتىن ئاشقان بۇۋىم بېقىۋالغانىكەن . بۇۋىم ئۆزىنىڭ تەنھا ھاياتىنى «يەتتە قىزلىرىم» مازىرىنىڭ ئوتتۇرىسىدىكى قىڭغىيىپ قالغان كىچىككىنە ئۆيدە تائەت - ئىبادەت بىلەن ئۆتكۈزەتتى . ئۆزى ئۆيىدىن شامۇ سەھەرلەردە ئۈزۈلمەي كېلىپ تۇرغان مۇڭلۇق ئەۋلىيالار غەزەللىرى بۇ قەدىمكى مازارنى تېخىمۇ سۈكۈتكە چۆمدۈرەتتى ، مازارغا تاۋاپ قىلغۇچىلار ، بالا تىلەيدىغان تۇغ-جاس ئاياللار ، ھەتتا مەن - پەن دەپمىشپ ، دۈشمىنىمگە بالا - قازا تىلەپ شاخ يېرىدىغانلارمۇ ئۈزۈلمەي كېلىپ تۇراتتى .

بۇۋىم ئۆمرىنىڭ ئاخىرىغىچە سىيىتنى ئۆزى ئوقۇتتى . سىيىت داۋاملىق ئۆيى ئالدىدىكى قېرى ئۈجمە تۈۋىدە يۈكۈنۈپ ئولتۇرۇپ ، توختىماي لىڭشىپ بىر نېمىلەرنى ئۈنلۈك يادلايتتى . ئى ، يازاتتى ، لېكىن ، ئۇنىڭ زېھنى گالراقمۇ نېمە ، يىگىرمە يېشىغىچە ئارانلا ھەپتىيەكنى تۈگىتەلگەن . بىراق ، مەشرەپ ، نەۋائىي ، سۈپى ئاللاپار غەزەللىرىنى مۇڭلۇق ئېيتىش بىلەن مەۋلۇت ئوقۇش ۋە مېيىت نامازلىرىدا ئۇ خۇددى بۇۋىمدەكلا كۆزگە چېلىقىپ قالدى . شۇڭا ، ئۆلۈم - يېتىم ، نەزىر -

چىراغلاردىن تاپقان - تەرگىنىنى بۇۋىمنىڭ ئالدىغا قويپتتى . ھەتتا بەزىدە ئۆز ئايىغىدىن ئۇلارنىڭ ئۆيىگە گۆش ، ئۆپكە - ئىشكامبۇللار كېلىپ قالاتتى . بۇنداق چاغلاردا سىيىت بۇۋىمگە ياردەملىشىپ ئۆپكە قويپتتى . خۇددى ئىككى ئۆيىنىڭ قۇرۇق تۇتۇق-لۇقى بىر ئۆيگە ئاش بولغاندەك ، بۇ ئانا - بالا تۇرمۇشىنى ئەنە شۇنداق ئۆتكۈزگەن .

بۇۋىم ئازادلىق ھارپىسىدا ئۆلۈپ كەتكەندە ، ئىكەندەك يال-غۇز قالغان سىيىت بىر زامان گاڭگىراپ يۈرۈپ ، كېيىن كىم-شىلەرنىڭ يۈگۈر - يېتىم ئىشلىرىنى قىلىپ كۈنلىرىنى ئۆت-كۈزگەن . ئۇ بىردە قاپاقتا سۇ كۆتۈرۈپ كېتىۋاتقان ، بىردە ئوتۇن يېرىۋاتقان ھالدا ئۇچراپتتى . سىيىت بىر - ئىككى يىل ئىچىدىلا تۈزلۈك قاپىقىنى كۆرمىگەن بىرمۇ ئۆي قالمىدى . شۇڭا ، ھويلا ئىشكى «غىج» قىلىپ ئېچىلسا ، ئۆيدە ئولتۇرغان-لار گۇمانسىزلا «سىيىت بۇ ياققا كىم» دەپتتى . لېكىن ، ئۇ ئۇتتۇرلا دەلىزگە كىرىپ تالىما داستىخاننى دۈمبىسىگە تاشلاپ قاپاقنى يۈدۈپ ماڭاتتى ياكى ئېغىلغا كىرگەنچە ئۇلاغلارنى يېتى-لەپ چىقاتتى ۋە ھىچايغىنىچە چۈشەندۈرۈپ كېتەتتى :

— ئۇلاغ بىر قېتىم ئېغىنىما بىر ئىلىك ئەت قونىدۇ ، جانىۋارنىڭ ئۆزىمۇ يېنىكەلەپ قالىدۇ .

سىيىت ئۇلاغنىڭ ئېغىناۋاتقانلىقىغا ھەۋەس بىلەن قارىغان-چە ئۆزىنىڭمۇ دۈمبىلىرى بىللە قىچىشىۋاتقاندىك ، خام كۆڭلى-كىنىڭ ئىچىدە بىللە تولغىناتتى .

بىر ئىش زادىلا ئېسىمدىن چىقمايدۇ . قايسى يىلىكىن بىر نەچچە بىكار تەلەپ دەيدەيچىلەر تاماشا كۆرۈش ئۈچۈن سىيىتنى زورمۇزور ئۇرۇشقا سېلىپ قويدى . ئۆمرىدە قولنى بىرىگە كۆتۈرۈپ باقمىغان سىيىت نېمە قىلارنى بىلمەي ، ئاۋۋال ھە-جايدى ، كېيىن غوڭشىپ قويدى :

— ئەمىسە ، باشقا ئۇرۇش يوق . ئوغۇل بالا بولساڭ باشقا ئۇرما .

توپ ئىچىدە كۈلكە - مەسخىرىلەر كۆتۈرۈلدى .
مەن ئېسىمنى بىلگەندىن تارتىپ سىنىقتا كۆپ سەپسالانمى .
لېكىن ، قارىغانسېرى ئىچىم ئاغرىپ قالاتتى . ئۇنىڭ
بېشىغا كىمىۋالغان قانا جىيەكلىك سەللە تۆپىسىنىڭ تۈكلىرى
چۈشۈپ ياغا قىلىشىپ كەتكەن بولۇپ ، تالىما پوتا باغلىۋالغان
يەكتىكىمۇ كۈلگە پۇچىلىغاندەك كىر ۋە مەينەت ئىدى . ئوشۇقە -
دىن بوغۇۋالغان كونا قونچلۇق چورۇقىنىڭ ئۇچلۇق تۇمشۇقى
ئۇنىڭ شورلۇقتا ئۈنگەن قوناقئەك شالاڭ ، ئۈزۈن تۈكلەر تول -
غىشىپ تۇرغان ئېڭىكىگە قاراپ تۇراتتى . سارغۇچ قاشلىرى
ئاستىدىكى كۆزلىرى بولسا «ھەممىگە ئىشىنىمەن» دېگەندەك
ساددا ، مۇلايىم مۆلدۈرلەپ تۇراتتى .
— ئەسسالامۇ ئەلەيكۇم ئايۇپكا ، — دېدى بىر كۈنى سە -
يىت ھويلىغا كىرگەنچە دادامغا ھىجىيىپ ، — تېرە داسلاۋاتام -
سەن ، يائاللا ، سېنىڭ مۇشۇ كۆنچىلىك ھۈنرىڭ تىرىك ھۈنەر
جۈمۈ ، سۈدەكلا ئاقىدىغۇ دەيمەن ؟
— سېنىقچىلىقىدىن قاچمىسالاڭ ھەرھالدا بولىدۇ .
— نېمە دېگىنىڭ ئۇ ، جان باقماق پەرىز ، قېنى ئەسۋاب -
تىمىن بىرنى ئۇزات ، مەنمۇ ياندىشاي .
— ئاۋايلا ، تېرىدىن كۆز ئېچىپ قويمى يەنە ، كۈرسى
چۈشۈپ كېتىدۇ ، — دېدى دادام ئۇنى ئاگاھلاندۇرۇپ .
— ئەنسىرىمە ، قىلنى قىرىق يارىدىغان چېچەن يىگىتلەر
بىز ، ھى ... ھى ... ھى ...
مەن ئۇنىڭ مىلىشلاپ ، قانچىق پۇراپ تۇرغان تېرىنى
يىرگىنىمەي ، ئالىقانلىرىدا مۇجۇشىغا ، داسلاشلىرىغا قاراپ ھەي -
ران بولاتتىم . چۈنكى ، مەن دادامغا ياردەملەشكەچكە ئارپا خې -
مىر تۇرۇپنىڭ ئېچىمىغان ھىدى ، ئاشلانغان تېرىنىڭ كۆڭۈلنى
غەش قىلىدىغان سېسىق بۇسى ماڭا سىڭىپ قالغاچقىمۇ ، بالىلار
مېنى «سېسىق كۆنچى» دەپ ئارىغا ئانچە ئالمايتتى .

— سىيىت ، — دېدى دادام بىر ئاز جىمجىتلىقتىن كې -
يىن ، — بۇنداق ھېلىم دىۋاندىدەك يۈرۈۋەرمەي ، ئۆيلۈك -
ئوچاقلىق بولۇۋالساڭ بولاتتى . يېشىڭمۇ يىگىرمىدىن ئاشتى .
ئەمدى بىر ئۆيىنىڭ مورسىدىن ئىس چىقىرىدىغان ۋاقىتنىڭ بولۇپ
قالدى .
— ھى ... ھى ... ھى ... — كۈلۈپ كەتتى سىيىت گەدە -
نىنى قاشلاپ ، — ھەممىنى ئوخشىتىدىغىنى دۈمبىسى قىزىل
سەلىياخۇن ... «يانچۇقۇمدا بىر پۇل يوق ، ئىچىم كۆپىدۇ قىز -
غا» دەپ شىلتىڭ ئاتقىنىم بىلەن كىشىلەر ئارقامدىن كۆلمە -
دۇ ؟ ئۇنى - بۇنى قىلىپ تۆت تەڭگىلىك بولۇپ قالسامغۇ شاق -
شۇقلا ، ئەپلەپ - سەپلەپ ، پاخما باشتىن بىرنى ئەكىرىۋالغىلى
بولاتتى ...
— كۆمسەم پىشارمۇ ، ياپسام پىشارمۇ دەپ يۈرمەي بىر
ئىشنىڭ پېشىنى تۆت . ئاڭلىسام ھامۇتنىڭ ھەمكارلىق گۈرۈپ -
پىشىغىمۇ كىرمىگەن ئوخشايسەن .
بۇۋىدىن ئۆپكە قۇيۇش بىلەن كونا قازناقىن باشقىسى
مىراس قالمايغان سىيىت بىرەر ئىشنىڭ پېشىنى تۇتۇپ ھېچ
قاملاشتۇرالمىدى .
بىر كۈنى كەنت دۈكىنى ئالدىدا قۇرۇق پاراك سوقۇۋاتقان
بىرنەچچە ياشلار ئۇنى كولدۇرلاتقىلى باشلىدى . سىيىت ئۆزىمۇ
گولراق ، ياغاچتەك تۈز كەتكەن ئادەم بولغاچقا كىشىلەرنىڭ
دامىغا ئاسانلا چۈشەتتى .
— ھەي ئەخمەق ، — دېدى بىر يىگىت قاپقارا مەيدىسىنى
تاتلاپ ، — ئۆتكەنكى ۋاقىتتا بولغان ئىت تالاشتۇرۇشنى كۆر -
گەنسەن ؟ قىرىق تەڭگىلىك بىر ئىت تۆت يۈز تەڭگىلىك بىر
ئىتنى تالىۋېتىپ شۇ ھامان باھاسى تۆت يۈز تەڭگىگە چىقتى .
بىرەر ئىتنى ئېلىپ بىر - ئىككى ئاي راسا باق ، ئۆپكىنى
خامسۇق پىشۇرۇپ بەر ، كۆكەسنى ئۇۋۇلاپ تۇر . مانا شۇ چاغدا

ئۇنىڭ باھاسىنىڭ ئۆرلىمىگىنىنى كۆر .

— توغرا ، — دېدى يەنە بىرساقاللىق يىگىت سىيىتنى قىزىقتۇرۇپ ، — ئىتىڭ سورۇنغا كىرگەن ھامان كۆكەس بىلەن بىر ئۇرۇپ يىقىتىدۇ . دە ، ئارقا تاغدىن ياكى يېتىم قوۋۇرغىسىدىن بىر ئىلىۋالغانچە مەگېننى بېكىتىۋالىدۇ . ئىت دېگەننى كونا تەلپەكنى گۈپشىگەندەك سىلكىگىلى تۇرسا ۋاي... ۋاي... ۋاي... ئۇ چاغدا قارىغۇمۇ خېرىدار بولىدۇ...
تۆت تەڭگىلىك بولۇشنىڭ كويىدا يۈرگەن سىيىت بازاردىن ئالدىمۇ ياكى كوچىدىن تېپىۋالدىمۇ ، بىر قۇلىقى يوق ، تۈكلۈك ئىتتىن بىرنى ئۆيى ئالدىدىكى ئۈچمىگە باغلاپ قويدى . ئۇ ئىتنى ئۆزى يېمىگەننى يېگۈزۈپ ، ئاسراپ باقتى . كۆكرەك ، ئالدى پۇتلىرىنى ئۇۋۇلاپ بەردى . ئىككى ئاي ئۆتكەندە ئىت تالاشتۇ . رۇش مەيدانغا ئېلىپ كىردى . سىيىت بىر چاغلاردا ئۇرۇشۇپ قالغاندا ھىجايغاندەك ئىتمۇ ھەممە چىشىنى كۆرسىتىپ خىرقىدى . رىدى . دە ، ھاۋشىپ سالىدى ^① . مەيداندا مەسخىرىلىك كۈلكىلەر كۆتۈرۈلدى .

— سىيىت قارى ، ئىتىڭ «باشقا ئۇرۇش يوق» دەۋاتامدۇ نېمە ؟ ھا... ھا... ھا...

سىيىت ئىتىنىڭ مىجەز - خۇلقىنى ئەمدىلا چۈشەندۈرەي دەپ تۇرۇشقا ئىت «پارتلا» قىلىپ سورۇندىن قېچىپ كەتتى . ئېغىر زەنجىرنى كۆتۈرۈپ ئىككى كۈنگىچە ئىزدەپ مادارى قال . مىغان سىيىت ئاخىر ھېرىپ - ئېچىپ كەنت دۈكىنىنىڭ ئالدىغا كېلىشى بىلەن ، يىغىلىپ قالغان بىر مۇنچە يىگىتلەر ئۇنى ئارىغا ئېلىۋالدى .

— ھەي گالۋاڭ ، پۇل تېپىشنىڭ ئېپىنى تاپالماپسەن ،

① رەسمىي تاللىنىدىغان ئىت سورۇنغا كىرگەندە ئانچە خىرقىرمايدۇ . دۇ ۋە كۆپ ھاۋشىمايدۇ .

بىر نەچچە نەۋە ماددا كەپتەر ئالغىن - دە ، باققىن ، ماددا كەپتەر بىر ئۇۋا باستۇرغاندىن كېيىن ، ھەممىنى قويۇۋېتىپ باشقىلار . نىڭ كەپتىرىگە قوشۇلمىغۇچە پەغەزگە قوندۇرما ، مانا شۇ چاغدىلا كەپتەرلىرىڭ تەڭگە - تەڭگە كۆپىيىپ كەلمىسە قۇلىقىمنى كېسىپ بېرەي...
— شۇ ، شۇ ، بازارغا ئەكىرسەڭ پالانچى تەڭگە... ئېخى ساتقىنىڭ بىلەنمۇ ھەپتە ئۆتمەي يەنە قايتىپ كېلىدۇ...
سىيىت ئۇششاق - چۈشەكلىرىنى ، ھەتتا بىرياز ئەجىر تارتىپ قۇرۇتۇپ قويغان ۋاسالغۇنىمۇ سېتىپ كەپتەر ئالدى . ئارىدىن كۆپ ئۆتمەي چېنى تاقىلداپ كەتكەن سىيىت كەپتەرلىرىنى قويۇپ بەردى . كەپتەرلەر بۈك ياخاقلىقلار ئۈستىدىن ئىككى ئايلاندى - دە ، كۆزدىن غايىب بولدى . خادا تاياقنى چىڭ سىقىمىدۇالغان سىيىت پەغەزگە قارىغانچە ئۆگزىدە بىر كۈن كەچكىچە ئاسمانباقتى بولۇپ ئولتۇردى . لېكىن ، ئۇنى پاشا - كۈمۈتلەر چاقسا چاقتىكى كەپتەرلەر قايتىپ كەلمىدى .

بۇ ئىشلاردىن خەۋەر تاپقان ھەمكارلىق گۇرۇپپىسىنىڭ باشلىقى ھامۇت ئاچچىقلاپ قالدى . ئۇ گۇرۇپپا يىغىنىدا سىيىتقا خېلىلا قاتتىق تەڭدى .
— تاپقان - تەرگىنىڭنى بىرىنى قاپچۇرۇپ ، بىرىنى ئۇ - چۈرۈۋەتكۈچە گېلىڭغا يېسەڭ ياكى ئۇچاڭغا كىيسەڭ بولمامدۇ ، كىم «ھوپ» دەپ سەكرەيدىغان گۇرۇپپىمىزنىڭ قاشقا تېپى بولمىساڭ مەن ! — ھامۇتنىڭ سۆزىدىن دېھقانلار پاراققىدە كۈ - لۇشتى .
— ئەمدى... ئەمدى... ئادىمى شەيتان... شەيتاننىڭ ۋەسىيەسىگە كىرىپ...
— ئاغىنىلەر ، بۇنىڭ پۇتىغا ھۆل خىشش قويۇۋەر - مەڭلار ، — دېدى ھامۇت خىجالەتچىلىك ئىچىدە يۈكۈنۈپ ئول - تۇرغان سىيىتنى كۆرسىتىپ ، — قوينىڭ قوزىسىدەك ياۋاش

بىر ئادەمنى مەسخىرە قىلىشتىن ئۇيالماسلەر ؟ قاشقا تاپنىڭ
دۈمبىسىگە «ھوپ» دەپلا بىرنى ئۇرۇپ سەكرەتكىلى بولغان
بىلەن بۇ ئۇنىڭغا ئوخشىمايدۇ .

سىيىت قارى مانا شۇنىڭدىن باشلاپ «ھوپ» دېگەن لەقەم
بىلەن چاقىرىلىدىغان بولۇپ قالدى . ئۇ دەسلەپتە بۇ يېڭى ئى-
سىمنى ئاڭلىغاندا ھىچىيىپ قوياتتى ، كېيىنچە ئۆزىمۇ كۆنۈپ
قالدى .

— ھوپ سىيىت ، ئۆي سېلىۋاتاتتىم ، ھە - ھۇ دېيىشىپ
بەرسەڭچۇ... .

— ھوپ سىيىت ، ئەتە جامائەت بامداتتىن يانغاندا بىزنىڭ-
كىگە يولۇقۇپ ئۆتە ، نەزىر ئۆتكۈزمەكچى... .

سىيىت ھامۇتنىڭ ھەمكارلىق گۈرۈپپىسىغا كىرگەن بول-
سىمۇ ، لېكىن كونا ھۈنرى نەزىر - چىراغ ، ئۆلۈم - يېتىم
مەرىكىلىرىدىن زادىلا قالمايدىغان بولدى . ئۇ كوچىلاردىن ئالدى-
راپ ئۆتكىنىدەك تەقۋادار سوپۇملاردەك تۈگمەس غەزىلىنى
غىڭشىپ ماڭاتتى :

نەمەنگەن شەھىرىدىن چىقسام ، مېنى يوقلار كىشىم بارمۇ ؟
غېرىبلىق چۆلىدە ئۆلسەم ، ماڭا يىغلار كىشىم بارمۇ ؟

※ ※

بارائەتنىڭ ھارپا كۈنلىرى يېتىپ كېلىشى بىلەن ئۆيمۇ
ئۆي ئەرۋاھلارغا ياغ پۇرىتىپ قۇيماق سېلىش باشلىنىپ كەتتى .
كىشىلەر تۈنەك كېچىسىنى ئۆيدە ياكى قەبرىستانلىقتا ئۆتكۈزد-
دىغانلىقى ھەققىدە بىر - بىرىدىن سورشاتتى . تۈنەك ئاخشىمى
دادام ئۆزى سالغان قۇيماقنى داستىخانغا ئوراپ ، مېنى قولۇمدىن
يېتىلەپ قەبرىستانلىققا ئېلىپ ماڭدى ، چۈنكى ھەر يىلى دادام

بارائەت كېچىسىنى ئانامنىڭ قەبرىسى بېشىدا تۈنەپ ئۆتكۈزۈشنى
ئۆزىگە ئادەت قىلىۋالغاچقا ئالاھىدە تەييارلىق بىلەن ئۆيدىن
چىقاتتى .

قاراڭغۇلۇققا چۆمگەن باغلار ئۆزىنىڭ كېچىدىكى خۇش
پۇراق سالقىن نەپىسىنى تاملارنىڭ ئۈستىدىن چىقىرىپ تۇرات-
تى . مەن دادام بىلەن «يەتتە قىزلىرىم» مازىرىغا يېتىپ كەل-
گەندە ، تەرەپ - تەرەپتە گۈلخانلار يېقىلغان ، قەبرە تەكچىسىدە-
كى گۈللەرگە سۇ قۇيۇۋاتقانلار ، ئۇزۇن زامانلار قۇرۇپ قاغىد-
راپ كەتكەن تۇپراقنى كۆز يېشىدىن نەمدەۋاتقانلارنىڭ يىغىسى
ۋە قەبرىلەر ئارا كېلىۋاتقان سوزۇق - مىسكىن قىرائەت ئاۋاز-
لىرى بىلەن قوشۇلۇپ قەبرىستانلىق چىچەكلىك بولۇپ كەتكەنىدى .
دادام قولىدىكى قۇيماقنى سىيىتقا دۇئا قىلدۇرغاندىن كې-
يىن ، ماڭا تونۇش بولۇپ قالغان قەبرە يېنىغا يۈكۈندى . ئۇ
ئۆزى بىلىدىغان ئۇششاق سۈرىلەرنى ئىچىدە توختىماي تەكرارلا-
يتتى ۋە ئۇزۇندىن - ئۇزۇن جىمىپ كېتەتتى ، مەن بۇلارغا
قارىغاندا سىيىتنىڭ قەبرىلەر ئارا زىلزىلىگە كەلتۈرۈپ ئېيتى-
ۋاتقان غەزەللىرىنى ياخشى كۆرەتتىم ، ئۇ ئىككى قۇلىقىنى
ئالغانلىرىدا توسۇۋېلىپ گويا ئاغزىغا ئىلىم سالغان بۇۋىمنىڭ
ياكى ئۆزىگە نامەلۇم ئاتا - ئانىسىنىڭ روھىنى چاقىرغاندەك
تولمۇ مۇڭلۇق ئېيتاتتى :

كۆرسەت جامالىڭ مەستانىلەرگە ،
ئىشقىڭدا كۆيگەن پەرۋانىلەرگە... .

دادامنىڭ مېنى بېقىنىغا قىسىپ تۇرغان قوللىرى تىترەپ ،
مۈرىلىرى سىلكىنىپ كەتتى... . مەن ئۇنىڭغا قايرىلىپ قارىغىم-
نىمدا ئاينىڭ سۈزۈك ، كۆكۈچ نۇرىدا ئۇنىڭ يۈزلىرىدىن يوغان -
يوغان ياش تامچىلىرى دوسىلاپ چۈشۈۋاتاتتى... .

ئەي باغرى قاتتىق رەھىم ئەيلىمەيسەن ، كەنەلا يەنە نەرسە قىلغىن نازارە بىچارىلەرگە...

دادام ئون سېلىپ يىغلىۋەتتى . ئۇ ، ئۇزاق يىغلىدى . مېنىڭ پۇتلىرىم كۆيۈشۈپ ئانامنىڭ قەبرىسىگە موكللا چۈشتۈم . دە ، تۈگۈلۈپلا يۈزلىرىمنى توپىغا ياقتىم ۋە ئۆز ئىلكىگە ئېلىد . ۋاتقان ئۇيقۇ تۇمانلىرى ئىچىدە خىيال يىپىلىرىمنىڭ ئۈچىنى تاپالمايتتىم . دادام ۋاقىتسىز تاشلاپ كەتكەن باغرى قاتتىق ئا . نامغا يىغلاۋاتامدۇ ياكى ئانامنى بىمەھەل خازان قىلغان خۇدايىمغا يىغلاۋاتامدۇ ؟ بۇنى چۈشىنەلمەيتتىم . پەقەت سىيىتىنىڭ : ئېھ ، ئىنى ، داداڭ سەن ئۈچۈنلا ياشاۋاتىدۇ...» دېگەن سۆزلىرى مېنىڭ كىچىككىنە يۈرىكىمنى سىقىپ ئاغرىتاتتى .

مەن سەھەر شاملىنىڭ دولامنى قورۇغانلىقىدىنمۇ ياكى يېقىنلا بىر يەردىن كېلىۋاتقان تولىمۇ مۇڭلۇق غەزەلنىڭ سېھ . رىي كۈچىدىنمۇ ئەيتاۋۇر ئويغىنىپ كەتتىم... ۋە ئاندىنلا

تەكەببۇر ئەيلىمە زىنھار ، مىگەرچە ئاسمان بولساڭ ، ئۆلەرسەن ئاقىۋەت بىر كۈن سۇلايمان پادىشاھ بولساڭ ، قومۇشنى كۆرمىدىڭمۇ باش چىقاردى بورىيا^① بولدى ، ئۈزۈمنى كۆرمىدىڭمۇ يەردە ياتتى تۇتيا بولدى .

ئايا دوستلار... ۋە ئاندىنلا ئىككىنچى قىسىمدا

ھۇۋەيدا ئېيتىدۇ يىغلاپ ، بارچىگە ئۆلۈم ھەقدۇر...

ئەتىسىدىن باشلاپ كىشىلەر بەكمۇ مۇلايىم ، سەۋرچان بو .

① بورىيا — بورا ، ئاھالىسى يىلگىن ، يىلگىنلەر ئۆزىنى ئاتا دەيدۇ .

لۇپ قالاتتى . ئۇلار بىر - بىرىگە ئېگىلىپ سالام بېرىشەتتى . سىيىتىمۇ ھەممە ئۆيىنى دېگۈدەك پەتىلەپ چىقاتتى ۋە دىتىغا ياقىمىغان ئىشلارنى كۆرگەن ھامان «ھوي ئۇلۇغ ئاي ، ئۇلۇغ كۈنلەردە يامان بولىدۇ» دەپ نەسەھەت قىلاتتى .

بارائەتتىن ئۇزۇن ئۆتمەيلا ھامۇت سىيىتىنى ئىزدەپ ئۇنىڭ مازارلىقتىكى يالغۇز ئۆيىگە كەلدى . مورا ئالدىدا ئوت پۈۋلەپ كۆزلىرى ياشاڭغىراپ كەتكەن سىيىت ھامۇتنى كۆرۈش بىلەن يېڭىدە كۆزلىرىنى سۈرتۈپ ئالمان - تالمان ئورنىدىن تۇرۇپ كەتتى .

— كەلسە ، ھامۇتكا ، يۇقىرى ئۆتسىلە ، ھەي ، پېقىر . نىڭ غەمخانىسى... — سىيىت سارغىيىپ تۈكلىرى كۆيۈپ كەت . كەن ئۆچكە تېرىسىنى ئالدىغا سۈرۈپ قويدى . دەرۋەقە يىل بويى ئوچاق كۈلۈڭىدىن نېرى كەتمەيدىغان تېرە ، يامالغان تۈزلۈك قاپاق ، بۇۋىدىن قالغان كونا مىس قازان ۋە ئويۇقتىكى تىتە . لىپ ، كىرلىشىپ ئۆز قىياپىتىنى يوقاتقان بىرنەچچە كونا كى . تاب بۇ قازانغۇ قازاننىڭ كونا خوجايىنلىرىدەك كۆزگە چېلىد . قىپ تۇراتتى .

ھامۇت ئىسلىشىپ قارىداپ كەتكەن تورۇستىن ساڭگىلاپ تۇرغان بورا قومۇشلىرىغا ، بىر - بىرىگە گىرەلىشىپ ئېسىلىپ تۇرغان تورلاردا «دار ئويۇنى» ئوينىۋاتقان ئۆمۈچۈكلەرگە نەزەر تاشلىدى . دە ، ئېغىر تىنىپ قويدى .

— قېنى سىيىت ، سەنمۇ ئولتۇر ، سېنىڭ بىلەن مەسلىم . ھەتلىشىدىغان ئىش بار .

— قۇلىقىم سىلىدە ، — سىيىت يەكتىكىنىڭ ئېتەكلە . رىنى تىزىغا باستۇرۇپ ، خۇددى قىرائەت قىلىدىغاندەك يۈكۈ . نۇپ ئولتۇردى .

— بىرەر ئىش تاپشۇرسام ھۇددىسىدىن چىقالامسەن ؟

— نېمە دېگەنلىرى ھامۇتكا ، قىلنى قىرىق يارىدىغان ،

ئىلاننىڭ كۆشىگىنىنى تۈيدىغان سەگەك يىگىتلەردىن بىر...
ھى... ھى... ھى... — سىيىت پىخىلداپ كۈلگىنىچە قوشۇپ
قويدى — بىزدىن ھېچقانداق ھۈنەرمۇ قېچىپ قۇتۇلغان ئە-
مەس .

— قانداق ھۈنەر ؟
— تەمسىلانە ئالغاندا تېرە ئەيلەيمەن ، ئۆپكە قۇيالايمەن ،
قۇيغاندىمۇ تاشتەك قۇيىمەن... قىزىلگۈلدەك ھۈنەرم بار دەپسە...
ھامۇت يوتىسىغا ئۇرۇپ قاقاقلاپ كۈلگىنىچە ئويۇقتىكى
توپا بېسىپ كەتكەن بىرنەچچە كونا كىتاب ۋە قومۇش قەلەمگە
نەزەر تاشلىدى .
— گەپنىڭ پوسكاللىسىنى دەپسەم خەتنى توغرا ۋە ئۈز
يازالامەن ؟

— چېقىۋېتىمىز...
— ئوقۇشىنچۇ ؟
— تىتىۋېتىمىز...

ھامۇتنىڭ قاتتىق كۈلكىسى ، سىيىتنىڭ ھەمراھلىرى بول-
غان چاشقان ۋە ئۈمۈچۈكلەرنى ئۈرۈكۈتۈپ ، يەتتە قىزلىرىم
مازىرىنىڭ ئۇغ — ئەلەملىرىنىمۇ تىترىتىۋەتتى .

— ۋاي سىيىت ، ۋاي سىيىت ، سېنىڭ بۇ گەپلىرىڭگە
ئۆلەيمۇ ، ئۆچەيمۇ ، — دەدى ھامۇت كۈلكىسىنى ئاران توختى-
تىپ ، — چېقىۋېتىمىز ، تىتىۋېتىمىز دېگىنە ، ئەگەر قىزد-

گۈلدەك ھۈنەر دەپسە ئەنە شۇنى دەپسە بولىدۇ .
— خوش ، ئەلۋەتتە ئۇمۇ ئۇلۇغ ھۈنەر — دە...
— ھەم ، سىيىت ، — دەدى ھامۇت جىددىي قىلىپ ، —

يېزىلىق ھۆكۈمەتتىن ئۇقتۇرۇش كەلدى ، بىزنىڭ ئامۇتلۇقتا
بىر سىنىپلىق مەكتەپ قۇرۇلماقچى . ئۇيان ئويلا ، بۇيان ئويلا
مۇئەللىمىدىن بېشىمىز قاتتى . ئامۇتلۇقتىن سەندىن باشقا بىرەر
ئوقۇمۇشلۇق ئادەم تېپىش نامەھەل ، مەنچە سېنى بۇ ئىشنىڭ

ھۆددىسىدىن چىقالايدۇ دەپ ئويلايمەن .

— مەكتەپ قۇرۇش ؟ — سىيىتنىڭ كۆزلىرى چەكچە-
يىپ ، ئاغزى ئېچىلىپ قالدى ، — پاھ ، پاھ ، يېڭى پاشانىڭ
نەزەرى توخۇ كۆزىدەك غېرىبانە كەنتىمىزگە چۈشۈپتۇ — دە ،
نېمىدېگەن دانا زات ، بىزنىڭ بالىلىرىمىزنى «قارا تۈرۈك»
قالمىسۇن دەپ ۋايىم يەپتۇ ، ئەھلى — ئىلىملىك بولغانغا يېتە-
دۇ ؟ ئەۋلىيالىرىمىزمۇ :

«نى مەنى بولسا دىققەتتىن نىھانىڭ ،
ھەل ئەيلەپ ئانى تەبىئى ھۆردەدانىڭ»^①

دەپ بىكار ئېيتىمىغان...

ھېلىمەم كۆز ئالدىدا تۇرۇپتۇ ، كەنت دۈكىنى ئالدىدىكى
دۆڭلۈكتە كونا مەسچىت بولۇپ ، ئۇنىڭ ئالدىدا شاخاراپ كەتكەن
بىر تۈپ ياڭاقمۇ بار . ئامۇتلۇقلار يېڭى مەسچىت سالغاندىن
كېيىن بۇ مەسچىتكە جامائەت ئانچە كۆپ كېلىپ كەتمەيتتى .
ھامۇت جامائەتنىڭ رازلىقىنى ئېلىپ مەسچىتنى تۈزەشتۈرۈپ ،
دەۋەزۇنلۇك پەنجىرلىرىگە قەغەزلەرنى چاپلاپ سىنىپ قىلىپ
بەردى . مەسچىتنىڭ قېشىدىكى جىنازا قويدىغان قازناق بولسا
سىيىتنىڭ ياتىقى ھەم ئىشخانىسى بولۇپ قالدى .

خۇددى ماڭا ئوخشاش يېرىم يالىڭاچ كىيىنگەن ، دوۋساق-
تەك پۇلتىيىمە تۇرغان ئوچۇق قورساقلىرىدىن يول — يول
ئېقىپ چۈشكەن شالتاقلار باغلىق ئىشتان كارەكلىرىنى قاتۇر-
ۋەتكەن ، يەل — يېمىش شىرنىلىرىدىن گويا يامغۇردا قالغان
تېرىدەك داردىيىپ قالغان خام كۆڭلەكلىك ، شاپاق دوپپىلىق

① قايسى بىر يوشۇرۇن مەنە بىلىنمىسە ، بىلىملىك تەبىئىتىڭ ھەل
قىلغۇچىسىدۇر .

بىر توپ بالىلار سىنىپىمىزغا پادا قويدەك دۈركىرىشىپ كىردى -
شەتتۇق ۋە ئاستىمىزدىن كۆتۈرۈلگەن توپا - چاغدىن بىر ھازا
بىر - بىرىمىزنى كۆرەلمەي فالاتتۇق . ھامۇت ئاكىنىڭ پات -
پات يەڭگۈشلەپ بېرىدىغان يورلىرىمۇ ھەپتىگە قالماي ئۇششاق
قومۇش تەمەچلىرىگە ئايلىنىپ قالاتتى .
سىنىپىمىزنىڭ بىر بۇلۇڭىغا سېغىز دۆۋىلەنگەن بولۇپ ،
سىيىت مۇشتۇمدەك سېغىزنى ئالاتتى - دە ، قازان قارىسى
ئارىلاشتۇرۇلغان يار يېلىم سۈيىدە بويىغان دوسكىمىزغا خەت
يېزىشقا باشلايتتى :

— ئىلى... ئىلى... تىپ ئۈستىگە ئىككى چېكىت...
بىز ھەممىمىز بىردەك تەكرارلايتتۇق - دە ، تىزىمىزغا
قويۇۋالغان دەپتەرلىرىمىزگە ھەرپلەرنى كۆچۈرەتتۇق . بارا -
بارا بىزمۇ سىيىت مۇئەللىمدەك ئاۋازلىرىمىزنى غۇلاچلاپ سو-
زۇپ ھەرپ ئاھاڭلىرىنى تەكرارلاشنى ئادەت قىلىۋالدۇق .
سىنىپىمىز دۆڭدە بولغانلىقى ئۈچۈنمۇ بىزنىڭ ۋارقىراش ،
چىرقىراش ، تىللاش ، ئۇرۇشۇشلىرىمىز پۈتۈن ئامۇتلۇققا ئاڭ-
لىنىپ تۇراتتى . سىيىت مۇئەللىمنىڭ جۈدۈنى ئۆرلەپ ، ئاچ-
چىقى كەلگەندە چىرايىنى غەلىتىلا پۇرۇشتۇرۇپ : « ھەي لاۋزا ،
تېتىقىسىز ، چاپتىكىش... » دېگەندەك تىللار بىلەن ئاچچىقلايتتى .
نېمە ئۇچۇندۇر دەرسنى ئوبدان بىلىپ كەتمەسەكمۇ ، لې-
كىن سىيىتنىڭ ئاغزىدىن قانداقلىكى بىرەر تىل چىقسۇن بىز
ئۇنى دەرھاللا ئۆگىنىۋالاتتۇق ۋە سىرتقا چىققان ھامان ئۈنلۈك
توۋلىشاتتۇق .
بىز ئوشۇققىچە توپىغا ئولتۇرۇپ ئوقۇۋاتقان كۈنلەرنىڭ
بىرىدە ، ھامۇت بىر - ئىككى دېھقان بىلەن ئۇلاغلارغا بىرمۇنچە
قاپاق سۆگەت ، جىكە يىغاچلىرىنى سۆرتىپ كەلدى - دە ، شاخ -
پۇتاقلىرىنى يونۇپ ، سىلىقلاپ سىنىپىمىزغا ئۇزۇن بەندىگەلەرنى
ئورنىتىپ بەردى . ئارقىدىنلا مائارىپ بۆلۈم باشلىقى كېلىدىكەن

دېگەن خەۋەر كېلىش بىلەن سىيىت مۇئەللىم بىزگە يېڭى كى-
يىملىرىمىزنى كىيىپ كېلىشنى بۇيرۇدى ۋە ئۆزى قاپاققا سۇ
ئەكېلىپ بىزنىڭ ئېغىز بۇرۇنلىرىمىزنى قىزىرىپ كەتكۈچە تا-
زىلىدى .

بىز يولنىڭ ئىككى چېتىدە قاتار تىزىلدۇق . بېشىغا شاپاق
دوپپا ، ئۇچىسىغا قارا يەكتەك ، پۇتىغا كەشە سېپىۋالغان سىيىت
مۇئەللىم يىراقتىن ئېشەكلىك ئادەم كۆرۈنگەندە چىرايى جىد-
دەيلىشىپ كالىپۇكلىرىنى يالىدى . ئۇ ئادەمنىڭ ئېشىكى ھېرىپ
قالغانمۇ ، قۇلاقلىرىنى سالپايتىپ يېقىن كېلىشى بىلەن سىيىت
مۇئەللىم قولىنى كۆتۈرۈپ ئۈنلۈك ۋارقىرىۋەتتى :

— ياشسۇن مائارىپ بۆلۈم باشلىقى توختايۇپ !
بىزمۇ مۇئەللىم ئۆگەتكەندەك ، ئاللىتاغىل ئاۋازلىرىمىز بى-
لەن ئۈنلۈك ۋارقىرىۋەتتۇق : « ياشسۇن توختايۇپ ! »
« ياشسۇن » تىڭ پايدىسى بولغان ئوخشايدۇ ، ھەپتىدىن
كېيىن كونا بولسىمۇ ئون نەچچە پارتا ، ئوقۇغۇچىلارغا ئېلىپبە
كىتاب ۋە دەپتەر قاتارلىق نەرسىلەر يېتىپ كەلدى .
شارائىتىمىز ياخشىلانغانسېرى سىنىپىمىزدىكى بالىلار
كۈندىن - كۈنگە ئازىيىپ قېلىۋاتاتتى . شۇڭا ، سىيىت مۇئەللىم
ھەر كۈنى سەھەر تۇرۇپ بالا يىغىدىغان بولدى . ئۇ پۈتۈن
كەنتنى ئارىلاپ كەلگۈچە كۈن نەيزە بويى ئۆرلەپ كېتەتتى .
چىرايىدىن توپا يېغىپ ، كۆزلىرى ئولتۇرۇشۇپ كەتكەن مۇئەل-
لىم بىر ئېغىز گەپ قىلىپ بولغۇچە ئۇنىڭ قورسىقى نەچچە
قېتىم كوركىراپ بولاتتى .

ئارىدىن ئۈچ ئاي ئۆتۈپ كەتتى . سىنىپقا ئۆزلۈكىدىن
كېلىدىغان بالا سەككىز - توققۇزلا قالدۇق . سىيىت كەلگەن
بالىلارنى گۈرۈپپا قىلىپ بالا يېغىشقا ئەۋەتەتتى . ئۆزى بولسا
مېنى باشلاپ يىراق مەھەللىلەرگە ئېلىپ كېتەتتى . ئۇ يولدا
ماڭغىچ ماڭا نۇرغۇنلىغان نەرسىلەرنى چۈشەندۈرەتتى ، ئېزىپ

ئىچۈرەتتى . مەن ئۇنىڭ «ئەھلى ئىلىم» ، «مەرىپەت مەشئەل» دېگەنگە ئوخشاش سۆزلىرىنى چۈشەنمەسمۇ ، كۆڭلۈمگە نېمەدەك دۇر سىزىلىپ قالغاندەك ، كۆز ئالدىم يالت قىلىپ يورۇپ ئۆتكەندەك تۇيغۇلارنى سېزەتتىم .

— سىيىت مۇئەللىم ، — دېدى بىر كۈنى قوناققا سۇ باشلاۋاتقان بىر يىگىت دوپپىسىدا يۈزىنى يەلپۈۋېتىپ ، — يەنە بالا يىغىشقا ماغدۇقما؟ ھەي... ئاۋازچىلىك بوپتۇ ، مېنىڭچە بىر چارە بار .

— قانداق چارە؟ قېنى ئېيتىۋەرگىن قۇلىقىم سەندە .

— كوپىراتىپ دۈكىنىغا قەنت كەپتۇ . ئازراق ئېلىپ قويۇپ : «كىم سەھەر كەلسە بىر چاقماق قەنت» دەپ قويساڭ بالىلار بېشى بىلەن مېڭىپ كېلىدۇ . ئىش ھەققىڭمۇ يامان ئەمەس دەپ ئاڭلايمەنغۇ؟

— ھە ، ئون ئىككى چارەك بۇغداي ، بەش چارەك قوناق .

— ھە مانا ، ناھايىتى بىر چارەك بۇغداينىڭ مەرىدىن كەچسەڭ بولىدۇ . دە .

ئۈچ - تۆت كۈن ئىچىدىلا سىنىپىمىز ئوقۇغۇچى بىلەن توشۇپ كەتتى . ھەتتا بۇ چاغقىچە سىنىپىمىزنىڭ ئىشىكى قاياققا قارايدىغانلىقىنى بىلمەيدىغان بالىلارمۇ كېلىۋالغانىدى . سىيىت ھەر ئەتىگەنلىكى ئۆزى تارقاتقان نومۇر بويىچە ئالدىغا بىردىن كەينىگە يېرىمىدىن چاقماق قەنت تەقسىماتى قىلاتتى .

بالىلار كۈندىن - كۈنگە سەھەر كېلىشكە باشلىدى . تاڭ قاراڭغۇلۇقى كەتمىگەن بىر ئەتىگەنلىكى بىز بىرنەچچە بالىلار سىيىتنىڭ ئىشىكىنى قېقىشقا باشلىدۇق .

— مۇئەللىم ، مەن بىرىنچى...
— مەن بىرىنچى...
سىيىت مۇئەللىم بىر چاغدا ئىشىكىنى قىيا ئاچتى - دە ، نومۇرلارنى لاخشىگر بىلەن قىسىپ ئىشىك يوقۇقىدىن سۇنۇشقا

باشلىدى . بىز نومۇرلارنى ئېلىپ ئۈچ قەدەسمۇ ماڭماي چۇرقىدەرشىپ كەتتۇق .

— مەن بىرىنچى كەلسەم ، ئۈچىنچى نومۇرنى بېرىپتىغۇ؟
— ۋۇي ، مېنىڭمۇ...
بىز گۈلدۈرلەپلا مۇئەللىمنىڭ ياتىقىغا بېسىپ كىردۇق . تېخى يوتقىنىغا كىرىپ ئۈلگۈرمىگەن مۇئەللىم ھودۇققىنىدىن پالاق - پۇلۇق قىلىپلا ئورنىغا كىرىپ يېتىۋالدى .

— ئۈستازى ياتقان ئۆيگە كىرىشلەر يوق... ھوي چېكەتەكلىر... — دېدى ئۇ يوتقاندىن بېشىنى چىقارماي .

قەنت تەقسىماتىنى ئاڭلىغان ھامۇت ئاۋۋال كۈلۈپ كەتتى . كېيىن بېشىنى ئىرغىتىقىنىچە سىيىتنىڭ ياتىقىغا كەلدى . ئۇ سىيىتنىڭ گىلەم ئۇرۇشىدەك تارتىلغان يىپقا قېلىن قوتۇرما قەغەزدىن ئويۇلغان ھەرپلەرنى ئۆتكۈزۈۋاتقانلىقىغا زوقلىنىپ تۇرۇپ قالدى . سىيىت ئۆز ئىشىغا شۇنچىلىك بېرىلىپ كەتكەندىكى ، ئۇ ئارقىسىدا قاراپ تۇرغان ھامۇتنىمۇ كۆرمىي بىر - نەچچە ھەرپلەرنى يېپتىن سىيرىپ بىر يەرگە جەم قىلدى - دە ، «ئا - نا» دەپ ئوقۇپ قويدى .

— بەللى ، بۇ ئامالنىڭ جايىدا ، — دېدى ھامۇت سىيىتنىڭ دولىسىغا ئۇرۇپ ، — ئۆتكەنكى ئۇرۇقىدا ياسىغان چوتمۇ ساناق قوشۇش ، ئېلىشقا راسا باب كەپتىكەن . يۈر ئايلىنىپ كېلەيلى ، بۈگۈن كەچ تولىمۇ سالقىندەك تۇرىدۇ .

بۇ چاغقىچىمۇ بالا تولۇقلاش ، دەرس ئۆتۈش ، ھەتتا بالىلارنى مەكتەپكە قىزىقتۇرۇش جەھەتلەردە سىيىت بىلەن با مەسلىھەت ھەت ئىش كۆرۈپ ، ئۇنىڭغا قول - قانات بولۇپ قالغان ھامۇتنىڭ بۈگۈنمۇ سىيىتنى ئىزدەپ كېلىشى يەنىلا شۇ مەكتەپ توغرىلۇق ئىدى . ھەپتە ئىلگىرى يېزىلىق ھۆكۈمەت ھامۇتنى ناھىيىدىكى يىغىنغا كىرگۈزدى ، ئۇ شۇ باھانىدە مائارىپ بۆلۈمى بىلەن ئالاقىلەشتى . ئۇلار سىيىتنىڭ بىرنەچچە مەكتەپلەرنى

ئېكسكۇرسىيە قىلىپ ، تەجرىبە ئۆگىنىشىگە قوشۇلدى .
— ئەتىلا ماڭغىن ، بالىلار يازلىق يىغىم - تېرىمغا قاتناشقاچ
ئۇرسۇن ، — دەدى ھامۇت ئۆستەڭ بويىغا كەلگەندە ، — ھە
راست ، ئۆستۈپشىڭنى بىر قۇر تۈزۈۋالغىن ، شەھەرلىكلەر ئار-
قاڭدىن كۈلۈپ يۈرمىسۇن .

ھامۇت تېپىپ بەرگەن چىرايلىق جابدۇنغان قاشقا ئاتقا
مىنىپ كەتكەن سىپىت يېرىم ئاينىڭ قارىسىنى ئالغاندا ، خۇددى
يېڭى توي ھارپىسىدىكى يىڭىتلەردەك قايتىپ كەلدى . ئۇنىڭ
بېشىدا بادام دوپپا ، ئۇچىسىغا چاڭ ياقلىق قارا پەكتەك (لېكىن
بېلىدە پوتىسى يوق ئىدى) پۇتىغا بولسا يېڭى كالاچ سېپىۋالغان
بولۇپ ، ئۇچلۇق ئېڭىكلىرى رەندە سالغان تاختىدەك پارقىراپ
تۇراتتى .

ئازاد زامانىڭ بالىلىرى بىز ،
ئوقۇيمىز بەختىيار ۋەتەن قوينىدا...

ھەش - پەش دېگۈچە بىر يىلمۇ توشاي دەپ قالدى . سىپىت
مۇئەللىم ھەر كۈنى ھەر خىل پائالىيەتلەرنى ئويلاپ تاپاتتى .
بولۇپمۇ ئۇ قىشلىق تەتىلدىن پايدىلىنىپ ناھىيىدە بىر ئاي
ئوقۇپ كەلگەندىن كېيىن ، مەكتىپىمىزدە «قاچقانچۇق» ، «غاز-
لىرىم قايتىڭلار» ، «مۈشۈك - چاشقان» قاتارلىق ئويۇنلار
قىزىپ كەتتى . شۇڭا ، دەرس ئۆگىگەندىن كېيىنمۇ مەكتەپ
ھويلىسىدىن نېرى كېتەلمەيتتۇق . سىپىت مۇئەللىمنىڭ شېئىر
ئۆگىتىشى بەكمۇ كۆڭۈللۈك ئىدى . ئۇ شېئىرلارنى زىل ئاۋازى
بىلەن ئۈنلۈك ئېيتاتتى . بىز يېڭى شېئىر ئۆگەنگەن كۈنىمىز
مەكتەپ قورۇسىدا تۆتتىن تىزىلىپ ، پۇتلىرىمىزنى رەتلىك گۈ-

پۇلدىشىپ كەچكىچە مەشىق قىلاتتۇق . بەزىدە ئامۇتلۇقلارمۇ كە-
لىپ مەيدان ئەتراپىدا تاماشا كۆرەتتى . بۇنداق چاغلاردا سىپىت
مۇئەللىم ئىنچىكە بويۇنلىرىنى ئۈزۈلۈپ كەتكۈدەك سوزۇپ ،
گەۋدەسىنى تىك تۇتۇپ قەۋەتلا روھلىنىپ قالاتتى . ئۇ مەكتەپ
مەيدانى ئوتتۇرىسىدىكى ياڭاقنى ئايلىنىپ يۈرۈپ بىزگە ئۈنلۈك
بۇيرۇقلارنى قىلاتتى :

— تۆتتىن ئويۇر بولۇڭلار ! سەپراس... مەن سەپراس
دېدىم - ھە ! قۇلىقىڭلار مەندە بولسۇن... ھاۋا جازىنى ①
ئۇچۇرغان نېمە ؟
— ئىلىم !
— كوڭكىنى يورغىلانغان نېمە ؟
— ئىلىم !

سىپىت مۇئەللىم چىرايىنى غەلىتىلا پۇرۇشتۇرۇپ «ھەم
مانا» دەيتتى - دە ، تاماشا كۆرۈۋاتقان ئامۇتلۇقلار ئالدىدا قارا-
يەكتىكىنى يەلپۈلدەتىپ بىزنى مەشىققە سالاتتى ۋە ئىككى قولنى
ئېگىز كۆتۈرۈپ شېئىر باشلايتتى :

ئەھلى - ئىلىملىك بولغاندا كىشى...
...

بىز شېئىر بىلەن تەڭ پۇتلىرىمىزنى تېخىمۇ قاتتىقراق
ئۇرۇپ ئامۇتلۇقنى بېشىمىزغا كىيەتتۇق . تاماشىبىنلار كۆپەي-
گەنسېرى سىپىت مۇئەللىمنىڭ قاتاڭغۇر ئورۇق چىرايى تېخىمۇ
سۈرلۈك تۇس ئېلىشقا باشلايتتى .

— ھەي ! سەن پۈتۈڭنى كەلتۈر ، قولۇڭنى سال... ساڭا
دەۋاتىمەن ، بۇرنىڭنى تاشلا... ھۇي تېتىقسىز ، لىقە قىلىپ

① ھاۋا جازا - ئايروپىلان

سىيىت مۇئەللىمىنىڭ ئەڭ ياخشى كۆرىدىغان تىلى تېتىقە.
 حىز ئىدى. ئۇ راسا ئاچچىقى كەلگەن ياكى خۇشلۇقى تۇتۇپ
 كەتكەندە بۇ تىلنى كۆپ ئىشلىتەتتى. بىر كۈنى سىيىت مۇئەل-
 لىم مەكتەپ مەيدانىدىكى ياڭاققا گۈلەڭگۈچ ياساپ بالىلارنى بىر -
 بىرلەپ ئۇچۇرغىلى باشلىدى. بىز ھاۋاغا تىك ئۆرلىگىلى تۈر-
 غاندا ئۇ «سارغايىدى — پىشتى، تۇۋىگە چۈشتى» دەپ تۇۋلاشقا
 باشلىدى. بىزمۇ بىردەك چۇرقىرىشىپ بۇ ناخشىنى باشلىۋەت-
 تۇق. لېكىن، مېنىڭ ئاغزىمغا نەدىن، كەلدى «سارغايىدى —
 پىشتى» نى بار ئاۋازىم بىلەن ۋارقىراۋېتىپ ئۇنىڭ ئاخىرىغا
 قاملاشمىغان بىر گەپنى ئۇلاپ دەۋەتتەپتىمەن. سىيىت مۇئەللىم
 مېنىڭ قۇلقىمىدىن تۇتۇۋېلىپ سىرتقا ئاچچىقى.
 — ھەي، تۈز تەمى يوق تېتىقسىز، مەن سېنىڭ تېتىقە-
 سىزلىقىڭدىن تويىدۇم، — دەپ ئۇ قوللىرىنى شىلتىپ، —
 تېتىقسىز دېگەن نېمە، بىلەمسەن؟ ئالدى، مەن نىمە دىگەن
 نىمە، — بىلىمەن، — دەپم مەن كۆز قىرىمدا ئۇنىڭغا قاراپ، —
 تۈزسىز، بەتتام دېگەن گەپ.
 سىيىت مۇئەللىم كىچىك كۆزلىرىنى ئالايىتقاندا ك قىلىد-
 مۇ، لېكىن ئۇ ياڭاقنىڭ دالدىسىغا ئۆتۈپ ئالغانلىرىدا ئاغزىنى
 ئېتىۋېلىپ خىرقىراپ كۈلۈۋاتاتتى.
 — ۋاي قوشاقچى، ۋاي تېتىقسىز قوشاقچى، بەتتام دەۋات-
 قىنىنى قارا...
 مانا شۇنىڭدىن باشلاپ بالىلار مېنى «قوشاقچى» دەۋالدى.
 بۇ لەقەم، دادام ۋىلايەتلىك تېرە زاۋۇتىغا يۆتكىلىپ، مەن ئامۇت-
 لۇقتىن كەتكۈچە ئۆچۈپ كەتتى.
 ھېلىمۇ ئېسىمدە تۇرۇپتۇ، مەن كېتىدىغان كۈنى بىر كېچە
 كىرىپك قاقماي ياستۇق نەمدەپ چىقتىم. مېنىڭ مېھرى ئىس-
 سىق يېزىمغا، بولۇپمۇ سىيىت مۇئەللىمگە كۆزۈم قىيمايتتى.
 شۇڭا، كىچىككەنە ئۈمىد بىلەن سەھەردە مەكتەپكە كەلدىم.

سىيىت مۇئەللىم مېنى باغرىغا بېسىپ باشلىرىمنى ئىشلىدى ۋە
 ماڭا نۇرغۇن پەندە - نەسىھەتلەرنى قىلغان بولسىمۇ، ئېسىمدە
 قالغىنى «ئوقۇ، ئوقۇ، ھەقدادىغا يەتكۈزۈپ ئوقۇ». ئۆزۈڭ
 ئېيتقاندەك قاپاقنىڭ لېشىدەك بەتتام بولما، تۈزى يوق ئاشنىڭ
 تەمى يوق، ئوقۇغان ئادەمنىڭ يۈزى يورۇق» دېگەندەك سۆزلى-
 رى ئىدى.
 شۇ كۈنى مېنى ئۇ ئۆيگە ھاپىش قىلىپ ئاپىرىپ دادامنىڭ
 لاقا - لۇقىلىرى ئارتىلغان ئېشىكىگە مىنگۈزۈپ، ئائىللىققى-
 چە بىللە كەلدى. مەن ھازىرمۇ شۇ چاغدىكى سىيىت مۇئەللىم-
 نىڭ تەردىنمۇ ياكى ياشتىنمۇ ئەيتاۋۇر نەمدەشكەن قانسىز يۈز-
 لىرىنى، شامالدا يەلپۈنۈپ تۇرغان يەكتىكىنى، ئىللىقنىڭ
 يارلىقىدا يالغۇز - يېگانە قالغان ئۇنىڭ ئورۇق گەۋدىسىنى غۇۋا
 كۆز ئالدىغا كەلتۈرسەن...
 ئېتىمىنىڭ سىلىق يورغىلىشى بىلەن ئەڭ يۈگۈرۈپ كېلى-
 ۋاتقان بالىلىق خاتىرىلىرىم بىزدىنلا ئۈزۈلدى. ئېتىم «ئامۇت-
 لۇققا كەلدۇق» دېگەندەك، يول بويلاپ كېتىۋاتقان بالىلارغا
 قاراپ قاتتىق كىشىنمۇەتتى. مەن ئۇزاق يىللار ئايرىلغان يۇرتۇم
 تۇپراقلىرىدا ئۆز ئىزلىرىمنى كۆرگەندەك «سارغايىدى — پىش-
 تى» ئويۇنىنى ئوينىۋاتقاندا ۋە ياكى ئاشۇ خارابە سىنىپىمىزدا
 ئوقۇتقۇچىم سىيىتنىڭ دەرسىنى ئاڭلاۋاتقاندا، ھاپىجان ئىل-
 كىدە قانلىرىم نومۇرلىرىمدا ئويناپ، يۈرىكىم تېپىرلاپ كەتتى.
 بالىلار، — دەپم مەن ئاق كۆڭلەكلىك، قىزىل
 گالستۇكلۇك، جىلتا ئاسقان بالىلارغا يېقىنلاپ كېلىپ، —
 ئامۇتلۇق ئوتتۇرا مەكتىپىگە ئاز قالدىمۇ؟
 — ئەنە قاراڭ، — دەپدى بالىلار چۇرقىرىشىپ، — ئاشۇ

بۇك ياڭاقلىقلار ئۈستىدىن كۆرۈنگەن ئاق بىنا شۇ...
 مەن قىپقىزىل سارغىيىپ ، خۇددى مارجان تىزىقلىرىدەك
 ساڭگىلاپ تۇرغان جىگدىلەرگە ، پەسلىكتىكى يېشىل مەخمەلدەك
 ئوتلاققا ۋە ئۇنىڭ باغرىنى سۆيۈپ تولغىشىپ ئېقىمۇتقان سۇ
 بويىدىكى قوي - كالىلارغا توپىماي قارىغىنىمچە ، سۇۋادان تې-
 رەكلەر قەد كۆتۈرگەن دۆڭلۈكتىكى چوڭ دەرۋازا ئالدىدا توخ-
 شىدىم . دەرۋازا ئۈستىدە ئوتتۇرا مەكتەپ ۋىۋىسكىسى ئېسىلغان
 بولۇپ ، ھاۋا رەڭ رېشاتكىلىق قورۇدىن كۆرۈنۈپ تۇرغان ئىككى
 قەۋەتلىك ئاق بىنا ئالدىدا چوڭ بىر توپ ياڭاق قەد كۆتۈرۈپ
 تۇراتتى .
 شۇنداق ، بۇ ئەسلىدىكى مەكتەپ ئورنىمىز ! ئەنە شۇ ياڭاق
 بولسا ، سىنىپىمىزنىڭ ئالدىدىكى قەدىردان دوستىمىز ئىدى .
 مەكتەپ قورۇسىدا ھېلىمەم بىر توپ بالىلار چۇرقىرىشىپ ئوي-
 ناپ «سارغايىدى — پىشتى» ناخشىسىنى توۋلاپ گۈلەڭگۈچ
 ئۈچۈۋاتاتتى . مېنىڭ گويى بالىلىق چاغلىرىم قايتىپ كەلگەندەك
 ئاشۇ ياڭاققا ، گۈلەڭگۈچكە تەلپۈندۈم . بىلىمەيمەن ، كۆزلىرىم
 نېمە ئۈچۈندۈر ياشقا تولدى...
 — سىز يۇقىرىدىن كەلگەن مۇخبىرغۇ دەيمەن ؟
 تۇيۇقسىزلا دەرۋازىدىن بىر ياش كىشى چىقىپ سوراپ
 قالدى . مەن بۇ ياش كىشىدىن كۆز ياشلىرىمنى يوشۇرالمىدىم .
 — ھە... ھە... شۇنداق...
 — قېنى مەكتەپكە كىرەيلى ، سىز توغرىلۇق ھېلىلا
 ھامۇت شۇجى تېلېفون بەرگەن . مەن مۇشۇ مەكتەپنىڭ مۇئەللىمى ،
 ئوقۇتقۇچى مەكتەپ قورۇسىغا كىرىپ مېنىڭ ئازراق تەخىر
 قىلىشىمنى ئېيتىپ ئاتنى قولۇمدىن ئېلىپ كەتتى . مەن ياڭاق
 قېشىغا كەلدىم . ھەرخىل سومكىلار ئېسىۋېتىلگەن ئۇنىڭ يى-
 رىك ۋە يېرىلغان قوۋزاقلىرى ، غولىدىكى يوغان بىر كاۋاك
 ئۇنىڭ قېرىغانلىقىدىن دېرەك بېرىپ تۇراتتى . مەن ئۇنىڭغا

ئاستا ، ئەمما چىن كۆڭلۈمدىن سالام بەردىم .
 — يۈرۈڭ ، ئىشخانىغا كىرەيلى ، — دەيدى ئوقۇتقۇچى
 يېنىمغا كېلىپ .
 — سىيىت مۇدىر بارمىكىن ؟
 — مۇدىر ئۇ... ئۇ ھازىر يۇقىرى يىللىق بالىلارغا كۆز-
 لۈك ئۇلاق ھەققىدە باغدا تەجرىبە ئۆتكۈزۈۋاتىدۇ .
 مەن مەكتەپ مەيدانىدىكى گار ، تورنىك ، گۈلەڭگۈچ ۋە
 ئىشخانا ، ئوقۇتۇش بىناسىغا قاراپ ھەيران بولغىنىمچە ياش
 ئوقۇتقۇچىنىڭ ئارقىسىدىن مېڭىپ باغقا كىردىم . بىز شېخنى
 كۆتۈرەلمەي تىرەك قويۇۋەتكەن شاپتۇلۇق ، ئالمىلىقلاردىن ئۆ-
 تۈپ يۇمران كۆچەتلىككە كېلىشىمىز بىلەن بىر توپ ئوقۇغۇچى-
 لار چاچلىرى ۋە قىسقا قويۇۋالغان ساقىلى مەشۈتتەك ئاقارغان
 كۆزەپنەكلىك بىر كىشىنى چۆرىدەپ تۇرۇشاتتى . ئۇچلۇق ئ-
 ڭەكلىك بۇ كىشى «T» ئۇلاق بىلەن نەپچە ئۇلاقنىڭ پەرقىنى
 ۋە قايسى پەسىللەردە ئۆلىنىدىغانلىقىنى سۆزلەۋاتاتتى . مېنىڭ
 يۈرىكىم ئاغزىمغا ئىقىلىپ ۋارقىرىۋېتىشكە تاسلا قالدىم . بۇ
 كىشى سىيىت مۇئەللىم ئىدى !
 مەن ياش ئوقۇتقۇچىغا سىيىت مۇئەللىمىنىڭ دەرسىنى بۆل-
 مەسلىك ھەققىدە ئىشارەت قىلىپ ، ئۇلارنىڭ تەجرىبىسىگە قا-
 راپ تۇردۇم .
 — قېنى سەن ، — دەيدى سىيىت مۇدىر بىر ئوقۇغۇچىغا
 خۇددى بىر چاغلاردا مەندىن دەرس سورىغاندەك كۆزلىرىنى ئا-
 لايتىپ ، — بۇ «كۆز» نى ئۇلاپ باققىن .
 ئوقۇغۇچى قەلەم تىراش بىلەن ئۈستى كېسىۋېتىلگەن كۆ-
 چەتنىڭ قوۋزىقىنى ئەپچىللىك بىلەن تىلدى ۋە يۇمران كۆزنى
 قوۋزاق ئىچىگە تىقتى .
 — ھەي ، تېتىقسىز ، — دەيدى سىيىت مۇدىر ، «كۆز»
 نى تەتۈر سېلىپ قويغان ئوقۇغۇچىغا قارىلىپ ، — دەرەخلەرنىڭ

يىلتىزى ھاۋادا ، شاخ - شۇمبىلىرى يەرنىڭ ئۇلىدا كۆكەرگەننى كۆرگەنمىسەن ؟ ۋۇي تېتىقسىز ، تېتىقسىز دېگەن نېمە ، بىلەم - سەن گالۋاڭ ...

— تۇزسىز ، بەتتام ...

مەن ئۆزۈمنى تۇتۇۋالماي قالغان بولسام كېرەك ، سىيىت مۇدىر ماڭا قايرىلىپ بىرھازا چەكچىيىپ قارىغاندىن كېيىن ئورنىدىن تۇردى .

— سەن ... سەن ...

— مۇئەللىم ... مەن ... مەن ... ئايۇپ كۆنچىنىڭ ...

— ۋۇي قوشاقچى ! — ۋارقىرىۋەتتى ئۇ شېئىر باشلىغان .

دەك ئىككى قولىنى كۆتۈرۈپ ، — مانا قارا بۇ تېتىقسىز قو -

شاقچىمى ...

بىز ئوقۇتقۇچى ۋە ئوقۇغۇچىلارنى ھاڭ - تاڭ قالدۇرۇپ

كۆچەتلىكتىلا قۇچاقلىشىپ كەتتۇق ...

...

...

...

مەن ئۈچ كۈندىن بېرى سىيىت مۇدىرنىڭ ئۆيىدە بولدۇم .

مانا ئەمدى قايتماقچىمۇ بولۇۋاتىمەن ، راستنى ئېيتسام ئۇنىڭ

ئۆيى دەپشەككىمۇ بولماس ، پەقەت كىتابلار بىلەن تولغان ياتىقىدا

يېتىپ قوپتۇم .

سىيىت مۇدىر مەن كەلگەننىڭ ئەتىسى ماڭا مەكتەپ ھاياتى

ھەققىدە تەپسىلىي سۆزلەپ بەرگەندىن كېيىن ، مېنى مەكتەپ

تەجرىبىخانىسىغا ئەكىردى . تەجرىبىخانىدا ئوقۇغۇچىلار ياساپ

چىققان ئۇرۇق چېچىش ماشىنىسى ، شامال تۈگمىتى ، دورا

چېچىش سايمانلىرىغىچە بار ئىدى . بۇلاردىن ئۈچ مودېل مەملىد -

كەت دەرىجىلىك ، بەشى ئاپتونوم رايون دەرىجىلىك مۇكاپاتقا

ئېرىشىپتۇ ، سىيىت مۇدىر شۇ كۈنى يېرىم كېچىگىچە ئۇخلىماي

قايسى بىر ئوقۇغۇچىلىرىنىڭ بېيجىڭدا ، داليەندە ، ئۈرۈمچىدە ئوقۇۋاتقانلىقى ، قايسىلىرىنىڭ شائىر ، يازغۇچى ۋە ئىنژېنېر ئىكەنلىكىنى ماختىنىپ سۆزلەپ بەردى . لېكىن ، ئۆزى ھەققىدە

بىر ئېغىزمۇ ئۈندىمىدى . مەن ئۇنىڭغا قانچە تىكىلىپ قارىسام -

مۇ ، كىچىك كۆزلىرىدىن بىر چاغلاردىكى ساددا ، مۇلايىم ،

گۈل مېھزىنى كۆرەلمىدىم . پەقەت ئۇنىڭ ئورنىغا ئىشەنچ ۋە

ئۈمىد چاقناپ تۇرىدىغان ئۆتكۈر كۆز قارىچۇقلار ، پۈتۈن ئۆمرى -

نى ئاددىي دېھقان بالىلىرىغا ئاتىغان تۆمۈردەك قاتتىق ئىرادە

ئالتۇندەك يالتىراپ تۇرۇپتۇ . لېكىن ، ئۇنىڭ ئاشۇ ئاددىي ئۆت -

كەن ھاياتىدىن يالداما بولۇپ تېتىقسىز دېگەن سۆزىلا قاپتۇ ... ئۇ

مەكتەپتىكى ئوقۇتقۇچى ، ئوقۇغۇچىلارغا قاتتىق قولراق بولسى -

مۇ ، ئۇلار نېمە ئۈچۈندۇر ئۇنى قەۋەتلا ياخشى كۆرىدىكەن .

سىيىت مۇدىر تۈنۈگۈن كەچ يېتىش ئالدىدا ماڭا ئۆز ئوقۇ -

غۇچىلىرىنىڭ بەخت - ئىقبالى ، تۇرمۇش - سائادىتى ھەققىدە

ئۇزۇنغىچە زوق - شوق بىلەن سۆزلەپ ھۇزۇرلاندى ! لېكىن

ئۆزى بولسا تا ھازىرغىچە «پاخما باش» تىن بىرەرنى ئۆيىگە

ئەكىرەلمەپتۇ . بۇ توغرىلۇق ئۇنىڭغا ئېيتقىنىمدا ، ئۇ كۈلۈپلا

قويدى . مەن تېخىمۇ كوچىلاپ سوراۋەرگەندىن كېيىن سىيىت

مۇدىر بېشىنى چايقىدى - دە ، يەرگە قارىغىنىچە «تۇيمايلا قاپتۇ -

مەن ، بېشىمغا ئاق كىرىپ قاپتۇ» دېدى .

شۇنداق ، ئۇ ئەللىك بەش يىللىق ئۆمرىنى بىر كۈندەك

ئۆتكۈزدى ! ... يېزا بالىلىرى ئۈچۈن بېشى ئاقاردى ، چىشى

سارغايىدى ، بېلى مۈكچەيدى ! ... ئاستا - ئاستا قېرىغانلىقىنى ،

ئۆمرىنىڭ كۈز پەسلى يېتىپ كەلگەنلىكىنى تۇيماي قالدى .

— سەئىدەنى ئەسلەپ تۇرىدىغانلا ، — دېدىم مەن ئوقۇتقۇ -

چىلاردىن ئاڭلىغان پاجىئەنى ئېنىقلاش ئۈچۈن .

— سەئىدە ؟ ! — دېدى ئۇ ماڭا يالتىرىدە كۆز تاشلاپ ، —

ھەي قوشاقچى ، بۇ ئىشلارنىمۇ ئالا قويماپسەن - دە ، بوپتۇ ،

بوپتۇ ، مۇخبىرنىڭ ئەمىلى باشقىلارنىڭ ئاغزىنى تاتلاش بىلەن
ئۆتسە كېرەك .

مەن ئۇنىڭ ئاغزىغا ئۇزۇن تەلمۈرگەن بولساممۇ ئۇ ئۈنچە -
مىدى ، پەقەت دەپرىزە تۇۋىدە ئۇزۇنغىچە جىمجىت تۇرغاندىن
كېيىن ، ماڭا قارىماي ئۆزىگە - ئۆزى سۆزلەۋاتقانداك ئاستا
ئەمما ئېنىق قىلىپ : «ئۇنىڭسىزمۇ تۇرمۇشتىكى غەم - ئەندە -
شىلىرىمىز بېتىپ ئاشىدىغۇ» دەپ قويدى .

مەن ئۇنىڭ كونا جاراھىتىنى قوزغاپ قويغانلىقىم ئۈچۈن
ئىچىمدە ئۆزۈمگە كايىدىم . بۇ ئازابلىق خاتىرىنى ، ئۇ مۇشۇ
ياشقا كەلگۈچە بىر كىم يادىغا سالمىغان بولسىمۇ ، بەلكىم ئېسى -
دىن كۆتۈرۈلگەن بولسا كېرەك ، ئۇنىڭ قىسقا ئاپئاق ساقال -
لىرىنى چىمداۋاتقان بارماقلىرى تىترەپ ، كۆزلىرى بولسا ھېچ -
كىم كۆرەلمەيدىغان بىر نەرسىنى كۆرۈۋاتقانداك قىسىلغانىدى !
دەرۋەقە ئۇ 57 - يىلىنىڭ سوغۇق شامىلىدا ئۈشتۈگەن كۈنى -
رىدە مەجبۇرىي توي قىلىپ ، نىكاھ كېچىسى دېرەكسىز يوق -
لىپ ، ھازىرغىچە ئۆلۈك - تىرىكىنى بىلەلمىگەن سەئىدە ئاتلىق
بىر قىز بىلەن خىيالىن مۇڭدېشىۋاتسا كېرەك...

— مۇئەللىم مەن... مەن... ماڭاي...
— كېتەمسەن؟... بوپتۇ... ماڭغىن...

مەن ئۇنىڭ بىلەن ئادەپىلا خوشلىشىپ يولغا چىقتىم . يول
بويى مېنى تىل بىلەن ئىزھار قىلىپ بولمايدىغان غەلىتە ئوي -
خىياللار ، ھېس - تۇيغۇلار چىرمىۋالدى .
شۇ تاپتا كۆز ئالدىمدا قايسىدۇر بىر كىتابتا كۆرگەن ،
لېكىن ئېنىق ئېسىمدە قالمىغان مۇنۇ سەھىپىلەر ئايان بولدى :
«ئوقۇتقۇچى ئۇلۇغ ئىنسان ! ئۇنىڭ ھىممىتىدىن يازغۇ -
چى ، شائىرلار ، ئالىم ، داھىيلاردەك مەشھۇر ئادەملەر يېتىشىپ
چىقىدۇ . لېكىن ، ئوقۇتقۇچى بولسا بۇ دۇنيادىن تىنچ ۋە تىۋىش -
سىز ئۆتۈپ كېتىدۇ...»

تۇردى ھالىم

— بۇ كىم ؟
— تۇردى «ھالىم» .
— نېمىشقا پۇتىنى كېرىپ ماڭىدۇ ؟
— مائارىپ ئىدارىسىنىڭ كادىرى - دە !
— نېمە ، «مائارىپ ئىدارىسىنىڭ كادىرلىرى پۇتىنى كې -
رىپ ماڭسۇن» دەيدىغان ئۇقتۇرۇش بارمىكەن ؟ — دېدى سە -
دىقچان ھەيران بولۇپ .
سەدىقچان بىلەن ئىككىمىز «گۈلزار» ژۇرنىلىنىڭ باش
تەھرىرى ئارۇپ ئاكىنى ئۆيىدىن تاپالماي ھويلىدىن چىققىنىمىز -
دا ، خۇددى ئۇن خالتىسىغا ئوخشاش كېلەڭسىز ، ئېڭىكىدە ئاس -
مان تىرەپ كېلىۋاتقان تۇردى ھالىمغا دوڭقۇرۇشۇپ قالدۇق .
تۇردى ھالىم باشلانغۇچ مەكتەپتىن مائارىپ ئىدارىسىگە
يۆتكىلىپ كەلگەندىن بېرى ، نېمە ئۈچۈندۇر ئۇنىڭ قامىلىسى
«ھالىم» غا ئۆزگىرىپ قالدى ، شۇڭا ، ئۇ مەكتەپلەرگە خىزمەت
بىلەن چىقىپ قالغۇدەك بولسا ، ئايال ئوقۇتقۇچىلار : «ۋايىيە ،
ھېلىقى ھالىمى ئات تارتالمايدىغان «ھالىم» چىقىپتۇ» دېيىش -
سە ، بەزىلىرى تۇمشۇقنى ئۇچلاپ : «ھە ، ئاددىي كەسىر بىلەن
ئوڭلۇق كەسىرنى پەرق ئېتەلمەيدىغان «ھالىم» دۇ» دەپ خىر -
قىرىشىپ كۈلۈشەتتى .
دەرۋەقە ، تۇردى «ھالىم» ئۈنچىلىكمۇ گالۋاڭلاردىن ئە -
مەس . ئۇ مۇشۇ يېقىندا كەسىپلەر بويىچە ئېلىنغان ئىستىھاندا
تۇيۇقسىز كېسەل بولۇپ قېلىپ قاتتىشالمىغىنىنى ھېسابقا ئال -
مىغاندا ، بۇرۇن بىر قېتىم ئۇزۇندە يادلاشتا يۈز نومۇر ئالغان .

يەنە بىر قېتىم قايسدۇر بىر قۇرۇلتاي ھۆججەتلىرىدىن ئېلىندى. خان ئىمتىھاندا ، زېرىكمەي تۆت بەت گېزىتنى تولۇق كۆچۈرۈپ بەردى . ئاسسىستېنت جاۋابىنى توغرا تاپتىمۇ ياكى جاۋابىنىڭ كۆپلۈكىدىن بېشى گاراڭشىپ ، قۇلغى ۋاڭشىپ كەتتىمۇ ئەيتا . ۋۇر تولۇق يۈز نومۇر قويۇۋەتتى .

تۇردى رەھبىرىي خادىم بولمىغىنى بىلەن ئۇنىڭ گەپ - سۆزلىرى ، باشلىقنىڭ ئۈستىلىگە ئولتۇرۇۋېلىپ ، بېشىنى سۈرلۈك لىڭشىتىپ كېتىشلىرى ، لەۋلىرىنى چىڭ يۇمۇۋېلىپ «ھىم... م...» دەپ قويۇشى ، يىغىن ئېچىلىۋاتقاندا بىر كىم چاقىرىپ ياكى تېلېفون كېلىپ ، باشلىق تاشقىرىغا چىقىپ كەت- كەن ھامان ، ئۇ لىككىدە باشلىقنىڭ ئۈستىلىگە كېلىپ چەكسىز مەسئۇلىيەتچانلىق بىلەن : «يولداشلار ، قىزغىن - قىزغىن پى- كىر بايان قىلايلى» دەپ جۈزىنى چېكىپ قويۇشلىرى باشلىق بولۇشقا خويمۇ مۇناسىپ ئىدى . ئەلۋەتتە ، ئۇنىڭ پېشانىسىدە باشلىقلىق يۇلتۇزلىرى ئاللىقاچان چاقىنغانمۇ بولاتتى ، لېكىن نېمىسى - نېمە ئۆزىمۇ بىلمىگەن ھالدا پات - پاتلا بەزى سەۋەن- لىكلىرىنى ئۆتكۈزۈپ قوياتتى .

تۇردى «ھالىم» نى كىم سايلاپ قويغانلىقىدىن خەۋىرىمىز يوق ، ئۇ سىياسىي ئۆگىنىشلەردە گېزىت ئوقۇش باشلىقى ئى- دى . بىر قېتىم تەبىئىي پەن گۇرۇپپىسىدىكىلەر تېپىشماق خاراكتېرىدىكى ماقالىلەرنى ئېيتىشىپ ، يەرگە فورمۇلىلارنى يېزىپ تالاش - تارتىش قىلىۋاتاتتى . گېزىت كۆتۈرۈپ چىققان تۇردى ئۆزىچىلا خىرقىراپ ۋارقىراپ كەتتى :

— بولدى ئاغىنىلەر ، پوققا پايدىسى يوق ئىشنى تالىشىد- ۋەرمەي جەم بولۇڭلار ! گېزىت ئوقۇپ بېرىمەن ، — دەيدى ئۇ گىدىيىپ .

— بۇ مائارىپ ئىدارىسى ! — دەيدى تۇرسۇن ئاچچىقىغا چىدىماي ، — كەسىپ ئۆگەنمەي قانداق قىلىپ كەسىپكە رەھ-

بەزىلىك قىلغىلى بولىدۇ ؟

شۇ كۈنى باشلىق تۇردى ھالىمغا خېلىلا قاتتىق ئەنسى- بەردى . چۈنكى ، باشلىق ئالىي مەكتەپنى پۈتتۈرگەندىن كېيىن پايتەختتىكى بىر يىللىق قىسقا كۈرسىنى ياخشى باھا بىلەن تۈ- گەتكەن بىلىم ئەھلى ئىدى ! شۇنىڭدىن باشلاپ ، تۇردى ئىلمىي مۇنازىرىلەردە سىرتتىن قاتنىشىپ قالاتتى ، ئۇ بۇنداق چاغلاردا باشقىلارغا ئوخشاش قوللىرىنى شىلتىپ ۋارقىرىغۇسى ، ئىلمىي ئاتالغۇلارنى ئاغزىغا تولدۇرۇپ ئالغۇسى كېلەتتىمۇ ، لېكىن «كەمتەرلىك — ئادەم زىننىتى» دەپ ئويلايدۇ ، خۇددى بىلا- يىارت تاختىسىدىكى ھېلى ئۇ ، ھېلى بۇ ئۆشۈككە ئۆزىنى ئۇرغان شارچىدەك ، قايسى تەرەپ كۆزلىرىنى بەكرەك ئالايىتىپ تۇۋالسا ئۇ شۇ تەرەپكە يۇمىلايتتى...

قىسقىسى ، تۇردى «ھالىم» بۇنداق ئىشلارنى ئېپىدە قام- لاشتۇرالايتتى . ئۇ گەرچە خەنزۇ تىلىدىن «شىڭ ، بۇشېڭ» دىن باشقىنى بىلمىسىمۇ ، لېكىن كىنولارغا كىرىمە باشقىلارغا ئوخ- شاش غەزەپلىنەتتى ، ئۆكۈنەتتى ، ھەتتا باشقىلاردىن ئاشۇرۇپراق كۈلەتتى . شۇڭا ، بىر قېتىم بىر دېھقان «غوجام چۈشەندۈرۈپ قويسىلا» دېگەندە ، ئۇ گويا پۈتۈن زېھنى بىلەن كىنو كۆرۈۋاتقان ۋە «بىرەر سۆزنى ئاڭلىماي قالارمىكەن» دېگەندەك قىياپەتتە بەش بارمىقىنى بىردەك چىقىرىپ «تىنچ !» دەيدى .

تۇردى «كادىرلار خىزمىتى» گۇرۇپپىسىغا يۆتكەلگەندىن بېرى خۇددى بويىنىغا شال تېگمۇالغاندەك ، بېشىنى قاتايتىپ ماڭىدىغان بولدى . شۇنداقلا ئۇ : «باشلىق دېگەننىڭ خىزمەتلەر- نى كۆزىتىشلا رولى بار ، بىزچۇ ؟ يەنىلا ئەمەلىي خىزمەتنى بىز ئىشلەيمىز ، تامغا بىزنىڭ قوللىمىزدا» دېگەچكە ئۇنىڭ ئويىدىن خىزمىتىنى يۆتكەش ئۈچۈن كېلىدىغان ئوقۇتقۇچىلار ، خىزمەت تەقسىم قىلىنىش ئالدىدا تۇرغان ئوقۇغۇچىلار ئۈزۈلمەيتتى . ئۇ بۇنداق چاغلاردا بالىلىرىغا ۋارقىرىغان بولۇپ : «ھەي ، بۇ بالى-

لارنىڭ ياڭاق غەلۋىسى» دەيتتى ياكى «شەھەر دېگەندە ساڭا
ئوخشاش مېھمانلىرىمىز كۆپ ، كېلىم - كېتىم بولۇپ تۇرىدۇ .
ياغ يېتىشمەيدۇ» دەپسلا كۇپايە . ياڭاق ، ياغ ، بۇغداي ، گۈرۈچ
ھەتتا گۆش ، يەل - يېمىشلەرگىچە ئۆز ئايغىدىن كېلىپ قالاتتى .
شى . شۇڭا ، ئۇنىڭ خوتۇنى بەللىرىنى تولغاپ قوشنىلىرىغا
ماختىنىپ : «ۋاي بىزنىڭ ئۆيدىكى سېسىمچىلىق» دەيتتى .
تۇردى نۇرغۇن ئىشلارنى پەم - پاراسەت بىلەن قىلىۋاتقان
بولسىمۇ ، يېقىندا ئىككى ئىشتا پالاكەت باسقۇلى تاسلا قالدى .
ناھىيىلىك سىفەن مەكتىپىنىڭ ئوقۇش پۈتتۈرگەن بالىلىرىنى
خىزمەتكە تەقسىم قىلغاندا ، شەھەرلىك ياشانغان ئەر - خوتۇن
مال ساتقۇچىنىڭ يالغۇز قىزىنى شەھەرلىك گىلەم كارخانا مەك-
تىپىگە تەقسىم قىلدى . لېكىن ، تۇردى شۇ كېچىسىلا ھېلىقى
ئائىلىگە بېرىپ قىزىنىڭ «چېقىل تاغ» قا بۆلۈنگەنلىكىنى ئېيتتى .
تى . زار - زار قاقشىغان ئاتا - ئانا : «نېمە كەتسە بېرەيلى ،
ئۆزلىرى بىر ئامالنى قىلسىلا» دەدى ۋە تۇردىنىڭ «چوقۇم
ئامالنى قىلىمەن» دېگەن سۆزىگە دەر گۇماندا بولۇپ ، باشلىق-
نىڭ ئۆيىگە بىر كىيىملىك رەخت ئېلىپ باردى ۋە تەسلىكتە :
— ئۆزلىرىنىڭ يېڭى دۇنياغا كەلگەن پەرزەنتلىرىنى ياخ-
شراق كۆرگىلى بولمىغان ، ئەمدى ئاز بولسىمۇ... — دەدى
ئۇلار ، باشلىقنىڭ بىر ياشتىن ئېشىپ قالغان بالىسىنى شېپى
كەلتۈرۈپ ، ئەھۋالنىڭ تېگىگە يەتكەن باشلىق رەختنى ئۇلارنىڭ
قولغا ئۇتقۇزۇپ قويدى :
— بىزدە يالغۇز قىز ، يالغۇز ئوغۇللارنى قانداق بىر
تەرەپ قىلىشتا ئۇقتۇرۇش بار . خاتىرجەم بولسىلا ، يالغان گەپ-
لەرگە ئىشەنمىسە ، — دەدى ۋە تۇردىدىن بۇ ئىشنى سۈرۈشتە
قىلغاندا ئىللا - بىللا تاندى .
ئەتىسى ، كۈل رەڭ دىلۇندىن شىم ، ھاۋارەڭ نىلۇندىن
كۆڭلەك كىيىۋالغان تۇردى ئەر - خوتۇن مال ساتقۇچىلارغا

قىزىنىڭ شەھەرلىك گىلەم كارخانىسىغا تەقسىم قىلىنغانلىقىدىن
دىن ئىبارەت خۇش خەۋەرنى يەتكۈزدى .
ئىككىنچى قېتىم ئۇ ، يېڭى ئاۋات يېزىلىق ئوتتۇرا مەكتەپ-
پىگە خىزمەت بىلەن بېرىپ : «ئۇنداق مەسىلە ساقلانغان ، مۇنداق
مەسىلە خەتەرلىك» دەپ خاتىرىسىگە يېزىۋېرىپ مۇدىرلارنى
قورقۇتۇۋەتتى . لېكىن ، ئۇ مەكتەپنىڭ تەرگەن بۇغدايلىرىنى ۋە
ياغاچچىلىق كارخانىسىنى كۆرگەندە : «مەسىلە يەنىلا بىزنىڭ
دوكلات قىلىشىمىزدا» دەپ مۇدىرنىڭ كۆڭلىنى تىندۈردى !
شۇنىڭ بىلەن «باشلىق» قا دەپ ئىككى يۈز چىڭ بۇغداينى
تراكتورغا بېسىپ كەلدى - دە ، كەچتە باشلىققا يۈز چىڭ بۇغداي
ئەكىرىپ بەردى . باشلىق قاتتىق ئاچچىقلاپ قايتۇرۇۋېتىشنى
تاپىلىدى ، تۇردى «ماقۇل» دېگىنىچە كەينىگە ياندى .
ئىدارە باشلىقى ئۇنىڭ قايسى تەرەپلىرىنى ياقتۇرۇپ قال-
غان ، ھەرھالدا ئۇنى ياخشى كۆرەتتى . بىرەر ئولتۇرۇش ، مەردە-
كە ، توي - تۆكۈن ، تۇردى ئۈچۈن باشلىقنى يۈز تۇرا ماختايدى .
غان ياخشى تەشۋىقات سورۇنى بولاتتى . ئۇ بۇنداق پۇرسەتلەرنىمۇ
قولدىن بەرمەيتتى . ئۇنىڭ سۆزىنى باشقىلار ناھايىتى كۆڭۈل
بۆلگەندەك قىلىپ ئاڭلايتتى . چۈنكى ، ئۇ مائارىپ ئىدارىسىنىڭ
كادىرى - دە !
— باشلىقىمىز كەلگىنىگە ئانچە ئۇزۇن ئۆتمىگەن بىر
ۋاقىت ئىچىدە ، — دەيتتى ئۇ ياشاڭغىراپ تۇرىدىغان كۆزىنى
چىمچىقلىتىپ ، — ناھىيىمىزنىڭ مائارىپىدا يېڭى قىياپەت مەيد-
دانغا كەلدى ، بۇ ئەڭ ، ئەڭ زور نەتىجە...
تۇردى «ھالىم» بارماقلىرىنى بىر - بىرىدىن پۈكۈپ ،
باشلىقنىڭ نەتىجىلىرىنى سانىغاچ ئوڭ - سول تەرىپىدىكى مېھ-
مانلارغا كۆرسىتەتتى ۋە بۇرۇنقى «ئاتامسىز» ، «ئانامسىز» دەپ
ماختايدىغان باشلىقلىرىنى ھېچ ئايدىنلا سۆكەتتى...
باشلىق بۇنداق ئورۇنسىز ماختاشلاردىن نومۇس قىلىدىمۇ

بىر كۈنى تەگەپ قالدى : ...
 — بۇ... بۇ قانداق گەپ «ئورۇنسىز ماختىغان كىشى ،
 سېنى ئورۇنسىز ئەيىبلەيدۇ» دېگەن تەمسىلمۇ بار... سىز...
 — ئۇ كىتابىي سۆز باشلىق ، لېكىن ئۆزلىرى بولمىغان
 بولسىلا... چاقار مەكتەپ سېلىندى ، خەلق ئوقۇتقۇچىلىرى
 رەسمىيلەشتۈرۈلدى ، — ئۇ يەنىلا بارماقلىرىنى پۈكۈپ ساناشقا
 باشلىدى .
 باشلىق بۇنداق ماختاشلارغا كۆندى بولغاي ، كېيىنچە ئۈن-
 دىمەيدىغان بولدى . شۇڭا ، تۈردى تېخىمۇ گىدىيىپ ، يېڭىلا بىر
 ئادەت چىقىرىۋالدى . ئۇ خۇددى ئىدارىنىڭ كۆك ئېشىكىدەك
 ئون - ئون بەش قەدەمدە بىر توختاپ بىر سىلكىنىپ ، دولسىد-
 نى تىترىتىپ قوياتتى . مانا ئەمدى ئوقۇتۇش گۈرۈپپىسىنىڭ
 باشلىقلىقىغا تىكلەپ قويغاندىن كېيىن ، چاترىقىدىن رەستە كۆ-
 رۈنگۈدەك ھالدا پۈتىنى كېرىپ ماڭىدىغان يېڭى ئىسكەت چىقىد-
 ىرىۋالدى .
 ...

— مائارىپ ئىدارىسىدە ، — دەيدى سىدىقجان كوچىدا
 كېتىۋېتىپ ، — تۇرسۇن ئابلىز ، كېرەم قاتارلىق بىلىملىك
 كىشىلەر تۇرۇقلۇق باشلىققا بۇ ياغاچ گېنېرالنىڭ نەرى شۇنچە
 يېقىپ كەتكەندۇ ؟
 — ھەي... — دەيدى مەن يېشىمنى ئىرغىتىپ ، — بۇ
 خۇشامەتچىلىك ، پارتىيە ، ھۆكۈمەت كادىرلىرىنىڭ ئېسىل
 خىسلەتلىرىنى يەپ تۈگىتىدىغان بىر مېتە دېگىنە...
 × × ×
 بىز كەچتە سىدىقجان ئىككىمىز بىرلىشىپ يازغان ئو-
 چىركىنى كۆرسىتىش ئۈچۈن ئارۇپ ئاكىنى ئىزدەپ ئۇنىڭ ئۆيد-

گە يەنە كەلدۇق . بىز ئۆيگە كىرىشىمىزگە قاراڭغۇلۇق كۆزد-
 ىمىزگە تىقىلدى . مەن چاقماقنى چاقتىم . ئارۇپ ئاكىنىڭ ئايالى
 بالىسىنى قۇچىقىدا ئۇخلاپقاچ پاقتىدىن پىلىك ئېشىۋاتاتتى .
 جوزىدا بولسا قەغەز ، قەلەم ، موبى قاتارلىق نەرسىلەر بىلەن
 چىنە تۈۋىدىن ئېقىپ چۈشكەن شام ساقىندىلىرى يېيىلىپ ياتاتتى .
 — ئارۇپ ئاكام نەگە كەتتىكىن ؟
 — ئۇ ئۆيىنىڭ ئارقىسىدا ، كۆل بويىدا ئولتۇرىدۇ ، —
 دەيدى ئايال خورسىنىپ .
 بىز كۆل بويىغا چىققىنىمىزدا ئۇ ئوت بىلەن قاپلانغان قىر
 ئۈستىدە تاماكا چېكىپ ، يوپپورۇق ھاۋادانلارغا ۋە ئۇدۇلدىكى
 ناھىيىلىك رادىئو ئىستانسىسىنىڭ قۇياش نۇرى چىرىغى چاقتى .
 خان دەپرىزىلەرگە قاراپ ئولتۇراتتى . پەقەت بۇ ئائىلىلىك ئۆي-
 نىڭ ئەڭ چېتىدىكى ئارۇپ ئاكىنىڭ ئۆيىنىڭ دەپرىزىلىرىلا
 گۆردەك قاراڭغۇ ئىدى . ئارۇپ ئاكىنىڭ تام قوشنىسى تۈردى
 «ھالىم» نىڭ كەڭ ئېچىۋېتىلگەن ھاۋادىنىدىن : «قورقما خو-
 تۇن ، بىر ئەينەكلىك ئىشكاپ ياستىۋالغىنىم ھېچقانچە گەپ
 ئەمەس . ئىدارىمىزدىكى ئامەت ئىمتىھان قەغەزى سېلىنغان دەلو
 خالتىسىنى بىرلا تاققا - تۇققا قىلىش بىلەن ئۆي سېلىۋالدى .
 ھېلىقى باشلىق كېچىدە بىر ماشىنا ياغاچنى تاشلىۋېتىپ كەتتى...»
 دېگەن ئاۋاز كېلىش بىلەن ئارۇپ ئاكا دىمىغىدا ئاچچىققىنە
 كۈلۈپ قويدى . بىز ئارۇپ ئاكا بىلەن بىردەم پاراڭلىشىپ
 ئولتۇرۇشتۇق .
 ئارۇپ ئاكا مائارىپ ئىدارىسىدىن يۆتكىلىپ «گۈلزار»
 نىڭ تەھرىرلىكىنى قىلىۋاتقىنىغا بىر يىلدەك بولۇپ قالدى . ئۇ
 كۆپىنچە كېچىسى ھەۋەسكارلارنىڭ ئەسەرلىرىنى تۈزىتەتتى ، ئۇ-
 زى ھېكايە يازاتتى ۋە گېزىت - ژۇرناللارنىڭ رەسىم ، مۇقاۋىلى-
 رىنى سىزاتتى . لېكىن ، تۈردى «ھالىم» : «ئۇ كېچىلىرى
 ئىشلەپ قەلەم ھەققى ئېلىۋاتىدۇ . ئايدا بىرنەچچە يەردىن چەك

كېلىدىكەن» دەپ كۈسۈرلاپ يۈرۈپ ، ئۆز ئۆيىدىن ئۆتۈشىدىغان سىمنى كېسىۋەتتى . بۇ ئىشنى مائارىپ ئىدارىسىنىڭ باشلىقى ئاڭلاپ : «ئارۇپ ئاكا ئىلمى ئىشلىرىنى كۆپىنچە كېچىلىرى قىلىۋاتسا بۇ قانداق بىمەنلىك ، توك پۇلىنى ئۆز ئىدارىسىگە تۆلىگەندىن كېيىن بولمىدىمۇ؟» دەپ ئېيتتى . لېكىن ، بىر ئايدىن بېرى ئارۇپ ئاكا شام ۋە قارا چىراغدا ئىشلەپ كېلىۋاتىدۇ . — بىز بۇنى ئەتە بەكشەنبە كۈندۈزى كۆرەيلى ، — دەپ ئارۇپ ئاكا قولىمىزدىكى ئۇچپىرىنى ئېلىپ .

بىز ئەتىسى ئارۇپ ئاكانىڭ ئۆيىگە كەلگىنىمىزدە ، رادىئو ئۈزۈلدىكى مەتنىياز توك سىمىنى ئۇلاۋېتىپ كىمىندۈر غايىبانە تىللاۋاتاتتى .

— نومۇس قىلماي ئۆزى يورۇقتا ئولتۇرۇپ ، قوشنىسىدىن قاراڭغۇدا قويدىكىمىز . ھۆكۈمەتنىڭ توكىغىمۇ كۆزى قىزدىرىدىغان قانداق تېگى پەس بىر نېمە بۇ!... مانا بىز بىر ئىدارە بولمىساقمۇ ، لېكىن بىزنىڭ باشلىق ئەھۋالىنى ئوقۇپ بەكمۇ ئېچىندى . مېنى تاماق يېگىلىمۇ قويماي بىزنىڭ ئىدارىنىڭ توكىغا ئۇلاپ بېرىشنى ئېيتتى... — دەيتتى مەتنىياز قوشۇمىدىن لىرىنى تۇرۇپ .

مەتنىياز سىمنى ئۇلاپ بولۇپ تۇرۇشىغا تۇردى «ھالىم» نىڭ ئىشىك ئالدىدا غەلىيان كۆتۈرۈلدى . بىز يۈگۈرۈشۈپ چىقتىمىزدا ، ئورۇققىمىزدا بىر ئايال تارمۇشتەك ئورۇق چاڭگاللىرىدا تۇردىنىڭ ياقىسىنى بوغۇۋالغان بولۇپ ، قارا كەكە ساقاللىق بىر كىشى ئۇنىڭ گەجگىسىدىن قاماللىۋالغانىدى .

— بىر يىل بولدى ، سەن مېنى قۇرۇق ئىمىزگە بىلەن ئالدىغىلى تۇرغىلى . سەن مېنى قاچانغىچە شورايسەن ، زادى سەندە ئىنساپ بارمۇ ، يوق ؟ مەن ئەمدى چىدىيالىمىدىم ، — دەيتتى ئايال ھۆركىرەپ يىغلاپ .

ئىشىك ئالدىغا ئادەملەر يىغىلىشقا باشلىدى . ھەتتا مائارىپ

ئىدارىسىنىڭ باشلىقىمۇ كېلىپ قالدى . ئۇ ئەسلىدە «يېڭى ھايات» ئوتتۇرا مەكتىپىدىن بىر پارچە خەت تاپشۇرۇۋالغان بولۇپ ، خەت تۈردىنىڭ «باشلىققا لازىم» دەپ ئالغان ئىككى يۈز جىمىك بۇغداي ، ئۆزىگە يامىتىپ ئېلىپ كەتكەن ئەينەكلىك ئىشكاپ ۋە ئىككى كېسىم شاللىق ياغاچنىڭ پۇلى توغرىلۇق ئىدى . ئۇ بۇ ئىشتىن غەزەپلىنىپ كېلىشىگە ، خۇددى چاشقان تۆشۈكىگە پاتىمىسا كۆتىگە غەلۋىر ئېسىۋالغاندەك تۈردىنىڭ بۇ ماجىراسى ئۇنى تېخىمۇ نەپرەتلىدىدۇردى .

— بالامنىڭ دادىسى ئۆلۈپ كەتكەن ، مەن بولسام كېلىسەن ، — دەيتتى ئورۇق ئايال ياشلىرىنى سۈرتىپ ، — «با-لاڭنى چېقىل تاغ» دىن يۆتكەپ قويىمەن دەپ مەندىن ئالمىغان توخۇ سۈتىدىن باشقىسى قالمىدى ! ھەتتا تاغلارلاپ ياڭاق ، بۇغداي ، ياغ ، كىگىز ئەتكۈزۈش ئۈچۈن يىغقان يۇڭلىرىمغىچە قويىمىدىڭ . تىرىكلىكنىڭ نىشانىسى بىر تال قويۇم بار ئىدى ، «ئىدارىمىزنىڭ باشلىقى قوشۇلماي تۇرىدۇ» دەپ قويۇمنى كېلىمى چىسى ئەكىرىۋالدىڭ ، مانا ھويلاڭدا مەرەپ تۇرۇپتۇ .

— گىلەمنى تاپ ، ئەگەر تاپمايدىكەنسىن ، چېچىڭنى بىر تالدىن يۇلۇۋالسىن دۆيۈز ، — دەيتتى كەكە ساقال تۈردىنى دۆشكەلەپ ، — قېنى ، «بالاڭنى كۆمۈر كان مەكتەپتىن شە-ھەرگە يۆتكەپ قويىمەن» دېگىنىڭ ؟ بالام يەنىلا ئۆز جايىغا باردىغۇ ؟

— ھەي... — دەپ مەتنىياز زەردە بىلەن كۈلۈپ ، — مانا-رىپ ئىدارە كادىرلىرى ئۆزىگە بېرىلگەن شەرەپلىك ھوقۇقتىن پايدىلىنىپ ، خەلقنى قاقشاتسا بولامدۇ ؟ ئەمدى يېمىگەن بۇلار قاپتىكەن - دە !

— ئالىي مەكتەپلەرگە ئوقۇغۇچى قوبۇل قىلىش ، ئوقۇت-قۇچىلارنى يۆتكەيدىغان تەتلى ۋاقتلىرى ، قىسقىسى 6 - ئايدىن 8 - ئايغىچە بۇلارنىڭ يازلىق ھوسۇل يىغىۋالدىغان ۋاقتى ، —

— شۇنداق خېنىم ، «رېزىنكە قورساق ، مىس كاناي»
 ئابلا ئاچ مەن بولمەن !
 ئۈچى تەڭلا كۈلۈشۈپ كەتتى . ئابلا خۇرجۇندىن ھەرخىل
 ئۆرۈك قاچىلانغان كىچىك سېۋەتتى ئالدى - دە ، ئاۋايلاپقىنا
 يەرگە قويدى .
 — مانا بۇ مىزەخمەت ياغلىق ، — دېدى ئابلا ئۆرۈكلەرنى
 داملاپ ، — ئۇنىڭ ئالدىدا كەمپۈت بىكار ، ئاغزىغا ئالغان
 ھامان ئېرىپلا كېتىدۇ . ماۋۇ شەرىپتى ئېقىپ ، پارقىراپ تۇر -
 غىنى ئاق ياغلىق ، بۇ ھۇل - ھۇل قىزىرىپ پىشقىنى —
 يۇمىلاق جانانە ، ھەممىسى مەي باغلاپ كەتكەن شاخ مانتۇلىرى .
 — بولدى داڭلاۋەرمە ، مەي باغلاپ پىشقان ئۆرۈكلەر كەن ، —
 دېدى ئەخمەتجان بىر تال ئۆرۈكنى تامىقىدا ئېزىپ ، — ھە ،
 خامنىڭنى ۋاقتىدا يىغىشتۇرۇۋالدىڭمۇ ؟ بۇغدىيىنىڭ قانداق بول -
 دى ؟
 دەر ھەقىقەت ، بۇ يىل بۇغداي بالدۇر پىشىپ ، قوناقلار
 ۋاقتىدا تېرىلدى . خۇددى خامانغا خىزىر كەلگەندەك ، ئابلا مەھ -
 سۇلاتنى زور دەرىجىدە ئاشۇرۇپ ، بىر مىڭ توققۇز يۈز چىڭ
 ئاش مۇكاپات ئالدى . ئابلا مانا شۇنداق خۇشاللىق ئىچىدە ئەخ -
 مەتجاننى تولمۇ سېغىنىپ يوقلاپ كەلگەنلىكىنى ئاغزى - ئاغ -
 زىغا تەگمەي سۆزلەپ كەتتى .
 — مانا ، — دېدى ئابلا خۇرجۇننىڭ يەنە بىر كۆزىنى
 ئېچىپ ، — بۇ بىزنىڭ خاماننىڭ يېڭى بۇغدىيىنىڭ ياغلىق
 توقاچلىرى ، بۇنى مەيىنىسە ئۆز قولى بىلەن ياقىتى . «ئابلا ئاچ -
 تىنىمۇ ئاش ئاشىدىكەن» دەپ ئويلاشلىرى تۇرغان گەپ . چىمپىد -
 شىق بىر چاغلاردىكىدەك بولسا «ئۆلۈكتىن جان ، شەيتاندىن
 ئىمان تىلىگەندەك» بولاتتى .
 — قارا سېنىڭ گېپىڭنى ، — دېدى ئەخمەتجان كۈلۈپ ، —
 ھە ، توغرا ، تۇرا قارىغۇ شۇ كەتكەنچە كەلمىدىمۇ ؟ ھازىرمۇ

ئۇنىڭ يېرىنى قوشۇپ ئېرىۋاتامسەن ؟
 — ھەئە ، بۇرۇنقىدەك نومۇر گەپتانىڭ بولىدىغان ۋاقتى -
 لار كەتتى . ھەقىقىي دېھقاننىڭ كۈنى تۇغدى ! ھازىر ئۆيۈمدە
 كاجۇ - كاجۇ^① ئاش ، كاساڭلار نانغا تولغان ، «ۋۇي چۈشۈم
 ئەمەستۇ» دەپ كۆزلىرىمنى ئۇۋۇلايمەن ، مەيىنىسەم كۈلۈپ كېل -
 تىدۇ . راست ، بۇ چۈشۈم ئەمەسكەن . شۇنداق ئەمەسمۇ ئەخمەت -
 جان بۇجاق ؟
 — شۇنداق ، — دېدى ئەخمەتجان ئابلانىڭ بۇنىڭدىن بىر
 يىل ئىلگىرىكى خارابى ھاياتىنى كۆز ئالدىغا كەلتۈردى .
 *
 پۇتلىرىغا خۇددى تۈگمەن تېشى باغلاپ قويغاندەك ئېغىرلە -
 شىپ كەتكەن ئابلا گۇگۇم بىلەن تەڭ ئۆيگە كىرىپ كەلدى .
 دە ، يوغان گەۋدىسىنى «گۈس» قىلىپ سۇپىغا تاشلىدى . ئۇ
 ئانىسىدىن قالغان ، توپا بۇقسۇپ تۇرىدىغان ، قىشمۇ ياز كۈلۈڭ
 ئالدىغا توغرا سېلىنغان قۇرراق كۆرپىسىدە ئولجا ياتقىنىچە ،
 ھېلىدىن - ھېلىغا قورسىقىنىڭ كۈركىراشلىرىنى ئاڭلاپ ، تۈ -
 گەل چېكىشىلىنىپ كەتكەن خىيال يىپىلىرىنى يېشەلمەيتتى .
 «توغراق» ، «تورپاق» ، «ئاچ» بۇ — ئابلانىڭ لەقەملى -
 رى . «توغراق» ئەلۋەتتە ئۇنىڭ يونسىغان توغراقتەك گەۋدىسى -
 گە قارىتىلغانلىقى ئېنىق . «تورپاق» نىڭ قويۇلۇشى كىچىككىنە
 ۋەقە بىلەن باغلىنىشلىق ئىدى .
 خۇددى ئىككى قوشۇقتا ئاش ئىچكۈدەك ئالدىراشلىق بىلەن
 خامان ئېلىنىۋاتقان تومۇز كۈنلەر ئىدى . تۇيۇقسىز تۇلۇققا
 قاتقان ئالا تورپاق كۆزلىرىنى ئالايتىپ ، قىسقا - قىسقا مۇرىگەدە

① كاجۇ - خوتەن شىۋىسى ، ئاش قاچىلايدىغان ساندۇق .

دەك قىلدى - دە ، يىقىلدى . خامان ئېلىۋاتقان ئەزالار تورپاقنى قاسم دوختۇرنىڭ قېشىغا ئاپىرىشنى ئويلاشقان بولسىمۇ ، ئەت-رەتنىڭ ھارۋىلىرى تۇڭلارنى بېسىپ ، قوناق ئوغۇتلاش ئۈچۈن پىلە سۈيى ئالغىلى زاۋۇتقا كېتىپ قالغانىدى . ئابلا قولدىكى ئارىسىنى بۆلگە^① سانجىپ قويۇپ ، شاپاق دوپپىسىدا ئاپتاپتا كۆيگەن بويۇن تەرلىرىنى سۈرتۈپ نېمە قىلارنى بىلمەي تۇراتتى . — ئاغزىدىكى كاپ ئۈزۈلۈپ چۈشۈپ قالغاچقا ، بۇغداي يەپ بۈكەرەپ قالغان گەپ ، — دەيدى بىر دېھقان تورپاقنىڭ بېقىنىنى مۇجۇپ ، — قاسم دوختۇر بولغان بولسا بىردەمدىلا ئىشنى ئوڭشايتتى .

— شۇنداق ، — دەيدى يەنە بىرسى گەپ قىستۇرۇپ ، — ئۇ بۇنداق تىلسىزلارنىڭ لوقمىنى .

— قېنى ئۆشەمگە ئېلىشىپ بېرىڭلار ! — دەيدى ئابلا تورپاقنىڭ پۈت ئارىسىغا كىرىپ .

قاراپ تۇرغانلارنىڭ ھەيرانلىقتىن كۆزلىرى چاچراپ چىقىپ كەتكۈدەك چەكچىيىپ كەتتى ، لېكىن ئابلا ، تورپاقنىڭ ئالدى ۋە كەينى پۇتلىرىنى جۈپلەپ ئامبۇردەك قىسىپ بولغانىدى . — قېنى ، تېز بۇلۇڭلا ! — دەيدى ئابلا تىزلىنىپ ئولتۇرۇپ .

— ھوي ، دەم كۆتە بولۇپ قالسىن ، ماۋۇ پەپىلىقۇشنى ،

بېرىم نەق بولارسەن ھېلى .

ئابلا تورپاقنى تۆگە تايلاق قىلىپ كۆتۈرۈپ يۇلقۇنۇپ ئورنىدىن تۇرغاندا ، ئۇنىڭ خام كۆڭلىكىدىن خۇددى جۇۋاز قايچىسىدەك پۇلتىيىپ كۆرۈنۈپ تۇرغان قوۋۇرغىلىرى غاراسلاپ كەتتى...

ئابلا ئەترەتنىڭ مال دوختۇرخانىسىغا يېتىپ كەلگەندە قا-

① بۆلە — خوتەن شىۋىسى ، خامانغا دۆۋىلەنگەن ئەنچە ، بارخان .

سىم قورققىنىدىنمۇ ياكى ھودۇققىنىدىنمۇ ئەيتاۋۇر خېلى ئۇ . زۇنغىچە گەپ قىلالماي ، چىرايى ئاتىرىپ كەتتى ، ئۇ ئابلاننىڭ يۈز ۋە مەيدىلىرىدىكى تورپاقنىڭ شالۋىكىلىغا تىكىلىپلا قالغانىدى . ئابلاننىڭ «ئاچ» لەقىمى «قىزىل قوغدىغۇچى» لارنىڭ «رەپ-

زىنىكە قورساق ، مىس كاناي» ، «نورمىغا قارىشى توغرا بولمىد .

ئاچ ، قورسىقى تويىسىمۇ دائىم كۆزى ئاچ دېگەن چوڭ خەتلىك گېزىتلەر چاپلىنىشتىن ئىلگىرىمۇ بار ئىدى . ئەلۋەتتە ، جىڭ-

خىڭمۇ شېنىسىغا قاراپ تېشى بولىدۇ - دېگەندەك ، ئابلاننىڭ قامەتلىك بەستىدىن كۈچ تېمىپلا تۇراتتى . ئەترەت بويىچە ئۇنىڭ كەتمىنىدە بېرىم پۇلك يەرنى ئۆرۈپ بولغۇچە مەن - مەن دېگەن تۇمىقى قىرلاقلىق يىگىتلەرنىڭمۇ بېلى چىدىمايتتى . لېكىن ، ئۇ

ئىككى كۈنلۈك ئىشنى بىر كۈنگە يەتكۈزمەي ، بىر كۈنلۈك ئىشنى بىر ئاش پىشىمدا ئەرەختى - پەرەختى قىلىۋېتىپ ،

باشقىلارنىڭ ئىشنى قىلىشىپ بېرىپ ، كەچتە بىر ئاياغ ئومىد-چىغا داخىل بولاتتى .

ئابلاننىڭ بىردىنبىر خاپىلىقى ، قورساق خاپىلىقى ئىدى !

بۇ بولۇۋاتىدىك يىگىتكە يىگىرمە ئالتە جىڭ نورما دەرياغا ئالغان چالغانچىلىك بولمايتتى . ئۇ قانچە تېجەيمۇ بىر ئايلىق نورمىسىد-

ىنى ئون - ئون ئىككى كۈنگە ئاران يەتكۈزەلەيتتى . سېكرىتار ، ئەترەت باشلىقلىرىدىن ئالغان ئىككىلىك خېتىنى كۆتۈرۈپ ، پات -

پاتلا ئامبار تۈۋىدە پەيدا بولاتتى . كېيىنچە ئابلاغا كۈنلۈك نورمىد-سىنى كۈندە بېرىدىغان بولدى . ئۇ خام كۆڭلىكىنىڭ كىرىلد-

ىشىپ كەتكەن ئېتىكىدە بىر جىڭ كەلمەيدىغان قوناق ئۇنىنى كۆتۈرۈپ ، قولۇم - قوشنىلارنىڭ ئۆيىگە ئەيمىنىپكىنە كىرىپ

كېلەتتى - دە : «قازان ئاستىلىمىكىن ؟» دەپتىنى ۋە قوقاسنى ئۇيان - بۇيان ئېچىپ كۆمەچ كۆمەتتى . ئۇ ئوتنى چۇقچىلىغاچ

كېچىدىن كۆرگەن شېرىن چۈشمىنى سۆزلەشكە باشلايتتى : — قارىغۇدەك بولسام ئۆيۈمدە كاجۇ - كاجۇ ئاش ، دۆۋە -

دۆۋە نان ، يېگۈدەكمەن - يېگۈدەكمەن ، ھېچكىم ھاي دەپمىگۈ دەك. ھى... ھى... ھى... توخۇ داڭگال چۈشەيدۇ - دە.

ئۇ ئۆزىچىلا كۈلۈپ كېتەتتى . شېرىن چۈشىدىن مەرزە ئېلىپ پاراڭ قىلغاچ ، خام - خاتىلا پىشقان كۆمەچنى ئوچاق ئالدىدىلا تۈگىتىپ قوياتتى .

ئەترەت بويىچە ئابلا ئىشنى قىلىپ بەرمىگەن بىرمۇ ئائىلە يوق . ئۇ ئىشنى كۆڭۈل قويۇپ ، زىرىپىلەپ قىلاتتى . لېكىن ، ھەرگىز تەمە قىلمايتتى ، بەرسە تۈزۈت قىلماي يەيتتى ، بەرمىسە ئۈندىمەي چىقىپ كېتەتتى . ئۇ تولىراق ، رەھمەتلىك ئانىسىنىڭ بىر تۇغقان ئاكىسى سايت بۇۋايغا ياردەملىشەتتى . سايت ئۆزىنىڭ يېگانە كەنجى قىزى مەينىسە بىلەن تۇراتتى .

يېقىنقى يىللاردىن بېرى مەينىسە ئابلانى كۆرگەن ھامان قىزىرىپ كېتىدىغان ، يەر ئاستىدىن قارايدىغان ، ئابلا قارىسا كۆزىنى قاپۇرىدىغان بولۇپ قالدى . لېكىن ، ئابلا مەينىسەدىكى بۇ ئىما - ئىشارىلەرنى سەزمىگەندەك ، ھامان ئۇيقۇسىراپ قالغاندەك ، قىزىنىڭ بىر چىرايلىق «يالت» قىلىپ كۆز تاشلاشلىرىغا پەسەنت قىلمىغاندەك ئاسمانغا قاراپ ئەسنەپ قوياتتى .

— ئابلاكا كۆڭلىكىڭنى سېلىپ بېرە ، ياماپ بېرەي ، — دەيدى بىر كۈنى مەينىسە قالدۇرۇق يەرگە كۆكتات تېرىپ بېرىش ئۈچۈن كىرگەن ئابلاغا .

— بولدىلا ، — دەيدى ئابلا تال بوستاننىڭ بادىرىلىرىنى ساناۋاتقاندەك ھاڭغىيىپ .

— سالە ، ئىت تالىغاندەك بولۇپ كېتىپتۇ ، — دەيدى سېۋەت توقۇۋاتقان سايت كۆزلىرىنى ئالايتىپ ، — مەينىسەگە تاشلاپ بەرسەڭ ياماپ - يۇيۇپ بەرمەمدۇ ، كىرلىكىدىن سۇنغۇ - دەك بوپتىيا .

شۇ كۈنى مەينىسە بىلەن ئابلا كۆكتات تېرىلىدىغان يەرگە قىغ يۆتكەپ بولغاندىن كېيىن ئابلا يەر ئۆردى ، مەينىسە ئۇنىڭ

كۆڭلىكىنى ياماپ بەرگەچ ئابلانىڭ زاغرا ئاندىك چىڭ ۋە كەڭ كۆكسىگە ، كۈچلۈك بىلەكلىرىگە ، توختىماي ھەرىكەتلىنىۋاتقان چوڭ تارغاق سۆڭەكلىرىگە ھەۋەس بىلەن قارىغانچە شېرىن خىم يالغا چۆكتى . . . ئابلا يەر ئۆرۈۋېتىپ قىر تۈۋىدە توق ھال رەڭ ئېچىلىپ قالغان سىمابگۈلنى چېپىۋەتتى . مەينىسە «ۋاي» دەپ ۋارقىرىۋەتتى - دە ، گۈلنى قولغا ئېلىپ ، ئۇ گۈلگە ئىچ ئاغرىتىپ «ئىسىت ئۆز گۈلكەن» دەيدى . لېكىن ، ئابلا پەرۋايدى - غىمۇ ئالماي ، مەينىسەنىڭ قولىدىكى گۈلنى پىرقىرىتىپ تاشلىۋېتىپ «قورساق تويامتى» دەپ قويدى .

دۈرۈس ، قورساق خاپىلىقى ئابلانى كۈندىن - كۈنگە چۈشە كۈنلەشتۈرۈپ ، ھەممە نەرسىگە بىپەرۋا قارايدىغان قىلىپ قويدى . گويا ئۇ يېنىدىكى يۈزى ياغلىق توقاچتەك ، لەۋلىرى ئانار - نىڭ دانىسىدەك ، تال - تال كىرىپكىلىك بادام قاپاق ، قوڭۇر كۆز قارىچۇقلۇق ، داۋاملىق خۇمارلىشىپ تەلمۈرۈپ تۇرىدىغان كېيىك كۆزلۈك گۈزەلنى كۆرمەيۋاتقاندەك ئىدى . ھەتتا بىر قېتىم مەينىسە چېچىنى ئۇششاق ئۆرۈپ ، خان ئەتلەس كۆڭلى - كىنى كىيىپ ، ئابلانىڭ ئۆيىگە كىرىپ كەلدى . ئابلا ئۇنىڭ ماڭلاي چاپلىرىغا قاراپ : «ئوغلاقنىڭ پاقىقىدەك گېدى - گېدى قىلىۋالغىنىنى» دېگىنىچە ، كومۇلەك ئېشىنى خولۇپلەپ تىپ ئىچىۋەردى . مەينىسەنىڭ ئابلا ئۈچۈن مۇشۇنداق قىلغانلىقىنى ئىلىكىمۇ ئالمىدى .

ئابلا «كۆپ ئىشلىگەن نومۇرغا مۇكاپات ئاش بېرىدىكەن» دېگەن گەپنى ئاڭلاپ ، ئۆستەڭ ، دەريا ، بوز يەر قاتارلىق سىرت - نىڭ ئەمگىكىگە ئۆزى تەلەپ قىلىپ بارىدىغان بولدى . ئۇ بۇ قېتىم ئۆستەڭ قۇرۇلۇشىغا كېتىپ ، بىر ئايدىن كېيىن قايتىپ كېلىپ بوغالتىرغا نومۇرىنى ھېسابلىتىپ ، ئاغزى - قۇلىقىغا يەتكەن ، يوغان كۆزلىرى كۈلكىدىن قىسىلغان ھالدا تېخى يې - قىندىلا ئامبارنى ئۆتكۈزۈۋالغان ياش ئامبارچىنىڭ ئالدىغا ئالە

قاندەك قەغەزنى كۆتۈرۈپ كەلدى . ئامبارچى ئابلانىڭ قولىدىن قەغەزنى ئېلىپ كۆز قۇيرۇقىدا قاراپ چىققاندىن كېيىن ، ئابلا چۈشىنىپ يېتەلمەيدىغان بىر سېۋەت گەپ قىلدى . ئابلامۇ بوش كەلمەي قايناپ كەتتى :

— ئا - كادىر غوجام ، بۇ كۆپ ئىشلىگەن نومۇرغا مۇكاپات ئاش بېرىش سىياسىتىنى ھەربىرلىرىدەك شەپكىسى بارلار چىقارغانغۇ ، يەنە قانداق قىلىپ تېنىۋالالا ؟ ئۇنداق ئادەمنى پەللىمىسىلە ، بىزنى نېمە چاغلایلا ؟

— ئاشلىق قەرزىڭنى تۇتۇپ قالسىز ، ئالدى بىلەن قەرزىدىن ئادا - جۇدا بولۇپ ، ئاندىن چوڭ سۆزلە ، — دېدى ئامبارچى مەمەدانلارچە قولىنى شىلىتىپ .

— ھە ؟ ھى ... ھى ... ھى ... كۈلۈپ كەتتى ئابلا ئىشەنمىگەندەك بېشىنى لىڭشىتىپ ، — چاقچاق قىلمىسىلا ، ئۆزۈڭلار بەرگەن ئىششەك - نىمىشەك ئاشقا شۇكۈر - تاقەت قىلىپ كەلدىم . ئاچ يۈرسەم يۈردۈمكى قەرزگە بوغۇلمىدىم . — قانداق كالۋا نەرسە بۇ ، ھەممىسى دەپتەرگە پۈتۈكلۈك ...

— ئۇنداق قىلمىسىلا غوجام ، يىل بويى ئاشقا ئىشلەپ تۇرغاندىن كېيىن ... — ئۇ بويىنى سوزغىنىچە قالدى - دە ، ئۇزاق كەتكەن ئامبارچىنىڭ قارىسى يوقالغاندىن كېيىنلا :

— ئۆھ ، كېچىنى يەنە قۇرۇق ئەسنەپ ئۆتكۈزىدىغان بولدۇم ، — دېدى .

قورسىقى ئېچىپ تارتىشىپ كەتكەن ئابلا ئۈمىدسىزلەنگەن ھالدا ئۆيىگە قايتىپ كەتتى .

ئابلا ئۇيان ئۆرۈلە - بۇيان ئۆرۈلە ، تائاي تۇغۇپ تۇڭلۇكەتتىن ئابلانىڭ ياداڭغۇ يۈزىگە ، كەڭ كۆكسىگە ، ئاچ قورسىقىغا

تىكىلىپ قارىغۇچە ئۇخلىيالمىدى . ئۇ بۈگۈن بىر كۈنلۈك يەردىكى ئۆستەڭ قۇرۇلۇشىدىن پىيادە كەلدى . يولدا ئۆزىنىڭ تاتلىق خىياللىرىدىن ئۆزى كۈلۈمسىرەپ ، ئۆزى بىلەن ئۆزى گەپلىشىپ كېلەتتى : «خۇدايىم ئال قۇلۇم دەۋەتسە ، بىرەر - ئىككى چارەك ئاش دېگەن نېمە ؟ خۇدايىم ئامبارچىنىڭ كۆڭلىگە ئىنساپ بەرسۇن» .

لېكىن ، ئابلانىڭ ئامبارچى بىلەن بولغان ئۇچرىشىشى ئۇنى پۈتۈنلەي گاڭگىرىتىپ قويدى . تېخى تۇرا قارىغۇنىڭ يالغۇز كۆزىنى ئەينەك ساقىدەك پارقىرىتىپ ، قارىغۇ كۆزىنى قىسىپ قىلغان زاڭلىق كۈلكىسى كۆز ئالدىغا كەلگەندە ، ئۇنىڭ ئاچچىقى ئامبارچىغا قارىغاندا تۇرا قارىغۇغا بەكرەك كەلدى . «خۇددى ئون سەككىز مىڭ ئالەمنى تىللاغا توشتۇرۇپ بەرگەندەك كۈلدە ! ئۇ يەكچەشمە شەھەردىكى ئاشخاننىڭ ئالدىدا تولا ھاڭقىيىپ پېشانىسىنى ئاپتاپ چېقىپ كەتكەن خۇتۇنى بىلەن ئېتىزدا قارىسىنى كۆرسەتمەيدىغان ، خاماندا چوققىسى كۆيگۈدەك تۇرمايدىغان ، لېكىن ئەترەت ئەمەلدارلىرىنىڭ ئەتراپىدىن سايىدەك كەتمەيدىغان ھارام تاماق . بىراق ، ئۇنىڭ توققۇزى تەل ، ھېچنېمەدىن خىجالىتى يوق . تۇرانىڭ ھۈنرى نېمە ؟ گەپكە ئۇستا ، سۆزىگە پەردازنى ئايىماي بېرىدۇ . كادىرلار خىرقىرىشىپ كۈلۈپ قاننى ئاستىدىن چىقارمايدۇ . ئىش - ئىشچاننىڭ ، نو - مۇر - گەپتاننىڭ بولىۋېرىدۇ» .

ئابلانىڭ تۇيۇقسىز كۆڭلى ھۆ بولۇپ ، مەيدىسى لازا قۇيغاندەك ئېچىشىپ كەتتى . ئۇ بىر تولغىنىپ تۇڭلۇككە قارىدى - دە ، ئۇنىڭ كۆز ئالدى خۇددى ئاشۇ قىيپاش قاراپ تۇرغان ئاينىڭ سالقىن ، غۇۋا نۇرىدەك ۋىل قىلىپ يورۇدى . ئۇ بۇ گۇڭگا نۇر ئىچىدە شەھەردىكى قايناق ھاياتنى ، ئاشلىق دۇكىنى ئالدىدىكى ، ماشىنا بېكەتلىرىدىكى ، سودا ئامبارلىرىدىكى يۈك توشۇغۇچىلارنى كۆردى . ئۇ مانا شۇ يەرلەردە يۈك توشۇۋاتىدۇ .

يانچۇقىغا پۇل دېگەن ئۈزۈلمەي كىرىپ تۇرۇۋاتىدۇ... مانا ئاش - مانتا ،
مانا بومۇ ، ئەگمەن...

ئەنە شۇنداق شېرىن خىياللار بىلەن ئۇ قورسىقىنىڭ يار
ئېلىپ كەتكەن ئۆستەڭدەك غەزەپ بىلەن گۈلدۈرلەشلىرىنىمۇ
ئۈنتۈپ قالدى . ھەتتا ئىشكىنىڭ «غىچ» قىلىپ ئېچىلغانلىقىدىن
خىمۇ تۈيىمىدى .

— ئابلاكا ! — بوش ئەمما سىرلىق ئاۋازدىن چۆچۈپ
كەتكەن ئابلا ئايغىدا چوقچىيىپ ئولتۇرغان مەيىنىسەنى كۆردى .
— مەيىنىسە !

— مەيىنىسە قولىدىكى تۈگۈچنى ئېچىپ ، سىڭىپ پىشقان كۆ-
مەچ بىلەن بىر ساپاق ئۈزۈمنى ئابلانىڭ ئالدىغا قويدى ۋە :
— ئالە ، يە ، ئۆستەڭدىن كېلىپلا ئامبارغا نورمىغا بارغان-
غىدىڭ ؟ نېمىشقا بىزنىڭكىگە بارمىدىڭ ؟ — دېدى .

— ئۇھ ، — دېدى ئابلا ئېغىز خورسىنىپ ، ھەتتا ئۇ
داستىخانغا قىيا كۆزىنىمۇ سالمىدى ، — سىلەرنىڭمۇ نورماللار
يېتىشمەي تۇرسا...

— ئالغىنا ، كوم - كوم يېگىن ، — دېدى قىز ئابلانى
نوقۇپ ، — قارا باش قوينى ساتقان . تۆت چارەك ئارپا قوشۇمچە
قىلدۇق .

ئابلا بۇ سالقىن كېچىدە ، قىزنىڭ نازلىق بېقىشلىرىغا ،
جاۋابەن بىرەر ئېغىز تاتلىققىنا سۆزمۇ قايتۇرمىدى . ئۇ ھامان
نېمىنىدۇر بىر نەرسىنى كۆرۈۋاتقاندەك ، بىر چېكىتكە تىكىلىپ
ئولتۇراتتى .

— مەن كېتىمەن ! — دېدى ئابلا ئاغىر پىچىرلاپ ، —
ئاق قۇشقاچنىڭ نەرسىنى يوق ، ئاچتىن ئۆلگىنى يوق ، شەھەرگە
كېتىپ مەدىكارچىلىق قىلىمەن .

— نېمە ، سەن بىزنى تاشلاپ كەتمەكچىمۇ ؟ — قىز ئۇ-
نىڭ گۈرىزىدەك چوڭ بىلەكلىرىگە ئېسىلدى . لېكىن ، ئۇنىڭ

جىددىي ، قايتماس ئىرادىگە كەلگەن چىرايىنى كۆرۈپ ، لاسىدا
ئولتۇرۇپ قالدى...

...
* * *
— زەنجىر تاپان نەگە ؟

— ئۆيگە .
— بۈگۈن بالدۇرغۇ ؟
— تاۋىم يوق .

ئېغىر زوكام تەگكەن ئابلا ، ئۆتكەن - كەچكەن ، دۇكانچى ،
ئاشپەزلەرنىڭ چاقچاقلىرىغا قىسقىلا جاۋاب بېرىپ دەلدەكشىپ
كېتىپ باراتتى .

ئابلا شەھەرگە كىرگەن ئۈچ يىلدىن بۇيان ، «زەنجىر تا-
پان» ، «كىران» دېگەن لەقەملەر بىلەن ئاتىلىدىغان بولدى . ئۇ
توقۇنماقلىق ئارغامچىسىنى بېلىگە باغلاپ ياكى يۈك كۆتۈرۈپ ،
رەستلەردىن لوڭ - لوڭ چامداپ ئۆتكىنىدە ، بالىلار ئۇنى يىگىز

قوللىرىدا «زەنجىر تاپان» ، «كىران» دەپ كۆرسىتىشەتتى .
«زەنجىر تاپان» نىڭ قويۇلۇشى مۇنداق بولغانىدى : ئەندە-
يازدا پارتىيە مەكتىپىنىڭ ئۇن باسقان ھارۋىسى لايغا يېتىپ

قالدى . ئادەملەر ۋارقىرىشاتتى ، مەسلىھەتلەر بېرىشەتتى . لې-
كىن ، لايغا يېقىن كېلەلمەيتتى . ئۈستۈن بۇلغىنىپ كەتكەن
ھارۋىكەشنىڭ ۋارقىراشتىن ئۇنى پۈتۈپ كەتكەنىدى . ئىچ ئات

تارتسا شاڭتۇ ، شاڭتۇ تارتسا ئىچ ئات تارمايتتى .
— بۇ رودۇپايلىرىڭغا بوغۇز بەرمەيدىغان ئوخشاشمەن -
ھە ؟ — دېدى كىمدۇر بىرسى .

— نېمە دەۋاتىدۇ ، — دېدى ھارۋىكەش جىلى بولۇپ ، —
كۈنىگە خاڭگۇڭ قىلماي ئىككى چاڭ قوناق يەيدۇ .

— ئىسىت جانىۋار ، — دېدى ئابلا شاڭتۇغا قېتىلغان

زاك ئېشەكنىڭ چۈلۈۋىرىدىن تۇتۇپ ، — سەن چېغىڭدا ئىككى جىڭ نورما يەيسەن ، — دەيدى — دە ، ئېشەكنى چىقىرىۋېتىپ ، ئارغامچىسىنى مۇرسىگە سالدى . ھاڭ — تاڭ قالغان كىشىلەر دەماللىققا گەپ قىلالماي قېلىشتى .
— قېنى ئۇكا ، ئىچ ئېتىڭنى دېۋىتىكىن ، قامچاڭنى ئوي-خات .

ئابلا «ھە — ھۇ» دەپ بىر يۇلقۇنۇشى بىلەن ئارغامچا «تارس» قىلىپ ئۈزۈلۈپ ، ئۇ ئۆزى تۆت — بەش قەدەم يەرگە يىقىلدى ، كاتاڭدىن كۆتۈرۈلگەن چاق ، چاق قىلىپ يەنە ئۆز ئورنىغا چۈشتى ، توپ ئارىسىدا قىنقاس — چۇقانلار كۆتۈرۈلدى . ئابلا بېلىدىكى ئارغامچىسىنى يانداپ ، ئىككىنچى قېتىم چۇقان — سۈرەنلەر ئىچىدە ھارۋىنى يۈلۈپ چىقىپ كەتتى .
— يائاللا ، بالاكەنغۇ بۇ ، ئۆزىمىغۇ يوغان نەرسىكەن .
— زەنجىر تاپان تراكتورنىڭ ئۆزىكەن بۇ...

بۇ ۋەقە شەھەردە پۇر بولۇپ ، ئابلا «زەنجىر تاپان» بولۇپ قالدى . بۇ ئىشتىن كۆپ ئۆتمەي ، يەنە بىر ۋەقە ئابلانى شەھەر خەلقىگە تېخىمۇ تونۇتۇۋەتتى :

ئابلا بىر يەكشەنبە كۈنى ناھىيىلىك سودا كوپىراتىپىنىڭ بىر ماشىنا مېلىنى چۈشۈرۈپ بولۇپ ، چۈشكە يېتىپ ئارغامچى-سىنى مۇرسىگە تاشلاپ ، ئاشلىق دۇكىنى ئالدىغا كەلدى ، بىر ئايال ئون ئالتە ياشلاردىكى ئوغلى بىلەن چوڭ — كىچىك تاغار — خالتىلارغا قاچىلانغان نورمىسىغا يۆلىنىپ ئولتۇراتتى . بىر نەچچە يۈك توشۇغۇچىلار ، يۈكنىڭ ئېغىرلىقىدىن قاراپ قويۇپلا كېتىشەتتى ، ئابلا بىرلا قاراپ «كەم دېگەندە ئۈچيۈز ئەللىك جىڭ كېلەر» دەپ مۆلچەرلىدى .

— ئاچا ، دۇكاننىڭ ئېشىنى سىرىپ — سۈپۈرۈپلا بىر يىللىقلىرىنى بىر ئالدىلىمۇ نېمە ؟ — دەيدى ئابلا ئايالغا كۈلۈپ قويۇپ .

— ۋاي... بالام ، بىز بىر ئائىلىدە ئوغۇل — قىزىلار ، كېلىنلەر ، نەۋرىلەر ئون تۆت جان دېگىنە ، بالىنىڭ دادىسى ھارۋا ئېلىپ كەلمەكچىدى ، ھارۋا تاپالمىدىمۇ يا ئىدارىسىدا ئىش چىقىپ قالىدىمۇ ھايال بولۇپ قالىدغۇ ، — دەيدى ئايال يولغا قاراپ .

— قېنى مەن ئاپىرىپ بېرەي ، — دەيدى ئابلا ئارغامچى-سىنى يەرگە تاشلاپ .

— ۋاي بالام كۆتۈرۈلمەيسەن ، باشقىلارمۇ ئارانلا سۆرەپ ئاچىقىشىپ بەردى .

ئابلا ئايالنىڭ ۋاپاساشلىرىغا قارىماي ، تاغارلارنى ئۈستى — ئۈستىگە ئېلىپ ، كىرمەكلەنگەن ئارغامچىسىنى قولتۇقىدىن ئۆتكۈزۈپ تارتىپ چىقىشتى ، شۇ ئەسنادا بىر مۇنچە ئادەملەر يىغىلدى . ئۇلار ياردەملىشىشتىن كۆرە «زەنجىر تاپان» نىڭ بىڭىسىنى كۆرۈشكە تولىراق قىزىقا كېرەك ، تاماشا قىلىپ نېمىنىدۇر دەپ پىچىرلىشاتتى . ئابلا ئارغامچا ئۈچىنى سول بىلىكىگە يۆگەپ ، ئوڭ قولىدا يەرگە تاياندى — دە ، «لىككەندە» تۇرۇپ كەتتى . توپلاشقانلارنىڭ بەزىلىرى ساقاللىرىنى تۇتۇش-تى ، بەزىلىرى بارماقلىرىنى چىشلەشتى .

— بۇ ھەقىقىي كىرانكەن ، كىران ، — دەۋەتتى توپ ئىچىدە بىر كىشى .

— توغرا ، كىران ، كىرانكەن ، پەي ياستۇقنى كۆتۈرگەندەك كۆتۈردى يا ، — دەيدى يەنە بىرسى شۇنىڭ بىلەن ئۇنىڭغا «كىران» دېگەن لەقەممۇ قوشۇلدى .

ئۇ پات — پاتلا بەزى ئائىلىلەردە ئاز — تولا ئىلتىپاتقا ئېرىشىپ قالاتتى ، ئۇلار ئۇنىڭغا ئىش ھەققىدىن سىرت كىيىم — كېچەك ياكى بىرەر — ئىككى نان ئاچىقىپ بېرەتتى .

ئابلا ھازىرقى بۇ تۇرمۇشىدىن رازى ئىدى . چۈنكى ، ئۇنىڭ قورسىقى توپىدى ! لېكىن ئۆز يېزىسىنى ۋە مەيىنىنى زادىلا

ئۇنتۇيالمىدى . بولۇپمۇ كېيىنكى كۈنلەردە شەھەر قىزلىرىغا پات - پاتلا يەر تېگىدىن قاراپ ، مەينىسەگە ئوخشىتىپ باقاتتى . ھەتتا ئۇ شاپاق دوپپىسىغا مەينىسە ياخشى كۆرىدىغان ھېلىقى گۈلدىن قىستۇرۇپمۇ قويدى . سېتىقچىنىڭ ئالدىدىن بىر تىزىق قىزىل مارجانمۇ سېتىۋالدى ، مارجاننى يېتىشتىن بۇرۇن بىر قېتىم كۆرۈپ ، سىلاپ قويۇپ ئۇخلاش ئۇنىڭ ئادىتى بولۇپ قالدى .

ئابلا مەينىسەنى سېغىنغانسېرى تاپقان پۇلىنى تېجەپ خەج - لەيدىغان بولدى . ئۇ قورسىقىنى تويغۇزۇش ئۈچۈن ئاۋات رەس - تىلەرگە چىقاتتى ۋە كۆڭلىكىنىڭ ئىچىگە چاپلاپ تىكىۋالغان يانچۇقىغا قول سالاتتى - دە ، يەنە قايتۇرۇۋالاتتى... ۋە يەنە قول سېلىپ بىردەم تېغىرقاپ تۇراتتى . گويلا كونا كىر لاتىغا يۆگىد - ۋالغان ئۇششاق پۇللىرىنى خىيالەن ساناۋاتقاندەك كالىپۇكلىرىنى مىدىرلىتىپ نېمىلەرنىدۇ شۇبىرلايتتى . ئۇ ماگىزىنلاردىكى ھەر خىل پېچىنىلەرنى كۆرگىنىدە «توزغاققا قورساق تويامتى» دەپ كېتىپ قالاتتى . رەستىلەردە ئاق دامانلارنى كۆرگەن ۋە ئىگىسى - نىڭ «خېمىرى مېغىزدىن» دەپ ماختاۋاتقانلىقىنى ئاڭلىغاندا ، پۇلىنى قولغا ئېلىپ ، بىرىنچى قېتىم كۆرۈۋاتقاندەك قارايتتى ۋە يەنە جايىغا ئاۋايلاپقىنە سېلىپ ، نانغا قارىغىنىچە «يەل» دەپ قويايتتى . لېكىن ، ساپسېرىق زاغرىلارنى دەڭشەپ كۆرۈپ : «ۋۇي ، بەش موچەنگە بىر دامان ئالغاندىن كۆرە ، يەنە بىر موچەن قاتسام ، ئۈچ زاغرا كېلىدىكەن ، سوغۇق سۇغا تۆگۈرۈپ بىر يەۋالسام نېمىدىگەن ھۇزۇر!» دەيتتى ئۇ .

ئابلا دەسلەپ كەلگەن يىللىرى دۇكانلارنىڭ پەشتاقللىرىدا سۇنايلىنىپ ياتقىنىچە ئۇخلاپ كېتەتتى . دەڭجالار بىلەن چىقىد - شۇۋالغاندىن كېيىن كېچىلىرىنى دەڭنىڭ بورا سېلىنغان سۇپىد - لىرىدا ئۆتكۈزىدىغان بولدى . ھېرىپ ھالى قالمىغان ئابلا ئوڭىد - سىغا ياتقىنىچە چوڭقۇر خىيالارغا پاتاتتى . مەينىسە ھېلىدىن -

ھېلىغا ئۇنىڭ كۆز ئالدىدا پەيدا بولاتتى ، ئۇنىڭ ئىشىق - مۇھەببەت - جەت ئۇچقۇنلىرى يېلىنجاپ تۇرغان خۇما كۆزلىرىنى ، بىر شې - رىن سېزىم بىلەن تەلەمۇرۇپ قاراشلىرىنى ئەسلىگەندە ، بۇنداق يۇلتۇز قاپلىغان تولۇن ئايلىق زەڭگەر كېچىمۇ ئۇنىڭ يۈرەك دەردلىرىگە مەلھەم بولالمايتتى . ئۇ تولغىناتتى ، ئېغىر تىن ئالاتتى ۋە شاپاق دوپپىسىدىكى قۇرۇپ - قورۇلۇپ قالغان گۈلگە قارايتتى . قىزىل مارجاننى سىلايتتى ، گۈل ۋە مارجان ئۇنىڭ خان ئەتلەس كىيگەن يېزا قىزىنى سېغىنىشىنى كۈچەيتەتتى .

ئىتلارنىڭ قاۋاشلىرى ، توخۇلارنىڭ چىلاشلىرى ، تۈن جىمجىتلىقىنى بۇزۇپ ئۆتكەندىلا خىرە - شىرە ئۇيقۇغا چۆمگەن ئابلا ئۆزىمۇ سەزمىگەن ھالدا : «ئۆزىمغۇ سىماپ گۈلىدەك نازۇك ، خان ئەتلەس توقۇيدىغان يىپەكتەك پاكىز بالا» دەپ پىچىرلايتتى . قىسقىسى ، ئۇ تاڭ ئاتقۇچىلا مەينىسە بىلەن خىيالى - لى مۇڭدەشپ چىقاتتى...



— مەينىسە ، مەينىسە ، سۇ ، سۇ ، ئۇھ ۋاي... —
دەڭنىڭ غېرىبانە سۇپىسىدا ياتقان ئابلا ئوت - كاۋاپ بولۇپ قىزىپ كەتتى . ئۇ جۆيلۈيتتى ، كۆزىنى يوغان ئېچىپ قاراڭغۇ تۈن باغرىغا قارايتتى . ئۇ قىيىنلا - قىيىنلا ئېغىر ئەل ياتقۇدىلا كۆزى ئۇيقۇغا كەتكەندە ، دەك دەرۋازىسىنى بىر كىمىنىڭ ئالدى - راشلىق بىلەن ئۇرغىنى ئاڭلاندى . بومبا ساقال دەڭجا ، ئېرەن - چەكلىك بىلەن دەرۋازىنى ئاچتى . ئۇنىڭ ئالدىدا رومىلىغا پۇر - كەنگەن ئېگىز بوي ، زىلۋا بىر چوكان تۇراتتى .

— خاپا بولمىغايدا ئاكا ، ئابلاكامنى مۇشۇ يەردە دەپ ئاڭلىغانىدىم...

— ئۆزلىرى مەينىسە بولاملا ، — دەپ دەڭجا ئابلانىڭ

جۆيلۈشلىرىنى ئېسىگە كەلتۈرۈپ .

— خوش ...

— كىرىسە خېنىم ، ئۇ بۈگۈن چۈش - پېشىن بىلەنلا قايتىپ كەلگەن ، بىر ئار بىتاپ بولۇپ قالدى . ھېلىلا كۆزى ئىلىندى بولغاي .

مەينىسە دەڭجىنىڭ كۆرسىتىپ قويۇشى بىلەن ئابلانى تاپتى . كۆڭلەكچان دەڭجا كىرىپ كەتتى . مەينىسە ئابلانىڭ يېنىدا ئولتۇرۇپ ، ئۇنىڭ قىزىق مەيدىسىگە ئاللىقىنى ئاستا قويدى . چۆچۈپ ئويغانغان ئابلا ئايغىدىكى سايگە قاراپ تەئەججۈپ ۋە زەئىپ ئاۋازدا :

— كىم ؟ — دەدى .

مەينىسە پۈركىنىۋالغان رومىلىنى ئاستاغىنە چۈشۈرۈۋەتتى . كائىناتنى سېخىلىق بىلەن يورۇتۇپ تۇرغان ئاينىڭ كۆچ سېھىرلىك نۇرىدا ، تۈن پەرىسى ئولتۇراتتى ...

— مەينىسە ! ...

— ئابلا ئاكا ! ...

گويا يوغان ماگنىت پارچىسى تۆمۈر ئۇۋىقىنى ئۆزىگە «لىپ» قىلىپ تارتقاندەك ، ياق تۆمۈر ئۇۋىقى «پىر» قىلىپ ماگنىتقا ئۆزىنى ئۇرغاندەك بىر ھال يۈز بەردى ... كۈچلۈك بىلەكلەر ، كەڭ كۆكرەكلەر ئىچىدە مەينىسە غايىپ بولغاندەك ۋە ياكى بىر پىيالىە قايناق چاي ئىچىدە بىر چاقماق قەنت ئېرىپ كەتكەندەك بولدى ...

— ئاھ مەينىسە ! — دەدى ئابلا ئۇنىڭ چاچلىرىغا يۈزلىدى .

— بۇ چۈشۈممۇ ؟

— خويمۇ سېغىندۇردۇڭ ، باغرىڭ تاشتىن يارالغانىدى . كىن ، بىرەر قېتىممۇ يوقلىمىدىڭ ، — دەدى مەينىسە تارام - تارام ياش تۆكۈپ .

مەينىسە بۈگۈن ئەتىگەندىن بېرى شەھەر ئىچىنى ئايلىنىپ

ئابلانى ئۇچرىتالمىغاندىن كېيىن شۇنداق - سوراپ ، بارلىق دەڭلەرنى ئاخشۇرۇپ چىققۇچە ، كېچە بولۇپ كەتكەنىدى .

— ئابلاكا ، — دەدى مەينىسە ئۇنىڭ قولىدىن تۇتۇپ ، — ساڭا خۇش خەۋەر ، ھازىر يېزىمىزغا ئەخمەتجان دېگەن بىر كادىر چۈشتى ، مەھسۇلات كۆتۈرە بېرىلدى ، ئاجايىپ جاھانلار بولۇپ كەتتى دېگەن .

— ھە راستمۇ ؟ توغرا مەنمۇ ئاڭلىغان ، لېكىن ئىشەنمەيمەن .

— ئۆزۈڭ بېرىپ كۆرمىگۈچە ئىشەنمەيمەن ، دېھقانلارنىڭ خۇشاللىقى ئالدىدا ، توي خۇشاللىقى دېگەن يىپ ئىشەلمەيدۇ . ئەمدى بۇرۇنقىدەك «ئالتە ئاي ياز ئىشلەپ ، قالدىم لېۋىمنى چىشلەپ» دەيدىغان ۋاقىتلار ئۆتۈپ كەتتى . ھازىرقى ئۆزگىرىش - لەرنى بىر كۈندىمۇ سۆزلەپ تۈگىتەلمەيمەن ! ئەگەر بىز بىللە ئىشلىسەك ، — دەدى مەينىسە ۋىلىدە قىزىرىپ ، — نېمىدەپ - گەن ياخشى بولاتتى - ھە ؟ ...

— ئاھ پەرىشتەم مەينىسە ! ...

— مەن سېنى ئېلىپ كەتكىلى كەلدىم ، — مەينىسە تاقەتسىزلىك بىلەن ئۇنىڭغا تەلمۈردى . ئابلا يانچۇقىدىن قول ياغلىققا ئورالغان مارجانى ئالدى - دە ، مەينىسەنىڭ بوينىغا ئۆزى ئېسىپ قويدى ۋە مەينىسەنىڭ جامالىغا بىر ھازا تىكىلدى ...



— شۇنداق ، — دەدى ئەخمەتجان بۇجاڭ ئېغىر خىياللار - دىن ئويغىنىپ ، — پارتىيىنىڭ يېزا ئىگىلىكىگە قاراتقان سىياسىتى خۇددى ساڭا ئوخشاش مىليونلىغان دېھقانلارغا خۇشاللىق ئېلىپ كەلدى ، ئۇلار بۇنىڭدىن كېيىن ئۆزىنىڭ ھالال مېھنىتى - نىڭ شەرىپىتىنى تېتىيالايدۇ .

— ھەببەللى ، مۇنداق دەپسە ، لېكىن... — ئابلا كۆڭلە -
دىكىنى دېيەلمەي دۇدۇقلاپ قالدى - دە ، قوشۇپ قويدى ، — ئۆزگە -
رىپقۇ قالماستىن... —

— ھا... ھا... ھا... — ئەخمەتجان ئۆزىنى تۇتالماي
كۈلمۈۋەتتى ، — سېنىڭ بۇ گۇمانىڭ بىر قىسىم دېھقانلىرىمىزدا
ئومۇملاشقان . شۇڭا ، ئۇلار ئىدىيەدە تېخىچە ئازاد بولالمايۋاتىدۇ -
دۇ . شۇ سەۋەبتىن ئىگىلىك تىكلەشكە ، نامراتلىق ئۈستىدىن
قەد كۆتۈرۈشكە دادىل قەدەم تاشلىيالمايۋاتىدۇ . لېكىن ، بۇنداق
گۇمانغا چىرمىلىپ قالغان كىشىلەر ھامان پۇشايمان قىلىدۇ .
— ھىم... ماقۇلە ، — دەدى ئابلا ئىشەنچ بىلەن ، — بۇ
قېتىمقى سىياسەتنى چىڭ گەپ دەپسە ، بەزىلەرنىڭ «كىم بىلە -
دۇ ، بۇمۇ 6 - ئايدىكى كەلكۈندەك كېپ - كېتەر سىياسەتمۇ»
دېگەنلىرى چاك باسمايدىغان قۇرۇق گەپلەرگەن - دە ؟
— شۇنداق ، ئەمدى قاتتىق ئىشلەپ قازانىمۇ ، جۈمۈچى -
مۇ ماي قىلىشنىڭ ، ئۆزىمىزنىمۇ ، دۆلەتىمىزنىمۇ باي قىلىشنىڭ
پەيتى كەلدى !

— قېنى ئەمەس ئەشقا كېلىڭلار ، — دەدى رەبھان ئۈس -
تەل ئۈستىگە تاماقلارنى تىزىپ ، — گېپىڭلارنىڭ تۈگىشىگە
قارىسام ئاش سوۋۇپ كەتكۈدەك .
ئابلا ئەخمەتجان بىلەن پىننىسى گۈپۈلدەپ پۇراپ تۇرغان
چۆچۈرىنى ئېچىۋېتىپ ، بىر ئېغىزمۇ زۇۋان سۈرمىدى . چۈن -
كى ، ئۇ كېلەر يىللىق دېھقانچىلىق ئۈچۈن قورسىقىدا «چوت»
سوقۇۋاتاتتى... —

... —
... —
... —
... —
... —
... —

... —
... —
... —
... —
... —

ھارۋىكەش

ئابدۇۋەلى چاققانغىنا يۈك - تاقىسىنى كۆتۈرۈپ ، قىسقا
يوللۇق ئاپتوبۇس بېكىتىگە كەلگەندە ، «يالغۇز تېرەك» گۇڭشىپ -
سىغا قاتنايدىغان ئاخىرقى ئاپتوبۇسنى مېڭىپ كەتكەنىدى .
ئابدۇۋەلى ھاممال ۋە ھارۋىكەشلەرنىڭ : «ئاكا ، تەگە بارى -
سىز ؟ قېنى ھارۋىغا چىقىڭ ، كۆزنى يۇمۇپ ئاچقۇچىلا ئاپىرىپ
قويسەن» دېگەن تەكلىپلىرىنىمۇ ئاڭلىمىدى . چۈنكى ، ئۇ بىر -
كەت ئالدىدىكى يوغان بىر تۈپ كادالڭ سىدە بىلەن ئاسمانغا بوي
تارتقان سۇۋادان تېرەكلەرگە قارىغىنىچە ئۇزۇن يىللار مۇقەددەم
بولۇپ ئۆتكەن بىر ئىشنى خىيالىدىن ئۆتكۈزدى .

ئۇ چاغدا بۇ بېكەت ئورنىدا بىر خارابە دەڭ بولىدىغان .
مانا مۇشۇ بىر تۈپ سىدە تۇۋىدە ، كەنت باشلىقى ئىمىراھىم
تۆگىنىڭ ئون تۆت ياشلىق ئوغلى غولام ئۇنى ئۇزىتىپ قويغان -
دى . ئابدۇۋەلىنىڭ ھېلىمۇ ئېسىدە تۇرۇپتۇ ، غولام بىر قولىدا
دوپپىسىنى ، بىر قولىدا ئېشەكنىڭ چولپۇرىنى سىقىمداپ ،
كۆزلىرىدىن مونچاق - مونچاق ياش تۆكۈپ : «مىرزا ئاكا ،
يالغۇز تېرەكنى ئۇنتۇپ قالماڭ» دېگەنىدى . چارەك ئەسىر ئەل -
ۋەتتە ئاز ۋاقىت ئەمەس - دە ! ئۇ بۇنىڭدىن يىگىرمە سەككىز
يىل ئىلگىرى ، يەر ئىسلاھاتى خىزمەت گۇرۇپپىسىنىڭ «بالا
كاتىپى» بولۇپ «يالغۇز تېرەك» تە يەتتە ئاي تۇرغان . ئىسلاھات
مېۋىلىرىنى تارقىتىپ ، يەرلەرگە قوزۇق قېقىپ ، دىلكەش دېھ -
قانلارنىڭ خۇشاللىقىغا ئورتاقلاشقان ! شۇ چاغدا «بالا مىرزا»
دېگەن نامغا ئىگە بولغان . بۈگۈنكى كۈندە ئۇ پارتىيىنىڭ يېزە -
لارغا قاراتقان «بەشىنى بېكىتىپ ، بىرنى مۇكاپاتلاش» سىياسىتى

تىنىڭ ئەمەلىيلىشىش ئەھۋالىنى تەكشۈرۈش ئۈچۈن ۋىلايەتتىن بۇ ناھىيىگە يەنە كېلىپ قالدى...

ئابدۇۋەلىنىڭ تەكلىپى بويىچە تۈنۈگۈن ناھىيىلىك پارتكوم ئۈچ دەرىجىلىك كادىرلار سۆھبەت يىغىنى ئېچىپ، ئۇلاردىن پىكىر ئالدى. كادىرلار: بۇ سىياسەتنىڭ كەڭ دېھقانلار ئاممىسىنىڭ قىزغىن ئالقىشىغا ئېرىشىپ، ئۇلارنىڭ ئىشلەپچىقىرىش ئاكتىپلىقىنى بىردەك قوزغىغانلىقى ھەتتا مەشغۇلات گۈرۈپپىدىلىرى ئۆزئارا «ۋەزىپىنى ئاشۇرۇپ ئورۇنداپ، گۈرۈپپا ئەزالىرىنىڭ يىللىق كىرىمىنى كۆپەيتىش» نى شەرت قىلىپ، مۇساپىقە ئېلان قىلغانلىقى ھەققىدە قىزغىن پىكىر بايان قىلىشتى. لېكىن، «يالغۇز تېرەك» تىن كەلگەن ياش شۇجى ئايۇپ تاماكتىنى پۇرقىرىتىپ، ئايىغى ئاستىغا تۈكۈرۈپ بېشىنى ئىچىگە تىقىپ ئولتۇراتتى:

— قېنى ئايۇپ، سىزمۇ سۆزلەپ باقماسىز؟ — ناھىيىدىكىلىك پارتكوم شۇجىسىنىڭ تۇيۇقسىز سوئالى ئايۇپنى گاڭگىرىتىپ قويدىمۇ نېمە، ئۇ دەماللىققا بىر نەرسە دېيەلمەي دۇدۇقلاپ قالدى.

— مەن... مەن... ھىم... ماقۇل، سۆزلەي، — ئايۇپ قۇلاقلىرىغىچە قىزىرىپ كەتتى، — بىزنىڭ گۇڭشېنىڭ ئەمەلىي ئەھۋالى باشقا جايلارغا ئانچە ئوخشىمايدۇ، ئادەملىرى سەل گەدەنكەش، «بەشنى بېكىتىپ، بىرنى مۇكاپاتلاش» نى يولغا قويغان ئىككى يىل ئىچىدە بۇ خەق ھارامزادىلىشىپ، يەرلەرنى تاشلاپ، گۈرۈپپىلارنى چۇۋۇپ، بىرسى ھارۋىكەش، بىرسى ناۋاي، بىرسى قاسساپ بولۇۋالدى. شۇڭا...

ئايۇپ ئۆزىنى ئاقلاپ قانچە قىلىپ باققان بىلەنمۇ ھامان سۆزلىرى قولاشمىدى. ئۇنىڭ سۆزىنى ئاخىرىغىچە ئاڭلاشقا تاقەت قىلالىمىغان كادىرلار تەرەپ - تەرەپتىن پىكىر بايان قىلىشتى. قىسقىسى، ئايۇپ مۆلدۈردەك يېغىۋاتقان تاپا - تەنلەر ئاستىغا كۆمۈلۈپ كەتتى.

— كۆپچىلىك يولداشلار توغرا ئېيتتى، — دېدى پارتكوم شۇجىسى ئايۇپقا قاراپ، — «يالغۇز تېرەك» ھەققىدىكى ئىدىيە كاسلار ۋە كەلگەن خەت - چەكلەر مەسىلىنىڭ ئېغىرلىقىنى كۆرسىتىدۇ. شۇڭا، «بەشنى بېكىتىپ، بىرنى مۇكاپاتلاش» خىزمىتىنى كۆزدىن كەچۈرۈش ۋە تەكشۈرۈش ئۈچۈن ناھىيىلىك پارتكوم تەرىپىدىن جايلارغا ئادەم بارىدۇ. ۋىلايەتلىك پارتكومدىن كەلگەن يولداش ئابدۇۋەلى «يالغۇز تېرەك» نى ئۆزى تۈتۈپ ئىشلىمەكچى.

يىغىندىن كېيىن پارتكوم شۇجىسى ئابدۇۋەلىنى ئەتە ئەتەگەندە ماشىنا بىلەن ئاپىرىپ قويۇشنى ئېيتقان بولسىمۇ، لېكىن ئابدۇۋەلى بۈگۈن كەچتىلا يېتىپ بېرىشنى ئويلىغانىدى...

— كادىر ئەپەندىم، نەگە بارىسىز؟ — ئابدۇۋەلى ئالدىدا تۇرغان كەكە ساقال، پاكىر بويلۇق، كونا چېپىرقۇت چاپىنى ئۈستىدىن قارا پوتا باغلىغان ھارۋىكەشكە قارىدى.

— «يالغۇز تېرەك» كە.

— قېنى، ھارۋىغا چىقىڭ. نامازشام بولۇپ قالدى. مەنمۇ شۇ ياققا كېتىمەن، — ھارۋىكەش ئابدۇۋەلىنىڭ يۈك - تاقىسىنى ھارۋىغا باستى.

ئۇلار چوڭ يولغا چىققاندىن كېيىن ھارۋىكەش «يولنى قىسقارتىش» ئۈچۈن بولسا كېرەك، تاغدىن - تاغدىن گەپ سوراپ ماڭدى. ئابدۇۋەلىنىڭ قىسقا جاۋابلىرىنى ئاڭلىغاندىن كېيىن ئۇ ئېچىلىپلا سۆزلەپ كەتتى:

— ئوھۇي، ۋىلايەتتىن كەلدىم دەڭ! قانداق، ئۇ تەرەپلەردىكى ناھىيىلەردىمۇ مەھسۇلاتنى كۆتۈرە بېرىپ، مەشغۇلات گۈرۈپپىلىرى قۇرۇلغاندۇ؟

— شۇنداق، دېھقانلار ھەر ھالدا قەد كۆتۈرۈۋاتىدۇ، — دېدى ئابدۇۋەلى ھارۋىدا جايلىشىپ ئولتۇرۇۋېلىپ، — بۇرۇندىقىدەك «ئىش - ئىشچاننىڭ، نومۇر گەپتەننىڭ» بولىدىغان

ۋاتىتلار ئۆتۈپ كەتتى ، ئىشقىلىپ ئىشلەيدىغاننىڭ كۈنى تۇغدى .
 — توغرا ئېيتتىڭىز ، قۇلاق ئاڭلاپ ، كۆز كۆرۈپ تۇرۇپ-
 تۇ ، ھەممىلا يەردە كۆڭۈل ياپراپ ، گۈلگە قەلەبىڭىزنىڭ ئېچىلغاندەك
 ئىشلار بولۇۋاتىدۇ . لېكىن ، بىزنىڭ «يالىغۇز تېرەك» زە...
 — ھە ، «يالىغۇز تېرەك» قانداق ، ئوخشىمامدۇ؟...
 — ھەي... — دەدى ھارۋىكەش بېشىنى ئىرغىتىپ ، —
 مانا مەن ئەسلىدە دېھقان . ھۆكۈمەت دېھقاننى «بېيىۋالسۇن»
 دەپ مىڭبىر چارىلەرنى كۆرۈۋاتىدۇ . لېكىن ، بەزى باشلىقلىرى-
 مىز : «بۇ خەقنىڭ قوۋۇرغىسىغا كىچىككىنە ماي قوندىمۇ بول-
 دى ، سالام - سائەتتىمۇ ئۆتۈپ قالىدۇ» دەپ ، ئەلمىساقتىن
 تارتىپ ئالالمىغان مو بېشى مەھسۇلاتنى ئارتىپ قويسا ، دېھقان-
 نىڭ ھال - كۈنى يەنىلا شۇ «ئاتام ئېيتقان بايقى» بولمامدۇ؟
 خۇددى «خۇدا بەرسە ، خۇدا بەردىنىڭ قورسىقى كۆپتى» دېگەن
 شۇ - دە .

ئابدۇۋەلى ھارۋىكەشنىڭ سۆزلىرىنى ئاڭلاۋېتىپ ، ئايۇپ
 شۇجىنىڭ «بۇ خەق ھارامزادىلىشىپ كەتتى» دېگەن سۆزىنى
 دەرھال ئېسىگە ئالدى . ئايۇپ شۇجىنىڭ ئەلپازىدىن كۆرۈنۈپ
 تۇرۇپتۇكى ، تېخى ئاز ساندىكى كادىرلار ئۆز ئالدىغا يەرلىك
 سىياسەت چىقىرىپ ، پارتىيىنىڭ نۆۋەتتىكى يېزا ئىگىلىك سىيا-
 سىتىگە پۈتلىكاشاڭ بولۇۋاتقانلىقى ناھايىتى ئېنىق ئىدى .
 ھارۋىكەش ئەلەم بىلەن مىيىقىدا كۈلۈپ قويدى - دە ،
 يوغان قانداق ئالىقلاردا ساقلىنىنى سىلاپ قويۇپ سۆزىنى داۋام
 قىلدى :

— دۈيىمىز نەچچە يىلدىن بېرى تېرىيالىماي زېرىكىپ
 تاشلىۋەتكەن قىيپاش يارلىقتىكى ئاتىمىش مو يەرنى گۈرۈپپىمىز -
 دىكى بەش ئائىلىگە بۆلۈپ بەردى ، — دەدى ھارۋىكەش تايىقىدا
 ئېشىكىنىڭ دۈمبىسىنى ئوقۇپ ، — بىز ئېسىمىزنى بىلگەندىن
 بېرى ، بۇ يەرنىڭ مو بېشى مەھسۇلاتى ئىككى يۈز جىڭغا يەتكەن .

نى ئاڭلىغان ئەمەسمىز ، بەزى پەسىل ياخشى كەلمىگەن يىللى-
 رى ئۇرۇقلۇق دېگەن ئاقتىمۇ ، كۆكتىمۇ يوق ، ھېچنەمە ئالال-
 مايسەن . تېخى سۇغىرىش ۋاقتىدا باشقا يەرلەردەك ناخشاڭنى
 دۆڭ قويۇپ بېرىپ سۇغىرىدىغان گەپ يوق ، بىر كۆزۈڭ ئارقاڭ-
 دا ، بىر كۆزۈڭ ئالدىڭدا بولمىسا ، سۇ دېگەن توسۇن ئاتتەك
 يۈگۈرۈپ مايسىلارنى ئېقىتىپ كېتىۋېرىدۇ . مانا مۇشۇنداق ئەپ-
 لەشمىگەن يەردىن «تۆتىۈز جىڭ ئالىسەن» دەپسە ، سىزمۇ ۋاك
 دەيسىز .

— ئۇنداقتا سىز دېھقانچىلىقنى تاشلاپ ، ھارۋىكەشلىك
 قىلىۋېتىپسىز - دە ؟

— ھەئە ، — دەدى ھارۋىكەش ئېشىكىنى تايىقىدا ئوقۇپ
 قوبۇپ ، — «ئالە يېرىڭنى چېكەڭگە تېڭىۋال ، بوينۇڭغا تۇمار
 قىلىپ ئېسىۋال» دەپدۇق . ھېسابلاپ كۆرسەڭ ، يىل ئاخىرىدا
 ئۆزىمىزگە قالدۇرۇلغان يەرنىڭ ھۈسۈلىنى قوشۇپ بەرسەكمۇ
 ئورۇنداپ كېتەلمەيدىغانلىقىمىزغا كۆزىمىز يەتتى ، بۇنداق قىل-
 خان گۈرۈپپىلار بىزلا ئەمەس ، — ھارۋىكەش خۇددى ئېشىك-
 نىڭ قەدىمىنى ساناۋاتقاندەك ئۇزۇن جىمىپ كەتتى - دە ، بىر-
 دىنلا قولنى شىلتىپ سۆز باشلىدى ، — بىر كۈنى ئەزالار يېغىنىدا
 ئەترەت باشلىقى : «كىم قوشۇمچە كىرىمگە چىقىدۇ؟» دەدى ،
 «مەن» دەپم . «يىلىغا ئۇچىيۈز ئاتىمىش كوي تاپشۇرسەن»
 دەدى ، «ماقۇل» دەپم . «دۈيدە ئون ئىككى ھارۋىغا باشلىق
 بولۇپ ئىشقا سالىسەن ، ئون پىرسەنتىنى دۈيگە ، ئون پىرسەنتى-
 نى ئۆزۈڭگە ، قالغىنىنى ھارۋىكەشلەرگە بېرىسەن» دەدى ،
 «بولىدۇ» دەپم . ئارىدىن بىر ئاي ئۆتۈپ : «سەن پايدا ئېلىپ
 كېتىدىكەنەن ، بەش پىرسەنتىنى ئالساڭ ، شەئەتتە - پەنەتتە»
 دەپ تىلىنى چاينايدۇ . «كۆتۈر قاسقىنىڭنى ، نېمە دەپسەڭ ماقۇل
 دەيدىغان ھېلىم بوزەك ئەمەسمەن ، بەش پىرسەنتى بىلەن ئۆيدە-
 كى بەشۋىتەك جاننى قانداق باقمىسەن ، مېنىڭ بالىلىرىم ھاكى

بىلەن زاك يەمدۇ» دېسەم ، «ھەي ، بۇ بىر سىياسەت ، گۇڭشى پارتكومى تەستىقلىغان سىياسەت ! بىلەمسەن ، سىياسەت دېگەن تاش ، سەن بولساڭ بىر تۇخۇم...» دېمەمدۇ ، ئاچچىقىمدا : «كۈنىگە ئون ياغزا سىياسەت چىقىرىدىكەنەن ، سىياسەتنىڭگە ئىگە بولالمايدىكەنەن ، يەنە نېمە پالان - پوكۇن دەيدىغان ھەق - قىڭ بار ، ئىشلىمەيمەنغۇ ، قانداق قىلىسەن» دەپ پېشىمنى قېقىپ چىقىپ ھارۋىكەشلىك قىلىۋاتىمەن .

ئابدۇۋەلى ھارۋىكەشنىڭ سۆزلىرىگە نە كۈلۈشنى ، نە ئې - چىنىشنى بىلمەي قالدى . دەرۋەقە ، ئۇ ناھىيىلىك پارتكوم شۇ - جىسى ئېيتقاندا «يالغۇز تېرەك» تە مەسىلىنىڭ خېلىلا ئې - غىرلىقىنى پەملىۋالدى .

— بۇ ئىشلار چوقۇم ئىزىغا چۈشىدۇ ، مەركەزنىڭ بۇ توغرىلۇق بىرلىككە كەلگەن چارە - تەدبىرلىرى بار ، «يالغۇز تېرەك» مۇ ئوڭشىلىدۇ ، — دېدى ئابدۇۋەلى ھارۋىكەشكە تە - سەللى بېرىپ .

— شۇ ، شۇ ، بىزنىڭ «يالغۇز تېرەك» تىن باشقا يەرلەر - نى مۇشۇ ئىككى قارا كۆزىمىز بىلەن كۆرۈپ تۇرۇپتىمىز ، — دېدى ھارۋىكەش جىددىي قىلىپ ، — ئالاھىلى ، بېقىنىمىزدىكى «رۈشەنباغ» كەنتىدە سەككىز ئائىلىگە يۈزمۇ يەر بېرىپ ، «مو بېشىغا ئىككى يۈز توقسان جىڭ مەھسۇلات تاپشۇرىسەن» دەپ بەش يىللىق مۇقىملىدى . بۇلتۇر ئۇلار يىللىق يېمەك - ئىچ - مەك ، يەم - خەشەكلىرىنى غەملەپ ، ھەر بىر ئائىلە يەنە نەق ئىككى مىڭ تەڭگە ئارقىسىغا سېلىۋالدى ، بىز كالىپۇكلىرىمىزنى يالىشىپ قالدۇق . تېخى نېمە دەيدۇ دېمەمسىز ، «بۇلتۇر پىلان - لىق باشقۇرالمىدىمىز ، بۇ يىل دۇيىنىڭ ۋەزىپىسىنى ئاشۇرۇپ ئورۇنداشتىن سىرت ، ئۈچ مىڭدىن ئاشۇرمىز» دەيدۇ .

— ھەقىقەتەن «رۈشەنباغ» ياخشى باشقۇرۇلۇپتۇ ، — دېدى ئابدۇۋەلى .

— شۇنداق ، ئەترەت باشلىقى ياشىنىپ قالغىنى بىلەن كونا دېھقان ، ئىشنىڭ ئېپىنى بىلىدۇ ، دۇيىنىڭ ۋەزىپىسىنىمۇ مىختەك قادىلىپ تۇرۇپ ئالىدۇ . قالغىنىغا تاغلارلاپ ئالتۇن ئۈسۈۋالساڭمۇ قىيا كۆزىنى سالمايدۇ ، كۆكسى - قارنى توق ، سىياسەتنى جانلىق ئىشلىتىدىغان ئادەم - دە ! — ھارۋىكەش بېشىنى ساڭگىلاتقىنىچە ئۆزىگە - ئۆزى سۆزلەپ كېتىپ بارا - تى ، — دەريادا سۇنىڭ ئۇلۇغ ئىكەنلىكىنى بىلىمىز . لېكىن ، كىچىك ئېرىق مىرابلىرىنىڭ ئاچ كۆزلۈك قىلىۋاتقانلىقى «مانا مەن» دەپ كۆرۈنۈپ تۇرمامدۇ ! ئاممىزە ، بىر قىسىم قارا تۈرۈك ئادەملەر ھۆكۈمەتتىنلا كۆرىدۇ - دە ! ۋۇي ، — دېدى ھارۋىكەش كەنت ئۆيلىرىنىڭ قارىسى كۆرۈنۈشكە باشلىغاندا ، — گەپ بىلەن كېلىپمۇ قاپتىمىز ، ئۈدۈل گۇڭشىغىلا ئايرىمۇ ؟

ئابدۇۋەلى بىر ئاز ئويلانغاندىن كېيىن ھارۋىكەشتىن سورىدى :

— ئىبراھىم تۆگىنىڭ ئۆيىنى بىلەمسىز ؟

— بىلىمەن... قانداق ؟

— ئۇ ھازىر بارمۇ ؟

— بار... نېمە ئىشىڭىز بار ئىدى ؟

— مەن ئۇنىڭ ئۆيىگە چۈشمەكچى... ھەي... دېدى

ئابدۇۋەلى نېمىنىدۇر ئەسلەپ ، — مەن 1952 - يىللىرى ئۇ -

نىڭ ئۆيىدە...

— ھە ؟... ئېتىڭىز نېمە ؟ — ھارۋىكەش چۆچۈپ سورىدى .

— ئابدۇۋەلى .

— ئابدۇۋەلى ؟ — شۇ بىرلىدى ھارۋىكەش ۋە بىردىنلا

ۋارقىرىۋەتتى ، — ئاھ «مىرزا ئاكا»... مەن... غولام ئەمەسمۇ ؟

— غولام... ئۇلار ئىككىسى ھارۋىدىلا قۇچاقلىشىپ

كەتتى .

— مىرزا ئاكا ، — دېدى ھارۋىكەش مەھەللىگە كىرىپ

كېلىۋېتىپ ، — ئېسىڭىزدىمۇ ؟ بىر چاغلاردا كېچە - كۈندۈز

ئىمتىھان قەغىزىنى خالىدىنكىگە سۇنۇپ ، — ئەسلىدە بىرەر تېما ئاستىدا ئوچىرىك ، سەنئەت ياكى بىرەر خاتىرە يېزىش تەلەپ قىلىنغان . لېكىن ، بۇ ئوقۇغۇچى «مېنىڭ دادام...» دەپ... ئوقۇتقۇچى گېپىنىڭ يېرىمىنى يۇتۇۋەتتى . چۈنكى ، ئىمىھان قەغىزىگە ناھايىتى تېز كۆز يۈگۈرۈتۈۋاتقان خالىدىن «تىنچ» دېگەندەك قولنى كۆتۈرگەندى .

— ھازىر كەچلىك تاماق ۋاقتى بولۇپ قاپتۇ ، — دېدى خالىدىن سائىتىگە قاراپ ، — مەن كەچلىك دەم ئېلىشىمدىن پايدىلىنىپ كۆرۈپ چىقسام بولامدۇ ؟

خالىدىن تاماق يەپ كەلگەندىن كېيىن ياتىقىغا كىرىپ ، چايدىن بىر ئوتلىۋېلىپ ، پوپكىسىدىن ھېلىقى ئىمتىھان قەغىزىنى قولغا ئالدى ، ئۇ بايلا «مېنىڭ دادام...» دېگەن بۇ «ئەسەر» نىڭ تۇنجى سەھىپىلىرىنى كۆرۈپلا ، خۇددى گۈل شىرنىسىگە قانمايۋاتقان ھەسەل ھەرىسىدەك ، دىل ئىشتىياقى باغلىنىپ قالغاندى ، ئۇ قايتىدىن ئوقۇشقا باشلىدى :

«مېنىڭ دادام»

قان - ياشقا تولغان يېتىمچىلىك كۈنلەرنىڭ قارا كۆلەڭگە-لىرى ، بىچارە دادامنىڭ ئىككى تاش ئارىلىقىدا قىيىنلىقلىق قىيىنلىقلىق غەمكىن چىرايى غۇۋا چۈشتەك گامى كۆز ئالدىمدا ئايان بولىدۇ ، گامى تاڭ ئالدىدىكى تۇماندەك سۇسلىشىدۇ ، يوقايدۇ . مەن ئەقلىمنى بىلگەندە ، ئۆگەي ئانا قولىدا ئىكەنمەن . ھازىرمۇ ئاشۇ چاچلىرى ، يوغان يالپا يۈزى ، ھەتتا كىرىپكىلىرى-گىچە جىگدە گۈلدەك ساپسېرىق ، تەرى سۆرۈن ، ئەسەبىي ، ئەلپازى يامان ئۆگەي ئانام ئاينىسەن ئويلىسام ئىختىيارسىز تىترەپ كېتىمەن .

دادام ئاينىسەننىڭ مەجەزىنى بىلگەچكىمۇ ، مەن بەش —

ئالتە ياشلارغا كىرگۈچىلىك ئۇ مېنى مەكتەپىگە بىللە ئېلىپ كېتەتتى . مەن بەزىدە دادامنىڭ بېشىنى ئېرىغىتىپ ، خورسىنغان ھالدا پىچىرلاپ : «ھەي... تۇغماس ئايال بالا خالىمايدىكەن - دە» دېگىنىنى ئاڭلاپ قالاتتىم ، لېكىن دادام ماڭا قەۋەتلا ئامراق ئىدى . مەكتەپىدىن كېلىپلا ، مېنى قۇچىقىغا ئېلىپ ئېرىكىلىدەتتەتتى ، سۆيەتتى ، ئويۇنچۇقلارنى ياساپ بېرەتتى . مەن بىر كۈنى كەچكىچە ئاينىسەننىڭ چىمداش ، تۈكۈرۈش ، دۇمبا - دەشەنەلىرى بىلەن ئۆيىنىڭ پۈتۈن ئۇششاق ئىشلىرىنى بىللە كۆتۈرۈپ ، ھېچ ھالىم قالمايتتى ، لېكىن دادام كەلگەن ھامان خۇددى ھاردۇقۇم چىققاندەك يېنىكىلەپ قالاتتىم .

ئاينىسا بەزىدە بىر نەچچە تال سىمىنى قىزىق قوقاسقا كۆمۈپ قويۇپ ، ئەينەك ئالدىدا ماڭلاي ۋە چوقا چاچلىرىنى بۇدۇرە قىلاتتى . بىر كۈنى ھويلىنى سۇيۇرۇۋاتاتتىم ، تۇيۇقسىزلا ۋارقىراپ قالدى :

— ھوي پاسكىنا ، سىمىنى ئەكىرىپ بەرگىن .

مەن ئوتتىن ئۇچى چىقىپ تۇرغان سىمىنى ئېلىپ ئەكىرىدىم . ئاينىسا مېنىڭ چىرايىمغا بىر ھازا قارىغاندىن كېيىن قولىمىدىن سىمىنى سىلىكىپ تارتىۋېلىپ «چىق» دېدى . مەن تاشقىرىقى ئۆيگە چىققا - چىقمايلا ئۇنىڭ «سەت قاسماقنىڭ چىرايى قۇيۇپ قويغاندەكلا ئانىسى ئالۋاستىغا ئوخشايدۇ» دېگەن گېپىنى ئاڭلاپ قالدىم .

ئاينىسا مېنى بارغانسېرى خارلاپ ، قورسىقىمىدىن قىسىشقا باشلىدى ، دادام خىزمەتكە مېڭىش ئالدىدا ، ئۇنىڭ بىلەن تاماق يەۋالسام ، تا دادام كەچتە قايتىپ كەلگۈچە ئۇنىڭ يولىغا قاراپ كۆزلىرىم تېشىلگۈدەك بولاتتى .

كېيىنچە مەن دادامنىڭ ئەركىلىتىشلىرىدىن قاچىدىغان بولدۇم . چۈنكى ، دادام ماڭا بىرەر - ئىككى ئېغىز ياخشى گەپ قىلىپ ، كۆڭلۈمنى كۆتۈرۈپ قويغان كۈنى ، ئاينىسا بىر ئىشنى

باھانە قىلىپ ئايمايلا ئۇراتتى ۋە قۇلقىمىدىن تۇتۇۋېلىپ تەھدىت سالاتتى . شۇڭا ، پات - پاتلا يۈزۈمدە تاياق زەربىدىن زىدىلەر پەيدا بولىدىغان بولدى .

— يۈزۈڭگە نېمە بولدى قىزىم ، — دېدى بىر كۈنى دادام چېچىمنى سىلاپ .

— يىقىلىپ چۈشتۈم... — مەن ئېتىلىپ كەتكىلى تاش قالدىم ۋە تالاغا چىقىپ ، بولدى دېگۈچە يىغلىۋالدىم . مەن ھەر قاچان «ئوتۇن تەگدى» ، «پۇتلىشىپ كەتتىم» دەپ يالغان ئېيتاتتىم . بۇنداق قىلغىنىم يەنىلا بىچارە ، تەڭلىكتە قالغان دادامنى ئاياش ئىدى . چۈنكى ، ئاينىسانىڭ دادامنىڭ ياقىسىغا ئېسىلىپ ، يۈزلىرىنى يارا قىلىۋېتىشى ۋە ھويلىغا چىقىپ بار ئاۋازى بىلەن ۋارقىراپ ئادەم يىغىپ جېدەل چىقىرىشى ، ھەتتا كوچىغا چىقىپ ، نومۇس قىلماي دادام ئۈستىدىن شىكايەت قىلىشى ئادەتتىكى ئىش ئىدى ! ئاينىسا ، ئادەم قانچە توپلاشقانسېرى جانلىنىپ ، ئەسەبىيلىكى تۇتۇپ ، بېشىنى سىلكىپ ، قوللىرىنى شىلتىپ ، قاش - كۆزلىرىنى ھەرىكەتلەندۈرۈپ ، كىشىلەرنى ئۆزىنىڭ يالغان ھەقىقىتىگە ئىشەندۈرۈشنى بىلەتتى . كۆزىدىن بىر تامچە ياش چىقارماي ۋارقىراپ يىغلىغىلى تۇرسا ، مەھەللىنىڭ ئىتلىرىمۇ قاۋاپ كېتەتتى . لېكىن ، دادام نومۇستىن يېرىلغۇدەك بولۇپ ، بېشىنى چاڭگاللىغىنىچە ئۆيدىن چىقماي ئولتۇراتتى . مانا شۇنىڭ ئۈچۈنمۇ ئۆگەيلىكتە ئۆتكەن تۈرمۈش ، مېنى كىچىك تۇرۇپلا بەكمۇ ئېھتىياتچانلىققا ئۆگەتكەنىدى .

ئاينىسا دادامنىڭ ماڭا بولغان ئاتىلىق مېھرىنى ئۆچۈرۈش ئۈچۈن بولسا كېرەك ، ھەر كۈنى دېگۈدەكلا مېنى دادامغا يامان كۆرسىتىپ : «ئۆيدە بىر نەرسە تۇرمايدىغان بولدى ، قەندەلدە قەنت يوق ، تەخسىلەردىكى ئاتلىق - تۈرۈم نەرسىلەرنى قۇرۇت - ۋەتتى . مېھمان - يوپۇن كەلسە نېمە قويمىدىن ؟» دەپ ، ئانىسىنىڭ ئۆيىگە توشىغان نەرسىلەرنى ماڭا دۆڭگەپ ، ئوغرى تۇتۇشقا باشلىدى .

بىر كۈنى ، «دادامنىڭ تامىقى ئىسسىقراق تۇرسۇن» دەپ قازاننىڭ ئىچىگە سېلىپ قويماقچى بولۇپ ، ئىشكاپتىن تەخسىدىكى لەغمەننى ئېلىشىم بىلەن تەخسە قولۇمدىن چۈشۈپ كەتتى . ئاينىسا مېنى لاخشىگىر بىلەن شۇنداق ئۇردىكى ، ھارغاندەكلا توختىدى . كەچتە دادام كەلدى - دە ، يەردە چېچىلىپ ياتقان ئاش ۋە تەخسە سۇنۇقلىرىغا قاراپ ھەيران بولغان ھالىدا سورىدى :

— بۇ نېمە ئىش ئاينىسا ؟
— ماۋۇ قولى ئەگرى شۇمىڭىزدىن سورالڭ ، — دېدى ئاينىسا دادامنى ئىشەندۈرۈش ئۈچۈن قەستەن تازىلىغىلى قويمىدىغان ئاشقا قاراپ ، — «يېتىمنىڭ قارنى يەتتە» دەپ نېمە دېگەننىكىن دەيتتىم ، مانا ئەمدى ئوغرىلاپ يېمىگەن سىزنىڭ ئېشىڭىز قاپتىكەن ، زادى بۇ ئوغرى مۈشۈكنىڭ دەردىدە يۈرەكلىككىنە بىر نەرسە ساقلىيالمىدىغان بولدۇم .
— خالىنىۋور... سەن... — دادام تەڭلىك ئىچىدە ماڭا قارىدى .

— دادا... مەن... سېنىڭ ئېشىڭنى... ئىسسىق...
— يالغان ئېيتما ! — «چاڭ» قىلغان ئاۋاز بىلەن كۆز چاناقلىرىمدا يوغان بىر پارچە ئوت ۋال قىلغاندەك يورۇپ كەتتى . دە ، خۇدۇمنى يوقىتىپ قويدۇم .
— نېمانچە باغرى تاش خوتۇنسەن ! مەن كىچىك نارەسىدەننى قانداق ئۇرۇشنى بىر ئۆگىتەي ، ھە... مانا ساڭا... — دادامنىڭ غەزەپلىك ئاۋازىنى ئاڭلاپ كۆزۈمنى ئاچتىم . ئاينىسا ھويلا ئىچىدە تۇلۇق تاشتەك يۈمىلىنىپ چىرقىرايتتى ، ۋارقىرايتتى ، چاچلىرىنى جۇۋۇيتتى ، قاباھەت تىللار بىلەن دادامغا ئېسىلاتتى . دادامنىڭ ئاق كۆڭلىكىنىڭ ياقىسى يىرتىلىپ ، مەيدىسىدە ساڭگىلاپ تۇراتتى .
— ھە ، مېنى بىكارلا ئۇرۇسنا ، توختا ! ھارامدىن بول -

خان شۇمىڭنىڭ بىر قوشۇق قېنىنى ئىچمىسەم ئاينىسا بولماي كېتەي... مەن سېنى سولتىمۇ ۋە تىمىسەم ، ئاتتۇرۇۋەتمىسەم ، قېنى شۇ چاغدا كۆر... — ئاينىسا تۇيۇقسىزلا دادامنىڭ يۈزىگە چاڭ-گال سالدى .

دادامنىڭ ئۈستىگە يامغۇردەك يېغىۋاتقان تىل - قارغىشلار ، ياۋايىلارچە ئېتىلىپ ئېسىلىشلار تۈن يېرىمىغىچە داۋاملاشتى . مەن دادام بىلەن ئاشخانا ئۆيدە يېتىپ قالدىم . دادام نېمە ئۈچۈن-دۇر ، تۇرۇپلا چوڭقۇر ئۇلۇغ كىچىك تىناتتى . مەن بولسام ئەنسىز خىياللار ئىچىدە تۈگۈلۈپ ياناتتىم .

مېنىڭ ئانام مۇشۇ ئاينىسادىنمۇ يامان ئايالدىمىكەن ؟ دادامغا ئۇنىڭ قايسىبىر گۇناھلىرى كەچۈرگۈسىز ئېغىر كەلگەندۇ ؟ قوشنىلارنىڭ دەپ بېرىشىگە قارىغاندا ، مېنىڭ ئانام قول ئىشلىد-رىغا ماھىر ، دوپپىچى ، مۇلايىم ئايال ئىكەن . ئۇ دادامغا قاش كۆتۈرۈپ قارىمايدىكەن ھەم «سىلى ، ئۆزلىرى» بىلەن دادامنى مېھماندەك ئىززەت - ھۆرمىتىنى قىلىپ كۈتىدىكەن... مەن : «ئەگەر دادام ، ئانامدىن ئايرىلىپ كەتمىگەن بولسا بۇنداق يېتىم-چىلىك ، ئۆگەي دەردىنى تارتمايتتىم . كىچىك تۇرۇپلا ئاينىسا-نىڭ تىل - تايىقى بىلەن ئېزىلىپ كەتمەستىم» دەپ ئېغىر ئويلارغا چۆمگىنىمدە ، ئاينىساغا بولغان چەكسىز ئۆچمەنلىكىم ۋۇجۇدۇمدا ئوت بولۇپ ياناتتى . لېكىن ، مەندەك يېتىم قىزنىڭ بۇنىڭغا نېمە ئامالى بار !

— ئۇھ... — دادام تۇرۇسقا قارىغىنىچە پىچىرلاشقا باشلىدى ، — گۆھەرنىڭ قەدرىگە يەتمىگەنكىنەنەنە ! — دادام-نىڭ بوغۇلۇپ - بوغۇلۇپ چىققان ئاۋازىدىن ئۇنىڭ يىغلاۋاتقانلى-قى ئېنىق ئىدى ، — كەچۈر قىزىم ، داداڭ ساڭا يۈز كېلەلمەي-دۇ . سەن... سەن ئۈنچىقىمىغان بىلەن ، مەن سېنىڭ كۆزلىرىڭ-دىن ھەممىنى چۈشىنىمەن ، سېنىڭ ئارزۇ - ئىستەكلىرىڭنىڭ قاتىلى مەن بولۇپ قالدىم...

«دادام تۇيۇقسىزلا باشلىرىمنى سىلاپ ، ئۈن سېلىپ يىغ-لىمىۋەتتى...»

خالىدىن ئەپەندىم ئىمتىھان قەغىزىنى پۈتۈنلەي كۆرەلمەي قالدى ! چۈنكى ئۇنىڭ كۆزلىرىنى تۇتاش ياش پەردىسى قاپلىنىۋال-غانىدى ! ئۇ ئىمتىھان قەغىزىگە يۈزىنى يېقىپ ، چوڭقۇر بۇلاقلار دىن ئېتىلىپ چىققان ، سۈدەك ياشلىرىنى تۆكۈپ ، ئۈستىل ئۈستىدە يېتىپ قالدى . چۈنكى ، ئاخىرقى سەھىپىلەر خالىدىننى شايبى رومال ئىچىدىكى مۇلايىم دوپپىچى قىز گۈلنۇر ئەرەپكە ئۇچۇرۇپ كەتكەنىدى...

خالىدىن ئوقۇش پۈتتۈرۈپ ، دارىلمۇئەللىمىگە كەلگەن يىللىرى ئىدى . بىر كۈنى ئۇ بازار ئارىلاپ يۈرۈپ ، بىر دوپپىچى قىزنى كۆرۈپ قالدى . ئۇ قىز شايبى رومال بىلەن يۈزىنى يېرىم يۆگىۋالغان بولۇپ ، قولىدا ئىنتايىن نەپىس تىكىلگەن بىر دوپپى-نى تۇتۇپ تۇراتتى . خالىدىن دوپپىغا قارىغاندا ، تولىراق ئۇ قىزنىڭ قوڭۇر ئەمما مەخەلدەك تىنىق ، ئويچان كۆزلىرىگە ، قومۇش قەلەمدە تارتقانداك ئىلىپتەك قاشلىرىغا مەھلىيا بولۇپ قالدى

— بۇ دوپپىنى سىز تىكتىڭىزما ؟
— خوش...

— پاھ ، قوللىرىڭىزنى ئىسرىقداپ تۇرسىڭىز بولغۇدەك
— رەھمەت ماختىغانلىرىغا...

خالىدىن ئاتا - ئانىسى ، قېرىنداشلىرى يوق ، يەككە - يېگانە ئادەم تۇرۇپ ، دوپپىنى قىزنىڭ دېگىنىگە ئېلىپ كەتتى ، لېكىن ئۇ ئەتىسىلا خۇددى شامال ئۇچۇرغان پەيدەك تۇيۇقسىز دوپپىچى قىزنىڭ يېتىمغا يەنە پەيدا بولۇپ قالدى .

— قاراڭ ، — دېدى ئۇ قىزىرىپ ۋە دۇدۇقلاپ ، — تۈنۈگۈنكى دوپپىنى كىچىك سىڭلىمغا كىيگۈزۈپ قويسام ، چو-ڭى تالىشىپ قالدى ، — خالىدىن قانچە ھەرىكەت قىلىپمۇ قىز-

نىڭ يۈزىنى تولۇق كۆرەلمىدى .
 — مانا بۇنى كۆرسىلە ، — دوپپىچى قىز تۈنۈگۈنكى دوپپىدىن چىرايلىق بىرنى ئېلىپ بەردى . شۇ ئەسنادا قايماقتىن .
 دۇر كەلگەن شوخ شامال قىزنىڭ شايى رومىلىنى ئۇچۇرۇپ چۈشۈرۈۋەتتى قىزنىڭ ئايچامالىدىن مەست بولغان خالىدىن ئۆزىنى يوقاتقان ھالدا تىكىلىپ قالدى ...
 بۇرنى سۈزۈك ۋە ئېقىپ چۈشكەندەك ، گويا ئانىسى سۈت ئورنىغا ئانار شەرىبىنى ئىچكۈزگەندەك مەڭزى قىپقىزىل ، لەۋلىدىن قان تېمىپ تۇرغان بۇ قىز ، شەلپەردەك قىزىرىپ ، خېرىدارغا ئېھتىرام بىلەن تەبەسسۇم قىلىپ تۇراتتى .
 — سىڭلىم ، ئىسىمىڭىز ؟
 — گۈلنۇر !
 خالىدىن شۇ كۈنى كەچكىچە دالدا بىر يەردە گۈلنۇرنى كۆزەتتى . قىز كەچتە يانغاندا ئارقىسىدىن مېڭىپ ئۆيىنى كۆرۈۋالدى ۋە ئەتىسى ئەتىگەندىلا قىزنىڭ ئىشىكى ئالدىدا ئايلاندى . ئۇ ئۆيگە كىرىشكە جۈرئەت قىلالمايتتى .
 خۇددى ئىش ئوڭىغا تارتسا ، ئۈستام ئۆزى يېتىپ كەلگەندەك ، ئۇرۇققىنا بىر ئايال بىر چېلەك سۇنى كۆتۈرۈپ ، ئىككى قەدەمدە بىر قويۇپ ھاسىراپ كېلەتتى . خالىدىن سىنىغۇچى كۆزلىرى بىلەن بۇ ئايالنىڭ مۇشۇ قورۇغا قاراپ كېلىۋاتقانلىقىنى پەلەمىدى . دە ، يۈگۈرۈپ بېرىپ موماينىڭ قولىدىن چېلەكنى ئالدى :
 — ئەكەلسە چوڭ ئانا ، مەن كۆتۈرەي ، قايسى ھويلىغا كىرىدىلا ؟
 — رەھمەت بالام ، ئاشۇ ئۇدۇلدىكى ، — دېدى ئايال ھاسىراپ ، — كۈندە قىزىم ئەكېلەتتى ، بۈگۈن تۈننى تاڭغا ئۇلاپ بازارلىق دوپپا تەييارلاۋاتىدۇ . شۇڭا ، ئۆزۈم چىقىشىم . خالىدىن سۇنى كۆتۈرۈپ ، دېرىزە ئالدىدىن ئۆتكەندە گۈل

نۇرنىڭ كۆزلىرى ئۇنىڭ كۆزى بىلەن ئۇچرىشىپ قالدى . ئىشكىتىن كەپتەردەك قانات قېقىپ چىققان گۈلنۇر خالىدىنغا قاراپ ، خۇددى لالەرنىڭ ئەتلەس كۆڭلىكىدەك قىزىرىپ كەتتى .
 — ھارمىغايلالا... — گۈلنۇر «لاپ» قىلىپ «كۆز سالىدىمى» قىلغاندىن كېيىن ھەيرانلىق ئىلكىدە قالغان ئانىسىغا قاراپ كۈلۈپ قويدى :
 — ئانا ، ئاخشام مەن ساڭا گېپىمنى قىلىپ بەرگەن كىشى مۇشۇ ، ئېسىڭدە بارمۇ ؟
 — ئېسىمدە ، ئېسىمدە ، — دېدى موماي خالىدىنغا سۆيۈنۈپ قاراپ ، — ئەلۋەتتە مال تونۇيدىغان ئادەم باشقىدە ، باھاسىغا خا يېتىپ ئالىدۇ .
 گۈلنۇر ، ئانىسى ئۆيگە كىرىپ كەتكەندىن كېيىن «خوش ، — يەنە كېلىپ قاپسىز ؟» دېگەندەك نەزەر بىلەن خالىدىننىڭ خىجا-لەتچىلىك ئورنىغا چىرايغا قاراپ ، ئىللىققىدە كۈلۈپ قويدى .
 — مەن ... مەن ... ھە ، ھېلىقى دوپپىنى ... دوپپىڭىز ... گۈلنۇر كۈلۈۋەتتى . ئۇنىڭ خۇددى تاڭ سەھەردە ھۆپپىدە ئېچىلغان ، بەرگىلىرىدە شەبىنەم تامچىلىرى تىترەپ تۇرغان قىزىلگۈل غۇنچىسىدەك لەۋلىرى خالىدىننى شەيدا قىلىۋالدى !
 خەيرىيەت ، خالىدىنغا موماينىڭ مېھرى چۈشۈپ قالدى . خالىدىنمۇ كۈندە دېگۈدەكلا موماينى يوقلايدىغان بولدى . موماي بەزىدە قىزىغا : «مالىڭ قىزىم ، خالىدىن ئاكاڭنى چاقىرىپ كەل ، لەڭمەنگە ئامراق ئىدى» دەيدىغان بولدى .
 گۈللەر بەس - بەس بىلەن ئېچىلىپ ، خۇش پۇراقلىرى بىلەن تەبىئەتنى مەست قىلغان شېرىن ۋە چىرايلىق كۈنلەرنىڭ بىرىدە ، خالىدىن بىلەن گۈلنۇر يۇرۇڭقاش بويلىرىنى ئايلىنىپ مەيلە قىلىشتى . گۈلنۇر خالىدىننىڭ ھېچ نەرسىسى يوق ، يېرىم تىم ئوغۇل ئىكەنلىكىنى ئاڭلاپ ھەيران بولۇپ سورىدى :

— ئەمەسە ، دوپپىلارنى نېمە قىلىدىلا ؟
— ئۇ دوپپىلار ، — خالىدىن چەكسىز مېھىر - مۇھەببەت بىلەن قىزنىڭ كۆزىگە قارىدى ، — سىزنىڭ ماڭا قالدۇرغان يالدامىڭىز ۋە ئۇ ماڭا بەزى نەرسىلەرنى ھەمراھ قىلىدۇ...
— نېمىنى ؟ — قىز بېشىنى بىر چىرايلىق ئېگىپ ، خۇمار كۆزلىرى بىلەن خالىدىنغا قارىدى .
— سىزنىڭ مەجنۇنتال نوتىسىدەك نازۇك سىيمايىڭىز ، گۈل - چېچەكلەر تۆكۈلۈپ تۇرغان ماھىر قوللىرىڭىزنى... — خالىدىن كۆك ئاسماندا مۇئەللىق ئېسىلىپ تۇرغان ئاق بۇلۇتلارغا قارىغىنىچە ھاياجان بىلەن كۆڭلىدىكى ئېيتىمۇەتتى ، — گۈلنۇر ، سىزنى كۆرگەندىن بېرى ئۇيغۇم بۇزۇلدى... ئىشتىھا - يىم تۇتۇلدى... چاقىنىغان گۈلنىڭ نۇرى ئەقىلىمنى ئالدى...
— زاڭلىق قىلمىسىلا... — گۈلنۇر ئۇيالىغىنىدىن يۈزلىدى .
— خالىدىن ئەپەندىم... بۇ... بۇ راستمۇ ؟
— گۈلنۇر ، گۈلنۇر ! — دەپدى خالىدىن ، — يۈرۈڭ - قاشنىڭ سۇلىرى سىزگە بولغان مېھىر - مۇھەببىتىمگە شاھىت بولسۇن ! ئەنە ئۇ ئاقۇش تاغلار دىلىمنىڭ پاكلىقىغا گۇۋاھ بولسۇن !
— بولدى... بولدى... سۆزلىمىسىلە ، — دەپدى گۈلنۇر كۆڭلىنى ساراسىمىگە سېلىۋاتقان تۇيغۇلىرىنى باسالماي ، — مەن... ئۇنداق ئۇلۇغ سۆزلەرنى قىلالمايمەن... مەن قارا تۈرۈك قىزىمەن ، ئۆزلىرى ئىلىم ئەھلى . كېيىنچە... كېيىنچە... بىر - راۋلار ئالدىدا خار بولۇپ قېلىشىمنى ئويلىساملا... — گۈلنۇر يىغلىۋەتتى... — مەن... مەن سىلدىن ئۆتۈنۈپ قالاي ، كېيىن - چە ۋاپاسىزلىق دەشتلىرىدە ياش ئۆمرۈم غازاڭ بولمىسۇن !
— ئىشىنىڭ گۈلنۇر ، ئەگەر مەن ۋاپاسىزلىق قىلسام ، — خالىدىن دەريا ساھىللىرىنى كۆرسەتتى ، — مانا مۇشۇ ئانا دەريا تاشلىرى نەپەت ئوقى بولۇپ بېشىمغا ياغسۇن !

— ئاھ خالىدىن ، ئەمدىلا ئون يەتتە ياشقا كىردىم... نېمە ئۈچۈندۇر ، ئۆزۈمۈ بىلمەيمەن ، مەن سىلنى... — قىز قەرزاردى ، — لېكىن مېنىڭ سىلگە بېرىدىغان گۆھەردەك ساپ ، ئەقار دەك يوشۇرۇن ۋە ياخشى كۆڭلۈمدىن باشقا ھېچ نەرسەم يوق... — گۈلنۇر كۆزىدىكى لەئەل - ياقۇتتەك تۆكۈلۈۋاتقان ياشلارنى گۇۋاھ قىلىپ ، پىچىرلاپقىنە خالىدىننىڭ كۆكسىگە باش قويدى ، — سىلگە ۋاپاسىزلىق قىلسام چىراغ باغرىمدا كۆيسۇن !

ئۇلار ، دەريا بويىدىكى مەجنۇنتالارنى ئارىلاپ ، سۇ كېچىپ سۇ چېچىپ ئويناشتى . خالىدىن چوڭلۇقى بادەمدەك ، توق ھال رەڭدە جۇلالىنىپ تۇرىدىغان قاشتېشى تېپىۋالدى ، گۈلنۇر تاراشنى قولغا ئېلىپ خۇشاللىقىدا كىچىك لەۋلىرىگە باستى .
— نېمىدېگەن چىرايلىق تاش ، قېنى ئىككىمىز بۇ تاشقا تەڭ قارايمى . بىزنىڭ ۋاپادارلىقىمىز بۇ خىسلەتلىك تاش ئىچىدە پاك ساقلىانسۇن !

خالىدىن قاشتېشىنى زەرگەرگە ئاپىرىپ ، ئۇنىڭ چۆرىسىگە ئالتۇندىن گۈللۈك زىغزىغ قويدۇرۇپ ۋە ئالتۇن زەنجىر بېكىتىپ ، گۈلنۇرنىڭ بويىغا ئېسىپ قويدى .
خالىدىن گۈلنۇر بىلەن توي قىلىپ ئىككى يىلغىچە خۇددى ئاشىق - مەشۇقتەك ، بىر - بىرىگە قانماي ئىناق ئۆتۈشتى . خالىدىن گۈلنۇرنى توي - تۆكۈن ، كۆڭۈل ئېچىش ، تاندى - سىلارغا باشلاپ باراتتى . ئۇ يەردە خالىدىن ئانسا ئوينايتتى . لېكىن ، گۈلنۇرغا «ئۆگىتىپ قويىمەن» دەپمۇ ئۇ زادىلا ئۇندە - مايتتى .

— خالىمايمەن... زادى خالىمايمەن... ئۆزلىرى... ئۆزلىرى...
رى... ئوينايسىلا...

گۈلنۇر كېيىنچە بۇنداق پەرلەرگە بارمايدىغان بولدى . ئەمدى - ما خالىدىننى توشمىدى . يەنە بۇرۇنقىدەكلا ئۆي ئىشى : خالىد -

دىنىنى كۈتۈش ، كىر يۇيۇش ، ئاش - تاماق ئېتىش بىلەن ئۆتتى .

گۈلنۇر ياندۇرقى يىلى خالىدىغا بىر قىز تۇغۇپ بەردى .
— خالىدىن ، — دەدى تۇغۇتلۇق ياتقان گۈلنۇر خالىدىن .
ئىككى بويىدىكى خالىنى سىلاپ ، — قىزىمىز سىلگە ئوخشاش خالىق تۇغۇلدى . ئىسمىنى...

— مېنىڭچە ، — دەدى خالىدىن ئويلىنىپ ، — «خالىدىن» ، «گۈلنۇر» ئىككى ئىسمىنىڭ بىرلەشمىسى — «خالىدىن خۇر» بولسا قانداق ؟

خالىنى بىر ياشقا كىرگەندە مومىسى ئۆلۈپ كەتتى . ئەمدى گۈلنۇرنىڭ كۈندىلىك ئىشى خالىدىننى كۈتۈش بىلەن ئوماق قىزىنى بېقىش بولۇپ قالدى .

لېكىن ، بۇ كۈنلەردە ، خالىدىن ئويۇن - تاماشىدىن قالمايدى . بىر كۈنى تانىدا ، ئۇ سېرىق چاپلىرىنى بۇدۇر قىلغان ، گۈپۈلدەپ ئەتىر پۇراپ تۇرغان بىر قىز بىلەن تانسا ئوينىدى .
— ئايالىڭىزنى ئېلىپ كەلمەيسىزغۇ ؟ — دەدى قىز تەبەسسۇم بىلەن .

— ئۇ بۇنداق ئىشلارنى ئانچە ياقتۇرمايدۇ .

— قارىشىمچە ، — دەدى سېرىق قىز قاپاقلىرىنى سۈزۈپ ، — ئايالىڭىز مەدەنىيەتنى سۆيەيدىغان نادان بولسا كېرەك ، كۆڭلىڭىزگە كەلمسۇن ، بۇ مېنىڭ پەرىزىم . بۇنداق ئائىلە بەكمۇ كۆڭۈلۈمىز بولارمىكىن دەيمەن .
خالىدىن بىر پەس ئېسىندۇر ئويلىغاندەك قىلدى ۋە سورىدى :
— ئىسمىڭىز نېمە ؟

— ئاينىسا ، ئۆزۈم ئوقۇتقۇچى...

خالىدىن شۇنىڭدىن باشلاپ ، تانىدا ۋە كۆڭۈل ئېچىش سوزۇنلىرىدا بۇ قىز بىلەن ئۇچرىشىپ تۇردى . ئۇلار ھەر قېتىم كۆرۈشكەندە ، شېرىن سۆھبەتلەردە بولاتتى . بولۇپمۇ قىزنىڭ

گېپى تۈگىمەيتتى . ئۇلار ئاخىرىدا ھەتتا «بۇ شەنبىنى نەدە ئۆتكۈزۈمىز» دېيىشكۈچە يەتتى .

ئاينىسا خالىدىن بىلەن ئۇچرىشىش مەنۇتلىرىنى خۇددى ھېيت - بايراملارنى قارشى ئالغاندەك ، ئەڭ ئېسىل كىيىملىرىنى خىللاپ كىيىپ كۈتۈۋالاتتى . ئۇ بۇنداق چاغلاردا ئەينەك ئالدىدا ۋاقىتنىڭ قانچىلىك ئۆتۈپ كەتكەنلىكىنى ئۆزىمۇ سەزمەيتتى .

ئۇ تۈزدەك ياسىنىپ ، ۋەدىلەشكەن يەرگە كېتىۋېتىپ ، يەرلىك گېزىت - ژۇرناللاردا ئانچە - مۇنچە ئەدەبىي ئەسەرلىرى كۆرۈلۈشكە باشلىغان خالىدىننىڭ كەلگۈسىنى كۆز ئالدىغا كەلتۈرۈپ شېرىن خىياللارغا چۆمەتتى : «خالىدىننىڭ شائىر بولۇشىدا گەپ يوق ! ئۇ چاغدا ، ئۇنىڭ شۆھرىتى ئېغىزدىن - ئېغىزغا كۆچۈپ يۈرىدۇ . توي - تۆكۈن ، ئولتۇرۇشلاردا ئۇنىڭغا ئىززەت - ھۆرمەت دەپگەن يامغۇردەك يېغىپلا كېتىدۇ . ئەلۋەتتە ، ئالتۇنغا يېقىن يۈرمەكچى يۇققاندەك ، مەنمۇ چەتتە قالمايمەن - دە ! ئۆزىنى ھېچكىمگە تەڭ قىلمايدىغان ئىش - ئىشلىرىمىز خالىدىنغا ھەۋەس بىلەن باقسا ، ماڭا ھەسەت كۆزلىرىنى تىكىدۇ . مەنچۇ ؟ ئۇلارنىڭ ئالدىدىن گىدىيىپ ئۆتۈپ كېتىمەن...»

يېقىندا ۋىلايەتلىك سەنئەت ئۆمىكى ئورۇندىغان بىر كومپانىيە ئېسىگە كەلگەن ئاينىسا «پوسۇققىنە» كۈلۈۋەتتى . شۇ كۈنى تاماشىبىنلار كومپانىيىنى كۆرۈپ ئۈچەيلىرى ئۈزۈلگۈدەك بولدى . ھەتتا بەزىلىرى ئالدىدىكى ئورۇندۇق يۆلەنچۈكىگە ئۈسۈۋەتتى... ئويۇن ئاخىرىدا كۆپچىلىك ئاپتورنىڭ سەھنىگە چىقىشىنى قايتا - قايتا تەلەپ قىلىشتى . خالىدىن سەھنىگە چىققاندا ، قىزغىن ئالقىشلار ئۇزاققىچە داۋاملاشتى .

ئاينىسا ھاياتىدا نۇرغۇن يىگىتلەر بىلەن يۈردى . بەزى يىگىتلەر ئاينىسаны «يولنىڭ بولسۇن» دېيىشتى ، بەزىلىرىنى

بولسا ئۆزى تاشلىۋەتتى ، چۈنكى ئۇلارنىڭ مائاشى بولغان بىلەن نام - شۆھرەتى يوق كىشىلەر ئىدى . شۇڭا ، ئۇ يىگىرمە تۆت ياشقا كىرگەن بولسىمۇ ، كۆڭۈلدىكىدەك جۈپ تاپالماي يۈرەتتى .

— ئەر - ئايالنىڭ كەسپى ئوخشىما نېمىدېگەن ياخشى - ھە ؟ — دەيدى بىر كۈنى ئاينىسا باغچە ئورۇندۇقىدا ئولتۇرۇپ ، — بىر - بىرىگە ياردەم بېرىپ ، تەڭ ئۆگەنسە ، تەڭ ئالغا بامسا بۇ ئەڭ مەنلىك تۇرمۇش بولمامدۇ ؟

كېيىنچە ، بۇ سۆزلەر ئۆي ئىچىدە خالىدىنىڭ سۆزلىرى بولۇپ قالدى .

— ھەي... غايە ، ئارزۇ ، مەدەنىيەت ، تۇرمۇش كۆز قارىد - شىڭ ئوخشىمىسىمۇ بىر كۆڭۈلسىزلىكتە... — دەيتتى ئۇ ئەمە - دىلا بىخ ئۇرۇۋاتقان سوغۇقچىلىق شۇمبۇيىسىغا سۇ باشلىغان - دەك .

خالىدىنىڭ ئاينىسا بىلەن بولغان مۇناسىۋىتى قويۇقلاشقان - سېرى ، ئۇ گۈلنۇرنى خارلايدىغان بولۇپ قالدى . ھەتتا ئۇ گۈلنۇرنى يۈزىدىن - يۈزىگىلا «مەدەنىيەتسىز» ، «كالۋا» دەپ تىللايدىغان بولدى .

خالىنى ئۈچ ياشقا قەدەم قويغاندا ، ئۇلارنىڭ تۇرمۇشى قارىلىغاچ چاڭگىسىدەك چۇۋۇلۇپ كەتتى .

ئانىسىدىن ، تاتلىق قىزىدىن ، ياخشى كۆرگەن ئېرىدىن ئايرىلغان گۈلنۇر بىر كۆزىدىن ياش ، بىر كۆزىدىن قان ئاققان ھالدا ئارقىسىغا قارا - قارا يۇرتىنى تاشلاپ چىقىپ كەتتى .

خالىدىن گۈلنۇردىن ئاجرىشىپ يېرىم يىلمۇ ئۆتمەي ئاينى - ساغا ئۆيلەندى . ئاينىسا ئويۇن - تاماشىنىڭ چەۋەندازى بولۇپ ، خىزمەتكە كەلگەندە بېشى ئاغرىيتتى . ھەتتا بىر قېتىم مەكتەپ مۇدىرى خالىدىننى چاقىرىپ ، مەكتەپنىڭ يىللىق خۇلاسسىنى كۆرسەتتى :

— مانا ، ئايالىڭىز تۇتقان سىنىپنىڭ ھالى . ئوقۇغۇچى -

لارنىڭ كېلىش ، كۆچۈش ۋە سۈپەت نىسبەتلىرىگە قاراك . بۇ سىنىپنىڭ پەۋقۇلئادە تۆۋەن نىسبىتى ئارقىلىق بۇ قېتىم شەھەر بويىچە سېلىشتۇرۇپ باھالاشتا ھەممىنى ئارقىسىدىن قوغلاپ ماڭدۇق . باشلانغۇچ مەكتەپ بالىلارنىڭ ئاساسىنى ئوب - دان تۇرغۇزمىسا ، ئوتتۇرا مەكتەپتىكىلەر بىزنى «نان قېپى» دەيمەمدۇ ؟

خالىدىن بۇ گەپلەرنى ئاڭلاپ ئىنتايىن خىجالەت بولدى . ئۇ قايتىپ كېلىپ ئاينىسا بىلەن سۆزلەشتى . مانا شۇ چاغدىلا ئاينىسانىڭ مۇڭگۈزى رەسمىي ئاشكارا بولدى .

— ئىشلىمەيمەنغۇ قانداق قىلسەن ؟ ئەرگە نېمىدەپ تېگى - دۇ ؟ ياخشى يېيىش ، ئېسىل كىيىش ئۈچۈن ئەمەسمۇ ؟ خوراز چېغىدا دان تېپىپ بېرەلىگۈچىلىكىنى چاڭلاپ ، مېكىياننى ئار - قىسىغا ئەگەشتۈرىدۇ .

ئاينىسا ئۆزلۈكىدىن خىزمەتتىن چېكىنىپ ، بىكار بولۇپ قالغاندىن كېيىن خالىنى ئېغىر ئىش ، ئىل - ھاقارەت ، تاياق بىلەن تېخىمۇ قاتتىق ئازابلاشقا باشلىغانىدى .

ئاينىسانىڭ خالىنى ئۇ «ئاش ئوغرىلىدى» دېگەن باھانىدا لاخشىگىر بىلەن ئۇرۇش ۋەقەسى بولغان كېچىسى ، خالىدىن تاڭ ئاتقۇچە ئۇخلىيالمىدى . ئۇ ھەقىقەتەن ، گۈلنۇرغا بولغان مۇھەب - جىتىمنىڭ نېمە ئۈچۈن تالى - مەجنۇن پوتلىسىدەك تۈزۈپ كەتكەنلىكىنى ئېچىنىش بىلەن ئويلايتتى .

دەرۋەقە ، خالىدىن گۈلنۇرنىڭ سىرتقى گۈزەللىكىگە ۋە ناز - كەرەشمىسىگە ئاشق بولۇپ ، ئۇنى چىن دىلىدىن ياخشى كۆرمەپ - تىكەن... مانا ئەمدىچۇ ؟ ئاينىسا ئۇنىڭغا ئوبدانلا «ساۋاق» بې - رىپ ، تۇرمۇش ئۆز غەلۋىرىدە راسا تاسقىغاندىن كېيىن گۈلنۇر - نىڭ قەدىرىگە يېتىپ ، چىن دىلىدىن ياخشى كۆرمەكتە ئىدى !

لېكىن ئۇ قىزىنىڭ جاراھەتلىرىنى سىلاۋېتىپ ، گۈلنۇردىن مىڭ مىراتەم كەچۈرۈم سوراۋاتقىنىدا ، گۈلنۇر يوق ئىدى...

خالىدىن ئەپەندىم ، ئۇزۇن يىللار سەرسان بولۇپ ئىزدىگەن قىزىنىڭ ھايات ئىكەنلىكىنى ۋە ئۆزىگە يېقىنلا بىر يەردە تۇرىدى-
 خانلىقىنى ئويلاپ يەتكەندە ، ھاياجان ۋە شادلىقتا قىزىنىڭ ئىم-
 تىمان قەغىزىنىڭ داۋامىغا كۆز يۈگۈرتتى :
 «دادامنىڭ قەلبى مەن كۆرۈۋاتقان خورلۇقلاردىن ئۆرتى-
 نىپ ، كۈندىن - كۈنگە ، يوشۇرۇن بىر ئازاب ئىچىدە يېنىۋات-
 قانلىقى ئۇنىڭ چىرايىدىن چىقىپ تۇراتتى . ئاخىر سەۋر -
 تاقىتى تولغان دادام ، ئاينىساغا ئاجرىشىپ كېتىش تەلپىنى
 ئوتتۇرىغا قويدى .

— نېمە ؟ — قاقاقلاپ كۈلۈپ كەتتى ئاينىسا ، — ئۇخلاپ
 چۈشۈڭ ، مەن سېنى پۈتۈمغا يۆگەپ پايتىما قىلىپ سېستىمۇپ-
 تىپ ، ئاندىن كېيىن ھېساب - كىتاب قىلىشىمىز ، — دەيدى
 ئاينىسا ئاغزىنى پۇرۇپ ، — مەكتىپىڭدە جىنايىتىڭدىن ھېساب
 بېرەلمەي ، بۇرنۇڭ كېپىشتەك بولدى . يەنە تېخى ئاجرىشىشنىڭ
 كويىدا بولامسەن ؟ ماقۇل ، جېنىڭ بەك ئالدىراپ قالغان بولسا
 مەن سېنى بىكارلاپ قويماي...

دادام ئاينىسا ئېيتقاندەك ، سەھنىدە قويۇلغان درامىسى ۋە
 گېزىت - ژۇرناللاردا ئېلان قىلىنغان بىر قىسىم شېئىر -
 ماقالىلىرى ئۈستىدىن ھېساب بېرىۋاتاتتى .

ئاينىسا شۇ كۈنلا دارىلمۇئەللىمىندىن تۆت كىشى باشلاپ
 كەلدى ، ئۇ دادامنىڭ كۆزىچە ، يوتقان - كۆرپىلەرنى چۇۋۇپ ،
 ياستۇقلارنى ئېتىپ ، ساندۇقلارنى گۈپۈلدەتتەپ ئېچىپ ، ئىش-
 كاپ ۋە ئىنتازىرىكىلارنىڭ قۇلۇپىنى بولقىدا ئۇرۇپ چېقىپ ،
 پۈتۈن كىتابلارنى خۇددى خىش دۆۋىلىگەندەك ئۆي ئوتتۇرىسىغا
 تاشلىدى ۋە غالجىرلارچە دادامنىڭ ئالدىدىن گىدىيىپ ئۆتۈپ ،
 ئامبار ئۆيگە كىرىپ ھەممىنى چاقىردى . ئۇ ئوتۇن - كۆمۈرلەر-

نى يۆتكەشنى بۇيرۇدى . ئۆي بۇلۇڭى ئېچىلىپ بولغاندىن كېيىن
 بىر دانە يەشىك ساندۇق چىقتى . ئاينىسا يەشىكنى تەسلىكتە
 كۆتۈرۈپ ، قەھرى بىلەن يەرگە ئۇردى . يەشىك ساندۇق پارە - پارە
 بولۇش بىلەن ، كىتابلار چېچىلىپ تۆكۈلدى...

— مانا ، — دەيدى ئاينىسا تەنتەنە بىلەن كىتابلارنى كۆر -
 سىتىپ ، — بۇ كىشى ئۇنداق ئاددىي كىشى ئەمەس ، ئوقۇيدىغى-
 نى ، ئۆگىنىدىغىنىنىڭ ھەممىسى چەت ئەلنىڭ... ھەتتا ئەكسىدە-
 يەتچى يازغۇچى ، شائىرلارنىڭ رەسىملىرىنىمۇ ساقلىغان ، —
 ئاينىسا ئۆي ئىچىدە يەنە قۇيۇندەك پىرقىرىغىلى تۇردى

دادامنىڭ پۈتۈن بايلىقى ، ئەڭ ئېغىر يىللاردىكى دەھشەت-
 لىك بوران - چاپقۇنلاردىن ئامان - ئېسەن ساقلاپ قالغان
 كىتابلىرى ئىككى تاغارغا پۇرلاپ تىقىلدى ، ئۇلار كىتابلار بىلەن
 دادامنى بىللە ئېلىپ كېتىشتى . مانا شۇنىڭ بىلەن ئاينىسانىڭ
 ئالدىقىدا قالغان مېنىڭ كىچىككىنە ھاياتىم ، خۇددى ئەينەك
 ئۈستىدىكى تىترەۋاتقان سىمابتەك بولۇپ قالدى .

مەن دادامنى ئېلىپ كەتكەن كېچىسى مۆل - مۆل يىغلاپ
 چىقتىم . مەن نېمىشقا يىغلىماي... مەن ئۆزۈمنىڭ قارا بەختىم-
 گە ، يېتىملىكىمگە يىغلايمەن ! خۇدايىم مېنى نە ئاندىن ، نە
 ئاتىدىن ئېيتماپتىكەن . مەن ئانىنىڭ مېھرىدىن ، ئاتىنىڭ شاپا-
 ئىتىدىن مەھرۇم بولغان كۆڭلى سۇنۇق بىر بىچارە يېتىمىمەن .
 ئەمدى مېنىڭ چىرايىمغا كۈلكە يات بولۇپ قالدى . دادام
 مەكتەپتىن كەلگەندىن كېيىن كۆڭلۈم «ۋىل» قىلىپ ئېچىلىپ
 قالاتتى ۋە كېچىلىرى : «دادا دۈم ياتە ، بېلىڭنى تۇتۇپ قويماي ،
 پۈتۈڭ ئاغرىدىمۇ ؟» دېگىنىدە ، دادام كۈلۈپ كېتىپ : «بېلىم-
 گە دەسسەپ قوي ، ئۆرە تۇرۇپ دەرس ئۆتۈپ بېلىم تېلىپ
 كەتتى» دەيتتى . مانا ئەمدىچۇ ؟ دادامنى يىراق بىر ئەمگەك
 مەيدانىغا ئېلىپ كەتتى ، دەپ ئاڭلايمەن . «بۇنىڭدىن كېيىن يەنە

قانداق قارا كۈنلەر مېنى كۈتىدىغاندۇ» دېسەملا كۆزۈمگە قاراڭ.
خۇلۇق تىقىلاتتى. دادام كېتىپ مېنىڭ ئېتىم «يېتىمەك»
بولدى.

— ھوي يېتىمەك، ماڭە، ئامبار ئۆيدە يات، بۈگۈن
مېھمان كېلىدۇ. كۆزۈمگە كۆرۈنگۈچى بولما، — دەيتتى ئاي.
ئىسا پات — پاتلا. دەرۋەقە بۇ ئۆيدىن كېچىلىرى پات ئادەملەر
ئۈزۈلمەيدىغان بولدى... مەن ئۆيدە ئوشۇقچە بىر نەرسە بولۇپ
قالدىم.

— ھەي شۇم، كېلە مەيەرگە، — دەدى ئايئىسا بىر كۈنى
ئەتىگەندە، مەن قورققىنىمدىن ئارانلا ئالدىغا كەلدىم، — كې.
چىدىن ئامبارنىڭ ئىشىكىنى نېمىشقا ئاچتىڭ؟ ئېيتە!

— سىرتقا چىققان...
— خۇپسەنلىك قىلما، ئۆلتۈرۈۋېتىمەن بىكار، مارىدىڭمۇ،
يوق؟

— ياق... مەن...
— ئېيتە، بولمىسا قويۇپ بەرمەيمەن، — ئۇ مېنىڭ
مەڭزىمنى ئامبۇردەك چىمداپ تۇتۇۋالدى.

— ياق ھېچ... ھېچ...
— ۋۇ ئۆلۈمدىن ئاشقان شۇم... — ئۇ ئېگىز پاشنىلىق
توپلەي بىلەن ئېپىۋەتتى — دە، يەنە چېچىمدىن قاماللاپ تۇر.
غۇزدى، — بۇنىڭدىن كېيىن مېھمان كەلگەندە سايەڭنى كۆر.
گۈچى بولاي قېنى...

ئۆي ئىچى مېھمان بىلەن تولغان، بەزمە — مەشرەپ تالڭ
ئاتقۇچە سوزۇلغان قىش — زېمىستان كۈنلەرنىڭ بىرىدە، ئاينىد.
سا مېنى ئۆيدىن قوغلاپ چىقىرىۋەتتى. مانا بۇ — سەرسانە
ھاياتىمنىڭ باشلىنىشى، ئون ياشلىق يېتىمەننىڭ باشپاناھسىز
كوچىدا قېلىشى ئىدى.
مەن شۇ كېچىسى، شىۋىرغان ھۇۋلىغان كوچىلاردا قار

ئۇچقۇنلىرىغا ھەمراھ بولدۇم. زەھەرلىك سوغۇق ھەرىدەك چې.
قىۋاتقاندا، تېنەپ — تەمتىرەپ، ئىس چىقىۋاتقان ئۆگزىلەرگە
تەلمۈردۈم. تۇيۇقسىزلا خالىدىن دادام كېلىپ، ئىسسىق باغرىغا
باسامدىكىن، دەپ ئەتراپىمغا بىسەرەمجان قارىدىم.

شەھەر سىرتىدىكى يارلىقلارنىڭ سۇ كولىۋەتكەن كامارلى.
رىدا ئۆتكۈزگەن تۈنلىرىمنى زادىلا ئۇنتۇلمايمەن. ئۆزۈم يىغىم.
ۋالغان شال پالىڭى، غازاڭلارغا يۆگىنىپ، تىزىمنى قۇچاقلاپ،
بىردە پۈتۈمنىڭ ئۈچىنى ئۇۋىلاپ، بىردە جەينىكىمنى بېقىنىمغا

يوشۇرۇپ، بارماقلىرىمنى ھورداپ ئۆتكۈزگەن كېچىلەردە ئىس.
سىق يۆگىنىپ ئۇخلاۋاتقان، ئاتا — ئانىسى بار بالىلار، بالىسى.
نىڭ قولىدىن يېتىلەپ ئوينىتىپ يۈرگەن ئاتا — ئانىلار، «قور.
چاق ئېلىپ بەرگىن» دەپ يىغلايدىغان ئەركە قىزلار كۆز ئالدىغا

كېلەتتى. لېكىن، چوڭلاردىن ئاڭلىۋالغان: «بۇ دۇنيادا رىيا.
زەت چەككەنلەر، ئۇ دۇنيادا راھەت كۆرىدۇ، خۇدادىن نېمىنى
تىلىسە شۇنى بېرىدۇ» دېگەن سەۋر — تاقەتكە ئۈندەيدىغان سۆز.
لەر بىلەن ئۆزۈمنى بەزلەيتتىم. «مەن ئۇ چاغدا، — دەيتتىم
قۇلاقلىرىمنى ئۇۋىلاپ، — خۇدادىن پەقەت بىر يوتقان، بىر

كۆرپە سورايىمەن! ھەر راست، خۇدا دېگەن مېھرىبان، ئۇ مې.
نىڭ پۈتۈمنىڭ ئۇششۇپ قالغان بارماقلىرىنى كۆرەر...»
باش ئەتىياز كېلىشى بىلەن، سەرسان بولۇپ باشقا بىر
ناھىيە بازىرىغا بېرىپ قالدىم.

مەن ناھىيە بازىرى ئىچىدىكى ھەيۋەتلىك بىر پىنا ئالدىدا
ئۇزاققىچە تۇرۇپ قالدىم. پىنانىڭ گۈللۈك دەرۋازىسىدىن توپ — توپ
قىزىل گالىستۇك تاقىغان بالىلار خۇشال — خۇرام ناخشا ئېيتىد.
شىپ چىقىشماقتا ئىدى. ئۇلار پاكىز، رەتلىك كىيىنگەن بو.
لۇپ، ھەر خىل سومكىلارنى تۇتقان ۋە بويىمغا ئېسىشقان ھالدا
نېمىلەرنىدۇر يادلاپ ماڭاتتى. ئۇلارنىڭ چوڭ كىشىلەرگە ئەدەپ —
ئېكرام بىلەن سالام بېرىشى تولىمۇ زوقۇمنى قوزغىۋەتتى. مەن

ئەيىنىپكىنە دەرۋازا ئالدىغا كېلىپ ھويلىغا قارىدىم . خۇددى
 ماڭا ئوخشاش قىزلار كۆزلىرىنى تېڭىپ «مۇشۇك - چاشقان»
 ئويۇنى ئوينىيىتى ۋە توپ ئېتىشىپ قوغلىشاتتى... «توۋا ، -
 دەيدىم مەن ئىچىمدە ، - ئۇلارنىڭ قورسىقى ئاچمىدىمكىنە .»
 بىردىن - ئىككىدىن ئەتراپىمغا كېلىشكەن باشلىغان بالىلار
 بىردەمدىلا مېنى يۇمىلاق چەمبەر ئىچىگە ئېلىۋالدى . ئۇلار مې-
 نىڭ سولغۇن چىرايىم ، چىڭىش ۋە چۇۋۇلغان چاچلىرىمغا قا-
 راپ پىچىرلىشاتتى ، بىر - بىرىگە قاراپ قوبۇشاتتى .
 - چېچىڭىزنى تارسىڭىز بولمامدۇ ؟ - دەيدى بىر قىز ،
 قولىدىكى نېنىنى گويا يېڭۈسى كەلمىگەندەك ئازراقلا چىشلەپ
 قويۇپ .
 - تارغىقىم يوق...
 - دادىڭىز تارغاق ئېلىپ بەرمىدىما ؟ - دەيدى ئوغۇل بالا
 ھەيران بولۇپ .
 - دادام يوق تۇرسا...
 - ئانىڭىزچۇ ؟
 مەن «يوق» دېگەندەك بېشىمنى ئېرغىتىم... بالىلارنىڭ
 ئىچىدىكى قىزىل گالستۇكلۇق بىر قىز ماڭا سومكىسىدىن بىر
 توقاچنى ئېلىپ بېرىپ ، بېشىدىكى تارغىقىنى چېچىمغا سانجىپ
 قويۇشى بىلەن باشقا بالىلارمۇ گۈلە - قاق ، جىگدە - ياڭاق ،
 كەمپۈت قاتارلىق نەرسىلەرنى ئېتىكىمگە توشقۇزۇۋەتتى .
 - ۋاي بولدى... بولدى ئەمدى... - مەن بۇ سۆزلەرنى
 قىلىۋاتقىنىمدا كۆز ياشلىرىمنىڭ ئېتىكىمدىكى بالىلار بەرگەن
 ئاشۇ نەرسىلەرگە تۆكۈلۈۋاتقانلىقىنى سەزمەيتتىم .
 - زەينۇرە خانىم ، ماۋۇ قىزنىڭ ھېچنېمىسى يوقكەن ، - دەيدى
 بىر ئوغۇل بالا ئەمدىلا يېتىپ كەلگەن بىر ئايالغا . ئۇ ئايال
 مېنىڭ ئورۇق ھەم كىر ، يېرىلىپ كەتكەن قوللىرىمنى تۇتتى .
 - مەكتەپتە ئوقۇمامسىز ؟

- دەپتىرىم بولمىسا...
 بالىلار «مانا دەپتەر ، مانا قېرىنداش» دەپ چۇرقىرىشىپ
 كېتىشتى .
 - دادىڭىزنىڭ ئىسمى نېمە ؟
 - خالىدىن !
 - نېمە ؟ خالىدىن... سىزنىڭچۇ ؟
 - خالىنۇر !
 - خالىنۇر ؟ ! سىز گۈلنۇرنىڭ قىزى ئەمەسمۇ ؟ -
 دەيدى ئۇ بوينۇمدىكى خالىمنى سىلاپ .
 زەينۇرە ئاچام مېنى ئۆز ئۆيىگە ئېلىپ كەتتى . ئۇ ئەسلىدە
 دادامنىڭ ساۋاقىشى بولۇپ ، ئانامنىڭ يېقىن دوستى ئىكەن ،
 زەينۇرە ئاچام ئانامنىڭ ھېلىمھەم بۇرۇنقى كەسپى بىلەن يالغۇز
 ياشاۋاتقانلىقىنى ، لېكىن مېنى ھازىرغىچە سېغىنىدىغانلىقىنى
 ئېيتىپ بەردى . ئەتىسى ئۇ مېنىڭ باشلىرىمنى تاراپ ، كىيىم-
 لىرىمنى بىر قۇر يېڭىلاپ ئانامنىڭ قېشىغا ئاپاردى .
 مەن ئۆزۈمنى ، ئۆز ئانامنىڭ ئىسسىق باغرىدا كۆرگۈنۈم-
 دە ، گويا ئۇنىڭ ئاق سۈتى تاماقللىرىدا قايتا لەززەت بەرگەندەك
 بىر شېرىن تۇيغۇغا چۆمدۈم... ئانىلىق مېھرىدىن ئۈستۈمگە
 يۈرىكىمگە ئۇنىڭ ياشلىرى بەدەنلىرىمگە قۇۋۋەت ، ھەسرەتلىك
 كۈلۈۋاتقان شىپا ، يېتىملىك يالدامسى بولغان جاراھەتلىرىمگە
 مەلھەم بولدى . «جېنىم ئانا» دەپ ئۇنى يېتىش - يېتىشلاپ
 سۆيگۈنۈمدە ، ماڭا ئالەم تارلىق قىلغاندەك بىلىندى .
 لېكىن ، يەنىلا بىچارە دادامنىڭ خىجالەتچىلىك چىرايى كۆز
 ئالدىمدىن كەتمەيتتى . «ئاھ ، ئۆز ئانا - ئانىسى قولىدا چوڭ
 بولۇۋاتقان بالىلار ، مېنىڭدەك ئانا - ئانىنىڭ قەدىرىگە يېتەرمۇ ؟»
 دەپ ئويلىدىم .
 ھازىر مەن ئوقۇتقۇچۇم زەينۇرە ، ئانام گۈلنۇرنىڭ باغرىدا
 شۇنچە بەختىيارمەن ، بوينۇمدا ئانام «داداڭنىڭ يالدامسى» دەپ

ئېسىپ قويغان قاشتېشى مېدالىئون . مەن ئۇنىڭغا ئوتلۇق مېھ-
رىم بىلەن تويماي - تويماي قارايمەن . بۇ قاشتېشىغا مۇلايىم ،
ساددا ، ياخشى كۆرگەن كىشىسىگە بەرگەن مېھرى ئەقىدىگە
ئايلانغان ھەسرەتلىك مەزلۇمەتنىڭ ۋاپادارلىقى ، مېنىڭ ئانامنىڭ
ۋاپادارلىقى سىڭگەن...»

خالىدىن ئەپەندىم قىزىنىڭ بۇ «ئەسىرى» نى ئوقۇپ بولغۇ-
چە ئىمتىھان قەغىزى پۈتۈنلەي ھۆل بولۇپ كەتتى . ئۇنىڭ كۆز
ئالدىدا يۇمران لەۋلەردىن «شوررىدە» ئېقىپ چۈشكەن قان... سېمونت
زاللاردا سوغۇق چىشلەپ ياتقان نارەسىدە ، يار كامارلىرىدا خۇدا-
غا نالە قىلىپ ، ئاچچىق - ئاچچىق ياش تۆكۈۋاتقان يېتىبە... چىرايى
سولغۇن ، چاچلىرى چۇۋۇلغان ، يات كىشىلەر ئارىسىدا سەرسان
بولۇپ يۈرگەن قىزى ئايان بولدى...

خالىدىن ئۇن سېلىپ يىغلىۋەتتى . ئۇ ئۈستەل ئۈستىدىكى
ئىمتىھان قەغىزىگە يۈزلىرىنى يېقىپ ، ئىسىت ئەيلەپ ، تۈزە-
تىپ بولمايدىغان پۇشايىمان بىلەن ھۆر - ھۆر يىغلىدى .
— كەچۈر مېنى قىزىم ! ياق سېنىڭ كەچۈرگىنىڭ بىلەن-
مۇ مەن ئۆزۈمنى كەچۈرەلمەيمەن... مەن ئاناڭغا تاش بېغىرلىق
قىلغان ، ۋاپاسىزلىق قىلغان ، سېنىڭ ئۆگەي ئانا تۈپەيلىدىن
ئازاب دېڭىزىدا قىيىنغان كۆدەك ھاياتىڭغا مەن جىنايەتكار...

بۇ كىيىم-كېچىم بىلەن بۇ يەردە يولدا چىقىپ كېتىپتۇم .
بۇ يەردە ئۇنىڭ قىيىنچىلىقىنى كۆرۈپتۇم .

خالىدىن چىراغلار بىلەن ئاپئاق يورۇتۇلغان شەھەر كوچى-
سىدا ناھايىتى تېز كېتىپ باراتتى . خۇددى قامچىلانغان ئاتتەك ،
ۋىجدان ئازابىغا قالغان ئۇنىڭ قەلبى ، ئۇنى بىرەر دەققە سەۋر
قىلىشقا قويمىدى . ئۇ ناھىيىلىك ئوتتۇرا مەكتەپكە بېرىپ ،
زەينۇرەنى تاپماقچى . شۇنداق ! گۈلنۇر جاھاننىڭ ئەڭ چېتىدە

بولسىمۇ ئۇ باشلاپ ئاپارسۇن ! خالىدىن ئۆز ۋاپاسىزلىقى ئۈچۈن
گۈلنۇردىن ئەپۇ سورايدۇ . «گۈلنۇر سەن مېنى تىللا ، قانغۇچە
تىللا ، جازالىغىن ، ۋاپاسىزلىقىمدىن دەردكە تولغان كۆكسى -
قارنىڭنى بوشىتىۋال ، لېكىن مېنى كەچۈر» دەپ ئېيتىدۇ . ئۇ
ئەمدى ئۆز ئائىلىسىنىڭ سادىق كىشىسى - ۋاپادار ئەر ، ۋاپادار
ئانا بولماقچى...

بۇ كىيىم-كېچىم بىلەن بۇ يەردە يولدا چىقىپ كېتىپتۇم .
بۇ يەردە ئۇنىڭ قىيىنچىلىقىنى كۆرۈپتۇم .
خالىدىن ئۇن سېلىپ يىغلىۋەتتى . ئۇ ئۈستەل ئۈستىدىكى
ئىمتىھان قەغىزىگە يۈزلىرىنى يېقىپ ، ئىسىت ئەيلەپ ، تۈزە-
تىپ بولمايدىغان پۇشايىمان بىلەن ھۆر - ھۆر يىغلىدى .
— كەچۈر مېنى قىزىم ! ياق سېنىڭ كەچۈرگىنىڭ بىلەن-
مۇ مەن ئۆزۈمنى كەچۈرەلمەيمەن... مەن ئاناڭغا تاش بېغىرلىق
قىلغان ، ۋاپاسىزلىق قىلغان ، سېنىڭ ئۆگەي ئانا تۈپەيلىدىن
ئازاب دېڭىزىدا قىيىنغان كۆدەك ھاياتىڭغا مەن جىنايەتكار...

خالىدىن چىراغلار بىلەن ئاپئاق يورۇتۇلغان شەھەر كوچى-
سىدا ناھايىتى تېز كېتىپ باراتتى . خۇددى قامچىلانغان ئاتتەك ،
ۋىجدان ئازابىغا قالغان ئۇنىڭ قەلبى ، ئۇنى بىرەر دەققە سەۋر
قىلىشقا قويمىدى . ئۇ ناھىيىلىك ئوتتۇرا مەكتەپكە بېرىپ ،
زەينۇرەنى تاپماقچى . شۇنداق ! گۈلنۇر جاھاننىڭ ئەڭ چېتىدە

— كۆچەتنى نېمىشقا كېسىسەن؟ مال، ئالدىغا چۈش،
 جەرىمانە تۆلەيسەن. — ئالدىغا چۈش،
 قايسى كۆچەتنى كېسىپتەن؟ پېشانەڭنى سىلىۋېتىپ
 گەپ قىل. — نېمە؟ — چاڭگا ساقال قاقلاپ كۈلۈۋەتتى، —
 ئەگەر تەن بەرمىسەڭ، كۆچەتنى قايسى يول، نەچچىنچى قاتار-
 دىن كەسكىنىڭنى ھازىرلا كۆرسىتىمەن. —
 ئىككىمىز يول ئۈستىدە تاكالىشىپ قالدۇق. توغرىسى،
 مەن «بارچە گۇناھ ئۆزۈمدە تۇرۇپ، قاپ كۆتۈرۈپ نەگە باراي»
 دېگەندەك، يولسىزلىق قىلىپ، ئۇنىڭغا بوي بەرمىدىم. شۇ
 ئەسنادا ئۇ ئاتلىرىمنىڭ بېشىنى قايرىپ بولدى، مەن ئۇنىڭ
 ياقىسىغا ئېسىلدىم. —
 — سەن مېنى «ھايت» دېسە قورقۇپ قاچىدىغان توخۇ
 دەپ ئويلىما. «چويۇن ھۈررەك» دېگەن مانا مەن بولىمەن!
 — ئۇكا، مېنى ئۇرساڭمۇ تىللىساڭمۇ مەيلى، — دەدى
 ئۇ قولۇمنى چىڭ تۇتۇۋېلىپ، — لېكىن كۆپىنچە ھەقىقىي يېتىم
 ھەققىدىن يامان، كۆچەت پۇلىنى ئالماي قويمايمەن، بۇ بىر
 تۈزۈم. —
 — تۈزۈم... ھە، — مەن قەھرىم بىلەن دىمىغىمنى
 قاقتىم. —
 مەن ئۇنىڭدىن بوشىنىش ئۈچۈن قولۇمنى سىلكىپ تارتىم.
 شىمغا كۆڭلىكىم مۇرەمدىن بۆسۈلۈپ جەينىكىمدە ساڭگىلاپ
 قالدى. ئاچچىقىمدا ئۇنىڭغا بىر مۇشت ئاتتىم. قەلەمىتىراچنىڭ
 ئارقا تەرىپى ئۇنىڭ سول قېشىنىڭ ئۈستىنى يېرىۋەتتى. مەن
 ئۇنىڭ پاخما قاشلىرى ئۈستىدىن تارام - تارام ئېقىپ چۈشۈۋات-
 قان قاننى كۆرگىنىمدە، بىردىنلا پەيلىم بوشاپ قالدى.
 — قېنى ئۇكا، بويۇنتاۋلىق قىلما، — دەدى ئۇ قانلىرىم-
 نى سۈرتۈۋېتىپ، — پونكىتقا بارايلى.

مەن ئىلاجىسىز ئۇنىڭ ئالدىغا چۈشۈپ ماڭدىم.
 رەسمىيەت ئۆتەپ بولغاندىن كېيىن، ئوغرىلىقچە ئۇنىڭغا
 قارىدىم. ئۇ شاپاق دوپپىسىنى قاتلاپ، سول قېشىنىڭ ئۈستى-
 دىن بېسىپ، ئۈستىدىن كونا لاتىدا باغلىۋالغانىدى.
 — ھىم ئۇكا، قېنى كۆڭلىكىڭنى سال، غاچچىدە يامد -
 ۋېتەي، — دەدى ئۇ ھېچنېمە بولمىغاندەك، — مېنىڭ
 قوپاللىقىمىزە... ھەي... خاپا بولما. —
 مەن كېچىلەپ كەنتكە كىرىپ كەلدىم. دادام مېنىڭ خا-
 مۇش ھالىتىمگە ۋە يىرتىلغان كۆڭلىكىمگە قارا قايىناپلا كەتتى.
 — يەنە بىرەرسى بىلەن ياقىلىشىپسەن - ھە؟ ھۇ چويۇن
 ھۈررەك، زادى سەن ھارىمىنىڭ بۇرنى كۆپتى، قۇلىقىمنى
 تىنجىتىدىغان كۈنلىرىڭ بولامدۇ، يوق؟
 دادام «بوزاق شورلۇقى» دىكى ئەھۋالنى ئۇققاندىن كېيىن
 سەپرايى تېخىمۇ ئۆرلەپ كەتتى.
 — ھوي بىغەرەز، پەيزۇل باشقىلار بىلەن دەتالاش قىلىدۇ-
 خان ئادەم ئەمەس، ئۇ يېڭى ھۆكۈمەت كەلگەن يىلىلا كومپارتى-
 يىنىڭ دەپتىرىگە پۈتۈلگەن، — دەدى.
 — نېمە؟ — مەن ئىشەنمىگەندەك ھىجىيىپ قويدۇم.
 — چۈمپۈتمەسەن؟ يۇقىرىقى شاڭدا ئۇنىڭ قىزىل ئەلەم
 ئالدىدا ئوڭ قولنى كۆتۈرۈپ قەسەم ئىچكىنىنى ئۇششاقۇ -
 چوڭ، پىششىقۇ - توڭنىڭ ھەممىسى بىلىدىغۇ!
 بۇ ۋەقە بولۇپ كۆپ ئۆتمەي جاڭگالدىن يەنە ماياق ئېلىپ
 قايتىشىمدا يامغۇر يېغىپ كەتتى. ئۇنىڭ ئۈستىگە نەس باسقاند-
 دەك «بوزاق» شورلۇقىغا كېلىشىم بىلەن ھارۋام شورلۇققا
 پېتىپ قالدى. ئات ۋە ھارۋىنى چىقىرىمەن دەپ ھەپلىشىپ
 مىسقالچە ماغدۇرۇم قالمىدى، ھارۋا مىدىرلاي دېمەيتتى. گۈ-
 گۈم چۈشۈشكە باشلىدى، ئەتراپتا ئادەم قارىسى كۆرۈنمەيتتى.
 نېمە قىلىشىمنى بىلمەي تۇرغىنىمدا، ياش كۆچەتزارلىق ئىچىد-

دىن پۇشقاقلرى تۇرۇلگەن ، بىر قۇچاق شاخ - شۇمبىنى يۇدۇ .
 ۋالغان بىر ئادەم چىقىپ كەلدى . مەن ئۇنىڭ تېگىلغان چېكىسى -
 نى كۆرۈپلا ، ھېلىقى پەيزۇل ئاكا ئىكەنلىكىمنى پەملىدىم - دە ،
 خىجالەتچىلىك ئىچىدە تۈگۈلۈپلا قالدىم .
 — ھە يىگىت ، ھارۋاڭ زوڭ ئولتۇرۇپ قاپتۇغۇ ؟ —
 دەدى ئۇ بېشىنى ئېرغىتىپ ، — يامغۇر ياغقاندىن كېيىن شور
 ئوماچتەك شالاقلاپ كېتىدۇ . توختا ، بىردەم تەخىر قىل ، ھايى
 ھۆي ، مۇزاينى ئۆي دەپ بولغۇچە كېلىمەن .
 پەيزۇل ئاكا سۇ ساقىپ تۇرغان شاخ - شۇمبىلارنى
 تاشلاپ ، بىر دەمدىلا كۆزدىن غايىب بولدى . مەن سۇغا چۈشكەن
 ئاسلاندەك شۇمشەرەپ ئۇنىڭ يولىغا تەلمۈرەتتىم . ئارىدىن ئانچە
 ئۇزۇن ئۆتمەي ، ئۇ ئۇزۇن يۇلغۇن تاياق بىلەن بىللە كەتمىنىنى
 دولمىسىغا سېلىپ ، كۈرەك جۇۋىدىن بىرنى قولتۇقلاپ يېتىپ
 كەلدى .
 — قېنى ئۇكا ، ئەسكى جۇۋا يامغۇردا ياخشى دەپتىكەن .
 بۇنى كىمىۋال ، بولمىسا تۇمۇ تېگىپ قالىدۇ .
 پەيزۇل ئاكا شۇ گەپنى دەپ كۈرەك جۇۋىنى ماڭا تاشلاپ
 بەرگەندىن كېيىن يالىڭاچلىنىپ ، چاق ئالدىدىكى لايىنى كەتمەندە
 ئېتىشقا باشلىدى . ئىككى چاق ئالدىنى تۈزلەپ ، شاخلارنى بى-
 سىپ بولغاندا ئۇنىڭ يۈزى ۋە كىيىم - كېچەكلىرى لاي بولۇپ ،
 تونۇغۇسىز ھالغا كېلىپ قالغانىدى .
 — قېنى ، ئىچ ئاتنىڭ چۈلۈۋىرىدىن تۇت ، مەن ئارقىدىن
 ئىتتىرەي ، — دەدى ئۇ ئۆزۈم ياسىۋالغان كۆتمەك قامچامنى
 ماڭا سۇنۇپ .
 ئاتلار ھېرىپ قالغان چېغى ، ھارۋىنى تارتالمىدى . پەيزۇل
 ئاكا چاڭگا ساقاللىرىنى تاتىلاپ قويۇپ ، ماياق قاچىلانغان تاغار-
 لاردىن بىر نەچچىنى يۇدۇپ يەرگە چۈشۈردى . ئاندىن ھارۋىنى
 چىقىرىشىپ تۈز يولغا ئېلىپ چىققاندىن كېيىن ، تاغارلارنى

قايتىدىن بېسىپ باغلاپ بەردى . مەن بۇ ئادەمنىڭ چىرايىغا
 پېتىنىپ قارىيالمىتتىم .
 — قامچاڭ بولماپتۇ ، كۈنلار « ئاتلىنىپ سەپەرگە چىق-
 ساڭ ، قامچا دەستەڭ مەن بولاي » دەپ بىكار ئېيتتىغان . بىر
 ھارۋىكەشكە ياخشى قامچا ھەمراھ بولمىسا بولمىغىنى . مەن ساڭا
 يۇلغۇندىن قامچا دەستە تەييارلاپ قويغان . بۇ ئىنتايىن مەزمۇت
 نەرسە ، قارا ، — دەدى ئۇ قۇم بارخانلىرى ئۈستىدە قەد كۆتۈ-
 رۇپ تۇرغان يۇلغۇننى كۆرسىتىپ ، — قىشمۇ ياز ، جۇدۇن -
 چاپقۇن ، سۇسىزلىق ئۇنى ھەرگىز قورقۇتالمايدۇ . يەنىلا قىپقىد-
 زىل چىچەكلىگىنى چىچەكلىگەن .
 ئۇ ، مېنىڭ دەسلەپتىلا كۆزۈم چۈشكەن ئۇزۇن ۋە ئەۋرە-
 شىم يۇلغۇن دەستىگە تاسمىنى چىڭ باغلىدى ۋە قارسىلدىتىپ
 بېقىپ ، پاختاق قاشلىرىنى ھىمىردى - دە ، پىچىقى بىلەن
 تاسمىنىڭ ئۈچىنى تىلىپ ، ئۇنى ئىنچىكلەشتۈرۈپ ھاۋادا ئوي-
 ناتتى . قامچىنىڭ قارسىلدىشى مېنى چۆچۈتۈپ ، ئاتلارنىڭ قۇ-
 لاقلىرىنى شىڭشايتىۋەتتى . مەن ئىختىيارسىز كۈلۈۋەتتىم .
 — ھىم ، مانا ئەمدى كەنتكە كىرىپ قامچاڭنى بىرلا
 قارسىلداتساڭ ، ھەرقانداق قىزنى ئويغىتالايسەن ، ھا... ھا...
 ھا... — ئۇ ساقاللىرىنى سىقىمىدىغىنىچە كۈلۈپ كەتتى ۋە مې-
 ھىربىيانلىق بىلەن مۇرەمگە قولىنى قويدى ، — جۇۋىنى كىيىپ
 كەت ، ئۆتۈشۈڭدە تاشلاپ كېتەرسەن ، مانا بۇ ناننى ئېلىۋال ،
 يولدا ئېچىرقاپ قالما .
 پەيزۇل ئاكا پوتىسىغا تۈگۈكلۈك ناننى قولۇمغا تۇتقۇزدى .
 مەن ھاياجاندىنمۇ ياكى نومۇستىنمۇ نېمە دېيىشىمنى بىلمەي
 قالدىم . چۈنكى ، ئۇنىڭ جۇۋىسى بەدىنىمنى ئىلىتىۋىتىدەك ،
 ھەر بىر سۆز ۋە ھەرىكەتلىرى كۆڭلۈمنى سىمابەتكە ئېرىتىۋەت-
 كەندى .
 — ئاكا ، مەن... مەن... مەن...

— بولدى ، ئۇ چاغدا مەنمۇ ساڭا ئۈلۈمدىن توقماق چىققاندا .
دەك تاراڭ - تۇرۇڭ تېگىپ قويدۇم . لېكىن ، مېنىڭ بىر تال
چىشىمنى سۇغرىۋالسا ، ۋاي دەيمەنكى ، بىر تال كۆچەتكە
چىدىمايمەن !

مەن ھارۋامنى ھەيدەپ بارخانلار ئارىسىغا كىرىپ كەتكۈ -
چە ، يامغۇردىن كېيىنكى تۇمان پەردىسى ئىچىدە كەتمىنىنى
دولسىغا سېلىپ ، كۆچەت قاتارلىرىنى ئايلىنىپ يۈرگەن ، پۈ -
تۈن ئۆمرىنى يەككە - يېگانە چۆلدە ئۆتكۈزۈۋاتقان بۇ ئادەمگە
ئۈزۈنغىچە قاراپ ماڭدىم . . .

— بۇ يەردە ئىكەنسىز - دە !
مەن چۆچۈپ كەتتىم ۋە بۇرۇلۇپ قاراپ ، ئالدىمدا تۇرغان
گۇڭشى شۇجىسىنى كۆردۈم .

— ئېكىسكۇرسىيىچىلەر «پەيزۇل ئاۋات» ئورمانلىقىغا
پىيادە بارىدىغان بولدى . ماشىنىدا چۆرگىلەپ قالىدىكەنمىز .
ئۇلار پەيزۇل ئاكىنى زىيارەت قىلماقچى ، سىزمۇ بارامسىز ؟
— باراي ، — دەيدىم مەن پەيزۇل ئاكىنىڭ نامىنى ئاڭ -
لاپ ، چۈنكى مەندە بۇ قەيسەر چۆل پالۋېنىنى كۆرۈش ئىستىكى
كۈچەيگەندى .

بىز يولنى توغرا كېسىپلا بىرنەچچە قۇم بارخىنىدىن ئې -
شىپ ، ئۈچ كىلومېتىردەك يول ماڭغاندىن كېيىن ئورمانغا
يېتىپ كەلدۇق . «پەيزۇل ئاۋات» ئورمانلىقى باشقا ئورمانلار -
دىن ئۆزگىچە بولۇپ ، شاخىمات تاختىسىدەك بۆلۈنگەن بەلۋاغلارغا
يىل ئايرىمىسى ، دەرەخ تۈرى بويىچە تاختىلار بېكىتىلگەندى .
گۇڭشى شۇجىسى بىزنى كەڭ كەتكەن كۆچەتزارلىققا باشلاپ
كەلدى . بىز يىراقتىنلا بىر كىشىنىڭ بىزگە ئارقىسىنى قىلىپ
ئولتۇرۇپ كۆچەتلەرنىڭ ھارام شاخلىرىنى پۇتاۋاتقانلىقىنى كۆر -
دۇق .

— پەيزۇلكا ، مېھمان كەلدى ، — دەيدى شۇجى ئۈنلۈك

قىلىپ ، — بۇلار ئورمانچىلىق كادىرلىرى ، سىلىدىن تەجرىبە
ئۆگەنمەكچى .

— يوقسۇ ، يوقسۇ ، بىزدەك تومپايلاردىن ئۆگەنگۈدەك
نېمە بار دەيلا شۇجى ، — دەيدى بوۋاي بېلىنى رۇسلاپ .

مەن بوۋايغا قاراپلا ھەيران قالدىم . ئۇنىڭ خۇددى پاختا
چاپلاپ قويغاندەك ساڭگىلاپ تۇرغان ئاپئاق سول قېشىنىڭ ئۈس -
تىدە بېرىم ئاي شەكىللىك تاتۇق تۇراتتى . ئۈچتەك ئاقارغان
ساقاللىرى بولسا گىردە ئاندەك قىزارغان يۈزىگە خويمۇ ياراشقان
بولۇپ ، ئۆزى بولسا تېمەن ئىدى .

— پەيزۇل تاغا ، — دەيدى ئۆمەك باشلىقى ئۇنىڭ بىلەن
كۆرۈشۈۋېتىپ ، — نەچچە ياشقا كىردىڭىز ؟

— بۇ يىل سەكسەننىڭ قارىسىنى ئالدىمغۇ دەيمەن . قېنى
ئۆيگە كىرىپ پاراڭلىشايلى .

— بولدى ، مەشەدىلا ئولتۇرايلى ، يېشىل مەخمەلدەك
ئوتلاقكەنغۇ !

— پەيزۇلكا ، — مەن ھاياجان ۋە شادلىقتىن ئۇنىڭ
ئىككى قولىنى چىڭ سىقتىم ، — مېنى تونۇدىلمۇ ؟

بوۋاي بىر ھازا ماڭا ئىككىلىپ تېڭىرقاپ قالدى .
— بۇنى ، — دىدىم مەن ئۇنىڭ تاتۇقىنى ئاستا سىلاپ ، —

ئۇنتۇپ قالمىغانلا ؟
— ھە ! — دەيدى بوۋاي كۆزلىرىنى چەكچەيتىپ ۋە مېنى

قۇچاقلىۋالدى ، — بۇ سەنمىڭ ، قارا ، بۇ مۇتەھەم ھارۋىكەش -
نى ! ئۇ ئىش ئېسىمدىن كۆتۈرۈلگىنى يوق ! ھە ، نېمە ئىش

قىلىۋاتىمەن ؟
— ۋىلايەتلىك پارتكومنىڭ ماشىنىسىنى ھەيدەۋاتىمەن .

— بەللى ، بەللى ، ھارۋىكەشلىكتىن كوڭكا ھەيدەشكە
ئۆسۈپسەن - دە ؟ ھوي ، بالىلىرىم ، — دەيدى بوۋاي كەپە ئالدىدا

ئۆرە تۇرغان ياشلارغا قاراپ ، — قېنى داستىخاننى سالغۇلۇق ،

كۆكچى - پۆكچىلەردىن تىلغۇلۇق ، مېھماننىڭ ئېتى ئۇلۇغ ئەمەسمۇ ، ئۇنىڭ ئۈستىگە قەدىناس ئاغىنەم چويۇن ھۈررەك كېلىپ قالدى .

ھاڭ - تاڭ قالغان كادىرلار مېنىڭ قىسقىغىنە ئىزاھاتىم - دىن كېيىن ، بوۋايغا زوقى كەلگەن ھالدا قاقاقلاپ كۈلۈشۈپ كەتتى . كېيىن ھەركىم بوۋايغا ھەرخىل سوئاللارنى بېرىشكە باشلىدى .

— پەيزۇل تاغا ، ياشىنىپ قاپسىز ، ئىش ئېغىر كەلمە - دۇ ؟

— ماڭا بىر كىم ھاپاش بولۇۋالغىنى يوق ، — دەيدى بوۋاي مەشۈتتەك ساقاللىرىنى سىلاپ ، — شۇجى ئوغلۇم بىر نەچچە ياش - يوپۇرماق بالىلارنى بەردى . ئۇلار ماڭا قول - قانات . شۇلار بىلەن مىدىرلاپ يۈرۈپ كۆنۈپ قاپتىمەن . بىكار تۇرغۇم كەلمەيدۇ . بولمىسا ، رەھبەرلەر نەچچە يىل بولدى «دەم ئال» دەپ قۇلىقىمنى ئاغرىتقىلى تۇرغىلى .

— پەيزۇلكا ، — دەيدى ئۆمەك باشلىقى بالىلارنى كۆر - ستىپ ، — بۇلاردىن ئەجىرلىرىگە چۈشلۈك ئۈمىد بارمۇ ؟ بالىلارنىڭ ئەلپازىدىن ئويۇنغا ئامراقراق كۆرۈنىدىغۇ ؟

— ئويۇنغىمۇ بېشىچە شۇڭغۇيدۇ دەپسە ، كەچ ، نامازنام بولىدۇ ، داپ - تەمبۈر ، غەزەل - پەزەللەر بىلەن چۆلدە قۇيۇن كۆتۈرۈشۈپتەدۇ . لېكىن ، ئوقۇغان بالىلار - دە ! زېھنى ياخ - شى ، ئورماننىڭ ئەلىمى - تەلىمىنى ئىگىلەپ قالدى . مەنمۇ بۇ ئورمانلارغا باقمەندە ئەمەس ، ئەنە قاراڭلار ، — دەيدى بوۋاي گۇڭگا تاغلار باغرىغىچە تۇتاشقان چەكسىز چۆلىنى كۆرسىتىپ ، — ئاشۇ قۇملۇق ، شورلۇقلارغىچە ئورمان بىنا قىلىش شۇلارنىڭ زىمىم - سىدە ! شۇڭا ھەر ئىككى كۆچەتنى چىڭ تۇتماي بولمايدۇ ! مانا ، كۆرۈپ تۇرۇپسىلەر ، ئالتە مو يەردىن كېڭەيتىلگەن ئاۋات ئور - مانلىقى بۈگۈنكى كۈندە بىر يۈز ئاتمىش مودىن ئېشىپ كەتتى .

— پەيزۇل بوۋام ، — دەيدى قوغۇن - كۆتۈرۈپ چىققان بالىلاردىن بىرى ، — «مەن ئۆلسەم مۇشۇ ئورمانلىققا كۆمۈڭ . لار ، سىلەرنىڭ بۇ چۆلىنى يەپ تۈگەتكىنىڭلارنى كۆرۈپ ياتاي» دەيدۇ . دەپسىمۇ بۇ يىل ئىچىدە قوغۇن ، كۆكتات تېرىغان يېرىمىزگە كېلەر يىلى قەلەمچە سېلىپ يەنە باشقىدىن يەر ئاچ - مىز ، دەۋاتىمىز .

ھەممەيلەن شىرنىلىك قوغۇنغا تۇتۇش قىلدۇق . داستىخان يىغىشتۇرۇلغاندىن كېيىن ھەممىمىز كۆچەتزارلىقنى ئارىلى - دۇق .

— «ئاۋات» ئورمانلىقى ، — دەيدى بوۋاي بىزگە چۈشەن - دۈرۈپ ، — قەلەمچىدىن ئاپىرىدە بولغان ئورمان . ئەگەر بۇ ئۆسۈلنىڭ ئېپى - چېپىنى ئوبدان بىلىۋالساڭ ، خېلى ئۈنۈم بېرىدۇ . ئالاھىلى ، ھەر يىلى مۇشۇ كۆچەتلىكنىڭ ئۆزىدىنلا ئوت - تۈز مىڭ كوي ئەتراپىدا كىرىم قىلىۋاتىمىز .

ئېكسكۇرسىيىچىلەر دەرەخنىڭ تۈرى ، ئالاھىدىلىكى قاتار - لىق خۇسۇسىيەتلىرىگە ئاساسەن ئۇنى قانداق باشقۇرۇش ، زىيان - داش ھاشاراتلاردىن قانداق مۇداپىئە كۆرۈش قاتارلىق ئورمانچى - لىق كەسپىگە ئائىت قىزغىن سۆھبەت بىلەن كۈننىڭ ئولتۇ - رۇپ كەتكەنلىكىنى سەزمەي قېلىشتى .

بىز بوۋاي بىلەن كۆز قىيمىغان ھالدا خوشلاشتۇق . مەن يول بويى ئۈنچىقماي كەلدىم . ھەتتا ماشىنىنى ئوت ئالدىرۇپ يولغا چىققاندىمۇ پۈتۈن ۋۇجۇدۇمنى بىر ئوت قاپلىۋالغاندەك ھاياجان ئىلكىدە ، بولۇپ ئۆتكەن كونا ئىشلارنى خىيالىمدىن ئۆتكۈزدۈم .

پۈتۈن ئۆمرىنى چۆل - جەزىرىلەردە ئورمان بىنا قىلىش بىلەن ئۆتكۈزگەن ۋىجىككەنە بۇ بوۋاي كولىھىكتىپ ئۈچۈن ، ئەۋلادلار ئۈچۈن رىيازەت چېكىپ ، ئوتتۇز يىللىق ئۆمرىنى بىر

بۇ يېرىم كېچىدە قولۇم - قوشنىلارنى چاقىرسا ئۇلار نېمىلەرنى دېيىشمەيدۇ. ئاغزىدا «يامان بوپتۇ» دەپ ئىچ ئاغرىتقاندا ك قىلىشقىنى بىلەن، ئىچىدە «خوپ بوپتۇ» دەپ خۇش بولۇشار. «جەرىمانە» دېگەن لەنتى لەقەمنىمۇ ئاشۇ يۈزسىزلەر قويۇشقان ئەمەسمۇ؟

«توقماقلار» كەنتىدە مەھسۇلات كۆتۈرە بېرىلىپ ئۇزۇن ئۆتمەيلا مامۇتخاننىڭ «دۇيچاڭ» دېگەن نامى «جەرىمانە» دېگەن لەقەم بىلەن ئالمىشىپ قالدى. چۈنكى، بۇ يەردە يېڭى ئىقتىساد-دېرىسىياسەت يۈرگۈزۈلگەندىن كېيىن ئىككى يىل ئىچىدىلا كونا قەرزلىرىدىن قۇتۇلغاننىڭ تاشايىنىدا خېلىلا ئەتلىنىپ، چىرايم-غا قان يۈگۈرۈپ قالغان دېھقانلار مامۇتخاننىڭ ئالدىغا بېرىپ قەرز ئاش، قەرز پۇل دەپ ئۇنىڭغا يالۋۇرمايدىغان، قۇتقۇزۇش ئۈچۈن كىگىز - كۆرپە، كىيىم - كېچەك بەرسىلە دەپ چىراي سارغايتمىدايدىغان بولۇپ قالدى. مامۇتخان بۇنىڭدىن ئىززەت - ئابروي جەھەتتىن چوڭ يوقىتىش ھېس قىلىدىمۇ ياكى ئۇلارغا ئۆزىنى بىر تونۇتماقچى بولىدىمۇ ئىش قىلىپ ئۇ «مۇكاپاتلاش ۋە جازالاش» پرىنسىپىغا يۆلەپ ھەر كۈنى يېڭىدىن يېڭى جەردە مانىلەرنى كەشىپ قىلغاچقا، دېھقانلار ئۇنى كۆرگەن ھامان «جەرىمانە»، «جەرىمانە كەلدى» دەپ پىچىرلاشقىنىچە يەر تېگەندىن ئۇنىڭغا ھومىياتتى. مامۇتخاننىڭمۇ بىرىنچى سۆزى جەرىمانەدىن باشلىناتتى: «...»

— جەرىمانە! — دەيتتى ئۇ كۆرەڭلەپ، — نېمە ئۈچۈن بۇ قوناق ئوتالمىدى، موسىغا بەش يۈەندىن جەمئىي...»
دادۇي شۇجىسى سۇلتان ۋىلايەتلىك پارتىيە مەكتىپىگە ئوقۇشقا كەتكەن ئالتە ئايدىن بېرى مامۇتخاننىڭ جەرىمانىسى يام-خۇردىن كېيىنكى شۇمبۇيىدەك تېخىمۇ كۆكلەپ كەتكەنىدى. ئۇ بىر كۈن كەچكەچە دادۇي بوغالتىرىنى ئارقىسىغا سېلىۋېلىپ توقماقلىقنى ئايلىنىپ يۈرۈپ يەر تۈزلىمىگەن، ئوسا قىلمىغان،

بۇغداي كەنجىلىمىگەن، كۈزگى بۇغداي توپىلىمىغان، قىرنى تۈز سالمىغان ھەتتا سەن - پەن دېيىشىپ قالغان ئەر - خوتۇنلاردىن-مۇ جەرىمانە ئېلىپ بوغالتىرغا تاپشۇراتتى. ئۇ ئەزالارنىڭ «جې-نىم دۇيچاڭ»، «ئۆز مامۇتخانىكا» دېگەن يېلىنىشلىرىنى كۆر-گەندە، دىققىتىغا گەۋدەسىنى تىك تۇتۇپ، قولىنى ئارقىسىغا قىلىپ، ساقال باسقان ئېڭىكىنى ئۇچلاپ «مېنى تونۇدۇڭمۇ، مامۇتخاننى ئۇنتۇپ قېلىشما» دېگەندەك نەزەر بىلەن غەلىتىلا كۈلۈپ قويايتتى. شۇڭا، جەرىمانە ئۇنىڭ كۈندۈزى خىيالىدىن، كېچىسى چۈشىدىن چىقىمىغاچقا، مۇشۇ كۈنلەردە پات - پاتلا جۆيلۈپ تۇرۇپ كېتىدىغان بولۇپ قالدى. ئۇلۇشكۈن كېچىمۇ ئۇ، تۇيۇقسىزلا «جەرىمانە» دېگىنىچە يېنىدا ياتقان خوتۇنى ئايخانىنى بوغۇۋالدى. بىنچارە ئايخان ئۇنىڭ كىرىشىپ كەتكەن بارماقلىرىنى تەستە ئاجراتتى - دە، بىر تاغار تىللىدى:

— ۋىيەي... قوينىدا ياتقان خوتۇنىدىن جەرىمانە ئالىدىغان قانداق تېگى پەس گاداى بۇ... جەرىمانە ئالمىغان ئەمدى مەن قاپتىمەن - دە؟

مامۇتخان بۇ چاغقىچىمۇ «جەرىمانە» دەپ ھىڭىدە ھىجىدە يىپ ياكى «جەرىمانە» دېگىنىچە شۇۋىرلاپ ئۇششاق بارماقلىرى نېمىلەرىنىدۇر سانىغاندەك ۋە سىلىغاندەك قىلىپ بىر ئوبدان جۆيلۈگەن بولسىمۇ، لېكىن بۇ قېتىمقىدەك چوققىسىنى ئېتىلا-دۈرۈپ، خوتۇنىنى بوغۇۋالغان ئەمەس ئىدى! توغرا، ئۇ چۈ-شىدە كىمىنىدۇر بىرسى چاقىرغاندەك قىلدى. ئۇ بولسا مامۇت-خانغا جەرىمانە تۆلەش ئورنىغا نېمىدۇر دېگۈدەك، ھەتتا زاڭلىق قىلغۇدەك، خورىكى ئېشىپ - تېشىپ تىللىغۇدەك...
خوتۇنىنىڭ داكا ياغلىقىدا بېشىنى ئېڭىكى بىلەن قوشۇپ تېڭىۋالغان مامۇتخان قوش تەككىپىگە يۆلىنىپ، ئۆزىمەي كۆك تاماكنىسىنى چېكىپ ئولتۇراتتى. ئۇ تۈزۈپلا چىشىلىرىنى غۇ-چۇرلاتقاندا، ئېڭەك گۆشلىرى تارتىشىپ كېتەتتى.

بىلەن سەن - پەن دەپمىشىپ ، ھەتتا ياقا سىقىشىپمۇ ئۇنىڭدىن جەريمانە ئالالمىدى .

— «پايدا - زىيانغا ئۆزۈڭ ئىگە» دېگەن گەپلىرىڭگە ئىگە بولۇشمامسەن ؟ — دەپدى ئەزىز كەتمىنىنى پىرقىرىتىپ تاشلىدى .
— ۋېتىپ ، — نېمە يىڭناسقۇدەك دېھقاننىڭ كۆزىگە تىقىلغاندەك .
سەن ! دېھقاننىڭ دولىسى ئەمدىلا ئاپتاپ كۆرۈۋىدى ، شۇنىڭغىمۇ كۆزۈڭ قىزىرىۋاتامدۇ ؟

— بەئەمدۇللا توغرا گەپ قىلىدىك ، — دەپدى بىر ئاقساقال دېھقان ، — ھۆكۈمەتنىڭ ئىلتىپاتى بىلەن مەھسۇلات كۆتۈرە بېرىلىپ دېھقاننىڭ ئېغىلىدا مال ، ساندۇقىدا ئاش ، قولىدا پۇل بولدى . لېكىنرە بۇلارنىڭ جەريمانىنى قارا ھۆكۈمەتنىڭ سەيسە - ھاشارلىرىدىنمۇ كۆپىيىپ كەتتىغۇ !

مامۇتخان شۇ كۈنى جەريمانە ئېلىش ئۇياقتا تۇرسۇن ، بىر مۇنچە ئاھانەت ئىشتىپ ، سالىپىيىپ يېنىپ كەلگەنىدى...
قونداقتىكى خورازنىڭ قاناتلىرىنى پاقىلدىتىپ قىچقىرىشى مامۇتخاننىڭ خىيال يىپىلىرىنى ئوزۇۋەتتى . ئۇ ، قانلىرى قېتىپ شىپ قالغان داكا ئۈستىگە قاراموي تەلپىكىنى ئاۋايلاپقىنا با - سۈردى - دە ، پەنجىرىدىن ئاقىرىپ كېلىۋاتقان ئاسمانغا قارىدى .
تاڭنىڭ ئېتىشى بىلەن مامۇتخاننىڭ كەيپى تېخىمۇ بۇزۇلۇشقا باشلىدى . ئۇنىڭ ئۆزىنى قوشاققا قېتىپ مەسخىرىلىگەن ئەزىزغا ياكى مۇنۇ ئىچىدە چىگىتتەك گەپ ياتمايدىغان خوتۇنى ئايخانغا ئاچچىقى كېلىۋاتقانلىقىنى بىلگىلى بولمايتتى . لېكىن ، سۇلتان شۇجىنىڭ ئالتە ئايلىق كۇرسىنى تۈگىتىپ تۇيۇقسىز پەيدا بولۇش بىلەنلا ئۆزىگە قىلغان پەندە - نەسەھەتلىرىنى ئويلىدى .
خاندان ئۇنىڭ سەپرايى ئۆرلەپ ، جۇدۇنى تۇتۇپ قالدى .

— ھەي قوپۇڭلار دەيمەن ، — دەپدى ئۇ بېشىنى يوتقانغا پۇركەپ ئۇخلاۋاتقان ئايالىنى پۇتىدا نوقۇپ ، — كالىدەك يېتىدە ۋېرىدىكىنا .

— ھەم ، ئەزىز تۇكۇاش ، ئىلاھىم يۇلۇنۇڭ ئۈزۈلۈپ ئۆلەرسەن !

مامۇتخان ، تېخى تۈنۈگۈنلا «قۇمتۇغ» سۇ قۇرۇلۇشىغا ماڭغان ئەزالارنى ، «جەريمانە» دەپ بوغما غىققىدەك ، قوينۇڭدا ياتقان بوغماق سېكىلەك ، دەپ قوشاق قېتىپ كۈلدۈرۈۋەتكەن ئەزىزنى قارىغۇۋەتتى . ئەزىز تولۇق ئوتتۇرا مەكتەپنى پۈتتۈرۈپ ئۆز كەنتىدە دېھقانچىلىق قىلىۋاتقان بۇ ئۈچ يىل ئىچىدە مامۇتخان بىلەن پۇرچىقى پىشماي كېلىۋاتاتتى .

تېخى مۇشۇ كۈزدە بىر ئەتىگىنى ئەزىز قوناقلىق بىلەن كېۋەزلىكىنىڭ قىرىنى تۈزەپ سۇغىرىشقا تەييارلىق قىلىۋاتقاندا ، مامۇتخان يېتىپ كەلدى .

— ئەزىز بالا ، — دەپدى ئۇ مايلاشقان بۇرۇتلىرىنى ھەم - مىرىپ ، — قوناق ۋە كېۋەزلەرنى يىغىشتۇرۇپ ، ئەتە چۈشكەن چە كۈزگى تېرىۋەت ، بولمىسا ئالتە يۈەندىن جەريمانە .

— مامۇتخانىمكا ، قوناق ۋە كېۋەزلەرگە سۇ باشلىماقچىدەن . ئوسسى كېلىشىپ بولغۇچە خام قوناقلار پىشىپ كېۋەزمۇ يەنە بىر قېتىم ئېچىلىپ ئۆلگۈرىدۇ .

— ياق ، بولمايدۇ ، بۇ سىياسەت مەسىلىسى .

— گۇڭشېننىڭ قارارىدا ئونىنچى ئاينىڭ ئونبەش - يەتتىنچى كۈنىگىچە كۈزگى تېرىش ، دەپ بەلگىلەنگەنمۇ ؟

— ھەي ئىش بىلىمگەن خام بالا ، سىياسەت دېگەننى جانلىق ئىشلەتكۈلۈك .

ئەزىز تاختىلارنى ئارىلاپ ، قوناق باشلىرىنى يېرىپ كۆردى . كېۋەزلىكتە بولسا ، كەنجى غوزىلارنىڭ ئاغزى ئېچىلىپ تەييار بولۇپ قالغانىدى . ئەگەر بىر قېتىم سۇ بېرىلگەندە غوزىلار ئېچىلىپ ، خام قوناقلار قېتىشىپ يەنە بىر قېتىم مەھسۇلات ئېلىۋالغىلى بولاتتى .

ئەتىسى ئۆز مۆلچىرىدە يېتىپ كەلگەن مامۇتخان ئەزىز

— ھە ، جەرىمانە ؟ !
ئېرىنىڭ جۆيلۈشلىرىدىن يۈرەكئالدى بولۇپ قالغان ئايال
چۆچۈپ ئويغاندى - دە ، سوئال نەزەرىدە مامۇتخانغا قارىدى .
— ئېتىزغا چىقمامسەن ، كالا دەپسە پاچاق دېگىنىنى ،
مامۇتخان ئايالىنىڭ «جەرىمانە» دېگەن سۆزىدىن تېخىمۇ قاتتىق
رەنجىگەندەك ئىدى .

— سىلىمۇ ئېتىز ئىشلىرىغا قارىشىپ بەرسىلە يولاتتى ، دەدى
ئايال ئۇيغۇلۇق غوغۇشىپ ، — كادىر بولدۇم دەپ نەچچە يىلدىن
بېرى قالدۇرۇق يەرنىمۇ ئەزالارغا تەرگۈزۈپ بەللىرى شۇنچىلا
بوشاپ كېتىپتۇ . مانا ئەمدى...
— بولدى ، تولا كارا - كاراڭ قىلماي چاي تەييارلاپ بەر ،
قۇمتۇغقا بارىمەن ، — مامۇتخان كېچىدىكى ئىشتىن ئەنسىرىدى
بولغاي ، ھىڭىدە ھىجايدى ، — خوتۇن ، مەن... مەن خۇش
بولاي... كېچىدىكى كېلىشمەسلىكنى بىر كىمگە تىنما جۇمۇ ،
بىر كىيىملىك تاۋار ئېلىپ بېرىمەن .

...
* * *

مامۇتخان قۇمتۇغقا بېرىپ ئىككى كۈن بولمايلا ئەزىز بىلەن
يەنە تۇتىشىپ قالدى . شۇ كۈنى كەنتكە بېرىپ سايماق ئېلىپ
كېلىشكە بۇيرۇغان مەمتاخۇن قوتاز ئەتىسى سەھەردىلا ئىش
مەيدانىغا يېتىپ كەلدى . مامۇتخان ئۇنىڭ قاپقارا ساقال باسقان
يۈزىگە ، تەبەللىك بەستىگە ، ئىككى مېيىقىدىن داۋاملىق مەس-
خىرە كەتمەيدىغان قېلىن قورۇقلىرىغا سىنچىلاپ قارىغاندىن
كېيىن تۇيۇقسىزلا سەپرايى ئۆرلەپ قالدى .

— ئاداش ، گۈسەستەك غولۇڭ بولغان بىلەن ئىشقا
ھەپسىلەڭ يوق ئېمىكەنسەن ، يېرىم كۈنلۈك جەرىمانە يېزىپ
قويدۇم ، تۆلمۈەت .

— ئا بۇ دادۇيچاڭ ، ئۆزىنىڭ ئۆزى ، ۋەزىپىنى ھەرقايسىد-
لىرىدىن بۇرۇن پۈتتۈرسەم بولمىدىمۇ ؟ ئىشقا بۇيرۇشسىلا كۆپ-
نىڭ ئىشىكەن دەپ ، غىڭ - پىڭ قىلىدىم ، يەنە نېمە جەرىمانە -
پەرىمانە ، ئىمانىڭ بولمىسىمۇ ئىنسانىڭ بولسۇن دېگەن گەپ بار -
دە !

— ئاداش ، بۇ سىياسەت مەسىلىسى ، سىياسەت دېگەن
سىياسەت .

— مامۇتخانىكا ، ئۆزلىرى بىرەر قېتىم جەرىمانە تۆلەپ
باقتىلىمۇ ؟ باشقا كىشىدىن ھەر قانداق يەردە جەرىمانىنى يوق
مۇقامغا كەلتۈرۈپ ئېلىۋېرىدىكەنلا ، — ئەزىزنىڭ توساتتىن
قىلغان چاقچاق ئارىلاش بۇ سۆزى باشقىلارنى كۈلدۈرۈۋەتتى .
— سەن... سەن ئوت قۇيرۇقلۇق قىلما ، باشقىلارنى

كۈشكۈرتىمە ، سىياسەت دېگەننىڭ مىڭبىر پۇتقى بار .
— ئۇنداقتا ئۇ دادۇيىنىڭ ئالدىدىكى قېرى ياڭاققىلا ئوخ-
شايدىكەن - دە ، شۇنىڭمۇ پۇتقى كۆپقۇ ئاغىنىلەر ، ھا... ھا...
ھا...
— ياقەي ، — دەدى بىر يىگىت ئۇنىڭغا كۆز چىقىرىپ ، —
بۇ دۇيچاڭنىڭ قالدۇرۇق يېرىدىكى ياڭاققەكلا .

ئەزالار ئوتتۇرىسىدا تېخىمۇ قاتتىق كۈلكە كۆتۈرۈلدى .
غەزەپتىن يېرىلغۇدەك بولغان مامۇتخان تەلپىكىنى ئېلىپ ئەزىز-
غا شىلتىدى .

— زادى دادۇيچاڭلىقنى سەن قىل ، سەن تۈكۈاشنىڭ مەن
بىلەن پۇت تېپىشكىنىڭ - تېپىشكەن . سەن كۆيدۈرگىنىڭ
دەستىدە خىزمەت ئىشلىمەكمۇ بەسىمۇشكۈل .

مامۇتخان يامانلاپ كېتىپ قالدى ، ئۇ يولدا توپىلارنى پۇر-
قىرىتىپ كۆزىگە ھېچنېمە كۆرۈنمىگەن ھالدا كېتىپ باراتتى .
تۇيۇقسىزلا ۋېلىسىپىتنىڭ قوڭغۇرىقىنىڭ جىرىڭلىشى ئۇنى چۆ-
چۈتۈۋەتتى . سۇلتان شۇجى ۋېلىسىپىتتىن چۈشۈپ ئۇنىڭ ئالدى-
غا كەلدى .

— ھە ، مامۇتخان ، قۇمتۇغدىن كېلىشىمىزمۇ ؟ نېمانداق قارا بوراندەك تۇتۇلۇپ كەتتۇق .

— ھەي... — مامۇتخان بېشىنى تاتلىدى ، — بۇ دېھقان خەق كىچىككىنە كۈننىڭ سېرىقىنى كۆرۈپ ، قولىغا تۆت تەڭگە كىرگەن كۈنى شىللەڭگە مىنىپ ، بوينۇڭغا ئاراڭگۇ ئاسدۇ .

— ھە ، يەنە ئەزالار بىلەن بىر نېمە دېيىشىپ قالدۇقمۇ ؟

— شۇ ، بۇ خەققە چىشىڭنىڭ ئېقىنى كۆرسەتكىلى بولمايدۇ ، ئاغزىغا مەزمە سۈت يۈگەن سېلىش لازىم ، يۈگەن... مانا ئەزىز... ئۇ... ئۇ... — مامۇتخان جېدەلنىڭ سەۋەبىنى ئېيتالماي دۇدۇقلاپ كەتتى .

— ھازىر يۈگەن سېلىش ئەمەس ، بۇ چاتقىچە سېلىنغان يۈگەنلەرنى ئېلىۋېتىش ، — دېدى سۇلتان تەمكىنلىك بىلەن ، — ئۇلارغا مەھسۇلاتنى كۆتۈرە بەردۇق ، يەنە سىياسەتكە خىلاپ سېلىقلارنى سېلىۋەرسەك بولمايدۇ . ئىشخانىدا پۇت باسقۇدەك ئورۇن قالماپتۇ ، بوغالتىر ئامبار تەلەپ قىلىۋاتىدۇ . بۇغداي ، ياغاق ، يۇڭ ، كىگىز ھەممىسى بار ، ھەتتا دېھقانلارنىڭ ئاش قاچىلايدىغان ساندۇقلىرىغىچە ئەپكېلىۋاپتىمىزغۇ ؟

— بۇ... بۇ... ھەي ، — مامۇتخان تېرىكىپ قالدى ، — ئۆزۈمنىڭ كۆمۈچىگە چوغ تارتقىنىم يوققۇ ، ئەگەر بىر تىيىن پۇل ، بىر قوشۇق ئاش كانىيىمىدىن ئۆتۈپ كەتكەن بولسا گېلىمغا ھونناق چىقسۇن .

— مامۇتخان يەپ كەتتى ، دېگەنلىك ئەمەس ، — دېدى سۇلتان ئۇنىڭغا كۈلۈپ ، — بۇ كۆرۈنۈشتە كولىپكىتىپ ئۈچۈندەك ، خىزمەتنى چىڭ تۇتقانداك كۆرۈنىمۇ ، ئەمەلىيەتتە دېھقانلارنىڭ قىزغىنلىقىنى بوغۇش .

— ئەمىسە مەن ئۆكتەملىك قىلىپ ئۇلارنىڭ كېكىرتىكىدىن بوغۇپتىمەن ، بىر ئاي روزى تۇتۇپ ، پوقتا ئېغىر ئاچتى دېگەن شۇ - دە !

سۇلتان شۇجى مامۇتخاننىڭ ئارقىسىدىن قارىغىنىچە ئاچ-چىقىنا كۈلۈپ قويدى . چۈنكى ، سۇلتان ئۆتكەندە ئۇنىڭ بىلەن ئورۇنسىز جەرىمانىنىڭ دېھقانلارغا بېھۋەدە سېلىنغان يۈگەن ئىدەكلىكى ھەققىدە سۆزلەشكەن بولۇپ ، ھازىر مامۇتخاننىڭ «يۈگەن» مەسىلىسىنى قايتا ئېغىزغا ئېلىشى ھەرگىز تاسادىپىي ئەمەس ئىدى . شۇڭا ، سۇلتان ئۇنىڭ بىلەن قايتا سۆزلىشىشنى كۆڭلىگە پۈكۈپ قويدى .

سۇلتان قۇمتۇغقا يېتىپ كەلگەندە كۈن ئاللىقاچان ئولتۇرغان بولۇپ ، كەڭ يېيىلىپ ئېقىۋاتقان دەريا ئۈستى قىپقىزىل شەپق ئىزنىلىرى بىلەن ئەتلەستەك تاۋلانغانىدى . ئۇ ، گەمە ئىشكىگە كەلگەندە ئىچكىرىدىن كېلىۋاتقان پاراڭغا قۇلاق سالدى .

— سېنىڭمۇزە جېدەلنى پۇلغا سېتىۋالدىغان مەجەزىڭ بار ، قاراپ تۇرۇپ بېشىڭغا بىر سىقىم پىت سېلىۋالدىڭ ، ئۆزىڭنىڭ ئۆزى... —

— نېمە قورققۇلۇق ، ۋەزىپىنى ئادا قىلالمىساقكەن جەردە مانىنى دوق قىلسا .

— بوغالتىرمۇ ئۆزىڭنىڭ ئۆزى ، دادۇبچاڭ «ھە» لا دەپسە ، «ھۇ» دەپ ، دوپپىسىنى ئالدىغان يەرگە بېشىنى ئېلىپ كېلىدىكەن .

— شۇ ، بۇ بالا راسا يۇمشاق باش ، گالدۇ - گۈلدۈڭ مۆرىمەسنىڭ بىرسى ، — دېدى كىمدۇر بىرسى ، — ئىقتىساد تۇتقان ئادەمنىڭ قولىدا مىزان بولىدۇ . بۇنداق تۈزۈمدە يوق نەرسىلەرنى كىرىم قىلغىلى بولمايدىغانلىقىنى بىلىدۇ . لېكىن ، سامان خەقنىڭ بولغىنى بىلەن سامانلىق ئۆزۈمنىڭ دەپ ئېلىۋېرىدۇ .

— زادى مەركىزىي كومىتېت 3 - ئومۇمىي يىغىنىدىن بۇيان بەلگىلەنگەن فاڭجېن - سىياسەتكە ئۇيغۇن بولمىغانلىرىدىكى خىڭ ھەممىسى خاتا ، — دېدى ئەزىز ۋارقىراپ ، — ئورمانلارغا

زىيان سالغان ، سۇنى يار ئالدۇرۇپ زىرائەتلەرنى ئېقىتىۋەتكەن ،
 مەھسۇلات كەمەتكەن ، ئومۇم ئۈچۈن ئەللىك ئىككى كۈن ھەق-
 سىز ئىشلەش ۋەزىپىسىنى ئورۇندىمىغان قاتارلىق ئۆزىمىز بى-
 كىتكەن بىر قاتار تۈزۈملەرگە خىلاپلىق قىلغۇچىلاردىن جەرىمانە
 ئېلىش تامامەن يوللۇق ! لېكىن ھازىرچۇ ؟
 — شۇ ، شۇ ، يۆتەلسەڭمۇ ، ۋارقىراپ قويساڭمۇ جەرىمانە
 نە ، كىشى قاتتىقراق كېكىرىشكىمۇ ئەنسىرەيدىغان بولۇپ
 قالدى .
 سۇلتان شۇجى دېھقانلارنىڭ بۇ سۆزلىرىدىن كۈلۈپ كەتتى-
 يۇ ، لېكىن ئۇ تېخىمۇ ئىلگىرىلىگەن ھالدا بىر ھەقىقەتنى
 سەزدى . راست ، ئىككى يىلدىن بېرى دېھقانلار ھالال ئەمگىك-
 نىڭ ھەقىقىي تەمىنى تېتىدى ! ئەمما بىر قىسىم سولجىلىق
 تەسىرىدىن قۇتۇلالىمىغان كادىرلاردا مەنپەئەت توقۇنۇشى بولۇۋا-
 تامدۇ ، قانداق ؟ ! ئۇلاردا يەنە قانداق ئەندىشىلەر باردۇ ؟ ! دېھ-
 قانلارنىڭ يوقسۇزلۇقتىن زارلىنىشى ، ئاچچىق - ئاچچىق ياش
 تۆكۈشى ئۇلار ئۈچۈن ئۆزىنى كۆرسىتىشنىڭ بىردىنبىر پۇرسى-
 تىمۇ ؟ ئۇلار زادى نېمە ئۈچۈن بۇنداق قىلىشىدۇ ؟ ياق ، ئۇلارغا
 سەمىمىي ياردەم بېرىش كېرەك .
 سۇلتان شۇجى شۇ خىياللار بىلەن گەمگە كىرىپ كەلگە-
 نىنى ئۆزىمۇ تۇيماي قالدى .

قۇمتۇغدىن يامانلاپ كېلىپ ئۆيدە ھەپتە ياتقان مامۇتخان
 ئەزالارنىڭ قۇمتۇغدىن قايتىپ ئەتىيازلىق تېرىلغۇغا جىددىي
 كىرىشىپ كەتكەنلىكىنى ئاڭلاپ ، قورساق كۆپۈكىنى بىر چىقىد-
 رىۋېلىش ئۈچۈن سىرتقا ماڭدى . كەڭ كەتكەن شاھمات تاختى-
 سىدەك بىر - بىرىگە يانداش ئېتىزلاردا ئالىيېشىل كىيىنىپ

ئىشلەۋاتقان ئەزالار خۇددى خىلمۇ خىل چېچەكتەك كۆرۈنەتتى .
 كۆك ئاسماندا بىر پارچىمۇ بۇلۇت كۆرۈنمەيتتى . ئەتراپتىن نەم
 ھاۋانىڭ ھىدى كېلەتتى . ئېرىق بويىدىكى كۆكىرىپ قالغان
 كوكتارلار باھاردىن دېرەك بېرىپ ، سۈندۈك ۋە قۇشقاچلار ئاغدۇ-
 رۇلغان يەردىن قۇرت - قوڭغۇزلارنى تېرىپ يۈرەتتى . دېھقانلار
 بىر - بىرى بىلەن بەسلىشىپ ئىشلەيتتى ، چاقچاقلىشاتتى ،
 ئېتىزنى چاڭ كەلتۈرۈپ ناخشا ئېيتاتتى .

مامۇتخان يىراقتىنلا مەمتاخۇن قوتازنىڭ ئېتىزغا قىغ يۆت-
 كەۋاتقانلىقىنى كۆردى - دە ، ئېتىز ئوتتۇرىسى بىلەن ئۇدۇللاپ
 ئۇنىڭ يېنىغا كەلدى .
 — ئەسسالامۇ ئەلەيكۇم دادۇبچاڭ ئا بۇ... ئۆزىنىڭ ئۆزى ،
 ئېڭەكلىرىنى چېتىۋاپلا ، دەدى مەمتاخۇن ھىڭىدە ھىجىد-
 چىپ .

— ئۆتكەندە «چىشم ئاغرىپ قالدى» دەپ ئېيتتىڭمۇ ، دەپى
 مامۇتخان زەردە قىلىپ ، لېكىن ئۇ گۇمانسىراپ ئۇنىڭغا تىكىل-
 دى ، — ھە ، يازغى بۇغدايغا قىغ يۆتكەۋاتامدۇق ؟
 — خوش... ئۆزىنىڭ ئۆزى .
 — موسىغا ئەللىك تاغار قىغ تۆكەمدۇق - يوق ؟
 — يوقسۇ ، قىغىم كەمەيدىغاندەك تۇرىدۇ ، ئوتتۇز تاغار
 ئۆپچۆرىسىدە تۆكۈمەن .

— ئۇنداقتا ئون كىلودىن ئاق ئوغۇت قوشۇپ چاچىلى ،
 بولمىسا تاغىرىغا بەش موچەندىن ھېسابلاپ جەرىمانە ئېلىنىدۇ .
 — ئا بۇ ، دادۇبچاڭ ئۆزىنىڭ ئۆزى .
 — بۇ سىياسەت ، — ئۇ نېمىدۇ دېمەكچى بولىدىيۇ ،
 لېكىن قالغىنىنى يۇتۇۋەتتى ، — ھە راست ، ناھىيىلىك تەمىن-
 لەش كوپىراتىپىغا يىلىغا تاپشۇرىدىغان ئون سەككىز چىڭ گۆش
 ۋەزىپەڭنى ئورۇندىۋەت ، بولمىسا جەرىمانە .
 — دادۇبچاڭ ، دۇيدىن بەرگەن قوي ئىككى يىلدىن بېرى

تۇغمىدى . سېتىپ باشقىسىغا ئالماشتۇرمىسام ئۆزىنىڭ ئۆزى...
— تۇغمىدى؟ ساغلىقىمۇ تۇغمامدىكەن ، قوچقارغا تەڭلە .
— ئا بۇ تەڭلىدىم .
— قوشقارغا تەڭلىسىمۇ تۇغمايدىغان ساغلىق بولامدۇ ،
سېتىشقا بولمايدۇ . ئۇنى سېتىپ نەدىكى دادىن قاچقان رەپرەپنى
ئالماقچىمىدىكەن ؟
غۇزۇڭدە ئاچچىقى كەلگەن مەمتاخۇن ئاغزىغا كەلگەننى قايد-
تۇرمىدى :
— ئا بۇ... ئۆزىنىڭ ئۆزى... ئۆزلىرىمۇ ئايخاننى ئالغىلى
بىر كەم يىگىرمە يىل بولۇپ قالدى ، ئەجىبا ئۇمۇ تۇغمىدىيا...
ئۆزلىرىمۇ...
— نېمە؟ سەن... سەن...
مامۇتخان غەزەپتىن ساقلىقنى يۇلۇپ كۆزلىرىنى ئالايلىق-
نىچە كېتىپ قالدى . ئۇنىڭ ۋۇجۇدىنى ئاچچىق ئەلەم قاپلىۋال-
غانىدى . ئۇ بۇرۇن ئىززەت - ھۆرمەتلىك دۇبچاڭ ئىدى . توي -
تۆكۈنلەردە ھەممىسى قول قوشتۇرۇپ ئۇنىڭغا تۆرنى بوشىتىپ
تۇرسا ، لېگەننىڭمۇ چوڭى ۋە گۆشلۈكى ئالدىدا بولاتتى . ئۇ
لېگەنگە قول ئۇزاتىمىغۇچە باشقىلارنىڭ قول ئۈزىتىشىغا ھەددى
ئەمەس ئىدى . ھېلىمۇ تەڭ دەپمەتلىكلىرى ئىكەن ، ھەتتا قېرى
مويىسىپىتلەرمۇ قاش كۆتۈرۈپ ئۇنىڭغا قارىيالمىتتى . مانا ئەم-
دىلىكتە ئاغزىدىن ئانىسىنىڭ سۈتى كەتمىگەن ئەزىزدەك باچكىد-
لار ئۇنىڭغا چاقچاق قىلىۋاتسا ، ماۋۇ تېمىنى ئېتىپ ، يېرىنى
تېرىپ يۈندىكەشلىكىنى قىلىدىغان قوتاز چېغىدا ئۇنى مەسخىرە
قىلىۋاتسا ، يەنە كېلىپ ئەيمەنمەي «ئېگەكلىرىنى چېتىۋاپلا»
دەپ ھىجايغىنىنى قارىمامدىغان ، — مامۇتخان ئۇنى ئىچىدە
تىلىۋەتتى ، — مەن ئېگىكىمنى چېتىپ قويىدىغان ئۆلۈكىم-
دىم ، خەپ ، بىر چاغلار بولسا «كۆچۈش ئائىلىسى» قىلىپ
ئۆزۈڭنى بوز يەردە كۆرسىتەتتىم ناھەلى .

مامۇتخاننىڭ كۆز ئالدىغا بۇنىڭدىن تۆت يىل ئىلگىرىكى
بىر ئىش كېلىش بىلەن ئېغىر خورسىنىپ قويدى .
مەمتاخۇن قوتازنىڭ ئاشلىقى تۈگەپ كېتىپ ئىككى كۈنگە-
چە مامۇتخاننىڭ بوسۇغۇسىدىن كېتەلمەي قالدى . ئۇ ھەتتا دا-
دۇبچاڭنىڭ قەرز ئاشلىققا ئىككىلىك خەت قىلىپ بېرىشى ئۇ-
چۇن ، ئۇنىڭ باغ تېمىنى ئېتىپ بەردى ۋە ئەتىسى ئەتىگەندە
ئەنجۈر يوپۇرمىقىغا يۆگەلگەن بىر جۈپ ئەنجۈرنى كۆتۈرگەنچە
مامۇتخاننىڭ ئۆيىگە يېتىپ كەلدى . :
— دادۇبچاڭ ، — دەيدى ئۇ كۈلۈپ ۋە قورۇلۇپ ، — بۇ
ئەنجۈر تۇنجى پىششىقى ، ئىككى كاچات ئۇرۇپ بىر يەۋالسلا ،
قېنى ئاغزىلىرىغا كوممىدا سالىسلا ھى... ھى... ھى...
مانا شۇ كۈنى مەمتاخۇن «يىگىرمە جىڭ قوناق قەرز بېرىل-
سۇن» دېگەن ئالىقاندەك قەغەزنى خۇددى سۈرەياسىندەك ئەتد-
ۋارلاپ ۋە ئارقىچە مېڭىپ تا كوچا دەرۋازىسىغىچە سالام بەجا
كەلتۈرۈپ سىرتقا چىققانىدى .
مامۇتخان ئۆز خىياللىرىدىن لەززەتلىنىپ ئەزىزنىڭ ئۆيىگە
كېلىپ قالغانلىقىنى تۇپماي قالدى . ئەزىزنىڭ ئانىسى نېۋىخان
ئاچا ھويلا ئالدىدا بۇغداي نەمدەپ ئۈگۈت ئېتىۋاتاتتى . مامۇتخان
تىكلەكلىك تاغار ۋە پالاسقا تۆكۈلگەن قىپقىزىل دانلىق بۇغداينى
كۆرگىنىدە كۆز ئالدىدىن لىپ قىلىپ بىر كۆلەڭگە ئۆتۈپ
كەتكەندەك بولدى .
— ئۆز دادۇبچاڭ ، قىزىم تۇغۇتلۇق ئىدى ، ئون بەش
جىڭ قوناقنى بۇغدايغا ئالماشتۇرۇشقا ئىلتىپات قىلدۇرۇپ بەر-
سىلە . مەندىن يانمىسا خۇدايىمدىن يانار .
شۇنداق ، قورۇق بېسىپ كەتكەن خۇنۇك كۆزلەردىن نارام - تارام
تۆكۈلۈۋاتقان ياشلار ھېلىمەم ئۇنىڭ ئېسىدە تۇرۇپتۇ .
— نېۋىخان ! — دەيدى مامۇتخان ئۈنلۈك ۋارقىراپ ، —
ئەزىزغا دەپ قويىلى ، چۈشتىن كېيىن دادۇبچە مەجلىس بار ،

تۈزۈمنى ئوبدان بىلىمىز ، مەجلىسكە بارمىسا ئۈچ يۈەن ، كې-
چىكە بىر يۈەن جەرىمانە...
نېۋىخان قايرىلىپ قاراپمۇ قويماي « ھە ، بىلىمەن ، توقماق-
لىقتا ئىمتىنىڭ بېشىغا ئورسا تورۇكلاپ جەرىمانە تۆكۈلىدۇ »
دېگىنىچە ئۈگۈتمىنى ئېتىۋەردى . مامۇتخان قاققان قوزۇقتەك
بىردەم تۇرغاندىن كېيىن « ھىم » دەپ دىمىغىنى قاقتى - دە ،
كەينىگە بۇرۇلدى .
— ھەي ، — دەدى ئۇ ئۆزىچە غوڭشىپ ، — مۇشۇ مەھ-
سۇلاتنى كۆتۈرە بېرىش نەدىنىمۇ پەيدا بولدى . دېھقان خەق بىر
قېتىم نانغا تويۇپ كارتىدە كېكىرىپ قوپقان كۈنى ئادەم تونۇ-
مايدۇ ، باشلىقنىڭ قەدرىگە ئەسلا يەتمەيدۇ .
نېۋىخاندىن دەشنام يېگەن مامۇتخان پىرقىراپ - ئايلىنىپ
ئېتىز ئۈستىگە كەلگەندە ، گۈرۈپپا ئەزالىرى بىر يەرگە توپلى-
شىپ دەم ئالغاچ چاقچاقلىشىۋاتاتتى .
— ئاغىنىلەر ، — دەدى مامۇتخان قىر ئۈستىگە چىقىپ ، —
ئۇرۇق سېلىنىپ بولغاندىن كېيىن ، قىرنى رۇس ئېلىپ ، پاخ-
پاق ئېتىش كېرەك ، بولمىسا بىر تۈسمىغا بىر يۈەن جەرىمانە .
ئاندىن سۆرەمنى سۈپەتلىك سېلىپ ، ئېتىزنى ئەينەك بۈزىدەك
تەكشلىمىگەنگە موسىغا...
— دادۇبچاڭ ، ھازىر ئېيتقانلىرى سىياسەتنىڭ مىڭبىر
پۇتىدا بارمۇ ؟ ياكى... — بۇرۇت قويۇۋالغان قارامۇتۇق بۇ
يىگىتنىڭ سۆزى پاراقتىدە كۈلكە كۆتۈرۈۋەتتى .
— ئەمىسچۇ ! سىياسەت بىلەن ئويناشقىلى بولمايدۇ .
— دادۇبچاڭ ، بىز قىر سالايلى - سالمايلى ، پاخپاق
ئېتەيلى - ئەتمەيلى ، مەھسۇلاتنى ئاشۇرساق مۇكاپات ئالمىمىز ،
كەملەتسەك تۆلەيمىز ، — دەدى ئەزىز مىختەك قاندىلىپ ، —
ئۇنداقتا « مۇكاپاتلاش ۋە جازالاش » ھېسابمۇ ياكى ئۆزلىرىنىڭ
جەرىمانىسىمۇ ؟

— بۇ... بۇ... بۇ... سىياسەت... سىياسەتنىڭ... سىيا-
سەتكە... — مامۇتخاننىڭ كۆزلىرى چەكچىيىپ ، ئارقىسىغا بىر
نەچچە قەدەم داچىغانلىقىنى ئۆزىمۇ سەزمەي قالدى .
— « تۆتىنى زامانىۋىلاشتۇرۇش » تا ئەھلى - ئىلىملىك
كىشىلەر كەشىپ قىلغاندىن كېيىن ، مەنمۇ بىكار ئولتۇرماي
دىدىلىغۇ دەيمەن ، — قارامۇتۇق يىگىتنىڭ بۇ سۆزىدىن ئونلى-
غان ئېغىزلار ئاسمانباقتى بولۇپ پاراقلاپ كۈلۈشتى . لېكىن ،
شۇ ئەسنادا ھاسىراپ يېتىپ كەلگەن مەمتاخۇن قوتاز يەكتىكىدە-
تىنىڭ پەشلىرىدە يۈزىنى ئېرتقاچ توپنىڭ ئالدىغا ئۆتتى :
— دادۇبچاڭ ، ئا بۇ ، بىزنىڭمۇ سىياسەتنىڭ سىغا بۇرچىدە-
كىدىن بولسىمۇ خەۋىرىمىز بار ، — دەدى ئۇ ھىجىيىپ ، —
ھۆكۈمەتنىڭ دەپتىرىدە سىيالىكىدا بىر مو يەرگە ئۇرۇق چېچىپ
بېرىشكە ئالتە موچەن بەلگىلەنگەن . لېكىن ، ھەزرەتلىرى بىر
يۈەندىن ئېلىشتىن سىرت « تراكتورچى يەيدۇ » دەپ بىر موغا
بىر جىڭدىن بۇغدايمۇ ئالدىلا ، ئەمدى ئۆزىنىڭ ئۆزى ، تراكتور-
چى كۈنىگە نەچچە مو يەرگە ئۇرۇق چاچىدۇ ؟ ئۇنىڭ ئۈستىگە
ئۇنىڭغا ئاشلىق پونكىتىدىن قىرىق بەش جىڭ نورما بېرىدۇ .
— تراكتورچىنىڭ ئاشقازىنى باشقا ، نان قازىنى باشقا
ئوخشايدۇ .
ئەزىزنىڭ چاقچىقى قاتتىق كۈلكە كۆتۈرۈۋەتتى . يەر ئاغ-
دۇرۇپ ئەزالار بىلەن بىرگە دەم ئېلىۋاتقان تراكتورچى يىگىت-
نىڭ تاماكا تۇتۇپ تۇرغان قوللىرى تىترەپ بىر ھازاغىچە گەپ
قىلالماي قالدى :
— دادۇبچاڭ ، بۇ... بۇ... قانداق گەپ ، كىندىكىمە-
نىڭ ئۆپچۆرىسى ھەممىسى قورساق دەپ بۇنچىۋالا ئازناپلىق
قىلساق .
— ھا... ھا... ھا... ھا... ھا... ھا... ھا... ھا... ھا...
— پېشانەڭنى سىلىۋېتىپ گەپ قىلىش ، ھەممىسى دادۇب-

گە كىرىم قىلىنغان ، — دەدى كۆزلىرى جامدەك چەكچىيىپ قالغان مامۇتخان .

— پېشانىمىزنى سىلماق سىلىدۇق ، — دەدى مەمتاخۇن شاپاق دوپپىسىنى قولغا ئېلىپ ، — بىز جۆلۈپ چوققىمىزنى ئېتىلدۈرۈۋالغىنىمىز يوق... ھا... ھا... ھا... .

قامچىدەك تېگىۋاتقان كۈلكە سادالىرى ئىچىدە قالغان ما- مۇتخان خوتۇنى ئايخاننى : «ئىخ لەنتى كاس - كاس خوتۇن ، تۇفى تۆشۈك قاپاق» دەپ ئىچىدە تىللىغاچ توپ ئارىسىدىن قانداق چىقىپ كېتىشىنى بىلمەي ئارقىغا شۇخشىغانچە ئېرىققا يۇمىلاپ كەتتى . نەدىندۇر ساغرىسىنى ئېلىۋالغان دەرەخ يىلتىزى «جارتلا» قىلىپ ئۇنىڭ ئارقىسىنى ئېچىپ قويدى .

مامۇتخان بىر قولىدا ئارقىسىنى تۇتقاچ قۇرۇق ئۆستەڭ ئىچى بىلەن ھاسىراپ - ھۆمۈدەپ كەنتكە كىرىپ كەلدى - دە ، قاشا تامغا يۆلەنگىنىچە ئېرىق بويىدا ئولتۇرۇپ قالدى . ئۇ نومۇستىن ئۆلگۈدەك ھالسىزلانغان ھالدا ئېغىر ئۆم تارتتى . ئۇنىڭ ئىچىدە مىڭلىغان قۇرت - قوڭغۇزلار مېڭىۋاتقاندەك ، گويا بىرەر قارا مۇشۇك ئۆتكۈر تىرناقلىرى بىلەن تانىلاۋاتقاندەك تولغىناتتى . ئۇ بۇ ئىشلارنى ئۆزى ئۈچۈن قىلغىنى يوققۇ... شۇنداق ، ھەممىسى كوللېكتىپ ئۈچۈن بولدى . ئۆزى بولسا مەس- قالچە بىر نەرسىگە تەگمىدى . پەقەت جەرىمانە ، بىرئاز بېيىپىلا ئىززەت - ھۆرمەتنى ئۇنتۇپ قالغان دېھقانلارنى ئۇچۇقداپ قو- يۇش ئۈچۈنلا قىلغان چارىسى ئىدىغۇ ، ھالا بۇ كۈنگە كەلگەندە ئۇنىڭ ئابرويى بوراندىكى تالقاندەك تۈزۈپ ھەممىسىنىڭ نەزەردىن چۈشۈپ كۈلكىسىگە قالدى .

مامۇتخاننىڭ كۆڭلىدىن بۇ خىياللار كەچكىنىدە ئىختىيار- سىز سۇلتان شۇجىنىڭ «ئىززەت - ئابرويى بېسىم ، قورقۇ- تۇش ، ئەدەبىنى بېرىش بىلەن كۆكلىمەيدۇ ، پەقەت ئۇ ھالال مېھنەت بىلەن سىڭدۈرگەن ئەجرىڭدىن كېلىدۇ» دېگەن سۆزىنى

يادىغا ئالدى .

مامۇتخان ئېغىر خورسىنغان ھالدا ساغرىسىنى سىلىدى ، ئۇ كاساپەت يىلتىز ئىشتاننى خېلىلا بۆسۈۋېتىپتۇ . ئۆيگە قانداق يېتىۋېلىش كويىدا ئەتراپقا قاراپ يولدا بىر نەچچە كىشىنىڭ خۇشال ۋارقىرىشىپ كېلىۋاتقانلىقىنى كۆردى - دە ، ئۆزىنى تامنىڭ دالدىسىغا ئېلىشقا ئارانلا ئۈلگۈردى .

— تېز مېڭىڭلار دەيمەن ، — دەدى كىمدۇر بىرسى ۋار - قىراپ ، — سۇلتان شۇجى جەرىمانىلەرنى قايتۇرغىلى تۇرۇپتۇ ، چۈشتىن كېيىن بۇ توغرىلۇق مەجلىس ئاچىدىكەن .

— ئۇنداقتا جەرىمانىنىڭ قۇيرۇقى سۇغا چىلىشىپتۇ - دە ، — ھا... ھا... ھا... قۇيرۇقى ئەمەس ، ئۆزى سۇغا بېشىچە شۇڭغۇدى دەڭلار !

بىردەمدىلا پۈت - قوللىرى گىر تېشىدەك ئېغىرلىشىپ ، كۆزلىرى ئولتۇرۇشۇپ كەتكەن مامۇتخان كىشىلەرنىڭ ئاۋازلىرى يىراقلىشىپ كېتىشى بىلەن ئورنىدىن تۇردى . لېكىن ، ئۇ يەنە موكل يېتىۋالدى . چۈنكى ، يېزىنىڭ يىلانباغرى يوللىرىدىن بىر توپ مەكتەپ بالىلىرى ناخشا ئېيتىپ كېلىۋاتاتتى :

ئۈچۈپ ئۆتكەن تۇرنىلار
يېزىمىزنى كۆرۈپ كەت .
قەلبى خۇشال دېھقاننىڭ
ناخشىسىنى ئاڭلاپ كەت .

— تۈگىدى ، تۈگىدى ، — دەدى مامۇتخان بىرتىلغان ساغرى- سىنى سىلاپ ، — جەرىمانە راستتىنلا سۇغا شۇڭغۇدى... ئۇ بۇ- رۇقتۇرۇم بولدى... تۈگىدى... تۈگىدى...

كە كىرىم قىلىنغان...
بۇ ئىشقا قىزىقىدىغانلىقىمدا...
بۇ ئىشقا قىزىقىدىغانلىقىمدا...
بۇ ئىشقا قىزىقىدىغانلىقىمدا...

چىنلىق ۋە ۋاپا

مۇئەللىپلەر: «دۇنيا تاسادىپى ھادىسىلەر بىلەن تولغان،
ئۇنىڭسىزمۇ ھايات كۆڭۈلىسىز بولغان بولار ئىدى» دەپ بىكار
ئېيتىمىغان. راست ئەمەسمۇ، بەزى ھايات ھادىسىلىرى كىشى-
لەرگە بەخت ۋە شادلىق شارابىنى ئىچۈرسە، بەزى ھاللاردا
ئىنساننىڭ ۋۇجۇدى كۆتۈرەلمىگۈدەك دەرد - ئەلەم تاغلىرىنى
ئارتىپ قويىدۇ. ھەتتا قايغۇ - ھەسرەت يۈكىنىڭ ئېغىرلىقىدىن
ئادەم ئۆز ئەقلىدىن ئادىشىپ مەجنۇن ھالىتىگە چۈشىدۇ، ئۆ-
لۈمنىڭ سوغۇق قۇچىقىغا ئۆزىنى ئاتىدۇ. لېكىن، بەزى كىشى-
لەر باركى، ئادەم تەسەۋۋۇر قىلالىمىگۈدەك دەھشەتلىك ھادىسى-
لەر تۈپەيلىدىن يۈرەك باغرى پارە - پارە بولۇپ كەتسىمۇ قەلبى-
گە قىلچە چاڭ قونمايدۇ. مۇختار مانا شۇنداق گۈزەل قەلب
ئېسىل خىسلەتلىك يىگىت.

خۇش چاقچاق ۋە ئاق كۆڭۈل مۇختار، قىزىلسۇ ئويلاست-
لىق يېمەك ماللار شىركىتىنىڭ گۆش ساتقۇچىسى بولۇپ،
بۇنىڭدىن ئون نەچچە يىللار ئىلگىرى ئۆز يۇرتىدىكى سۈمبۈل
چاچ، بويى گۈل بەرگىدەك، يۈزى غۇنچىدەك يېزا قىزى نۇرنىسا
بىلەن مۇھەببەتلىشىپ توي قىلدى. بۇ تويىدىن ھەممە رازى
بولۇشتى. «چىن مۇھەببەت كىشىلەرنىڭ ھۆسنىگە ھۆسن قو-
شىدۇ» دېگىنى راست ئوخشايدۇ. نۇرنىسانىڭ سىماسى تېخىمۇ
بەرنالىشىپ، مۇختارنىڭ بەستىدىن كۈچ يېغىپ تۇرىدىغان بول-
دى. قېرىلار ئۇلارنى كۆرگەندە، «گۈلى گۈلگە كەلدى دېگەن
شۇ - دە» دەپ زۇقلانسا، ياشلار «تىللا ئۈزۈككە ياقۇت كۆز
سالغاندەكلا بولدى» دەپ تاماقلارنى چاكىلىدىتاتتى. بۇ ماختاش-

لاردىن ئەنسىرىگەن ئانا، بەزىدە: «كۆزى ياماننىڭ كۆزىدىن،
تىلى ياماننىڭ سۆزىدىن ساقلىغايسەن سۇق - سۇق» دەپ بىر
نېمىلەرنى پىچىرلىغىنىچە ئۇلارنى يول تەمىچىدە ئىسرىقىداپ
قوياتتى.

مۇختار بىلەن نۇرنىسا ئەر - خوتۇن ئەمەس، بەلكى توي
ھارپىسىدا يۈرگەن ئاشق - مەشۇقلاردەك بىر - بىرىگە تويماي -
قانماي ئىناق ئۆتۈشتى. شېرىن ئائىلە مۇھەببىتىنىڭ ئىلھامى
بولسا كېرەك، مۇختار تېخىمۇ تىرىشىپ ئىشلەيدىغان، ھېرىپ -
چارچاشنى بىلمەيدىغان بولۇپ قالدى. ئۇ، كەچتە بىر نەچچە
كىلومېتىر يول بېسىپ ئائىلىسىگە كەلگەندە نۇرنىسانى كۆرۈش
بىلەن ھاردۇقى چىقىپ، يېنىكلا بولۇپ قالاتتى.

— نۇرنىسا، — دەدى بىر كۈنى مۇختار نۇرنىسانىڭ
چېچىنى قولىغا يۆگەپ ئويناۋېتىپ، — بۇرۇنلاردا سىزنىڭ
مۇشۇ قۇندۇزدەك چاچلىرىڭىزنى، چىرايلىق ھۆسنلىڭىزنى ياخ-
شى كۆرەتتىم، ئەمدى ئويلىسام ئۇ چاغلاردا تولىمۇ نادانكەن-
مەن!

— نېمە؟ — نۇرنىسا چۆچۈپ قارىدى، — ئەمدىچۇ...
سىز... سىز...
— ھازىر مەن سىزنىڭ چوڭقۇر بۇلاقلاردىن ئېتىلىپ
چىققان سۈزۈك سۈدەك بىباھا كۆڭلىڭىزنى، گۈزەل مەجەز
خۇلقىڭىزنى ھېچ نەرسىگە تەڭ قىلمايمەن...

— ئۇھ... خۇدايىم ئادەمنى شۇنداقمۇ... — نۇرنىسا ئۇ-
يىلىقىمغا مۇختارنىڭ يۈزىگە تىكىلدى - دە، رازىمەنلىك بىلەن
كۈلۈپ قويدى.

دەرۋەقە، مۇختار نۇرنىسا بىلەن مۇھەببەتلىشىپ يۈرگەن
چاغلاردا ئۇنىڭ ناۋات رەڭ سۈزۈك يۈزىگە خوپ پاراشقان قىياق-
تەك قاشلىرىغا، چىنەستىدەك لەۋلىرىگە، قويۇق كىرىپك قاپ-
لىغان تارتىنچاق كۆزلىرىگە، بولۇپمۇ يىلاندىك تولغىنىپ تۇر-

غان نوم ئۆرۈمە قارا چاپلىرىغا ئىچى كۆيەتتى . نۇرنىسامۇ مۇختارنىڭ چاپلاپ قويغاندەك قېلىن قاشلىرىغا ، ئېگىز قاڭشار-لىق بۇرنىغا ، بېجىرىم چىرايىغا ، تەبەللىك بەستىگە پات - پاتلا يەر ئاستىدىن كۆز تاشلايتتى ، كۆڭلىدىن بولسا : «نېمىدېگەن كېلىشكەن يىگىت» دېگەن ئوي ئۆتەتتى .

تۆت - بەش يىل خۇددى تۆت - بەش كۈندەك ئۆتۈپ كەتتى . ئۇلارنىڭ ئىككى بالىسىمۇ بولدى . ئىپۇل ئايلىرىنىڭ بىر كۈنى نۇرنىسا كونا ماز ۋە كەنجە غوزا پاختىلىرىنى ئاتتۇ . رۇش ئۈچۈن شەھەرگە ماڭدى . ئۇ ھەممە ئادەمنىڭ ھەۋىسىنى قوزغاپ ، پاختا ئېتىش زاۋۇتىغا كىرىپ كەلدى .

نۆۋەت بويىچە نۇرنىسانىڭ پاختىسى چىگىت ئايرىش ماشىنىسىغا سېلىندى ، ماشىنا ھەيۋەت بىلەن گۈلدۈرلىمەكتە ئىدى . نۇرنىسا ماشىنا يېنىغا چېچىلىپ كەتكەن پاختىلارنى تېرىۋېتىپ ، ئالدىغا چۈشۈۋالغان چېچىنى ئەپچىللىك بىلەن ئارقىغا تاشلىشى بىلەن ، چاچ ماشىنىنىڭ تاسمىسىغا ئېلىشىپ قالدى . ئۇ دەھشەتلىك بىر چىرقىراش بىلەن ھوشىدىن كەتتى . ئىشچىلار چاقماق تېزلىكىدە ماشىنىنى توختاتقان بولسىمۇ ، لېكىن نۇرنىسانىڭ باش تېرىسى ، بىر قۇلقى بىلەن بىللە سويۇلۇپ ماشىنا ئىچىگە كىرىپ كەتكەنىدى . قانغا مىلىنىپ ياتقان نۇرنىسانى دوختۇرغا ئېلىپ كەلدى .

مۇختار باش - كۆزى داكا بىلەن ئورالغان ، ھاياتى خەۋپ ئىچىدە قالغان ئايالنى كۆرگەندە ، يۈرىكى زىختىكى جىگەردەك قورۇلۇپ كەتتى . قاينۇ ئەلەم ئىسكەنجىدە قىسىلدى . ئۇ ئايالنىڭ ھاياتىنى قۇتقۇزۇۋېلىش ئۈچۈن تېببىي خادىملارغا پائال ماسلىشىپ ، نۇرنىسانى ئىخلاسمەنلىك بىلەن كۈتتى . ئارىدىن بىرنەچچە ھەپتە ئۆتتى . مۇختار ئۇنىڭ قېشىدىن بىردەممۇ قوز-غالىمىدى . نۇرنىسا ھامان جۆيۈلۈپ ياتاتتى . پات - پاتلا نېمىلەر-نىدۇر شىۋىرلايتتى .

— مۇختار... تاماق... كېچىكىپ قالماڭ ، بالىلار... — نۇرنىسانىڭ ئۇششاق بارماقلىرى كىمىنىدۇر ئىزدەيتتى . — نۇرنىسا... — مۇختار يىغلامسىراپ ئۇنىڭغا ئېغىش-تى . لېكىن ئۇ ، نۇرنىسانىڭ ھىچنېمىنى ئاڭلىيالمىدىغانلىقىنى ۋە كۆرەلمەيدىغانلىقىنى ئېسىگە ئالدى .

بىر كۈنى مۇختار بالىلىرىنىڭ تۇرمۇشىنى ئورۇنلاشتۇرۇپ قويۇپ دوختۇرخانغا كەلگەندە ، ئىشىكتىن كىرىپلا بوسۇغدا تۇرۇپ قالدى . سېستىرالار نۇرنىسانىڭ يېشىنى شامالدىتىش ئۈچۈن بولسا كېرەك ، داكىلارنى ئېلىپ تاشلاپ ئۇنى ياستۇققا يۆلەپ قويغانىدى . مۇختار ئۇزۇنغىچە ئۆزىنىڭ نۇرنىساسىنى تونۇيالمىدى ! ھەتتا ئۇنىڭ يۈرىكىنى بىلىنەر - بىلىمەس قور-قۇنچ قاماللىۋالدى .

ئاد... قىياقتەك قاشلار ، قويۇق كىرىپىكلەر ، تارتىنچاق كۆزلەر ، ھەتتا قولغا يۆگەپ ئويناشنى ياخشى كۆرىدىغان ئۇنىڭ ئىپار ھىدلىق سۇمبۇل چاپلىرى قېنى ؟ قۇلىقچۇ ؟ ! بىر كۆزى جايىدىن سۈرۈلگەندەك بولۇپ كۆرۈنىدۇ ، بۇ كۆز قانداقتۇر ئاجايىپ دەھشەتلىك ۋە يات نەزەر بىلەن باقىدۇ ، بېشى بولسا سويغان پىياز دەك پارقىرايدۇ... مۇختارنىڭ كۆز ئالدى گۆردەك قاراڭغۇلىشىپ ، قەلبىدە ئەنسىز خىياللار قارا قۇيۇندەك پىرىقىد-رىنماقتا ۋە يۈرىكىگە چاڭگال سالماقتا ئىدى . ئاد... شۇنىڭ بىلەن يورۇق كۈنلەر تۈنلەر بىلەن ئالمىشارمۇ ؟ خۇشال - شادە-جان خاتىرىلەر ئەبەدىي كۆمۈلۈپ كېتەرمۇ ؟ ياش ھاياتى بىر ئۆمۈر ھەسرەتتە ئۆتەرمۇ ؟ دوستلىرى ، قېرىنداش تۇغقانلىرى نېمىلەرنى دەر ، بالىلارچۇ ؟ بالىلار قورقۇپ كېتەرمۇ ؟ ياق ، ئەلۋەتتە ، بالىلار ئاق سۈت ئەمگۈزگەن ئاپىسىنى تونۇيالايدۇ !... ئۇنىڭ ئىسسىق باغرىغا ئۆزىنى ئاتىدۇ... —

مۇختارغا مىڭلىغان كۆزلەر تىكىلىپ ، مىليونلىغان ئاۋاز-لار بىردەكلا ۋارقىرىغاندەك بولدى : «ھەي يىگىت ! دۇنيادا كۆز

بىلەن كۆرگىلى ، قول بىلەن تۇتقىلى بولمايدىغان ئاجايىپ نا-
زۇك بىر نەرسە بار . ئۇ بولسىمۇ كۆڭۈل... ۋاپادارىڭنىڭ كۆڭ-
لى ئۈچۈن ھەممە - ھەممىنى قۇربان قىل ، شۇنداق مەنۇتلار
ئۈچۈن ياشا ، شۇ چاغدىلا چىن ئىنسان بولالايسەن !»
مۇختار ئۆز جورىسى ، ئۆمۈردىشى ، سەپدىشى نۇرنىسانى
تونۇيالماي قېلىشى مۇمكىنمۇ ؟ ياق ، مانا شۇ تاپتا ئۇ مۇلايىم ،
يۇمشاق كۆڭۈللۈك ، قىسقىغىنە مۇھەببەتلىك ھاياتىدا دىلىنى
رەنجىتىمگەن ساپ بىر قەلبىنى ، نامۇۋان پاك يۈرەكنى ، كۆيۈم-
چان نۇرنىسانىنى كۆردى ۋە تونۇدى ! مۇختار ئۆزىنىڭ قەيەردە-
لىكىنى ئۇنتۇپ ھۆركىرەپ يىغلىغىنىچە نۇرنىسانى قۇچاقلىماۋال-
دى ۋە «نۇرنىسا ، مېنىڭ يورۇق يۇلتۇزۇم ، سىزنى تونۇيالماي
قېلىشىم مۇمكىنمۇ ؟ سىز مېنىڭ قەلبىمگە ئۆچمەس گۈل -
چېچەكلەرنى چەككەن...» دېگەن سۆزلەرنى ئىچىدە قايتا - قايتا
تەكرارلايتتى .

— مۇختار... سىز... — نۇرنىسا بەكمۇ زەئىپ ئاۋازدا
شېۋىرلىدى . ئۇ ئۆزىنىڭ قانداق بالا - قازاغا دۇچار بولغانلىقى-
نى بىلەلمىسە كېرەك .
— مەن سىزنىڭ ھايات قالغانلىقىڭىزغا خۇشالمەن . بۇ
خۇشاللىق يېشى .

مۇختار شۇنىڭدىن باشلاپ نۇرنىسانىڭ ئۆز چىرايىنىڭ قان-
داق ھالەتكە كېلىپ قالغانلىقىنى بىلىپ قېلىشىدىن ئەنسىرە-
دى . ئۇنىڭ كۆڭلىنىڭ چىگىلمەسلىكى ، روھىنىڭ سۇنماسلىقى
ئۈچۈن بارلىق چارە - ئاماللارنى قوللاندى . بېشى داكا بىلەن
ئورالغان ئايالىنى يېتىلەپ سىرتلارغا ئېلىپ چىققاندا دېرىزە
كۆزنەكلىرى ئالدىدىن ئېھتىيات بىلەن ئۆتكۈزۈپ كېتەتتى .
مۇختار پارتىيە تەشكىلاتىنىڭ غەمخورلۇقى بىلەن خوتۇند-
نىڭ چىرايى - شەكلىنى تۈزىتىش ئۈچۈن شاخخەيگە ئېلىپ
ماڭدى ، ئۇ يەردە نۇرنىساغا يالغان چاچ كىيگۈزۈپ ، سۈنئىي

قۇلاق سېلىپ تۈزەشتۈرگەن بولسىمۇ ، ئۇنىڭ يۈزى تاتۇق بو-
لۇپ ساقايدى . دوختۇرلار نۇرنىسانىڭ قېشىنى قايتىدىن تۈزەش-
تۈرمەكچى بولغاندا ، مۇختار ئايالىنىڭ يەنە ئازاب تارتىشىدىن
ئەنسىرەپ بۇ تەكلىپكە قوشۇلمىدى . ئۇنىڭسىزمۇ يۈزلىرىگە
كۆچۈرۈش ئۈچۈن بىلەك ۋە يوتىسىدىن شىلمۇپلىنغان تېرە ئاز
ئەمەس ئىدى .

مۇختار ئايالىنى شاخخەيدە ئۇزۇن مۇددەت داۋالانتىش جە-
ياندا قانچىلىك رىيازەتلەرنى چەكلىدى دەپمىز ! تەشكىلنىڭ
يول كىراسىغا بەرگەن ۋە ئۆزى ئىقتىساد قىلىپ يىغقان پۇلىدىن
باشقا ، يەنە نەرسە - كېرەكلىرىنى سېتىپ خەجلىپ خېلىلا
چىقىمدار بولدى . ئۇ نۇرنىساغا قۇۋۋەتلىك تاماقلارنى يېگۈزە-
تى ، ئۆزى بولسا تولا ھاللاردا تاماقسىز قالاتتى ياكى ئانچە -
مۇنچە نەرسىلەر بىلەن قورسىقىنى تويغۇزۇۋالاتتى . نۇرنىسا
ئۇنىڭدىن تاماق يېگەن - يېمىگەنلىكىنى سورىغاندا ، ئاشخانىدا
يەۋالدىم ، قېنى ، سىزگە بۇنى ئىسسىق يېگۈزۈپ قويماي دەيتتى -
دە ، ئۇنىڭغا تاماق يېگۈزەتتى ، چاي ئىچۈرەتتى .
— كالىپۇكلىرىڭىزغا نېمە بولدى ؟ — دېدى نۇرنىسا بىر
كۈنى مۇختارنىڭ گەز باغلاپ يېرىلىپ كەتكەن كالىپۇكلىرىغا
قاراپ .

— بۇ... بۇ... ھە ، ھاۋا ، سۇ ئالماشقاندىن كېيىن ئادەم-
نىڭ مىجەزىمۇ ئۆزگىرىپ قالىدىكەن .

مۇختار ھەر كۈنىدىكى ئادىتى بويىچە سەھەر تۇرۇپ ، نۇر-
نىسانىڭ تۇرۇشىغا ياردەملەشتى . لۇڭگىنى ھۆل قىلىپ ئۇنىڭ
يۈزىنى سۈرتتى ، ناشتا قىلدۇردى ، ئارقىدىن دورىسىنى ئىچۈ-
رۈپ ، ئورنىغا قايتا ياتقۇزۇپ قويدى ۋە : مەن سىزگە ئوخشىد-
تىمىپ لەڭمەن ئەتتۈرۈپ كېلەي ، دېدى - دە ، مۇسۇلمانلار ئاش-
خانىسىغا كەتتى . مۇختار كېتىپ ، دوختۇرلار نۇرنىسانىڭ ئەڭ
ئاخىرقى قېتىم ماڭلاي چاچلىرىنى ئوڭلاش ئۈچۈن ئەينەك ئال-

دىغا ئېلىپ كېلىشتى . ئەسلى قىياپىتىنىڭ بۇنچىلىك دەرىجىدە ئۆزگىرىپ كېتىشىنى تەسەۋۋۇر قىلالىمىغان نۇرنىسا ئەينەكتىكى يات ، قورقۇنچلۇق بىر چىرايىنى كۆرگەندە كۆزلىرى چەكچەيدى ، نەپەس ئېلىشى تېزلەشتى ۋە ئەسەبىيلەرچە ۋارقىرىۋەتتى . — بۇ مەن ئەمەس !... — نۇرنىسا ئايلىنىپ يىقىلدى . نۇرنىسا كارىۋىتىدا ياتاتتى . ئۇ ئازابلىق خىياللار پاتقىغىغا پېتىپ بىر - بىرىدىن سۈرلۈك ۋە قورقۇنچلۇق ئاقسۆزلەرنى كۆز ئالدىغا كەلتۈرەتتى...

ئەينەك يالغان ئېيتىمىدى ، ئۇ دەھشەتلىك ھەقىقەتنى ئەينەن كۆرسەتتى . ئۇنىڭ بۇ تاتۇق قاپلىغان يۈزىنى ئەمدى ھېچكىم ئۆزگەرتىپ بېرەلمەيدۇ ، ئۇ ئۆمۈرۋايەت شۇنداق بولۇپ قالىدۇ . نۇرنىسا ئۆزىنىڭ ھۆسن - جامالىنىڭ ئەبەدىي دەپنە قىلىنغانلىقىغا كۆزى يەتتى . بۇنىڭدىن كېيىن مۇشۇ چىرايى بىلەن مۇختارنىڭ ئالدىدا قانداق يۈرەلەيدۇ ؟... بەلكىم ئۇ ھازىر ئۇنى ئاپاپ كۆڭلىدىكىنى ئېغىزىدىن چىقىرىۋالغاندۇ ؟ كېيىنچۇ ؟ كېيىن... ئەلۋەتتە ئېنىق . ئۇ ئۆزى تەشەببۇسكارلىق بىلەن ئېيتىشى كېرەكمۇ ؟ ياق . ۋاي ياق ، ئەمەس ئۇنى ئۆزىنىڭ ئاشۇ مېيىپ چىرايىغا ، چۈشكۈن روھىغا ، دەردلىك ئۆمرىگە باغلاپ قويسۇنمۇ ؟!

نۇرنىسانىڭ يوغان ئېچىلغان كۆزلىرىدە ئاقەتسىز بىر سو-ئال قېتىپ تۇراتتى ، « ئايرىلىپ كېتىش كېرەك » دەيتتى ئۇ ئۆز ئىچىدە . لېكىن ، مۇختارنىڭ خىيانەت ۋە ۋاپاسىزلىقىنى بىلمەيدىغان كۆزلىرى يات بىراۋلارنىڭ كۆزلىرىگە تىكىلىپ تۇرغاندەك ۋە ئۇنىڭغا قاراپ كۈلۈۋاتقانداك ، ئۇنىڭ جېپىنى قولىغا يۆگەپ ئويناۋاتقانداك مەنزىرىلەر كۆز ئالدىغا كەلگەندە ، نۇرنىسانىڭ يۈرىكى سىقىلىپ ئاغرىتتى ۋە ياق ، ياق ، دېگەندەك نالە بىلەن دۈپۈلدەيتتى... مۇختار بىر قاچا لەغمەننى كۆتۈرۈپ بالنىتىسىغا كىرىپ

كەلگەندە ، نۇرنىسا لۆڭگە بىلەن يۈزىنى يېپىۋالدى . مۇختار چاقچاق قىلىپ :

— نۇرنىسا ، مەن بىلەن مۆكۈمۈكىلەڭ ئويناۋاتامسىز ؟ مانا مەن سىزنى تېپىۋالدىم ، — دەدى . دە ، لۆڭگىنى ئېلىۋەتەتى ، نۇرنىسانىڭ تورۇسقا تىكىلگەن كۆزلىرىدە ياش تامچىلىرى يالىتىراپ تۇراتتى .

— سىزگە نېمە بولدى ؟ نېمىشقا يىغلىدىڭىز ؟ — بولدى ، ماڭا قارىماڭ ، مېنىڭ يۈزۈمگە قارىماڭ ! — نۇرنىسا لۆڭگىنى يۈزىگە قايتا ياپتى . دە ، ئاستا سۆزلەشكە باشلىدى ، — سىزگە ، سىزنىڭ ياخشى كۆڭلىڭىزگە رەھمەت ، چىرايمىغا سىزنىڭ توي قىلغان ۋاقتىمىزدەكىدەك زوق - شوق بىلەن قارىشىڭىز مېنى بىخۇدلاشتۇرغانىكەن ، ھېلىمۇ بىر يىلدىن بېرى كۆپ ئازاب چەكتىڭىز ، بىز... بىز ئەمدى ئاجرىشىپ كېتەيلى . سىزگە ھەرقانداق قىز...

ياق ! مۇختار بۇنداق قىلدىن ئىنچىكە ، قىلىچتىن ئىتتىك زىل پەيتتە ئىككىلىنىپ تۇرمىدى ! ئۇ تا ھازىرغىچە : نۇرنىسا . نىڭ گۈزەل چىرايىدىن ، نۇرلۇق جامالىدىن جۇدا بولدۇمغۇ دەپ زارلانمىغان ! بىرىنچى قېتىم بالنىتىسىدا ئۇنى قورقۇنچلۇق قىلىپ ياپەتتە كۆرگەندىمۇ ، ئۇنىڭ تۇيغۇلىرى شامالدا تارقالغان بۇلۇت . لارغا ئوخشاش تۇمانلىق ۋە بەلگىسىز بولۇپ قالمىغان ! ئەگەر ئۇنداق بولمىغاندا ، نۇرنىسانىڭ يۈزى مېيىپ ئەمەس ، ئۆزىنىڭ قەلبى مېيىپ ھېسابلانغان بولمامدۇ ؟

— نۇرنىسا ، — مۇختار ئۇن سېلىپ يىغلىغىنىچە ساقال باسقان يۈزلىرىنى نۇرنىسانىڭ مېيىپ يۈزلىرىگە ياقىتى ، — بۇنداق شۇم خىياللار نەدىن كەلدى ، سىز مەن ئۈچۈن ھىلىمەم قەدىرلىكىسىز ، سىزنىڭ كۆڭلىڭىز مەن ئۈچۈن بىباھا گۆھەر . سىز مېنى شۇنچە ۋىجدانىسىز چاغلانسىز ؟

ۋاپا ۋە مۇھەببەت رىشتىسى قان - قېنىغا سىڭىپ كەتكەن

بۇ بىر جۈپ ئەر - خوتۇننىڭ ئىسسىق كۆز ياشلىرى بىر -
بىرىگە قوشۇلۇپ كەتتى . دەرۋەقە مۇختار ئەزەلدىنلا چىن ئىدى .
سان بولۇشقا ئەمەل قىلغان يىگىت ئىدى . ئۇ ، ئەر خوتۇننى
ئۇرىدىغان ، خوتۇن ئېرىنىڭ ياقىسىغا ئېسىلىدىغان ئىشلاردىن
تولمۇ يىرگىنەتتى ۋە نەپرەتلىنەتتى .
مۇختار نۇرسانى ئېلىپ ئۆز يۇرتىغا قايتىپ كەلگەندە ،
يېڭىدىن - يېڭى زىددىيەتلەرگە دۇچ كەلدى .
دۇنيادا ئادەملەر ھەرخىل بولغىنىغا ئوخشاش ، ئۇلارنىڭ
مۇھەببەت ۋە نەپرەتكە بولغان كۆز قارىشىمۇ ئوخشاش بولمايدۇ ،
ئەلۋەتتە ، مۇختارنىڭ بەزى تۇغقانلىرى ، ئەل - ئاغىنىلىرى
ئۇنىڭغا بىرنەچچە قېتىم نۇرسادىن ئاجرىشىپ كېتىشىنى ئېيتىپ-
تى . مۇختار ھىچ ئىككىلەنمەيلا ئۇلارغا رەددىيە بەردى . بىر
قېتىم ئۇنىڭ بىر تونۇشى خۇددى ئىچ ئاغرىتقان قىياپەتتە :
مۇختار ، سەن ئايالنىڭ ئالدىدا ئىنسانىي بۇرچۇڭنى ئادا قىلدىڭ ،
باشقا كىشى بولسا ، ئۆز ۋاقتىدىلا بوپسىنى قولتۇقلىتىپ قويات-
تى . سەن تېخى ياش ، ئەمدىلا يىگىرمە ئالتىگە كىردىڭ ، ئۇنىڭ
ئۈستىگە دۆلەتنىڭ رەسمىي ئىشچىسى سەن ، چىرايلىق قىزلارنى
تاپالمايلىقتىن قورقاسەن ؟ ساڭا كىملا بولسا تېگىدۇ دېگەندە ،
مۇختار : مەن ئۆز كۆڭلىمنى دەپ ئايالىمنى تاشلىۋېتىدىغان ئىدى-
سابىزىلاردىن ئەمەس ، ئەگەر سەن بىرەر پالاكەتكە ئۇچرىغاندا
ئايالنىڭ تاشلىۋەتسە ، قانداق قىلار ئىدىڭ ؟ بۇنداق گەپلەرنى
قىلمىغىن ، ئەگەر بۇ گەپ نۇرسانىڭ قۇلىقىغا يېتىپ قالسا ،
ئۇنىڭسىزمۇ جاراھەتلەنگەن قەلبى مۇنداق ئازابنى كۆتۈرەلمەي-
دۇ ، دەپ ئۆز دوستىنى ئىزا تارتقۇزۇپ قويدى . بىر كۈنى
مۇختار دۇكاندا گۆش سېتىۋاتقاندا ، بىر قىز ئىككىلىك قەغەزنى
گۆش بېلىتىگە يۆگەپ مۇختارغا سۇندى . مۇختار خەتنى ئوقۇپ ،
مىيىقىدا ئاچچىققىنە كۈلۈپ قويدى - دە ، قىزنىڭ ئارقىسىدىن
چىقىپ : سىڭلىم بۇ خەتنى ئۆز ئىگىسىگە قايتۇرۇپ بېرىڭ دەپلا

دۇكانغا كىرىپ كەتتى .
نۇرسانىڭ سالامەتلىكى بارا - بارا ئەسلىگە كەلدى . ئەم-
ما ، نېرۋىسى قاتتىق زەخمىلەنگەنلىكتىن ، ئۇ ۋاراك - چۇرۇڭ-
نى خالىمايدىغان ۋە تېرىككەك بولۇپ قالدى . شۇڭا ، مۇختار
بالىلىرىغا دائىم : ئاياللارغا پەس ئاۋازدا سۆز قىلىڭلار ، دەپ
تاپىلاپ تۇردى . ئۆزى تېخىمۇ سىلىق مۇئامىلە قىلىدىغان ۋە
ئاۋايلايدىغان بولدى . ئېرىنىڭ تەسەللى بېرىشى ، كۆيۈنۈپ بېقىد-
شى ئارقىسىدا نۇرسانىڭ سالامەتلىكى كۈندىن - كۈنگە ياخشى-
لاندى . مۇختارنىڭ ئاق كۆڭۈل ۋە مېھرىبانلىقى نۇرسانىڭ
مۇھەببىتىنى تېخىمۇ چوڭقۇرلاشتۇردى . ئۇ ئۆز مۇھەببىتىنى
سۆز بىلەن ئەمەس ، تىرىشچانلىق ، ئىقتىسادچىللىق بىلەن ئايد-
لە باشقۇرۇش ، ئېرىنىڭ خاتىرجەم خىزمەت قىلىشىغا مەدەت
بېرىش ، بالىلىرىنى ياخشى تەربىيەلەشتەك ئەمەلىي ھەرىكەتنى
بىلەن ئىپادىلەشكە . شۇڭا ، كىشىلەر : «مۇختارنىڭ ئائىلىسى
ئىناق بولغاچقا ، ئۇلارنىڭ بالىلىرىمۇ باشقىلار بىلەن ئۇرۇشماي-
دۇ ، تەرتىپلىك ، ئۇستازلىرىنى ھۆرمەت قىلىدۇ» دەپ تەرىپلىشىدۇ .
مۇختار ھازىر بەختىيار ئىناق ئائىلىدە غەم - ئەندىشىسىز ،
پۈتۈن ۋۇجۇدى بىلەن ئىشلەپ ھەر يىلى ئىلغار خىزمەتچى
بولۇپ باھالىنىپ كەلمەكتە . يېقىندا شىركەت پارتىيە ياچېيىكىد-
ى ئۇنىڭ پارتىيىگە كىرىش ئىلتىماسىنى ماقۇللاپ ، يۇقىرى
دەرىجىلىك پارتكومغا يوللىدى .
مۇختار 1982 - يىلى 5 - ئايدا ئاپتونوم رايونلۇق ئاياللار
بىرلەشمىسى تەرىپىدىن ئېچىلغان «بەشتە ياخشى» ئائىلىلەر
تەجرىبە ئالماشتۇرۇش يىغىنىغا قاتناشتى ، ئۇ ئۆزىنىڭ تۇرمۇش
سەرگۈزەشتىلىرىنى سۆزلەپ تۈگەتكەندە ، كۆپچىلىك ئۇنىڭغا
ئاپىرىن - تەھسىن ئوقۇدى ! مەسئۇل يولداشلار ئۇنىڭ ئىش -
ئىزلىرىنى قايتا - قايتا ماختىغاندا ، ئۇ كەمتەرلىك بىلەن شۇند-
ىداق دەيدى : بۇلارنىڭ ھەممىسى پارتىيىنىڭ تەربىيىسى ، غەم-
خورلۇقى ، يولداشلارنىڭ ياردىمىنىڭ نەتىجىسى . بۇنىڭدا يەنە
نۇرسانىڭمۇ بىر كىشىلىك ئەجرى بار...

بۇ بىر چۆپ ئىدى. خوتۇننىڭ ئىسمىنى كۆرگەن ئىكەن، ئۇنىڭغا
ئىكەن. زىنداندا ئولتۇرغاندا، ئۇنىڭغا ئالدىنقى كۈندە
ئۇنىڭ ئىسمىنى ئاڭلىغاندا، ئۇنىڭغا ئالدىنقى كۈندە
ئۇنىڭ ئىسمىنى ئاڭلىغاندا، ئۇنىڭغا ئالدىنقى كۈندە
ئۇنىڭ ئىسمىنى ئاڭلىغاندا، ئۇنىڭغا ئالدىنقى كۈندە

تويدا

ئىكەن كۆتۈرۈلگەن قۇياش پايانسىز چۆلىنى ئۆتكۈر نۇرى
بىلەن قىزىتماقتا ئىدى. گويىا چۆكتۈرۈپ قويغان تۆگە لوگىلى-
رىدەك قۇم بارخانلىرى ئارىسىدا بىر جىپ ماشىنا تەستە ئىلگە-
رىلەپ كەلمەكتە.
جىپ ماشىنا «قۇم كۆچتى» داۋىنىدىن ھالقىپ ئۆتكەندىن
كېيىنلا، شوپۇر ھاردۇقى چىققانداك يېنىك تىنىدى. دە،
يېنىدىكى كىشىگە بۇرۇلدى.
— كاتىپ، — دەيدى ئۇ پەس ئاۋازدا، — قاسىم ھاكىم
دادىسىنى بىر نەچچە كۈن بۇرۇن ئەكەلدۈرمەي، نېمە ئۈچۈن
نىكاھقا ئۆلگۈرتۈپلا ئاچقىنىدۇ؟
— تىنچ... — كاتىپ ئارقىدا ئۇخلاپ كېلىۋاتقان ئاقسا-
قال بوۋايغا بىر قاراپ قويۇپ، شوپۇرغا ئاستا شۇنلاشقا باشلىدى،
— ھاكىمنىڭ مەيلىچە بولسا، دادىسىنى توپغا قاتناشتۇرمايت-
تى. لېكىن، يېقىن — يورۇقلارنىڭ تەييارلىشىدىن ئەنسىرىدى،
ئۇنىڭسىزمۇ ئەلە — مەلە ئالدىدا ئۆزىنىڭ يۈزىگە سەتتە.
— ھاكىم ھەرقانچە ئىش — ئەلاغا چىقىپ كەتسىمۇ، يەنە
شۇ بوۋاينىڭ بۇشتىغۇ؟ ئاتىسىدىن چاندى دېگەن قانداق گەپ
بۇ؟
— سەن بوۋاينىڭ تەرمالىقىنى بىلمەيسەن، — دەيدى
كاتىپ شوپۇرغا ئېگىشىپ، — قاسىمكام مۇئاۋىن ھاكىملىققا
كۆتۈرۈلگەن بۇ ئىككى يىل ئىچىدە بوۋاي ئۇنى نۇرغۇن قېتىم
يۈز تۇرانە تىللىدى، ھەتتا ھاسىسى بىلەن چېكىنىنى ئېتىلىدۇ-
رۇۋەتتى.

— باھ، مۇنداقمۇ ئىش بولدى دەڭا! شۇڭا ھاكىم ئۇ
ئىشلارنى كۆڭلى — كۆكسىدىن چىقىرىۋېتەلمەپتۇ — دە؟
— شۇنداق، — دەيدى كاتىپ ئېغىز تىنىپ، — ناھىيە-
لىك پارتكوم قاسىمكامنىڭ بەزى ئىشلىرىغا بىر نەچچە قېتىم
تەنقىد — تەرىپىيە بەردى، بوۋاينىڭمۇ سەپرايى ئۆرلەيدىغان يېرى
ئەق شۇدە، بوۋاي يۈز — خاتىر قىلىپ ئولتۇرمايدۇ، بولۇپمۇ
قاسىمكام كونا ئايلىدىن ئاجراشقاندىن كېيىن، بوۋايغا بەكمۇ
دىل ئازار بولدى، ئۇ كېلىنىنى ئۆز بالىسىدىنمۇ چارە كۆرەتتى.
كاتىپ بىلەن شوپۇر گېپىنى قىلىۋاتقان ھىتەت بوۋاي
گەرچە ئارقىسىغا يۆلىنىپ كۆزلىرىنى يۇمۇۋالغان بولسىمۇ،
ئۇخلىمىغانىدى. ئۇ، بۇلارنىڭ قۇلاق ياقتى شۇنلاشلىرىنىڭ
ھەممىسىنى ئاڭلىدى. شۇنداق، بوۋاي ئۆتكەن ئىشلارنى ئەسكە
ئالسىلا ئوغلىغا ئاچچىقى كېلەتتى.
قاسىمنىڭ دادۇي پارتىيە ياچچىكا شۇجىلىقىدىن قەدەممۇ —
قەدەم ئۆسۈپ، ناھىيىلىك تەشكىلات بۆلۈم باشلىقىلىقىغا كۆتۈ-
رۈلگەنگە قەدەر جەريان بوۋاينى بەكمۇ سۆيۈندۈرەتتى. لېكىن،
ئۇ مۇئاۋىن ھاكىملىققا ئۆستۈرۈلۈپ، دېھقان — چارۋىچىلىق
خىزمىتىگە مەسئۇل بولغاندىن كېيىن، ئۇنىڭ ئۆيىدىن ئادەملەر
ئۈزۈلمەيدىغان، نەرسە — كېرەكلەرمۇ ئۆكسىمەيدىغان بولۇپ
قالدى. بەزى ئىشلارنى چېلىقتۇرۇپ قالغان بوۋاي بىر كۈنى
قاسىمغا نەسەت قىلدى:
— بالام، ئاشلىق، ئوغۇت، سايما، چارۋا، يايلاق قاتار-
لىق ئىشلار ئۈستىدە ھاجەتمەن بولۇپ كەلگەنلەرگە تارازاڭنىڭ
كەلگەن يېرىدە ھەل قىلىپ بەرگىن، لېكىن چوتتا ئالمىغىن، — دەيدى.
— مەن بۇ بىغەرەزلەرگە قانچە قېتىملاپ ئېيتتىم، ئالدى-
ساڭ خاپا بولۇشىدۇ. لېكىن، ئارقىدىنلا سوغۇق زەللىدەك بىر
پارچە قەغىزىنى كۆتۈرۈپ كېلىشىدۇ، خەپ، — دەيدى قاسىم
راستىنىلا ئاچچىقلانغاندەك قىلىپ.

قاسىمنىڭ بىر نەچچە قېتىملىق خۇپىيانە ئىشلىرى ھىتمەت-
نى خېلىلا خاپا قىلىپ قويغان بولسىمۇ ، ئۇ ئاچچىقنى ئىچىگە
يۇتۇپ كەلگەندى ، لېكىن ، ئوغلىنىڭ شەھەر كۆكتاتچىلىق
دادۇيىدىن بىر يېرىم مو يەر ئاجرىتىپ شەخسىي ئۆي سېلىش
تەرەدۇتىگە چۈشۈپ كېتىشى بوۋاينىڭ قۇيىقى چېچىنى تىك
قىلىۋەتتى .
— قاسىم ، — دېدى بوۋاي ئورۇق قوللىرىنى شىلتىپ ، —
ھۆكۈمەتنىڭ بەرگەن تۆت ئېغىز ئۆيى ، ئاشخانا ، ھويلا ، ئارام-
لىرى ساڭا تارلىق قىلىپ قالدىمۇ ، نېمە ، جىن تەپكەندەك ئۆي
سېلىش كويىغا چۈشۈپ قالىدىك ؟
— دادا ، — دېدى قاسىم يېلىنغاندەك قىلىپ ، — ھا-
كىملىقمۇ ، بۇ ئۆيلەرمۇ ماڭا ئۆمۈرۋايەت بەخشەندە ئەمەس ،
ئەلۋەتتە توي - تۆكۈن ، نەزىر - چىراغ ، ئۆلۈم - يېتىم
بولىدۇ ، ئۆزۈڭنىڭ روزىغارى بولغانغا يەتمەيدۇ - دە .
— ھىم ، ماقۇل ، مۇنداق دېگىن ، ھاكىملىق دەسماپەڭ-
نىڭ بارىدا ئوقەت قىلىۋالاي دەپسەن - دە ، سەن ئىت ئۇۋىسىدا
ياتقان كۈنلىرىڭنى ئۇتتۇپ قالما .
— دادا ، بۇ ئەسلىدە...
— بولدى ، بولدى ، ماڭا ئېزىپ ئىچۈرمىسەڭمۇ بولىدۇ .
مەن كىچىك بالا ئەمەس ، ئەمچەكنى «مەمە» دەيدىغان . ھىت-
مەت قانچە كايىپمۇ ، ئاچچىقلاپمۇ قاسىمنى ئۆي سېلىش نىيىتىد-
ىدىن ياندۇرالمىدى . ئۇ ، ئوغلىنىڭ تەقدىر - ئىقبالىدىن ئەنسى-
رىگەنسېرى ، يىراق - يېقىن گۇڭشىپلاردىن ئايىغى ئۈزۈلمەي
كېلىۋاتقان كىشىلەرنىڭ : «خىل ياغاچلاردىن بىر تراكتور...» ،
«تاشقا ئون ھارۋا ئاجراتتىم...» ، «يارام ھۈنەرۋەندىن كىرگۈ-
زەي...» دەپ كۇسۇرلاشقانلىرى ، ھەتتا بىر كۈنلۈك يىراقلىقتىد-
ىكى تاغلىق رايون باشلىقلىرىنىڭمۇ : «ئۆي سالماقچى دەپ ئاڭ-
لىدۇق ، قارىشىدىغان ئىش - كۈشلەر بارمىكىن ؟» دەپ ئالاھىد-

دە سوراپ كېلىشلىرى بوۋاينىڭ غەزەپ قېپىنى يېرىۋەتتى . ئۇ ،
ھاسسىنى توكۇلدىتىپ ئۆي سېلىۋاتقان كۆكتاتچىلىق دادۇيىگە
يېتىپ كەلدى .
يالىڭاچلانغان ئون نەچچە ئەزا ھاسىراپ - ھۆمۈدلىشىپ تام
سېلىۋاتاتتى . ئەمدىلا چېچەك تۆكۈپ ، چاچرىشىپ كەلگەن پەمىد-
دۇر ، لازىلار يۇلۇنۇپ بىر چەتكە دۆۋىلەپ قويۇلغانىدى . ھىت-
مەت بوۋاي ئۆز ئارا پاراڭ سېلىشىۋاتقانلارنىڭ سۆزلىرىنى ئاڭ-
لاپ قالدى .
— ۋاي ئىست ، — دېدى چارساقاللىق كىشى ، — ئاز
دېگەندە ئىككى مىڭ تىزىنىڭ كۆزىگە توپا قۇيۇلدى - دە ،
يەرنىڭ مېغىزى ئىدى ، مېغىزى ، بىرىنچى دۈيىنىڭ يەرلىرى
ئۆي ئاپىتىگە ئۇچراپ ، ئەزالىرى باشقا دۈيلەرگە تارقىتىۋېتىل-
دى . مانا ئەمدى بىسىمىلا دەپمەي ئىككىنچى دۈيىگە نۆۋەت
كەلدى .
— يەرلىرىمىزگە ئۆي سېلىۋاتقانلار ، — دېدى يەنە بىر
كىشى ، — ھەممىسى ئەمەلى بارلار . ھۆكۈمەتنىڭ سېلىپ بەر-
گەن جانان چىنىدەك ئۆيلەردە ئۆزلىرى ئولتۇرۇپ ، بۇ ئۆيلەر-
گە ئاتا - ئانىسىنى ياكى بالىسىنى كۆچۈرۈپ ئەكىلىپ قويۇش-
دۇ .
ھىتمەت شۇ كۈنى قاسىم بىلەن بىر كېچە ئۆرە - تۆپە
بولۇشۇپ ، ئەتىسى ئەتىگەندە كېلىنى ساڭادەتنىڭ : «جېنىم دادا-
كا ، ئوبدان دادىكا ، كەتمىسە» دەپ يېلىنغىنىغا قارىماي
«مەخەل دۆڭ» كەتتىگە يول ئالدى .
ئارىدىن بىر يىل ئۆتتى . ئۆز غەمخانىسىدا تىنچ ۋە تەشە-
ۋىشىز ياشاۋاتقان بوۋاي كۈنلەرنىڭ بىرىدە ، قاسىمنىڭ ئايالى-
دىن ئاجرىشىپ كەتكەنلىكىنى ئاڭلاپ ، ئولتۇرغان - قوپقىنىنى
بىلمەيلا قالدى . ئۇ سالپاڭ قۇلاق ئېشىكىگە مىندى - دە ،
قۇم - جەزىرلەردىن ئېشىپ ، ھەتتا «پاشلىق لەنگەر» دىمۇ

قونماي شەھەرگە يېتىپ كەلدى . بوۋاي ھەيۋەتلىك يېشىل دەۋا .
 زىدىن كىرىشىگىلا يۈرىكى ئېغىپ ، ھويلا ئوتتۇرسىدا تۇرۇپ
 قالدى . ئۇ تورلاشقان كۆزلىرى بىلەن ئالدىدىكى ھەشەمەتلىك
 ئۆينىڭ گۈللۈك تۈۋرۈكلىرىگە ، قۇببە شەكىللىك دېرىزە ئويۇق-
 لىرىغا ، رەڭدار نەقىشلەر بىلەن بېزەلگەن لىم ياغاچلارغا ، كۈ-
 چۈك چىشى چىقىرىلغان ئايۋان قىرلىرىغا قارىغىنىدا ئۆزىنى
 ئوغلنىڭ قورۇسىدا ئەمەس ، بەلكى بۇنىڭدىن ئۇزۇن يىللار
 ئىلگىرىكى سايىم ئامبالنىڭ قوراسىدا تۇرغان چاغدىكىدەك ھېس
 قىلىپ ، ۋۇجۇدىنى سوغۇق تىترەك قاپلىدى .

— بوۋا ! — ھىتمەت چۆچۈپ كەتتى . ئۇنىڭ ئون ئىككى
 ياشلىق ئامراق نەۋرىسى سالامەت بوۋايغا ئۆزىنى ئېتىپ بۇقۇل-
 داپ يىغلىۋەتتى .

— بوۋا ، جېنىم بوۋا ، ئاپامنى كۆرگۈم كەلدى .
 — يىغلىما بالام ، يىغلىما ، — بوۋاي گەرچە نەۋرىسىنى
 بەزلەۋاتقان بولسىمۇ ، لېكىن ئۇنىڭ كۆزلىرىدىن غەزەپ ئۈچ-
 قۇنلىرى چاچراپ تۇراتتى .

شۇ ئەسنادا ، كېرىلىپ ۋە ئەسنەپ ئۆيدىن چىقىپ كەلگەن
 قاسىم دادىسىنى كۆردى . دە ، كۆزلىرىنى چەكچەيتكىنىچە
 تۇرۇپ قالدى .

— ۋۇي ، دادام كېلىپ قاپتىغۇ .
 — ھە ، پادىشاھ سارىيىغا كەلگىلى بولمامدىكەن ؟
 — ئۆيگە كىرەيلى ، دادا ، ئۆيگە .
 — سائادەتخان بالام قېنى ؟ — قىلچە سۈلكەت قىلىشنى
 بىلمەيدىغان بوۋاي غەزەپتىن ۋارقىرىۋەتتى ، — ھەشەمەتلىك
 سارىيىغا سائادەتخان ياراشماي قالدىمۇ ؟ ئاسماندىكى ئايىنى ئال-
 ماقچىمۇ سەن ؟
 — دادا... ئۇ... ئۆزى .
 — خۇپسەتلىك قىلما ، ئۇ سېنىڭدىن خېتىنى تەلەپ قىلدى .

دىغان بالا ئەمەس ، سەن ھوقۇقىڭنى پەش قىلىپ ئۇنى مەجبۇر-
 لىغانسەن . تۆت بالىنى يېتىم قىلىپ ئالتۇن مۇڭگۈز چىقىتمۇ ؟
 ئاتا - بالىنىڭ سەن - پەن دېيىشىپ ۋارقىراشلىرىدىن
 ھەيران بولغان قولۇم - قوشنىلار دېرىزە يوقۇقلىرىدىن ، تام
 ئۈستىلىرىدىن ماراشماقتا ئىدى ، بوۋاينىڭ : «قوتۇر كالىغا يو-
 غان مۇڭگۈز ياراشمىغاندەك ، بۇ ئەمەل ساغىمۇ ياراشمىغۇدەك»
 دېگەن سۆزىدىن ئۆلگۈدەك نومۇسى كەلگەن قاسىم ئەمەلدارلىق
 كىبىرى بىلەن ۋارقىرىۋەتتى :

— نېمانچە ئەزۋەپلەيسەن ، خوتۇن ئېلىش - خوتۇن قو-
 يۇش مەندىن قالغان ئىشىمدى ؟ ئەزەلدىن كېلىۋاتقان ئادەت ،
 قانۇندىمۇ چەكلىگەن ئەمەس !

— ۋۇي نومۇسىسىز ، قانۇننى ئۆزۈڭ ياماسەن ، يەنە
 ئۆزۈڭ دەپسەندە قىلمىسەن ، سېنىڭدەك ئۆز قەدرىنى بىلمىگەن
 ھايۋان بالام ئەمەس ، ئەمدى ئاتام بار دېگۈچى بولما ! — بوۋاي
 قاسىمغا ھاسىسىنى كۈچەپ ئاتتى . دە ، سېمونت پەلەمپەي
 ئۈستىگىلا يىقىلدى . ئۇنىڭ ئاغزىدىن كۆپۈك كېلىپ ، چىشلى-
 رى كىرىشىپ ، پۇت - قوللىرى تارتىشىپ قالدى .

شۇنداق قىلىپ بوۋاي دوختۇرخانىدا يېتىپ قالدى . قاسىم
 يوقلاپ كەلگەندە ئۇ كۆزىنىمۇ ئاچمىدى . بۇ بىر ئاي ئىچىدە
 قاسىم دوختۇرخانىغا يېنىشلاپ قەدەم باسمىدى ، چۈنكى ، بوۋاي
 ھەدەپسلا «سايىم ئامبال كۆزۈمگە كۆرۈنگۈچى بولمىسۇن» دەپ
 ۋارقىرايتتى . شۇنداقتىمۇ ئايىغى ئۈزۈلمەي كېلىۋاتقان كىشى-
 لەر بوۋايغا تۈرلۈك يېمەكلىكلەرنى ئەكىلىپ تۇراتتى . بەزىلىرى
 بۆلەكچىلا خۇشامەت ، ئىلتىپاتلار كۆرسىتەتتى . ھىتمەت ئۇلارغا
 نە رەھمەت ، نە ھۆزرىخاھلىق ئېيتمايتتى . لېكىن ، ئۇ «مەخەل
 دۆڭ» نىڭ ياش شۇجىسى سەمەن يوقلاپ كەلگەندە قەۋەتلا خۇشال
 بولۇپ كەتتى .

— سەمەن بالام ، مېنى ئېلىپ كەت ، مەن بىر شامالدا

قالغان چىراغ ، مېنى ئۆچمەيدۇ دەپ كىم ئېيتالايدۇ ؟ — ھىتە .
مەتنىڭ كۆڭلى ئەلەمىدە بولىدۇ ، نېمە ، ئاۋازى تىترەپ ،
گۈنىمىز كۆزلىرىدىن تاراملاپ ياش تۆكۈلدى ، — مەن... مەن
ئەمدى خاپىلىق كۆتۈرەلمەيدىغان بولۇپ قالدىم .
سەمەن بوۋايىنى ئېلىپ كېتىپ ئۆز ئۆيىگە چۈشۈردى . بىر
قىش ئورۇن تۇتۇپ يېتىپ قالغان بوۋاي باھار كېلىشى بىلەن
ھامىسىغا تايىنىپ تالا — تۈزلەرگە چىقىدىغان ، يېپىلىپ ئېقىدە
ۋاتقان دەريا بويلىرىنى ئايلىنىدىغان بولۇپ قالدى . ئۇ بۇ يەر
لەرنى تولىمۇ ياخشى كۆرەتتى . مۇزات چوققىلىرىدىن كېلىۋاتقان
سالقىن شامال بوۋايىنىڭ ئۇزۇن ساقاللىرىنى تاراپ ، سۇنۇق
كۆڭلىگە مەلھەم بولاتتى . ھىتەمەت ئوغلىغا بولغان مېھرىنىمۇ
بۇ يەرلەرگە قوشۇۋەتكەندەك ھەربىر تۈپ يۇلغۇن ، توغراقلارغا ،
كۆز قاماشتۇرغۇدەك يالتىراپ ئېقىۋاتقان دەريا سۇلىرىغا تويماي
قارايتتى . ئۆزى دەسسەپ تۇرغان مۇشۇ يۇمشاق توپىلىق يەر
ئۇنىڭ يۈرەك دەردلىرىنى يېنىكلەتكەندەك قىلاتتى .
ھىتەمەت بوۋاي ئۇنتۇپ قالغىنى يوق . يەر ئىسلاھاتى مېۋە
سىنى تەقسىم قىلغان كۈنى ھىتەمەتكە كىگىز — كىچەك ، ئۆي —
سەرەمجانلىرىدىن باشقا بەش مو يەر ، بىر تورپاق ، بۇقۇسا چىد
شى ، ئون چارەك بۇغداي تەقسىم قىلىنغاندا ، ئۇ تىترىگەن چوڭ
بارمىقىنى قىزىل سۇرۇققا چۆكۈرۈپ جەدۋەلگە باستى ۋە قولغا
تۇتقۇزغان ئالىقاندەك يەر خېتىنى چۆرىسى تىتىلىپ كەتكەن
شاپاق دوپپىسىنىڭ ئاستىغا ئالمان — ئالمان باستۇرۇۋالدى .
— ھۆكۈمەتلەر ، — دېدى ئۇ ئىسلاھات كادىرلىرىغا قا
راپ ، — بۇ يەرنى تېرىسام يېڭى پادىشاھقا نەچچە ئۈلۈشتى
ئىلتىپات قىلىمەنكىن ، سايمى ئامبالدەك ئۆسۈم — پۆسۈمغۇ دەپ
يۈرمەس ؟
چامائەت ئارىسىدا كۈلكە كۆتۈرۈلدى . ھىتەمەت ئوغلى قا
سىمنى يېتىلەپ توپ ئارىسىدىن چىقىپ كەتتى .

باشۋايلى ھىتەمەتنىڭ بەخت — تەلىپى ئوڭدىن كېلىپ
ئاشلىقى بەكمۇ ئوخشىدى . يېرىگە يانداشتۇرۇپ ئۆي سېلىۋال
دى . ئۆيىنىڭ ئەتراپىغا مېۋە كۆچەتلىرىنى تىكىۋەتتى . خۇددى
ئامەت كەلسە قوش كەپتۇ دېگەندەك ، ئۇنىڭ تۆت چارەك بۇغدايغا
ئالغان ساغلىقى ئىككىنى قوزىلاپ بەردى . شۇ كۈنلەردە ھىتەمەت
نىڭ كۆز چاناقلىرىدىن خۇشاللىق يېشى قۇرۇمىدى .
ھىتەمەت ئانىسىدىن كىچىك قالغان ئوغلى قاسىمنى يېتىدە
لەپ يۈرۈپ ئۆتكۈزگەن ئاچ — زېرىن كۈنلىرىنى ، توخۇ چۆچىد
سىنى باسۇرغاندەك ئوغلىنى باغرىغا تېڭىپ مال ئېغىللىرىدا ،
سامانخانلاردا تۇنگەن زىمىستان قىشلارنى كۆز ئالدىغا كەلتۈر
گەندە ، ھۆكۈمەتتىن سۆيۈنمەي قالمايتتى . ھەتتا ئۇ ھەر نامىزد
دا : « ئاللا يار ، بەندىلەر مەدەتكار بولسۇن » دەپ ھۆكۈمەتكە
دۇئا قىلىشنى ئۇنتۇمايتتى .

— ئوغلۇم ، — دېدى بىر كۈنى ھىتەمەت قاسىمغا ، —
ئېغىلغا يانداشتۇرۇپ يەنە بىر ئېغىز ئۆي سېلىپ قويساق ،
سەنمۇ چوڭ بولۇۋاتسەن .
— ياق ، — دېدى قاسىم كېسىپلا ، — ئېغىلدىمۇ كۈند
مىز ئۆتكەنغۇ ، يەرنى تىرناققا تاتلىغاندەك ئېچىۋاتسام ، قاراپ
تۇرۇپ ئاشلىق تېرىيدىغان يەرگە...

ھىتەمەت ئوغللىنىڭ گېپىگە قارىتا ئېغىز يېرىپ بىر نېمە
دېيەلمىدى . چۈنكى ، قاسىم پۈتۈن كۈچىنى يىغىپ يەر ئاچتى .
كەلكۈن كەلگەندە دەريا تاشقىنلىرى لاي تاشلاپ كەتكەن بوزلۇق
نىمۇ تېرىلغۇ يېرىگە ئايلاندۇرغانىدى . مانا بۇ ئىشلار بوۋايىنىڭ
يۈرىكىدە ئۆچمەس ئىزلارنى قالدۇرغان .

قۇياش مۇزات چوققىلىرىغا باش قويدى . ئاسمان قىزىل
شەپەق بىلەن ئورالدى . ھىتەمەت بوۋاي يۇمشاق يەرگە چوڭقۇر
ئىز قالدۇرۇپ دەريا بويىدىن ئۆيىگە قايتىپ كەلدى . ئۇ ، ئەندە
سى ناشتىدىن كېيىن قويلارغا ئوت ئېلىش ئۈچۈن ئېتىزغا

مېڭىشقا تەمىشلىپ تۇرغىنىدا ، بىر جىپ ماشىنا ئىشك ئالدىغا كېلىپ توختىدى .
بوۋايىنى توپغا چىلاپ كەلگەنلىكىنى ئاڭلىغان دېھقانلار ، بىر دەمدىلا ماشىنىنى ئورنىۋېلىشتى . «توي» گېپىنى ئاڭلاپ ھىتىمەتنىڭ جەھلى قاتتى بولغاي ، بېرىشقا زادىلا ئۈنىمىدى .
قولۇم - قوشنىلار ئۇنىڭغا ئاچچىقىغا ھاي بېرىشنى ، توي بېشىدا تۇرۇپ بېرىشنى قانچە ئېيتقان بولسىمۇ ، ئۇ پەرۋايىسىمۇ ئالمىدى .
— ھىتىمەتكە ، — دېدى بىر دېھقان يالۋۇرغاندەك قىلىپ ، — ھاكىمدىن بىرەر سەۋەنلىك ئۆتكەن تەقدىردىمۇ ئۇ بەربىر سىلەننىڭ بالىدە . ھاكىم يەرگە قاراپ قالمىسۇن .
— شۇنداق ، ئەلۋەتتە شۇنداق ، — دېدى يەنە بىرسى سۆز قىستۇرۇپ ، — سىلى بارمىسىلا سۆز - چۆچەكنىڭ چىقىشى تۇرغانلا گەپ .
— چىقسا چىقار ، — دېدى ھىتىمەت زەردە بىلەن ، — غېچىنى يەپ ، ئەلىمىنى تارتىپ نېمە قىلاتتىم .
ھىتىمەت قانچە تىرەجەپ تۇرۇۋالغان بولسىمۇ ، سەمەننىڭ گېپىنى يېرىۋېتەلمىدى . سەمەن ئۇنى يۆلەپ ماشىنىغا چىقىرىپ قويدى .
ھىتىمەت بوۋاي ئېغىر خىياللار ئىلكىدە شەھەرگە كىرىپ كەلگەنلىكىنى تۇيمايلا قالدى . جىپ ماشىنا ئىككى قاننى كەڭ ئېچىۋېتىلگەن دەرۋازىدىن ئۆتۈپ شىپپىدە توختىدى . بىرنەچچە كىشى يۈگۈرۈشۈپ كېلىپ بوۋايىنى ماشىنىدىن چۈشۈرۈشتى ۋە قولتۇقىدىن يۆلەپ چوغدەك گىلەملەر بىلەن بېزىتىلگەن مېھمان خانىغا ئېلىپ كىردى .
ھىتىمەت بۇ يەردە ئولتۇرغانلارنىڭ بىرسىنىمۇ تونۇمىدى . ئۇ ئۆزى بەش قولىدەك بىلىدىغان ، ئەتىيازلىق تېرىلغۇ ۋە يازلىق يىغىم - تېرىمنىڭ قاتىلاڭ پەيتلىرىدە قولغا ئورغاق ئېلىپ دېھقانلار بىلەن بىللە يەڭ تۇرۇپ ئىشلىگىلى بارىدىغان ناھىيە

باشلىقلىرىنىڭ بىرسىمۇ كۆرۈنمەيتتى .
ھىتىمەت بوۋاي بۇ يەردە ئۆزىنى يېتىمىسىرەپ قالغاندەك ھېس قىلدى - دە ، ئورنىدىن تۇرۇپ ھويلىغا چىقتى ، ھويلىغا ئىككى داشقازان ئېسىلغان بولۇپ ، بىرىگە پولو دۈملەنگەن ، يەنە بىرىدە قورداق قايناۋاتاتتى .
— شۇ چاغدا بورا بىلەن توسالغان ئاشخانىدىن ئىككى كىشىنىڭ پارىڭى ئاڭلاندى :
— قەيۈمكا ، مېھمان ئىتنىڭ قۇرتىدەك مىغىلداپ كەتتى ، پولو يېتەرمۇ ؟
— ئۇنىڭدىن غەم يېمە ، ياندىكى ھويلىغا يەنە بىر قازان ئاستۇق . ئۇمۇ يەتمىسە گۆشچى ، دادۇيلەردىن كىرگۈزگەن گۈرۈچ ، گۆش ، ياغلارنىڭ تېخى پېچىتى بۇزۇلمىدى .
— پاه ، پاه ، مەن بۇنداق چوڭ تويىنى كۆرمىگەن . ھاكىم خېلىلا چىقىم تارتىغۇ دەيمەن ؟
— چۈشەكەپسەن ، سوۋغا - سالامغا كەلگەن گىلەم بىلەن گۈلدەر كىگىزلەرنىڭ ئۆزىلا بىر ئۆينىڭ تورۇسىغا تاقاشتى ، «تاز بولساڭمۇ مەرتىۋەڭ بولسۇن» دېگىنى راست - دە .
ھىتىمەت بوۋايغا ئوغلىنىڭ تويى ئەمەس ، گوپا سايم ئامبالنىڭ تويى بولۇۋاتقاندەك ، سەككىز قات ئۆرۈلگەن تاسما قامچا ئۆزىنىڭ تېنىگە تېگىۋاتقاندەك بىلىنىپ ، يۈرىكى ئەنسىز سېلىپ كەتتى .
1948 - يىللىرى ئىدى . مېڭىشى سايم بىردىنلا ناھىيەنىڭ ئامباللىقىغا كۆتۈرۈلدى . شۇنىڭدىن كېيىن ئۇ يېزا ئاھالىسى قالىرى ئارقىلىق نۇرغۇن سېلىق يىغىۋالدى - دە ، ھەيۋەتلىك قورۇ - جاي سالىدى . ئارقىدىنلا تۆت بالىسىنى قاڭغىر قاقشىتىپ ، خوتۇنىنى تالاق قىلىپ ، شەھەردىن قىز ئالدى . توي ھەشەمەتلىك بولۇپ ، مېھمانلار مەرتىۋىسى ۋە بايلىقى بويىچە تېگىشلىك ئۆيلەرگە باشلاندى .

ھىتمەت بىر كۈن كەچكىچە ئوتۇن يېرىپ ، ئوچاققا ئوت قالاپ ، بېلى قىسماقتەك ئېگىلىپ كەتكەنىدى . ئون ئىككى ياشلىق قاسىم بولسا ، ياغاچ تۇغلاردا سۇ توشۇپتى . ئۇ ھەر قېتىم سۇ ئەكەلگەندە ، پورۇقلاپ قايناۋاتقان قورداققا ۋە تاۋاقلاردىكى ئاشلارغا تەلمۈرۈپ قاراپ تۈكۈرۈكىنى بۇتاتتى .
— دادا ، — دەپدى قاسىم كۆزلىرىنى مۆلدۈرلىتىپ ، — قورسىقىم بەك ئېچىپ كەتتى .
— غەيرەت قىل بالام ، كەچتە مېھمانلار تارقىغاندا مەن ساڭا ئاش ئېلىپ بېرەي ، — ھىتمەت ئېشىپ چىققان تاۋاقتىن چالا غاجلانغان بىر سۆڭەكنى ئالدى . دە ، قاسىمغا بەردى ، — سەن ئوچاققا قارىغاچ تۇرغىن ، مەن بىر يول سۇ ئەكەلمۈپتەي .
قاسىم سۆڭەكنى غاجلىغاچ ئوچاققا ئوتۇن تاشلاۋاتاتتى . تۇيۇقسىزلا بىر قول ئۇنىڭ گەجگىسىدىن قاماللاپ تۇتتى .
— ۋۇي لەنتى پاسكىنا ، قاسماق قوللىرىڭنى قازانغا ئۇزاتقۇدەك بولدۇڭمۇ ؟ — سايمىم بالىنىڭ گەپ قىلىشىغىمۇ يول قويماي ، قامچا بىلەن ساۋاشقا باشلىدى . شۇ ئەسنادا يېتىپ كەلگەن ھىتمەت سايمىمنىڭ قولىغا ئېسىلدى . سايمىم ھىتمەتنى ئىتتىرىۋېتىپ يەنە ئۇرۇشقا باشلىدى ، ھىتمەت قاسىمنى باغرىغا بېسىپ دۈم يېتىۋالدى .
پەلەكنىڭ چاقى ئوڭ چۆرگىلەپ ، ھەممە دەردەمەنلەر قاتارىدا ھىتمەتمۇ كۈننىڭ يورۇقىغا ئېرىشتى . لېكىن ، بۈگۈنكى كۈندە ئۆزىنىڭ ئوغلى سايمىم ئامبالنىڭ ئورنىنى باسماقچىمۇ ؟
بوۋاي بۇ ئەلەملىك سوئالغا جاۋاب تاپالماي تۇرغاندا ، نېرىدا ئوغلىنىڭ ئاۋازىنى ئاڭلاپ قالدى . قاسىم كاتىپقا كايىۋاتاتتى :
— ئادەمنىڭ نومۇسىنى كەلتۈرۈپ دادامنى ئۇدۇل باشلىقلىقلار ئولتۇرغان ئۆيگە باشلاپ ئەكىرگىنىڭ نېمىسى ؟
— مەن... مەن مېھمانلارنىڭ نام - نىشانى بويىچە ئولتۇرغانلىقىمنى بىلمەپتەمەن .

— خوش ، كىرسەم نېمە بوپتۇ ؟ — بوۋاي ئۇدۇل قاسىم .
نىڭ ئالدىغا دىۋەيلەپ كەلدى ، — سېنىڭ بۇ سۆزۈڭ سايمىم ئامبالنىڭ قامچىسىدىنمۇ بەكرەك تەڭدى .
ھودۇقۇپ كەتكەن قاسىم ئارقىغا ماڭغىنىچە دەرھال بىر نېمە دېيەلمىدى .
— دادا... مەن... بۇ...
— زورۇقمايلا قوي ، سايمىم بايۋەچچە ! سېنىڭ مەندىنلا ئەمەس ، ساڭا نان تېپىپ بېرىۋاتقان دېھقانلاردىنمۇ نومۇسۇڭ كېلىدىغۇ دەيمەن ؟ ۋۇي يۈزسىز !
— دادا... بۇ... توي... توي...
چېدەلدىن خەۋەر تاپقان مېھمانلار بىردىن - ئىككىدىن يىغىلىشقا باشلىدى .
— بىلىمەن ، بۇ توي ! قوي ، كالىلار سويۇلۇپتۇ ، داش قازانلار ئېسىلىپتۇ . — بوۋاي زەردىسى قاينىغان ھالدا ۋارقىرىۋەتتى ، — بىراق ، يېتىم بولغان ئۆت بالاڭ بىلەن ياۋاش - يۇمشاق سائادەتكىمۇ توپما ؟... قېنى ئېيتىپ باققىنە ، ساڭا ئەمەلنى كىم بەرگەن ؟ سەن سايمىم ئامبالدەك خەقنىڭ گەجگەسىگە مىنىپ تۇرۇپ شەھەر سورامسەن ؟ بۈگۈنكى كۈندە قىلىدۇ ئاتقانلىرىڭنىڭ سايمىم ئامبالنىڭكىدىن نەرى كەم ؟
بوۋاي سايمىم ئامبالنىڭ توپىنى ۋە تويىدىكى پاجىئەنى سۆزلەپ بولۇپ ، يەكتىكىنى يەشتى - دە ، دولىسىدىكى چوڭقۇر تاتۇقلارنى كۆرسەتتى .
— مەن ئىت بىلەن تالاشقىنىم يوق . بۇ ئاشۇ توپىنىڭ يالدامىسى .
ھىتمەتنىڭ ھاسا تۇتقان قوللىرى ئىترەپ تۇراتتى ، چىرايى قارىداپ ، ئۇزۇن ساقاللىرى بولسا تېخىمۇ ئاقىرىپ كەتكەندەك كۆرۈنەتتى .
— چوڭ دادا ، — دەپدى بىر كادىر ھىتمەتنىڭ قولىدىن

تۇتۇپ ، — كۆڭۈللىرىنى چاچمىسىلا ، ھەر بىرلىرى ئاتا — بالا
بولغاندىن كېيىن ئۆيگە كىرىپ چىرايلىق پاراڭلىشىپتۇ .
— بولدى قوي ، بۇ بىخەرەز گەپنى ئىلىك ئالامدۇ ، —
دېدى ھىممەت ھاسسىنى قاسىمغا تەڭلەپ ، — سەن ۋىلايەت ،
ناھىيىنىڭ شۇجى ، ۋالىلىرىدىنمۇ كاتتا ئادەم بولۇپ كەتتىڭما ؟
شۇلارمۇ باشلىققۇ ! دېھقانلار ئۇلارنى كۆرسە خۇددى ئالتۇن
توشقان تېپىۋالغاندەك خۇش بولۇپ كېتىدۇ . نېمىشقا شۇنداق ؟
ئۇلار دېھقانلارنىڭ ھالىغا — ھال ، مۇڭغا — مۇڭ بولۇپ كېلىدۇ .
ۋاتىدۇ . سەن بولساڭ سايم ئامبالنىڭ ئېرىقىنى ياقىلاۋاتىدۇ .
سەن .

چىرايى تامدەك ئاقىرىپ كەتكەن قاسىم نومۇستىن ئۆز
گۆشىنى يېگۈدەك ھالغا كەلگەنىدى .

— دادا ، — دېدى ئۇ ئاخىر دۇدۇقلاپ ، — مەن ... مەن ... ھەر
قانچە گەپ بولسىمۇ تويىدىن كېيىن ...

— بولدى ، سەن مېنىڭ يۈرىكىمنى تىتما ، مەن كېتىدۇ .

مەن !
بوۋاي توپ ئارىسىدىن يېرىپ مېڭىشىغا «بوۋا !...» دېگەن
ئېچىنىشلىق ئاۋاز ئۇنىڭ بەقۇۋۋەت تېنىنى تىترىتىپ ئۆتتى .
سالامەت يىغلىغانچە ئۆزىنى بوۋايغا ئاتتى .

— بوۋا ، مېنى بىللە ئېلىپ كېتىڭ ، قەنت بوۋا ، ئاپئاق
بوۋا ، مەن سىز بىلەن بىللە كېتەي .

— مەن ساڭا ، — دېدى بوۋاي قاسىمغا مېخىدەك قادر .
لىپ ، — پەندە — نەسەت قىلىشقا ، مېنى توسۇشقا ناقابىل .
بىلىپ قويكى ، مېنى ئۆستۈرگەن ھۆكۈمەت مۇنداق كېتىۋېرىدۇ .

شىڭگە يول قويۇۋەرمەس ، ئاندىن قالسا ، تۆت بالىنىڭ ئانىسى
سانادەتنىڭ ئاھ — زارى ، مۇشۇ ئارىسىدىلەرنىڭ تۆمۈر تىرىنىقى
سېنىڭ بوينۇڭدا ! مەن تاغلا قىيامەتكىچە گۆرۈمدە تىك ئولتۇر .

رىمەن !

بوۋاينى ھىچكىممۇ توسۇپ قالالمىدى . ئۇ نەۋرىسىنى يېتىدۇ .
لىگىنىچە دەرۋازىدىن چىقتى — دە ، يېنىكىگە نەپەس ئالدى .
ئۇ بۇنىڭدىن ئوتتۇز بەش يىل ئىلگىرىمۇ سايمىنىڭ قورۇسىدىن
قانغا مىلىنىپ سىرتقا چىققاندا ئەنە شۇنداق يېنىك تىنغانىدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

بۇنىڭدىن كېيىنكى ھەپتە ئۇ ئۆيىگە قايتىپ كەلدى .

ئايگۈزەل

— ئاھ، مەن مېنى ئۇر، تىللا، خالىغىنىڭنى قىل .
لېكىن ، مەن ۋاپاسىزنى كەچۈر ، — شارقىراپ يېغىۋاتقان يامغۇر
غۇردا ئۈستۈشى سۈزمە ھۆل بولغان ئايلىز ئايگۈزەلىنىڭ ئالدى .
نى توسۇۋالدى - دە ، تۇيۇقسىزلا قىزنىڭ قولىنى تۇتۇپ ئۆز
كاچىتىغا بىرنەچچىنى ئۇرۇۋەتتى .
— ئۇنداق قىلماڭ مەن... مەن... سىزدىن ئۆتۈنمەن، —
ئايگۈزەلىنىڭ يۇمشاق ئالىقانىلىرى ئېچىشتى بولغاي ، قوللىرىنى
ئاستا ئاجراتتى - دە ، ئايلىزنىڭ كاچات تەگكەن يۈزلىرىگە ،
قېلىن قوڭۇر چاچلىرىدىن ساقىپ چۈشۈۋاتقان يامغۇر سۇلىرىغا
قارىدى .
كەچكى جىمجىتلىقنى بۇزۇپ يېغىۋاتقان يامغۇر ئېگىز بىد-
نالاردىن چېلەكلەپ تۆكۈلۈپ ئاسفالىت يول قىرغاقلىرىنى بويد-
لاپ كۆۋەجەپ ئاقماقتا ئىدى ، ئايلىزنىڭ تۆت كوچا ئاغزىغا
توختىتىپ قويغان «زىل» ماشىنىسىنىڭ كابىنىكىسىمۇ گۇڭگا
چىراغ نۇرىدا پارقىراپ تۇراتتى .
— ئاھ ، ئايگۈزەل ، ماڭا نېمىدېگەن ئېغىر ئازاب ؟ ساڭا
قىلغان ۋاپاسىزلىقىمنى يۇيۇش ئۈچۈن كۆز يېشىم كەملىك
قىلىدۇ .
— ئايلىز... مەن... مەن... سىزنى ياخشى كۆرەتتىم ،
پەقەت سىز... سىز ئۈچۈنلا ھەممىنى قىلىشقا قادىر ئىدىم .
شۇڭا ، سىزنىڭ بەختىڭىز ، رايىڭىز ئۈچۈن مۇشۇ كۈنگە قېلىش-
قا ئۆزۈمنى مەجبۇرلىغانمەن...
ئايگۈزەل بۇقۇلداپ يىغلىغىنىچە يامغۇر سۇلىرىنى كېچىپ

يۈرۈپ كەتتى ، قىزنىڭ مەڭزىنى بويلاپ ئېقىۋاتقان ياش ، يامغۇر
سۇلىرى بىلەن قوشۇلۇپ سۇلياۋ پىلاشنىڭ مەيدىسىگە ئاقماقتا
ئىدى ، يامغۇرنىڭ بىر خىلدا شارلىداپ چۈشۈۋاتقان ئاۋازىنى
ھېسابقا ئالمىغاندا ، كوچا تىمناپ بولۇپ ، پەقەت پىلاشلىرىغا
يۆگىنىۋالغان بىرەر يېرىم يولۇچىلار ئاندا - ساندا ئۆتۈپ تۇرد-
شاتتى .

ئالىي مەكتەپ ئەدەبىيات نەزەرىيىسى ئوقۇتقۇچىسى ئايگۈ-
زەل ئېغىرلىشىپ كەتكەن پۇتلىرىنى ئارانلا كۆتۈرۈپ كېتىپ
باراتتى . ئۇ مەكتەپتىكى بىر كۈنلۈك خىزمەتتىن كېيىن ، شە-
ھەر بويىچە ئېچىلغان ئوتتۇرا مەكتەپ ئەدەبىيات ئوقۇتقۇچىلىرى-
نىڭ بىلىم ئاشۇرۇش كۇرسىغا قوشۇمچە دەرس بېرىپ خېلىلا
ھارغانىدى ، ئۇنىڭ ئۈستىگە ئايلىز بىلەن ئۇچرىشىش ئۇنى
روھىي جەھەتتىنمۇ ئازابلاپ قويدى .

تۇيۇقسىزلا يانداپ ئۆتكەن ماشىنا ئۇنىڭ خىياللىرىنى يام-
غۇر تامچىلىرىدەك چېچىۋەتتى . ماشىنا قاتتىق تورمۇزلاشتىن
چىرقىراپ توختىدى ، كابىنىكىدىن ئايلىز چۈشۈپ كەلدى .
— سىز... سىز قاچانغىچە دۆلەت ماشىنىسىنى شەخسىي
ۋېلىسىپىتىڭىزدەك ئىشلىتىسىز ، ئەمدى ماشىنىدا ئادەم قوغ-
لاش قاپتىكەن - دە !

— ئايگۈزەل ، ئېيتقىنا ، زادى مېنى كەچۈرمەسەن ؟ بىر
كۈنلۈك ئەر - خوتۇندىمۇ يۈز كۈنلۈك مېھىر - مۇھەببەت
ساقلىنىدىغۇ ، سەن مېنى راستتىنلا كۆزۈڭدىن ئۆچۈرۈپ ،
كۆڭلۈڭدىن چىقىرىۋەتتىڭمۇ ، ئەبەدىلىككە بەت ئۈنتۈدۈڭمۇ ؟ !
ياق... ياق... مەن... مەن سەنسىز...

— ئايلىز ، ئارىمىزدىكى ھەممە ئىشلار تۈگىدى ! گۈل -
چېچەكلەرگە تولغان كۆڭۈللۈك ھايات خاتىرىلىرىگە ئۆچمەس
داغ ، ساقايماق جاراھەت ئىز سالىدۇ... ئاھ ، ئۇ گۈل - چېچەك-
لەر قۇرۇپ قاقشال بولدى... ئۇنىڭدا نە پۇراق ، نە رەڭ بول -

سۇن ، — ئايگۈزەل تۇتۇلۇپ كەتكەن قاراڭغۇ ئاسمانغا قارىغاندا
چە ئاستا سۆزلەۋاتاتتى ، — ئەمدىلىكتە ئىككىمىز ئوتتۇرىسىدا
خۇددى ئۆمۈچۈك تورىدەك ئارانلا ئېلىنىپ قالغان كىچىككىنە
دوستلۇققا قالدى !... ئۈنمۇ بەربات قىلىشنى خالىشىڭىز ، مە...
ئىنىڭ ئالدىنى توسۇشىڭىز ، ئەمەلگە ئاشماس ئارزۇلارنى تەلەپ
قىلىشىڭىز ، ھەتتا زورلۇق قىلىشىڭىز مۇمكىن .
يول ئوتتۇرىسىدا تۇرۇپ قالغان ئايلىز ، ئىچ — ئىچىگە
ئۆتۈپ كەتكەن يامغۇر سۈيىنىڭ سوغۇقىنى ، ئايگۈزەلنىڭ قاچاندە
لاردا كۆزىدىن غايىب بولغانلىقىنى سەزمەي ، بىر ھازادىن كې...
يىن ئارانلا ئۆزىگە كەلدى . پۈتۈن بەدىنى چويۇندەك ئېغىرلىدە
شىپ كەتكەن ئايلىز سەنتۇرۇلۇپ بېرىپ كابىنكا قاپقىقىغا يۆلدە
نىپ قالدى . توختىماي تۆكۈلۈۋاتقان باھار يامغۇرى ئۇنىڭ
پۇشايماق ئوقلىرى غەلۋىردەك ئۆتمەستۈشۈك قىلىۋەتكەن قەلبىنى
سەگىتەلمىدى ...

ئايلىز شوپۇرلۇق كۈرسىنى تۈگىتىپ ، رەسمىي كىنىشكا
ئالغان يىلى ھاياتىدا ئۈتۈلگۈسىز بىر ئىش بولدى . ئەترەت
باشلىقى ئۇنى چاقىرىۋېلىپ ، دەلىسىغا ئۇرغانچە چاق...
چاق قىلدى :
— ئايلىز ئۇكا ، ساڭا خوش خەۋەر ، يازلىق تەتىل مۇنا...
سۈننى بىلەن ئالىي مەكتەپ ئائىلىسىگە قايتىمىغان ئوقۇغۇچىدە...
لارنى ساياھەتكە ئېلىپ چىقماقچىكەن ، بىز بىلەن ئالاقىلەشتى .
سېنىڭ ماشىناڭنى بەلگىلەپ قويدۇق ، قانداق ؟
— ئۇنىڭ نەرسىنى خوش خەۋەر دېگىلى بولسۇن ، — دەيدى
ئايلىز كەپكىسىنى باسۇرۇپ كىيىپ .
— ھەي ، شۇنىڭمۇ تەكشىگە يېتەلمىدىڭمۇ ؟ ئالىي مەكتەپ...

تە بارغۇ قارا ، نى — نى قىزلار بار . شۇلاردىن بىرەرسىگە كۆز
قىرىغىنى سېلىپ قويساڭ ، مانا مەن ئۆزۈم ئاتىدارچىلىق قىلدە...
مەن .

— ۋاي ئۇنداق گەپنى قىلماڭا ، ئالىي مەكتەپ ئوقۇغۇچىدە...
لىرى بىزدەك ماي چاپاننى يارىتامتى ؟
ئايلىز گەرچە شۇنداق دېگەن بولسىمۇ ، ئەتىسى سەھەردىلا
ماشىنىسىنى مەكتەپكە قارىتىپ قويۇۋەتتى . ئۇ مەكتەپ دەرۋازىدە...
سى ئالدىغا كەلگەندە ، بىر سىنىپ ئوغۇل — قىزلار نەرسە —
كېرەكلىرىنى تەق قىلىپ ئۇنى ساقلاپ ئولتۇراتتى .
ئوقۇغۇچىلار چۇرقىرىشىپ ماشىنىغا ياماشتى — دە ، قازان —
قۇمۇچ ، تاغاردىكى كۆكتاتلارنى بېسىشقا باشلىدى . دەرۋەقە ،
ئايلىز قىزلارغا كۆز قىرىنى سالماقتا ئىدى . ئۇ ماشىنا ئۈستىدە
كابىنكىغا ئارقىسىنى قىلىپ تۇرغان قىزلارنىمۇ ئۈستىلىق بىد...
لەن ئۆزىگە قارىتاتتى .

— ھەي قىز ، كابىنكا ئۈستىگە بىر نەرسە قويماڭ .
— سىز كوزۇپقا نېمانداق كەپتەردەك قونۇۋالدىڭىز ، ما...
شىنىنى ئوقتەك قويۇۋەتسەم ئۇچۇپ كېتىسىز .
ئايلىز شۇ چاغدا بىر ئايال ئوقۇتقۇچىنىڭ ماشىنىغا ئۈستىدە
ئۆزىگە قاراپ تۇرغانلىقىنى كۆردى . ئۇ ئىچىدە : «تونۇشلا چىدە...
رايغۇ» دەيدى — دە ، دەرھال يەرگە قارىۋالدى . لېكىن ، ھېلىقى
ئوقۇتقۇچى ئۇنىڭغا تىكىلىپلا تۇراتتى .
— ھەي يىگىت ، — دەيدى ئوقۇتقۇچى ئايلىزغا قاراپ ، —
مەن سىزنى بىر يەردە كۆرگەندەكلا قىلىمەنغۇ ، توغرا ، سىز
ھاشىكامنىڭ ئوغلى ئايلىز ئەمەسمۇ ؟
— ۋۇي... سىز ؟ ھە ، ھە ، مەنمۇ تونۇغاندەكلا قىلىمەن .
— بەلى ، بىر يۇرتلۇق ، بىر ئېرىقنىڭ سۈيىنى ئىچكەن
تۇرۇقلۇقمۇ تونۇيالماسىز ؟ مەن تار ئىيازنىڭ قىزى ئايلىز
ئەمەسمۇ ! ئاشۇ بىر يىلى ئائىلىگە بارسام ، سىز ئەترەتنىڭ

بوغالتىرى ئىكەنسىز .
— توغرا ، توغرا ، قېنى ئايشىمە كابينىڭغا ئولتۇرۇۋې-
لىڭ .

— رەھمەت ئۇكام ، مەن ئوقۇغۇچىلار بىلەن ئۈستىدە
ئولتۇراي ، بىر ئوقۇغۇچى ئاشخانغا مايغا كەتكەن ، شۇنى كابينىڭ-
كىغا ئېلىۋېلىڭ ، ھە ئەنە ئۆزىمۇ كېلىپ قالدى .

— چاتاق يوق ، ئېلىۋالسىمەن .
— ئايگۈزەل ، سەن باكىنىڭ ئاغزىنى ئوبدان ئېتىپ كابينىڭ-
كىغا كىرىۋال ، دەيدى ئايشەم باكتا ماي كۆتۈرۈپ كېلىۋاتقان
قىزغا قاراپ .

ئايلىز قىزنىڭ قويۇق كىرىپك قاپلىغان چوڭ كۆزلىرىگە
بىرلا قاراپ ئۆزىنى يوقىتىپ قويدى . ئايگۈزەل خۇددى ئۇنى
سەزگەندەك ، ئايلىزنىڭ رول تۇتۇشىغا ، تورمۇز بېسىشىغا ،
خوت يۆتكىشىگە كۆزىنى ئۈزىمەي قارايتتى .

— ۋۇي ، ۋۇي تۈز ھەيدەڭ ، مەسمۇسىز ؟ — ئايگۈزەل
قورققىنىدىن ئايلىزنىڭ بىلەكلىرىنى تۇتتى . چۆچۈپ كەتكەن
ئايلىز ماشىنىنىڭ قانداق قىلىپ يول چېتىگە چىقىپ كەتكىنىنى
سەزمەي قالغانىدى .

ئۇلارنىڭ ئىككىنچى قېتىم ئۇچرىشى ئۈچ ئايدىن كېيىن
بولدى . ئايلىز ئاق ئوغۇت يۆتكەپ يىراق سەپەردىن قايتىشىدا
يۇرتىغا چۈشۈپ ئايشەم مۇئەللىمنىڭ ئاپىسىنى ئالغاچ كەلدى .
ئايشەم مۇئەللىم بەكمۇ خۇشال بولۇپ ، ئايلىزنى ئاغىنىلىرى
بىلەن يەكشەنبىگە چاقىرىپ قويدى .

ئايلىز ئۇلارنىڭ ئۆيىگە ئەترەت باشلىقىنى باشلاپ باردى .
ئايشەم ئالدىنقى كۈنى ئايگۈزەلگە : «مېھمانىم بار ، ئاش -
تاماققا ياردەملەشكىن» دەپ قويغانىدى .

مېھمانخانىدا باشقا بىر ئىشنى ئويلاپ ئولتۇرغان ئايلىز
پەتنۇستا چاي كۆتۈرۈپ كىرگەن ئايگۈزەلنى كۆرۈش بىلەن نېمە

دېيىشىنى بىلمەي ھودۇقۇپ كەتتى . ئايگۈزەل ئولتۇرغانلارغا
ئەدەپ بىلەن چاي سۇندى ۋە ئايلىزغا تاتلىققىنا كۈلۈمسىرەپ
قويدى .

بۇ قېتىمقى ئولتۇرۇشتا ئايلىز بۇ چاغقىچە كۆرۈلمىگەن
كالامپايلىق بىلەن پىيالىنى ئۆرۈۋەتتى . ئەترەت باشلىقى ئايلىز -
نىڭ قۇلىقىغا : «بۇرادەر ، ھوشۇڭ بىلەن ئولتۇر ، مەن سېنى
كالونغا يۈدۈپ ئاپىرالمايمەن» دەپ پىچىرلىدى .

ھەر ھالدا بىر كۆرگەن تونۇش ، ئىككى كۆرگەن تۇغقان
دېگەندەك ، ئايلىز ئايگۈزەل بىلەن يېقىنلىشىپ كەتتى . بىر
نەچچە قېتىم باغچىلاردا بىللە بولدى . بۈك ئاكتاسىيە تۇۋىدىكى
شادا ئورۇندۇقلاردا ياندىشىپ ئولتۇرۇپ ئۇزۇن مۇڭداشتى .

ئايلىز بەزى ئىشلاردا ئايگۈزەلدىن ئېھتىيات قىلاتتى . لې-
كىن جان بىلەن كىرگەن مەجەز جان بىلەن چىقىدۇ ، دېگەن-
دەك ، بەزى چاغلاردا ئۆزىمۇ سەزمىگەن ھالدا : «تورمۇزنى گىچ
باسسىز ، ۋاچ توختايدۇ ، چۆلگە چىقىۋالساق بىزدىن پاشا ئادەم
يوق ، ئالتە پاي - چاق ئايلىنىپ تۇرسىلا پۇلنى غازاڭدەك
خەجلەيمىز» دەپ سالغاندا ، ئايگۈزەلنىڭ قاغا پېيىدەك قارا
قاشلىرى تۇرۇلۇپ ، «بۇ سۆزلىرىڭىزدىن قاراملىق پۇراپ تۇرىدۇ .

بىرەر قېتىم مۇدۇرۇلۇپ چۈشمەي ، بۇرنىڭىزغا سۇ كىرى-
مەيدىغان ئوخشايدۇ» دەيتتى .

ئايلىز بىر قېتىم ئەتىگەندىلا ماشىنىسىنى مەكتەپ ئالدىغا
ھەيدەپ كەلدى . ئۇلار يەكشەنبىنى باغچىدا ئۆتكۈزۈپ كەچىدى .
ئايگۈزەل كابينىڭغا كىردى . دە ، زەردە بىلەن ئۇنىڭغا بىر
ئالسىۋالدى .

— قارالغ ، بىر ئاپپارات ئېلىۋالدىم ، رەسىمگە چۈشمىز ، —
دېدى ئايلىز خىجىللىقىنى يوشۇرۇش ئۈچۈن ، چۈنكى ئۇ ماشى-
نىسىنى شەخسىي ئىشقا سالغانلىقىغا ئايگۈزەلنىڭ ئاچچىقلايدى-
غانلىقىنى بىلەتتى .

— سىز زە... بولدى ، گەپ قىلىپ ئاغزىمنىڭ بىر قات تېرىسى ئۇپراپ كەتتى .

— ۋېلىسىپىتتە كېلەي دەپسەم يېلى يوق ، كوچا ئاپتوبۇسى باس — باس ، — ئابلىز غودۇڭشىپ قويدى .

بۇنداق چەكلەشلەر داۋاملىق بولۇپ تۇراتتى . بىر كۈنى ئايگۈزەل ئوقۇشتىن يېنىپ ئابلىزغا ماشىنا زاپچاسلىرىنى يۇيۇشقا ياردەملەشتى .

— ئايگۈزەل ، — دەدى ئابلىز ، — ئالدىمىزدىكى شەنبە كۈنى بىزنىڭ ئاغىنىلەر بىر ئويىناپ كېلەيلى ، دەيدۇ ، سىزمۇ پارامسىز ؟ مەن ماشىنىنى مەكتەپ ئالدىدا توختىتاي .

— ياق ، — دەدى ئايگۈزەل زەردە بىلەن ، — ماشىنا كەلسە — كەلمەس ئويۇن — تاماشىغا سالىدىغان سىزنىڭ شەخسىي مۈلكىڭىز ئەمەس . ئەگەر ماشىنىنى ئىشلىتىش توغرا كەلسە تەشكىلدىن سوراڭ .

— ماشىنىنى بىرەر قېتىم تەشكىلگە سالماي ئىشلەتكەنگە نېمە بوپتۇ ؟

— نېمە ؟ سىز... — ئايگۈزەل ئورنىدىن دەرس تۇرغانچە قوللىرىنىمۇ سۈرتەي سىرتقا قاراپ ماڭدى .

— بولدى ، بولدى ، — دەدى ئابلىز ئالمان — ئالمان ئۇنىڭ ئالدىنى توسۇپ ، — ئاغىنىلەرگە كېسەل بولۇپ قالدىم دەپ قويسام بولىدىغاندۇ ؟ ۋاي — ۋاي ، يەنە شۇ پەيلىڭىزگە ئالدىڭىز .

— سىز زادى گەپ ئاڭلىمايدىغان ياغاچ قۇلاق ، بەز قۇلاق ، ھامبا قۇلاق !

— ھامبا قۇلاق ؟ — ئابلىز چۈشىنەلمەي كۆزلىرىنى چىمچىقلاشتى .

— ھە ، قاسقان قۇلاق ، داۋۇز قۇلاق ، — ئايگۈزەل ئابلىز بىلەن تەڭلا قاقاقلاپ كۈلۈپ كەتتى .

ئابلىز ئايگۈزەل بىلەن ئىچكى سىرداش ۋە دوست بولۇپ قالغاندىن بېرى ئۆز بەختىگە ئىشىنەلمىگەندەك : «خۇدايىم ، راستتىنلا بۇ تۈتى قۇشنى قولۇمغا قوندۇرۇۋالدىممىكىنە » دەپ ئويلايتتى . شۇڭا ، ئايگۈزەلنىڭ ئاچچىقلىنىشى ، زەردە قىلىشى ئۇنىڭ ئۈچۈن تولىمۇ لەرزەتلىك ئىدى . ئابلىز مۇ ئۇنىڭ بۇنداق توسۇشلىرىنىڭ تەكتىگە يېتەتتى ، راست ئەمەسمۇ ، بەزى شو-پۇرلار مۇشۇنداق پارىماس ئادەتلەر تۈپەيلىدىن ئۆزىگە ۋە دۆلەتكە قانچىلىك زىيانلارنى ئۇردى ! ئابلىز گەرچە بۇ ئىشلارنى كۆرۈپ بىلىپ تۇرىمىمۇ ، يەنىلا مايماق دەسسەپ قويايتتى — دە ، ئايگۈزەلگە ئېيتمايتتى .



تەتىل كۈنلىرى ئىدى . ئايگۈزەل ئابلىزنى ياتىقىدىن تاپال-ماي كالون رېمونتخانىسىغا يېتىپ كەلدى . ئابلىز ئورەككە چۈشۈۋېلىپ ماشىنا تېگىنى ئوڭلاۋاتاتتى .

— ئابلىز ، نېمە ئىش قىلىۋاتىسىز ؟ — دەدى ئايگۈزەل چاق ئاستىغا ئېڭىشىپ .

— ئەتە ۋەزىپە ئۆتەشكە چىقىمەن ، ماشىنىنىڭ ماي تەڭنىسى ئېقىپ قالغانىدى ، شۇنى بوشتىۋاتىمەن .

— مەنمۇ چۈشمەن ، — قىزلىكلا سەكرەپ ئورغا چۈشتى .

— ھەي ، ھەي بولمايدۇ ، كىيىملىرىڭىزنى رەسۋا قىلىد-سىز . ئەستاغپۇرۇللا ما قىزنى . ئەمەس مېنىڭ ئىش كىيىملىرىمنى كىيىۋېلىڭ ، — دەدى ئابلىز قىزنىڭ كەلگەنچە ماي كۈلۈچىنى قولغا ئېلىۋالغانلىقىغا قاراپ .

ئابلىز بىر ئالىي مەكتەپ ئوقۇغۇچىسىنىڭ قىلچە كىبىر قىلماي ، پات — پاتلا ئۆزىگە ياردەملەشكەنلىكىدىن بەكمۇ سۆيۈنەتتى .

— ئابلىز قارىغا ، يارشىپتىمۇ ؟ — دەدى ئايگۈزەل ئابى.
لىزنىڭ ئىش چاپىنىنى ۋە كونا مايلاشقان كەپكىسىنى يانتۇ
كىيىپ .
— پاھ ، خۇددى ئوتتۇز يىللىق رېمونتچى ئۈستامنىڭ
ئۆزى بولىدىغىز .
— مەن سىزنىڭ مۇشۇ كىيىملىرىڭىزنى بەكمۇ ياخشى
كۆرىمەن... — قىز ئۇيالغىنىدىن ھۆپپىدە قىزىرىپ يۈزلىرىنى
ئالغانلىرىدا توسۇپ ، بارماق ئارىلىقىدىن يىگىتكە قىيا باقتى .
ئۇلار ماي تەڭنىسىنى بىرلىكتە كۆتۈرۈپ ئېلىپ چىقتى .
ئابلىز كونسراپ پارچىلىنىپ كەتكەن قىستۇرما قەغەزنى ئېلىپ
تاشلىۋەتتى ۋە چوتكا بىلەن ماي تەڭنىسىنى يۇيۇشقا باشلىدى .
— ئەگەر مەن بولمىغان بولسام ماي تەڭنىسىنى يالغۇز
قانداق ئالاتتىغىز ، — دەدى ئايگۈزەل يېڭى قىستۇرما قەغەزگە
تۆشۈك ئېچىۋېتىپ .
— بالىلاردىن بىرىنى چاقىرىماقچىدىم ، مانغا قاراڭ
ئاي ، — مەيدىڭىزدىكى يانچۇقتا تاماكا بار ، بىر تال تۇتاشتۇر-
رۇپ بەرسىڭىز .
ئايگۈزەل تاماكىنى ئېلىپ بىر نەچچە قېتىم سەرەڭگە يې-
قىپ تۇتاشتۇرالمىدى .
— ئاز — ئازدىن شوراپ بەرمىسىڭىز تۇتاشمايدۇ ، —
دەدى ئابلىز ئايگۈزەلنىڭ سەرەڭگىنى يېقىپ بولۇپ تاماكا ئۈچ-
غا تۇتۇۋاتقانلىقىغا كۈلۈپ .
ئايگۈزەل تاماكىنى ئاغزىدىن ئېلىپ ئابلىزغا چىشلىتىپ
قويدى . ئابلىز قاتتىق بىر شورىدى — دە ، ئايگۈزەلگە چاقچاق
قىلدى :
— پاھ ، پاھ ، نېمىدىگەن شېرىن ، نېمىدىگەن تاتلىق ،
ناۋات قوشقانمۇ ؟ پۈتۈن لەززەت مانا مۇشۇ يەردىكەن ، — دەدى
ئابلىز ئايگۈزەل چىشلىگەن يەرنى ئىما قىلىپ .

— قېلىن ، — ئايگۈزەلنىڭ يۈزى لاپىدە ئوت ئالدى —
دە ، دەرھال ئالغانلىرىدا يۈزىنى توستى ، لېكىن ئۇنىڭ يۈزىگە
ئون بارماقنىڭ ئىزى خۇددى تامغىدەك چۈشكەنىدى .
ئابلىز قاقاقلاپ كۈلگىنىچە ئۆزىنى توختىتالمىدى . يۈز-
نىڭ بويىلىپ كەتكەنلىكىنى سەزگەن ئايگۈزەل مايلىق پەلەينى
ئابلىزنىڭ يۈزىگە سۇۋۇۋەتتى . ئۇلار بىر — بىرىگە قاراپ قانغۇ-
چە كۈلۈشتى .
ئايگۈزەل كېتىدىغان ۋاقتىدا ئەتە سەپەرگە چىقماقچى بول-
غان ئابلىزغا ئوزۇنغىچە تەلمۈرۈپ قارىدى .
— دادام رەھمەتلىك ، — دەدى ئايگۈزەل ئابلىزنىڭ تۈگ-
مىلىرىنى ئېتىۋېتىپ ، — شوپۇرلار تولا ھاللاردا ئۆزىگە تەمەننا
قويۇشتىن خاتاغا يول قويدۇ ، دەيدىغان . ئەگەر سىز مېنى
خۇشال قىلىمەن دەپسىڭىز ، ھەرگىز مەمەدانلىق قىلماڭ ، تەم-
كىن بولۇڭ .
ئايگۈزەل بۇ سۆزنى بىرىنچى قېتىم دەۋاتقىنى يوق . ئۇ
ئابلىز ھەر نۆۋەت ۋەزىپە ئۆتەشكە چىققاندا ، ئاخىرقى ئاپتوبۇس
بېكەتلىرىگىچە ئۈزىتىپ چىقاتتى ۋە ئابلىزغا : «يوللاردا ماشىنى-
نى ئېھتىيات بىلەن ھەيدەڭ ، داۋانلاردىن چىقىشتا — چۈشۈشتە
ھوشيار بولۇڭ ، يوللاردا ئاجىز — مېيىپلارنى كۆرسىڭىز كابد-
كىڭىزغا ئېلىۋېلىڭ» دەيتتى — دە ، بىر دەستە گۈلنى كابدنىڭغا
قىستۇرۇپ قوياتتى . بۇ گۈل قانمۇ قات تاغلارنى ، چەكسىز چۆل —
جەزىرىلەرنى ، يىراق شەھەرلەرنى ئايلىنىپ كەلگۈچە قۇرۇپ
قاتاتتى . لېكىن ، ئايگۈزەل ئۇنى ئۆز قولى بىلەن ئېلىۋېتىپ
قايتا بىر دەستە گۈلنى ئورنىغا قويىمىغۇچە ئابلىز ئۈچۈن بۇ گۈل
پەنلا قەدىرلىك بولۇپ ساقلىناتتى .
ئايگۈزەل ئۈچىنچى يىللىقنى پۈتتۈرۈپ تۆتىنچى يىللىققا
قەدەم قويغان كۈنلەرنىڭ بىرىدە ، گويا ئوچۇق ئاسماندا چاقماق
چاققانداك يېتىپ كەلگەن بىر خەۋەر ئۇنىڭ چوققىسىدىن كىرىپ

تاپىنىدىن چىقىپ كەتتى . چىرايى پەنجىرە قەغىزىدەك ئاقىرىپ كەتكەن ئايگۈزەل يۈگۈرە - يۈگۈرە چىلىق - چىلىق تەرگە چۆمۈلگەن ھالدا جامائەت خەۋپسىزلىكى ئىدارىسىگە يېتىپ كەلدى . نېمە ئىش بىلەندۇ مەشغۇل بولۇۋاتقان باشلىق قىزغا ھەيران بولۇپ قارىدى .

— ئولتۇرۇڭ ، بىرەر ئىش بىلەن كەلگەنمىدىڭىز ؟

— كەچۈرۈڭ ، سىلەر ئابلىزنى...

— سىز ئۇنىڭ نېمىسى بولىسىز ؟

— مەن ئۇنىڭ ساۋاقىدىشى .

ئەسلىدە ئابلىز دوستلىرىنىڭ ئىلتىماسى بىلەن ئاخشام كەچ ماشىنىنى توي يۆتكەشكە ئېلىپ بارغانىدى . قايتىشتا خېلىلا تەڭشىلىپ قالغان ئابلىز ماشىنىنى بولۇشىغا قويۇۋەتتى . ئۇنىڭ قېنى قىزىغانىپىرى كۆزىگە ھېچنېمە كۆرۈنمەي سۈرئەتنى تېخىمۇ تېزلەتتى . ئۇنىڭ ھاراقىتىن خۇمارلاشقان كۆزلىرىگە ماشىنا چىرىخىنىڭ يورۇقىدا بىر كۆتۈرۈلۈپ ، بىر پەسىيىپ تۇرغان توپا - چاڭ ۋە يولنىڭ ئىككى قاسنىقى غىل - پاللا كۆرۈنۈپ قالاتتى . ئۇ ئالدىدىكى خىرە - شىرە قارا بىر نەرسىنى كۆرگەندەك قىلىدىيۇ ، لېكىن «ئا...» دېگەن دەھشەتلىك ئاۋاز ۋە ماشىنا ئۈستىدىكى كىشىلەرنىڭ «ئادەم ، ئادەم باستى...» دېگەن چۇرقىراشلىرىدىن كېيىنلا ھودۇققىنىدىن ماشىنىنى شىددەت بىلەن ئارقىغا ياندۇردى . ئىنتايىن تېز ئارقىغا داچىغان ماشىنا يولنىڭ چېتىدە نەۋرىسىنى ھاپاش قىلىپ كېلىۋاتقان بىر موماينى سوقىۋەتتى .

— ھازىر ، — دېدى باشلىق شالاڭ چاچلىرىنى بارماقلىرىدا تاراپ ، — ئالدىدىن كەلگەن ئەر ۋە كەينىدىن سوقۇلغان موماي ئۆلدى . بالا دوختۇرخانىدا قۇتقۇزۇپ قېلىندى .

ئايگۈزەل ئىختىيارسىز تۆكۈلۈۋاتقان كۆز ياشلىرىنى سۈرتكىنىچە يۈرىكى پۇچىلانغان ھالدا ئىشخانىدىن چىقىپ كەت-

تى . ئۇ ، ئوچۇق سوت بولغانغا قەدەر ئەينى مەيداندا بىللە بولغان قىز - يىگىتلەردىن ئەھۋال ئىگىلەپ باشلىق بىلەن سۆزلەشتى :

— مەن سىلەردىن ئەھۋالنىڭ يۈز بېرىش جەريانىنى كۆز - دە تۇتۇپ ، مەسىلىنى ئادىللىق بىلەن بىر تەرەپ قىلىشقا ياردەم - لىشىشىڭلارنى ئۆتۈنمەن . ئابلىزنىڭ ھاراق ئىچىپ ماشىنا ھەيدىشى خاتا ، لېكىن ، ئۆلگۈچىمۇ قاتناش قائىدىسىگە خىلاپ ھالدا يول ئوتتۇرىسىدا ماڭغان . يەنە بىر تەرەپتىن ، ئابلىز كالىوننىڭ رۇخسەت ۋاقتىنىڭ ئۆتۈپ كەتكەنلىكى ئۈچۈن ئال - دىرىغان ، موماينىڭ سوقۇلۇپ كېتىش مەسىلىسىدە بولسا ، بىر خاتالىقتىن ساقلىنىمەن دەپ ئىككىنچى بىر خاتالىققا دۇچ كەلگەن .

ئابلىزغا يەتتە يىللىق ئەمگەك بىلەن ئۆزگەرتىش جازاسى ئېلان قىلىندى . ئۇنى ئوچۇق سوت بولغان كۈنىنىڭ ئەتىسىلا ئەمگەك بىلەن ئۆزگەرتىش مەيدانىغا ئېلىپ كەتتى . ئايگۈزەل تا ئوقۇش پۈتتۈرگەنگە قەدەر تەتىل ۋە ھېيت - بايراملاردا ئۇنى يوقلاپ باردى . ئۇ ، ھەر قېتىم بارغاندا ئۇنىڭغا ياخشى ئىشلەش ھەققىدە نەسىھەت قىلاتتى .

— ئاي ، — دېدى ئابلىز بىر ھېيتتا يوقلاپ كەلگەن ئايگۈزەلگە خىجالەتچىلىك ئىلكىدە قاراپ ، — سىزنىڭ ھەرقې - تىم كەلگەندە قىلغان سۆزىڭىز ، نەسىھەتلىرىڭىزنى مېنىڭ ھا - ياتقا ، تۇرمۇشقا بولغان ئارزۇ - ئۈمىدلىرىمگە قانات بەردى . — بولدى ، كۆڭلىڭىزنى بۇزماڭ ، — ئايگۈزەل ئابلىز - نىڭ كۆزىدىكى ياشنى كۆرۈش بىلەن تەڭلا يىغلىۋەتتى . ئۇ ئابلىزنىڭ ساقال قاپلاپ كەتكەن يۈزلىرىدىن دومىلاپ چۈشۈۋات - قان بىر تامچە ياشنى قول ياغلىقىدا سۈرتۈپ قويدى .

— سىزنىڭ چىن ۋاپادارلىقىڭىز... ئابلىز دەرۋەقە ئايگۈزەلنىڭ بۇنچىلىك قانات يېپىپ تۇرۇ - شدىن ئۇنىڭ دىل رىشتىنى مەڭگۈ ئۆزىگە باغلىغانلىقىنى چۈ -

شەنەتتى . مانا ئەمدى ئۇ ئابلىزغا ئېچىنىپ يىغلاۋاتىدۇ . شۇنداق ، ئۇنىڭ كۆڭلى نېمىدېگەن ئاق ، دىلى نېمىدېگەن بۇمىشاق ؟! ئايگۈزەل ئوقۇش پۈتتۈرۈپ ئالىي مەكتەپتە ئوقۇتقۇچى بولۇپ قالغاننىڭ ئۈچىنچى يىلى ئابلىزغا بەش يىل توشقان ئىدى . ئۇنىڭغا كەچۈرۈم قىلىنىپ قويۇپ بەرمەكچى بولدى . ئەسلىدە ئابلىزنىڭ بۇرۇنقى تەشكىلى ئۇنى قايتۇرۇپ كېلىپ بىر مەزگىل رېمونتچىلىقتا ئىشلىتىپ ، ئاندىن كېيىن ماشىنا بېرىشنى ئويلاشقان بولسىمۇ ، ئايگۈزەلنىڭ تەلىپى بويىچە ئۇلار ئالىي مەكتەپ رەھبەرلىكى بىلەن سۆزلىشىپ ، ئورۇنلاشتۇرۇشقا ماقۇل كەلتۈردى .

ئابلىز ئالىي مەكتەپ كۆكتاتچىلىق مەيدانىغا ۋاقىتلىق ئىشچى بولۇپ ئورۇنلىشىپ بېرىم يىل ئۆتكەندە ئايگۈزەل بىلەن توي قىلدى . ئايگۈزەلنىڭ ھارماي - تالماي يول مېڭىشى بىلەن بىر يىل ئۆتكەندە ئابلىز ئالىي مەكتەپنىڭ «ئاق قۇ» ماركىلىق كىچىك ماشىنىسىنىڭ شوپۇرى بولۇپ قالدى . ئۇ ، پروفېسسور ، دوختىپنلارنى ئىلمىي لېكسىيە ۋە يىغىنلارغا ئاپىراتتى ، ئەكېلەتتى . ئالىي مەكتەپنىڭ ھەيۋەتلىك دەرۋازىسىدىن زەڭگەر رەڭلىك كىچىك ماشىنىنى ھەيدەپ كىرگىنىدە دەرۋازىبۇەن : «ھە ، ئابلىز ئاق قۇ ، كەلدىڭمۇ ؟» دەپ قوياتتى . قىسقىسى ، ھەرقانداق كىشى ئابلىزنىڭ ئىسمىغا «ئاق قۇ» نى قوشماي ئاتىمايتتى .

ئابلىز ئۇزۇن ئۆتمەي قانات - قۇيرۇقىنى راسلاپ تەرەپ - تەرەپكە ئۇچىدىغان بولدى . ئۇ جەمئىيەتتىمۇ نۇرغۇنلىغان دوستلارنى تېپىۋالدى ۋە پات - پاتلا ئولتۇرۇش ، كۆڭۈل ئېچىشلارغا «ئاق قۇ» بىلەن كېتەتتى .

— ئابلىزجان ، — دەيتتى ئۇنىڭ ئالچىپار ياسىنىۋالغان دوستلىرى ، — «ئاق قۇ» بىلەن بارمىساق بولامدۇ ؟ «جان كەتسە كەتسۇن ، شۆھرەت كەتسۇن» دەپتىكەن .

ئابلىز بارا - بارا دەرۋازىبۇەننى ئالداپ «مۇدىرنىڭ بالىسى كېسەللىكەن ، تېلېفون كەلدى» ، «پالانى پروفېسسورنى پۈكۈنى بەرگە ئاپارماقچىدىم» دەپ «ئاق قۇ» نى ئېلىپ چىقاتتى . ئۇ ، رەڭلىك چىراغلار يېقىلغان ھەشەمەتلىك ئولتۇرۇشلارغا كىرىپ كەلگىنىدە ، ئاجايىپ - غارايىپ ياسانغان قىزلار ئۇنىڭغا تىكىلەتتى ، ئىلتىپات كۆرسىتەتتى . يەنە بەزىلەر دولقۇنسىمان پارا - قىراپ تۇرغان قېلىن قوڭۇر چاچلىرىغا ، ئېقىپ چۈشكەندەك قاڭشارلىق بۇرىنغا قاراپ : «ئابلىز ئاق قۇ» دېگەن شۇمۇ ؟ خېلى كېلىشكەن ئىسكەتلىك يىگىتكەن ، — دېيىشەتتى .

ئابلىزنى بۇنداق چەت ئەل مۇزىكىلىرى جاراڭلاپ تۇرىدىغان ئولتۇرۇشلار سېھىرلەپ ، خۇشبۇي ئەتىرلەر گۈپۈلدەپ تۇرغان قىزلار ئۆزىگە مەھلىيا قىلىپ قويدى . ئۇ ، بىر نەچچە قېتىملىق ئولتۇرۇشلاردا زىننەت ئىسىملىك بىر قىز بىلەن تونۇشۇپ قالدى . زىننەت ئىسمى - جىسىمىغا لايىق تولىمۇ چىرايلىق ئىدى ، بولۇپمۇ ئۇنىڭ قاتمۇ قات پوكس چىقىرىپ باتتىلىغان چېچى ۋە ئالتۇن رەڭ زەنجىرلىرى ، ساڭگىلاپ تۇرغان خىلمۇخىل چازىللىرى ئۇنى ئۈستى رەسىمىغا سىزغان پەرىزات رەسىملىرىگە ئوخشاشتىن قويغانىدى .

ئاڭلىشىمچە ، — دەيدى زىننەت ئابلىز بىلەن تانسا ئويناۋۇپ - تىتىپ ، — سىزنىڭ ئايالىڭىز مۇئاۋىن پروفېسسورمىش .

ھى ... ھى ... ھى ... كاتتىكەن ... كاتتا ...

ئابلىز زىننەت بىلەن تونۇشۇپ ، كۆرمىسە تۇرالماس ھالغا كېلىپ ، ئايگۈزەلدىن يوشۇرۇن سوكۇلداشقا باشلىغان كۈنلەر - دە ، خىزمەتتىكى بۇرۇنقى قىزغىنلىقىدىن قالدى . ھەر بىر مەنۇتنى ساناپ ئىشلىتىدىغان ئىلمىي خادىملارنى لېكسىيە ۋاقىتىغا ئۆلگۈرۈپ ئەكېلەلمىدى ياكى ۋاقىتىدا بارمىدى . شۇڭا ، كۆپىنچە ھاللاردا ئۇلار پىيادە ياكى كوچا ئاپتوبۇسى بىلەن كېلەتتى . كافېدرا مۇدىرى ئۇنىڭ ئۆيىگە ئادەم ئەۋەتكەندە ئۇ يوق ياكى

ئۆلگۈدەك مەست ھالدا ياتقان بولاتتى ، ئايلىق ئايلىق .
 ئايگۈزەل دەسلەپتە ئايلىقنىڭ قالايمىقان يوللاردا مېڭىۋاتى-
 قانلىقىنى سەزمىدى . لېكىن ، كېيىن سىرتتا بولۇۋاتقان
 سۆز - چۆچەك ئۇنىڭ قۇلقىغا يېتىپ قاتتىق ئازابلاندى . ئۇ
 نەچچە قېتىم بۇ توغرىلۇق گەپ تەشەككىچى بولدى ، ئەمما ئەر - ئايال
 ئوتتۇرىسىغا ئاشكارا داغ چۈشۈپ قالسا ، ئائىلىدىن مېھىر -
 شەپقەت كۆتۈرۈلۈپ ئىككى ئوتتۇرىدا سوغۇقچىلىق پەيدا بولۇپ
 قېلىشتىن ئەنسىرىدى . ھەتتا ئايلىق دەيدى : «تەشكىل سىز بىلەن
 نېمە توغرىلۇق سۆزلەشتى» دەپمۇ سورىمىدى . لېكىن ، ئەھۋال -
 نىڭ بارغانسېرى ئېغىرلىشىپ كېتىۋاتقانلىقىنى سەزگەن ئايگۈ-
 زەل ئارىدا ئىككى نۆۋەت ئۇنىڭ بىلەن ئەستايىدىل سۆزلەشتى .
 لېكىن ، ئايلىق زۇۋان سۈرمىدى . ئارىدىن ھەپتىمۇ ئۆتمەي
 ئايگۈزەل كىر يۇيۇۋېتىپ ئۇنىڭ يانچۇقىدىن زىننەتنىڭ خېتىنى
 تېپىۋالدى . بۇ خەت ئۇنىڭ يۈرىكىدە چىدىغۇسىز ئاچچىق ئاغرىق
 پەيدا قىلدى ، كۆزلىرى ياشقا تولدى .

— ئايلىق ، — دەيدى سەۋر قاچمى تولىغان ئايگۈزەل ، —
 مەن سىزگە ئۇزۇن يىل ئەقىدە باغلىغانىدىم ، ئەپسۇس ، مېنىڭ
 بۇ ئەقىدەم ئۆزۈمنى ئالىداپ قويدى . كۆڭلىڭىزدە قانداق
 ئوي - خىيال بولسا ئېيتىڭ . مەن سىز ئۈچۈن ھەممىنى ، ھەتتا
 مۇھەببىتىمنىمۇ قۇربان قىلالايمەن !...»

ئايلىق «يالت» قىلىپ بىر قارىدى . دە ! جىمىپ كەتتى .
 ئۇنىڭ قۇلاق تۈۋىدە زىننەتنىڭ : «مۇشۇ ھەپتە ئىچىدە خۇش
 خەۋەر يەتكۈزمىسىڭىز ، كەشىڭىزنى توغرىلاڭ» دېگەن سۆزى
 تەكرارلانغاندەك بولدى . لېكىن ، ئايلىق ئۇنىڭ يېقىن بارسا
 مەيدىسىدىن ئىتتىرىدىغان ، يىراق كەتسە قاش - كۆزىنى ئوينى-
 تىپ ، بەللىرىنى تولغاپ مەھلىيا قىلىدىغان قىلىقلىرىنى كۆز
 ئالدىغا كەلتۈرگەندە ، ئادەبىي - ساددا ئايگۈزەل ئۇنىڭغا ئادەتتە
 كىدەكلا كۆرۈندى .

— ماقۇل ، — دەيدى ئايگۈزەل ئايلىقنىڭ چىرايىغا قا -
 راپ ، — ئۈندىمەي ئولتۇرۇشىڭىزغا قارىغاندا كۆڭلىڭىزدىكىنى
 چىقىرىشقا قۇربىڭىز يەتمەسە كېرەك ، مەن سىزگە ياردەم قى-
 لاي ، بىز ئايرىلىپ كېتەيلى .

ئايگۈزەل دېرىزە قاپاقلىرىنى ئېچىۋېتىپ ، كەڭ شەھەر
 مەنزىرىسىگە ، تۆمۈر رېشاتكىلىق گۈللۈكنى ئايلىنىپ ئايىغى
 ئۈزۈلمەي كېتىۋاتقان ماشىنىلارغا ، كوچا بويلاپ ئېقىۋاتقان كى-
 شىلەر توپىغا ھارغىن كۆزلىرى بىلەن قارىغىنىچە : «ئادەملەر
 نېمىدېگەن تۈرلۈك - تۈرلۈك - ھە ؟» دەپ ئويلىدى . لېكىن ،
 ئايلىق بېشىنى چۆكۈرگىنىچە ئۈندىمەي ئولتۇراتتى...
 كاپىنكا قاپقىمغا يۆلىنىپ قالغان ئايلىق ئاستا بېشىنى
 كۆتۈردى . خۇددى سۇدىن سۈزۈۋالغاندەك ئۇنىڭ پۈتۈن بەدىنىدە
 دىن سۇ تامچىلايتتى . جالاقلاپ تىترەپ كەتكەن ئايلىق گۈنسۈز
 كۆزلىرى بىلەن قاراڭغۇ ئاسمانغا قارىدى . يامغۇر توختايدىغان
 دەك ئەمەس ئىدى . ئۇ «شۇنداق ، پەيلىدىن ياندىغاندەك ئە
 مەس !» دەپ پىچىرلىغىنىچە ماغدۇر قالمىغان پۇتلىرىنى ئارانلا
 كۆتۈرۈپ كاپىنكىغا چىقتى .

ماشىنا گويا «ئىگەم مېنى نەگە باشلايدىكەن» دېگەندەك
 ئادەمسىز كەڭ كوچىدا بىر ئۇياققا ، بىر بۇياققا ئىرغاڭلاپ
 كېتىپ باراتتى . ئايلىق ئۆزىمۇ سەزمىگەن ھالدا تۆمۈر رېشاتكى-
 لىق گۈللۈك يېنىدا ماشىنىسىنى توختاتتى . ئۇ ئېلىپكىتىر ئىس-
 تولبىسىغا يۆلىنىپ ئۈچ قەۋەتلىك ھاۋا رەڭ بىناغا ئۇزاقتىن -
 ئۇزاق تىكىلىپ قالدى . دۇرۇس ئۇ بۇ ھاۋا رەڭ بىناغا ھەرگىز
 ئېتىبارسىز قارالمايدۇ . ئەنە ئاشۇ تەكچىسىگە قاتار گۈللەر
 تىزىۋېتىلگەن چېتىكى دېرىزە ئۇنىڭ ھاياتىنىڭ سائادەتلىك
 كۈنلىرىنىڭ خاتىرىسى ساقلانغان ئۆز ئۆيى . بۇ ئۆيدە ھىلىمە
 ئاق كۆڭۈل ، دىلى يۇمشاق ، چىن ۋاپادار ئايگۈزەل ياشاۋاتىدۇ .
 ئايلىق ، ئېغىر كۈنلەردە بېشىغا سايىۋەن بولغان ، گۆردەك

قاراغۇلىشىپ كەتكەن ھاياتغا ئىشەنچ ۋە ئۈمىد تۇغدۇرغان ئاشۇ ساپ يۈرەككە ۋاپاسزلىق قىلغىنىنى ئويلىغىنىدا ئىستولىغا يۆلىنىپ ھۆڭرەپ يىغلىۋەتتى. ئۇ بۇ ئىستولىبا تۇۋىدە ئايگۈزەل بىلەن ئاجراشقان كۈنىمۇ ئاڭ ئاتقۇچە يىغلىغانىدى. ئايلىز ئاجرىشىش خېتىنى ئېلىپ سوتتىن چىققاندا گويا قويتىدىكى گۆھەرنى يىتتۈرۈپ قويغاندەك ، كىمدۇر بىرسى تاشقا قاتۇرۇپ پارە - پارە قىلىۋەتكەندەك كوچا ئوتتۇرىسىدا ئۇزۇندىن غىچە تېڭىرقاپ تۇردى. لېكىن ، ئۇ ئازلىق بېقىشلارنى كۆز ئالدىغا كەلتۈرگىنىدە گويا ئىپار كېيىكىنى تاشلاپ ياۋا توغۇگۈز - نىڭ ئارقىسىدىن قوغلاپ كەتكەن ئوۋچىدەك زىننەتنىڭ ئۆيىگە خۇش خەۋەر يەتكۈزۈش ئۈچۈن يول ئالدى. ئەمما ئۇ ، دەرۋازا ئالدىغا كەلگەندە بىركىم گەجگىسىدىن تارتقانداك ئۇزاققىچە ھويلا ئىچىگە قەدەم ئالالمىدى .

بىر بېسىپ ، ئىككى بېسىپ ئۆي ئالدىغا كېلىپ قالغان ئايلىز «كىرەيمۇ ، كىرەيمۇ» دەپ ئارىسالىدى بولۇپ تۇرغان ئەسنادا ئۆي ئىچىدىن كېلىۋاتقان ھاياسىز ئاۋازلار ئۇنىڭ قولىغا كىرىپ قالدى :

— ۋىيەي ، ئۇنداق قىلماڭا ، غىدىقىم كېلىدۇ...
— ھى... ھى... ھى... — خىرقىرىدى چېكە چېچىنى ئېڭەكلىرىگىچە قويغان ئېگىز ، قارامۇتۇق يىگىت زىننەتنى قولى چىقىدا تەركىلىتىپ ، — ھېلىقىنىڭ بىلەن ھازىرمۇ مۇناسىۋەت قىلىۋاتامسەن ؟
— كىم ئۇ ؟ ھە ئايلىزمۇ ، ھا... ھا... ھا... — قىز يىگىتنىڭ بويىغا گىرە سېلىپ قاقاقلاپ كۈلۈپ كەتتى ، — ۋاي توۋا ، ئۇ ماي چاپان ، قاسماق گەدەننى نېمە قىلارمەن !
— ئەمىسە بىر چاغلاردا... —

— ئۆزۈڭ بىلىپ تۇرۇپ خۇپسەنلىك قىلىسەن ، بۇ دوستلارنىڭ مەسلىھىتى بىلەن بولغان ئىش تۇرسا ، ئۇ چاغدا ئۇنىڭ

«ئاق قۇ» سى ، ئولتۇرۇشۇڭلاردا شاراقلاپ خەجلىگەن پۇلى ھەرقايسىڭلارغا ئەسقاتقاندۇ ؟

ئايلىز بۇ تور پەردە تارتىلغان دېرىزىگە قايتا قاراشقا پېتىدە - نالمىدى . ئۇ شۇ كېچىسى ئەل ئايىغى جىمىققان كوچىلارنى مەقسەتسىزلا ئايلىنىپ يۈردى . نەگە بېرىپ ، نەدە تۇرۇشىنى بىلمەيمىدى . مانا شۇ چاغدا ئۇ مۇشۇ ئىستولىبا تۇۋىدە بىر كېچە كىرىپكە نەمىدەپ چىققانىدى .

ئايلىز ئايگۈزەلدىن ئاجرىشىپ ئۇزۇن ئۆتمەيلا ئالىي مەك - تەپ رەھبەرلىكى ئۇنى بۇرۇنقى كالىونغا يۆتكەپ بەردى . ئىككى يىل ئۆتتى ، لېكىن گۈللۈكتىكى ئېلىپكىت ئىستولىبىسى يالغۇز - سىراپ قالمىدى ! ھەر كېچە بىر يىگىت ئۇنىڭغا ھەمراھ ئىدى ! ئوت خۇمار ھاشاراتلار چىراغ تۇۋىدىن ئايلىنىپ كېتەلمىگىنىدە - دەك ، بۇ يىگىتمۇ ئىستولىبىغا يۆلىنىپ باش توخۇ چىللىغىچە تالاي كېچىلەرنى ئۆتكۈزدى ! ھەتتا ئىستولىبا غولى پارقىراپ ، ئۇنىڭ تۇۋىدىكى خىشلارمۇ دېگۈدەك ئۇپراپ كەتتى .



ئايگۈزەل خىزمەتتىن كەچ يېنىپ چارچىغان ھالدا ئۆيگە كىرىپ كەلدى . ئۇ تولىمۇ ھېرىپ كەتكەنلىكتىن تاماق ئېتىش - كىمۇ رايى بارماي ئۆزىنى كارىۋاتقا ئېتىۋەتتى .
— ئۇھ... قانداق قىلسام بولار ، توغرا ۋە ئادالەتلىك يول قايسى ؟ !

ئايگۈزەل ئۆز - ئۆزىگە پىچىرلىدى . ھېلىمۇ ئىككى يىل - دىن بېرى دوستلىرىنىڭ جىمىلەش ، مەسلىھەتلىرىگە ئۇ قۇلاق يوپۇرۇپلا كەلدى . مانا ، بىر ئاي بولدى ، ئۇنىڭغا قانداقتۇر بىر ئىنئېنپەرنى ساپە قىلىۋاتىدۇ .
— ھەي ئەخمەق ، بۇنىڭغا ماقۇل دېمىسەڭ كېيىن بارمى -

قىمىنى چىشلەپ قالسىن . مەن - مەن دېگەن قىزلارمۇ ئۇنىڭغا بويلىشالمىغان ياكى ھېلىقى ۋاپاسىزدىن رىشتىڭنى ئۈزەلمەي تۇرامسەن ؟

— ياق ، ئۆزۈم چۈشەنمىگەن ، ياخشى كۆرمىگەن كىشىگە قانداقمۇ ئۆزۈمنى مەجبۇرلايمەن . مەن ئۆي مۈلكى ئەمەس . ئايگۈزەل ئۈزۈنغىچە خىيال يىپىلىرى بىلەن چىرىمىلىپ قالدى . ئۇ يەنىلا ئاشۇ ۋاپاسىزنى ئېسىدىن چىقارمىغانىدى ، شۇنداق ، قىزلىق ساپ قانلىرى ئۇنىڭ تومۇرلىرىدا ئۆركەش-لەپ ، يۈرىكىنى ئويىنىتىپ ، تۈرلۈك - تۈمەن ھېس - تۇيغۇلار-غا غەرق بولغان ئاجايىپ جۇشقۇن يىللاردا ئۇنى ياخشى كۆرۈپ قالغان . ئەلۋەتتە ، بۇ ئاددىيلا بىر ھەۋەس ياكى ئىنتىلىش ئەمەس ئىدى . ئايگۈزەل ئۆتكەن كېچە ئۇنى چۈشىدە كۆردى... ئۇ بىر تۇرۇپ بۈك ئاكا تىسىلىك خەلق باغچىسى دېگۈدەك ، بىر تۇرۇپ كۆكۈلمەيدانلىق ئورمان دېگۈدەك . ئاشۇ تاشبېغىر ئۇنىڭ رومىلىنى ئەپقېچىپ يۈرگۈدەك . ئايگۈزەل ئۇنى قوغلىغۇدەك ، مانا يەتتىم دېگەندە ، تېپىلىپ كېتىپ شاۋقۇنلۇق دەرياغا چۈشۈپ كەتكۈدەك... ئۇ بۇرۇقتۇرۇم بولۇپ ئېقىپ كېتىۋاتقاندا ھېلىقى ۋاپاسىز تاغلارنى چاڭ كەلتۈرۈپ : «سۆيۈملۈك ئاي... سېنىڭ-سىز ھايات ماڭا ئۆلۈم» دېگەن ئاۋازى بىلەن ئەڭ دەرياغا ئۆزىنى ئېتىپ ئايگۈزەلنى قولىدىن تارتىۋاتقۇدەك...

ئايگۈزەل ئويغانغاندا ، ئاچچىق ھەسرەت ئارىلاش ، كۆڭۈلگە ئارام بېرىدىغان بىرخىل تۇيغۇ خۇددى غۇر - غۇر شامالداك يۈرىكىنى كېزىپ ئۆتكەنىدى .

ئايگۈزەل ئېغىر خورسىنىپ ئورنىدىن تۇرۇپ كەتتى . ئۇ بىھۇدە خىياللاردىن قۇتۇلۇش ئۈچۈن ، تېلېۋىزور كۈنۈپكىسىنى باستى . ئېكراندا دىكتورنىڭ ئاۋازى ياغراشقا باشلىدى : «... شاپۇر ئابلىز بىر يىلدا ئىككى يىللىق ۋەزىپىنى ئورۇنداپ بولدى . ئۇ بۇلتۇر پىرىتسېپلىق ماي ماشىنىسىنى ھەيدەپ تۆت

يۈز يەتمىش ئىككى مىڭ سەككىز يۈز توقسان ئالتە كىلومېتىر يولىنى بىخەتەر مېڭىپ ، يىللىق ۋەزىپىنى ئىككى يۈز بەش پىر-سەنت ئورۇنداپ ئۈچ مىڭ بەش يۈز توقسان يەتتە كىلوگرام ماي تېجەپ قالدى . يۇقىرىغا ئوتتۇز سەككىز مىڭ يۈەندىن كۆپرەك پايدا تاپشۇرۇپ ، بىر يىل جەرياندا كاشىلا چىقارماي رەھبەرلىك ۋە ئامما تەرىپىدىن قىزىل بايراقدار بولۇپ باھالاندى...»

ئېكراندا ئۇنىڭ ماشىنىسى كۆرۈندى . ئابلىز ماشىنا تېگىدىن چىقتى - دە ، كۈلۈچ تۇتقان قولنىڭ ئارقىسىدا پېشانىسىنى سۈرتتى .

— ئۇ جۇدەپ كېتىپتۇ ، دېيەرلىك جۇدەپتۇ ، — دەپتى ئايگۈزەل تېلېۋىزور ئېكرانىدىن كۆزىنى ئۈزمەي... چەكسىز كەتكەن چۆل ، قاتمۇقات تاغلار ، شىۋىرغانلىق جىلغىلار ، ئەنە شوپۇر ئابلىز ئېھتىيات ۋە پەم بىلەن داۋانلاردىن ئۆتمەكتە . ئۇنىڭ كاپىنىكىسىدا بىر دەستە گۈل . گۈل ئىچىدە ئايگۈزەلنىڭ چوڭايىتىلغان سۈرىتى . ئابلىز پات - پاتلا رە-سىمگە كۆز تاشلايدۇ ، قولىياغلىقى بىلەن رەسىم يۈزىنى سۈرتۈپ قويدۇ .

ئايگۈزەل تاقەت قىلالىمىدى . ئۇ ئورنىدىن تۇردى - دە ، سوغۇق ۋە نەم دېرىزە كۆزىدەكلىرىگە يۈزىنى ياقتى . ئاھ... ئېمىدىگەن راھەت!... ئۇ قاراڭغۇ كوچىغا نەزەر تاشلىدى . پەستە - گۈللۈك يېنىدا گۇڭگا چىراغ تۇۋىدە بىر يىگىت ئىستولېمغا يۆلىنىپ تۇراتتى . ئايگۈزەل ئىككىنچى قېتىم قارىغاندا ئۇنى كۆرەلمىدى ، چۈنكى ئۇنىڭ كۆزلىرىنى ئىسسىق ياش قاپلىۋالغانىدى...

...

قىلىپتە بولغىنىنىڭ مىڭلىقلىرىغا يەتتى. بۇنىڭدىن كۆرۈنۈشىدە، ئۇنىڭ ئىشلىرى ئىنتايىن كۆپ بولدى. بۇنىڭدىن كۆرۈنۈشىدە، ئۇنىڭ ئىشلىرى ئىنتايىن كۆپ بولدى. بۇنىڭدىن كۆرۈنۈشىدە، ئۇنىڭ ئىشلىرى ئىنتايىن كۆپ بولدى.

بەش يۈز يۈەنلىك چاقچاق

قىغغىر بوغالتىر مەكتەپ سەپلىكىگە يۆتكىۋېتىلگەن بۇ يەتتە ئاي ئىچىدە ئىككى بوغالتىر كېلىپ - كېتىپ بولدى.

مانا مەن ئۈچىنچىسى...

مەن گەرچە بوغالتىر بولۇۋېلىپلا خوتۇنىنى قورچاقتەك ياساپ قويغان سالم، سۆيگىنىگە ۋېلىسىپىت ئېلىپ بەرگەن قۇربانلاردەك قىلىمىغان بولساممۇ، يەنىلا خوجىلىقتىكىلەر ماڭا خۇددى ئوغرىغا قارىغاندەك كۆزلىرىنى ئالايىتىدىغان بولۇپ قالدى. بولمىسا مەن ئالتۇننى كۆرسەممۇ نەزەر كۆزۈمنى سالىم - دىم. پەقەت، سەي، يەل - يېمىش ساتقان كىرىم ھۆججەتلىرىدىن ئايدا بىرەر - ئىككىسىنى يىرتىۋېتىپ، ئوقۇتقۇچىلارنىڭ ھەپتىدە بىر بولىدىغان ئولتۇرۇش، باغ سەپلىسىنىڭ ھارىقى بىلەن گۆشىنىڭ ھۆددەسىدىن چىققان مەردلىكىم بار.

قىسقىسى، تاپا - تەنسى تولا بۇنداق بوغالتىرلىقتىن بۇر - نى - قۇلىقىمغىچە توپدۇم. يىگىرمە يىلدىن بېرى بۇ خىزمەتنى ئۈچۈر - بۇجۇرىغىچە ئىگىلەپ، ئۆز يولى بىلەن باشقۇرۇپ كەلگەن قىغغىر بوغالتىرغا قايىل بولدۇم. قوينى قاسساپ سوي - سۇن دېگەندەك، بوغالتىرلىق خىزمىتىمۇ قىغغىر بوغالتىر دەپ ئاتالغان مەتتىمىندەك تېرىكمەيدىغان، زېرىكمەيدىغان، ئەستايىدەل ئادەملەرگە ياراشا كېرەك.

مەكتەپتىكىلەر: «بوغالتىر مەتتىمىنىڭ ئۆزى قىغغىر بولغىنى بىلەن قىلغان ئىشى ئىلىپتەك تۈز» دېيىشىدۇ. دەرۋە - قە شۇنداق!

بوغالتىر مەتتىمىنىڭ ھېسابى خۇددى چېۋەر قىزنىڭ

كەشتىسىدەك رەتلىك بولسا، ئۇنىڭ مۇئامىلىسى ھەرقانچە بىخە - رەزنىڭ كاجلىقىنى پەس كارغا چۈشۈرۈپ قوياتتى. مەتتىمىنى - نىڭ داۋاملىق سول مۇرىسىگە سىڭايان ئېگىلىپ تۇرغان بېشى بولۇپمۇ كىشىلەرگە مۇئامىلە قىلغاندىكى باش قىياپىتى، ئۇنىڭ ساددا، كەمتەر، كۆڭۈل ئايايدىغان كىشى ئىكەنلىكىدىن دېرەك بەرسە، قايماقتىن لەزىز ۋە يۇمشاق سۆزلىرىنىڭ ئۇرامىدىن ئۇنىڭ ئۆز ئىشىغا پۇختا، يەتتە ئويلاپ، بىر كېسىدىغان مەجە - زىنى بىلگىلى بولاتتى.

— يامان بوپتۇ، ناھايىتى يامان بوپتۇ، — دەيتتى ئۇ ھال ئېيتىپ، قەرز سوراپ كەلگەن ئوقۇتقۇچىلارغا بېشىنى سىڭايان قىلىپ، — ئوقۇتقۇچى تۇرمۇشتا خاتىرجەم بولمىسا، دەرس تە «ئا» نى «ب» دەپ ئۆتۈپ سالىدۇ. لېكىن، ھازىر خوجىلىقتىكىلەرنىڭ ھېچقايسىسى يوق. خەير، بىزنىڭ ئۆيدىكى بوغالتىر - دىن تېپىلىپ قالار، — دەيتتى - دە، ئايالىدىن پۇل ئېلىپ بېرەتتى.

قىغغىر بوغالتىر ئوقۇتقۇچى - ئوقۇغۇچىلارنىڭ تۇرمۇشىغا كۆڭۈل بۆلۈپ، ئوقۇش - ئوقۇتۇش ئىشلىرىغا ئاسانلىق تۇغدۇ - رۇپ بېرىشتىن سىرت، ئۇلارنىڭ كۆڭۈل ئېچىش ئىشلىرىنىمۇ ئېسىدىن چىقارمايتتى.

— مەتتىمىن، — دەيتتى مۇدىر نارازى بولۇپ، — كىنو دېگەننى ئوقۇغۇچىلارغا ئايدا ياكى ئىككى ئايدا بىر قويۇپ بەرگۈلۈكتى. بۇ... بۇ... پەيشەنبىسى يوق موللامدەك ھەر ھەپ - تىدە...

— ئوقۇغۇچىلارنىڭ بەھرى ئېچىلىدۇ، ئەقلى روشەنلىدە - شىدۇ، قاتتىق ئورۇندۇقتا دەرس غاچاپ مېڭىلىرى چاراسلاپ كەتكەندۇ؟

— مۇھىمى ئىقتىساد مەسىلىسى!... مەتتىمىن، — خاتىرجەم بولسىلا، قۇرۇلۇش، مۈلۈك، كەسپى

راسخوت، خەلق ئوقۇتۇش ياردەم پۇلى ھەممىسى ئۆز يولى بىلەن، لېكىن، بۇ ئوقۇغۇچىلارنىڭ ئۆزىنىڭ ئەمگىكى، سەي پۇلى... — دەيتتى بوغالتىر بېشىنى سىڭايان قىلىپ، — شۇنداقتىمۇ... ھەي... — مۇدىر كۆزلىرىنى چىمچىقەلىتىپ تاماقلارنى چاڭلىدىتاتتى. — كۆڭۈللىرىنى چاچمىسىلا، مەكتەپ ئوقۇتقۇچى — ئو- قۇغۇچىلارنىڭ ئۆز ئائىلىسى. ئۇلارنىڭ بۇ ئائىلىدىن كۆڭلى سۇ ئىچسە ھەممە ئىشلار يورغىلاپ كېتىۋېرىدۇ. مۇلايىم مۇدىر ئوشۇق بىر نەرسە دېيەلمەيتتى. چۈنكى، مۇلايىم بوغالتىرنىڭ ئېيتقانلىرى تارازا باسقۇدەك گەپلەر ئىدى. مانا ئىشخاننىڭ تۆت تېمىغا ئېسىلىپ كەتكەن، ۋىلايەتلىك پارتكومدىن تارتىپ، دادۇي پارتىيە ياچېيكىلىرىغىچە تەقدىم قىلغان لەۋھەلەر بۇنىڭغا ئىسپات، يىللىق سېلىشتۇرۇپ باھالاش چوڭ يىغىنلىرىدا مائارىپ ئىدارىسىنىڭ باشلىقى «كېلىش نىسبىتى، سۈپىتى، كۆچۈشى يۈز پىرسەنت» دەپ جاراڭلىق ئېلان قىلغىنىدا، ئۆزىنىڭ يوق بۇرۇتىنى تاراپ، سالاپەت بىلەن يۆتىلىپ قويۇپ، كۆكسىنى كېرىپ چىقىپ لەۋھەنى تاپشۇرۇۋالغىنىنى ئەسلىگەندە، مۇدىرنىڭ كۆز ئالدىدىن مەكتەپ بويىچە ھۆرمەت ۋە ئىپتىخارغا سازاۋەر بۇ كۆرۈمىسىز بوغالتىرنىڭ ئاددىي، ئەمما ئالتۇن يىپ تالاسىدەك يالتىراپ تۇرىدىغان ئىشلىرى بىر- بىرلەپ ئۆتەتتى... — مانا بۇ قەلەم ۋە دەپتەرنى سىنىپ مۇدىرلىرىغا تارقىتىپ بەرسە، ئۇلار ئائىلىسىدە قىيىنچىلىقى بار ئوقۇغۇچىلارغا بەرسۇن، — دەيتتى بوغالتىر ئىلمىي مۇدىرغا مۇلايىملىق بىلەن. — پۈتۈڭ مۇزلىمىدىمۇ؟ قېنى بۇ يەرگە قول قويۇۋەت، — دەيتتى بوغالتىر دېھقان بالىسىنىڭ پۇتىغا ئاياغ كىيگۈزۈۋېتىپ، ئەلۋەتتە، مەكتەپ مۇدىرىمۇ كۆپىنچە ھاللاردا بۇنداق ئىش-

لارنى ئانچە سۈرۈشتۈرۈپمۇ كەتمەيتتى. چۈنكى، قىغىر بوغالتىرنىڭ بويىنىنى سىڭايان قىلىپ، دەپتەرنى ئېچىپ: «بۇنىسى ئوقۇغۇچىلارنىڭ ئۇرۇقلۇق ياڭاق خىللاپ سودا سارىيىدىن كىرىم قىلغان پۇلى، بۇ بولسا يۇقىرىنىڭ رېمونت ئۈچۈن بەرگەن پۇلى، ئەمما رېمونتقا سىرتتىن ئەمگەك كۈچى ياللىمىدۇق، ئوقۇغۇچىلار ئۆزلىرى تۈگىتىشتى...» دېيىشى ئېنىق ئىدى. مەكتەپسىزدىكى پېشقەدەم ناۋاي ئەمەت ئاكىنىڭ سۆزى بويىچە ئېيتقاندا، بوغالتىر مەتەمىنىڭ بېشى ئۇنىڭغا قاچىلانغان پىلانلارنىڭ نۇرغۇنلىقىدىن سىڭايان بولۇپ قالغان... ئۇ ئوقۇتقۇچىلارنىڭ قىشلىق ئوتۇن — كۆمۈرىدىن، ئوقۇغۇچىلارنىڭ كىيىم — كېچەكلىرىگىچە، ھەتتا ئۇلارنىڭ كۆڭۈللۈك دەم ئېلىش، ياخشى ئۆگىنىشىگە قەدەر تۈرلۈك ئۇسۇللارنى قوللىنىپ شارائىت يارىتاتتى. مانا مەكتەپ مەيدانىدىكى ئۇزۇنغا سەكرەش ئورەكلىرى، ئېگىزگە يامىش، قوش تۈرنىك، يالاڭ تۈرنىك، گۈلەڭگۈچ، ھەتتا تەنتەربىيە مۇئەللىمىنىڭ يادىغا كەلمىگەن نۇرغۇن تەنتەربىيە تۈرلىرىنى نەلەردىن كۆرۈپ كەلدى، مەكتەپتە ھەپتە ئىچىدىلا تەييار قىلىپ بەردى. مەكتەپ خۇددى ھەسەل ھەرىسى ئۇۋىسىدەك باشقىدىنلا جانلىنىپ كەتتى. ئوقۇغۇچىلار كەچكى مەيدان پائالىيەتلىرى، ئوقۇتقۇچىلار كۆڭۈل ئېچىشلىرى پات — پاتلا بولۇپ تۇراتتى. بۇنداق شادلىققا تولغان كېچىلەردە قىغىر بوغالتىر بەكمۇ شۇخلىشىپ، قىزىق-چىلىقمۇ قىلاتتى. باشقىلارنىڭ «ھە قېنى؟» دېيىشى بىلەن ئۇ كىشىلەرگە غىل — پال قارىغىنىچە قىزارماي — تاتارماي ناخشا ئېيتىپ بېرەتتى. لېكىن، ئۇ پەقەت ئۇچلا ناخشا بىلەتتى، شۇڭا، ئۇنىڭ ئېيتىدىغىنى «شېشىلىشىپ ئويىڭ ئازادە»، «كوزا خۇمداندىن چىقۇر»، «توخۇ چىلىمدى» دېگەنلەر ئىدى. قىغىر بوغالتىر ئۇسۇلمۇ بىلەتتى. ئۇنىڭ ھەرىكەتلىرى سەلىق ۋە تېز، شۇنداقلا كۈلكىلىك ئىدى. ئۇ بىر تىزنى بەرگە

قويۇپ ، بىر تىزىنى ئالدىغا چىقىرىپ ، قوۋۇزلىرىنى موزدۇزى
نىڭ چەمىگە سۇ پۈركىگىنىدەك كۆپتۈرۈپ ، كۆزلىرىنى ئالايم-
تىپ خۇددى ئەپچىل مايلامچىدەك ھەرىكەت قىلىپ ئۇسسۇل
ئوينىسا ، كۈلمەيدىغان بىر مۇ ئادەم قالمايتتى .
مانا ئەمدى بوغالتىر جازالانغان بۇ يەتتە ئاي ئىچىدە مەكتەپ
خۇددى ئەمما ئادەمدەك ، ھەممە ئىشتا تىمىسقىلاپ قالدى .
تۈنۈگۈن ئاشخانىدا ئوقۇغۇچىلار غوۋغا كۆتۈرۈپ ، چېلەك-
تىكى ئاشنى قازانغا ياندۇرۇپ قويۇۋەتتى . مۇدىر : «بۇ نېمە
قىلىق ، ئۆتمۈشتە مۇشۇنداق ئاش ئىچەلگەنمۇ ؟» دېۋىدى ، بىر
ئوقۇغۇچى : «بولدى مۇدىر خاپا بولمىسىلا ، سۇنى كۆلدىن ئى-
چىۋالايلى ، قازانغا پۇشقا تۇرۇپ چۈشىلسۇمۇ دورىلىققا بىر تال
چۆپ ئاپالمايلا» دەپ بىمۇرەتلىك قىلدى . بۇنى مەيلى دېسەك-
مۇ ، مەكتەپتىكى سۇنغان سۇنغان يەردە ، بۇزۇلغان بۇزۇلغان
يەردە ئىدى . گازلار قىغىغاغان ، مەيدانلار ئويماق - چوڭقۇر ،
ئۇزۇنغا سەكرەش ئورەكلىرى تىنىپ ، گۈلەڭگۈچلەرنىڭ ئارغام-
چىلىرى كىملىرىنىڭدۇر كالىسىنىڭ بويىمدا ئىدى . خوجىلىقنىڭ
ھېسابىنىڭمۇ گويا چىگىچىنى ئالغىلى بولمايدىغان ھۇرۇن خوج-
تۇنىڭ چېچىدەك باش - ئايىغىنى بىلگىلى بولمايتتى . مۇدىر-
نىڭمۇ قايىقى ئېچىلمايتتى ، ئۇ تولىمۇ تېرىككەك بولۇپ كەتتى .
ئۇنىڭ يارىسىغا تۈز سەپكەندەك ، يېقىندا بولۇپ ئۆتكەن بىر ئىش
ئۇنىڭ سەپرايمىنى تېخىمۇ ئۆرلىتىۋەتتى .
ئىشتان پۇشقاقلرىنى تىزىغىچە تۇرۇۋالغان ، پۇتلىرى لاي
قىغىر بوغالتىر ، خوجىلىققا كىرگىنىچە كەتمىنى جاقىندە
قويۇپ ، ئوت يۇلۇپ كۆكىرىپ كەتكەن قوللىرىنى ماڭا شىلتىپ
ۋارقىراپ كەتتى :
... سەن ... سەن ... خەقنىڭ چاپىنىدا تەرلەيدىغان ئىشىڭ-
نى تاشلامسەن - يوق ؟ ئاخشامقى ئولتۇرۇشقا دۆلەتنىڭ پۇلىنى
خەلەپ مەردلىك قىلىشىڭغا نېمە ھەققىڭ بار ؟ ئېيتە قېنى !

خۇددى «ئېشەك ئۈسىدى» دېسە ، كىشىلەرنىڭ ئارقىسىدا
كۈلگەندەك «قىغىر بوغالتىر ئاچچىقلاپ قاپتۇ» دېسە ، بۆشۈك-
تىكى بوۋاقلارمۇ ئىشەنمەيتتى . لېكىن ، مەن ئۇنىڭ ھازىرقى
ئەلپازىغا قاراپلا خۇددى تىلىم تامىقىمغا چاپلىشىپ قالغاندەك
دۇدۇقلاپ كەتتىم .
— مەمتىمىنىكا بۇ... بۇ... ئاخشامقى ئولتۇرۇشقا ئۇ... ئو-
قۇتقۇچىلار ئۇ... ئۆزلىرى... مەن ھودۇققىنىمىدىن يالت
قىلىپ مۇدىرغا قارىدىم . ئۇ بېشىنى چاڭگاللاپ ئولتۇراتتى .
— ئۇنداق بولسا ، ئالدىنقى ھەپتە مائارىپ ئىدارىسىگە
ئەكىرىپ سېتىپ چىققان يەل - يېمىش بىلەن پىيازنىڭ ھۆججە-
تىنى چىقار ؟...
— بۇ... بۇ... بۇ...
— نېمە ، بوغۇزىڭغا «بۇ» كەپلىشىپ قالدىغۇ ؟ ھەممىڭ
گال قىمارۋازلىرى !...
ئەزەلدىن ناھەق ئىشلارنى كۆرسە چېچىلماي ، چالۋاقتىماي
يۈزتۇرا ئېچىپ تاشلاپ ، «قېنى ، دوپپاڭلارنى ئالدىڭلارغا ئېلىپ
سوراپ بېقىڭلار . يۈزىڭلار قىزىرامدۇ ، يوق» دەپ قويدىغان
بوغالتىر خۇددى قوقاستىكى قوماچتەك پاراسلاپ مۇدىر بىلەن
ئىككىمىزنى قىلچە كۆزىگە ئىلماي تىللاشقا باشلىدى :
— بوغالتىر بولۇپلا بىرىڭ ئويۇڭگە توشۇغاق ، بىرىڭ
خوتۇنىڭنى ياسىغاق ، يەنە بىرىڭ ئىشىچىلارنى تىللىغاق چىقىش-
تىڭ . ئەمدى سېنى ، — دەپ ئۇ ماڭا قولىنى شىلتىپ ، —
يۈزىدە قېنى بار ، يېگەن - ئىچكەندەك ، سوقا - مەندەلدەك دەپ
بوغالتىرلىققا بېكىتىپ قويسا ھۆججەت پىرتىپ ، ھۆكۈمەت پۇ-
لىدا باشقىلارنى شىلغاق چىقتىڭ... ھېلىمۇ ئالتە - يەتتە ئايدىن
بېرى ، بۇ مەكتەپ ئۆرە تۇرۇۋاتىدۇ ، ئۆزلىرىڭنىڭ بىر تال
ياغاچ قوشۇغۇڭ سۇنۇپ كەتسە كېچىسى ئويۇڭ كېلىشمەيدۇ .

لېكىن ، مەكتەپ مۈلكىنىڭ بۇزۇپ - چېچىلىشىغا كۆڭلۈك چىدىدى .

چىرايى تاتىرىپ ، غەزەپتىن غال - غال تىترەۋاتقان بوغال - تىر لاي چاپلىشىپ كەتكەن پۇتلىرىنى گۈرسىلدەتتى ، مۇدىر - نىڭ ئالدىغا ئۆتتى - دە ، كۆزىنى ئۇنىڭغا سىختەك قارىدى .

— مېنىڭ گۇناھىم نېمە ، ئېيتە قېنى ؟ مەن ئوقۇپ مۇدىر بولغان مۇشۇ مەكتەپنىڭ ھەربىر خىشىنى ئۆز قولىم بىلەن قۇيغان . يىگىرمە سەككىز يىلدىن بېرى ئىقتىساد تۇتقان مەتتىمىن قىغىرنىڭ ھېسابىدىن بىر تىيىن كەم چىققىنىنى ئاڭلىغانمۇ ؟

مەن قىغىر بوغالتىرنىڭ ۋاقتىسىز ئاقىرىپ كەتكەن چاچ - لىرىغا تىكىلگىنىمدە ، ئەمەت ناۋاينىڭ ئېيتقانلىرى كۆز ئالدىم - غا كەلدى .

مەكتەپ قۇرۇلۇشى باشلانغاندا ، قۇرۇلۇش مەسئۇلى مەن - تىمىن قومۇش ، ياغاچ ، ھاك ، تاش قاتارلىق ماتېرىياللارنى ئالاتتى . ئۇ بىر كۈن كەچكىچە ھېلى خۇمدانغا ، ھېلى ھارۋى - كەشلەرگە يۈگۈرۈپ تىنمە تاپماي ئىشلەيتتى ، ھەتتا بىر ئال خىش ، بىر جىڭ ھاك سېتىۋېلىشتا بىر - ئىككى تىيىن ئەرزاند - راق ئېلىش ئۈچۈن يول مېڭىشتىن ئېرىنمەيتتى . كېچىلىرى بولسا ماتېرىيال ساقلاپ كۆزەتچىلىك قىلاتتى . مانا شۇ چاغدا لىم ياغاچ ئۆرۈلۈپ بويىنى زەخمىلەنگەن مەتتىمىن مېيىپ ساقە - يىپ قالغانىدى .

پۈتۈن ئۆمرىنى ئوقۇغۇچى - ئوقۇتقۇچى ، مەكتەپكە بېغىش - لىغان ئاق كۆڭۈل بوغالتىرنىڭ ناھەق جازالانغانلىقىنى ئويلىغىم - نىدا مۇنۇ بېشىنى چاڭگاللاپ ، قىيامەتنىڭ مۇشۇ كۈنىدەك كۆزىنى يۇمۇپ ئولتۇرغان مۇدىرغا ئاچچىقىم كېلىشكە باشلىدى . ھېلى - قى «ھېساب تەكشۈرگۈچى» ، «بۇ ئالون كونا ئىكەن ، بۇنىسى - نىڭ نومۇرى ئېنىق بېسىلماپتۇ» دەپ بىرىنى سىيگەك ، بىرىنى

چېچقاقتا چىقىرىۋېتىپ ، بىرمۇنچە ئالونلارنى ئىلىك ئالمىسا ، مۇدىر بولغان ئادەم «ھە...» دەپ ئولتۇرماي ئىككى ئېغىز لەۋزى قىلسا ، باشلىق كاللىسىنى ئېلىۋەتمەس ئىدى .

بىر ئادەمنىڭ ناھەق جازالىنىپ كېتىشىگە چىداپ ، ئۆز - نىڭ چىۋىنىڭ قاننىدەك مەنسىپىدىن ئەنسىرىگەن بۇ ئىنساپ - سىز مۇدىر ئاخىرىدا بېشىنى كۆتۈرۈپ ئىنجىقلاشقا باشلىدى : — مەتتىمىنكا ، بۇ... بۇ... باشلىق... ياق... ياق بۇ ھېساب ، ھېسابتىكى... — مۇدىرنىڭ ئورا كۆزلىرى پىلىدىر - لاپ ، كىچىككىنە جۇغى تۈگۈلۈپلا قالدى .

— بۇرۇنغۇ «تۆت كىشىلىك گۇرۇھ» نىڭ دەپتىرىگە يازدۇق . ئەمدى كىمنىڭ دەپتىرىگە يازىمىز ؟ مەن ئىنتىزام تەكشۈرۈش كومىتېتىغا ئەرز يازدىم .

— ھوي... ھوي... ھوي... — مۇدىر چۆچۈپ بېشىنى كۆتۈردى ، — ئەرز يازدىم... ھەي... ھەي... بۇ... باشلىق - نىڭ ئۈستىدىن... ئوت بىلەن ئويناشما دېگەن گەپ بار . — شۇنداق ، قورسىقىڭنىڭ ئاغرىقى بولمىسا تاۋۇز يې - يىشتىن قورقما ، دېگەن گەپمۇ بار... مەن ئۆزۈمگە ئاق ئىكەن - مەن يېزىۋېرىمەن ، پارتىيىنىڭ چوقۇم توغرا بىر تەرەپ قىلىشى - غا ئىشىنىمەن .

توغرا ، قىغىر بوغالتىرنىڭ گۇناھى نېمە ؟ ئەسلىدىمىغۇ شۇ چاغدا بوغالتىر ئىشخانغا كىرمىسە بوپتىكەن ، قايسى شەي - تان ئازدۇردى ، ئۇ ئىشخانغا پوسۇققىدە كىرىپ قالدى . ئۇ كۈنى مائارىپ ئىدارىسىنىڭ مۇئاۋىن باشلىقى كېۋىز كېپەك ئىشخاندا «گەپ قىلايمۇ ، قىلمايمۇ» دېگەندەك سالاپەت بىلەن مۇدىرنىڭ ۋە ئوقۇتقۇچىلارنىڭ ئىختىيارى دوكلاتىنى ئاڭلاپ ئولتۇراتتى . ئۇ سېمىزلىكتىن بولسا كېرەك ، تىنماي ھاس - رايىتى . دەرۋەقە ، ئۇنىڭغا مەن سەپ ياراشقاندەك ، باشلىقلىققا كۆتۈرۈلۈپ ، ئۇزۇن ئۆتمەيلا سەمرىپ كەتتى . ئۇنىڭ دوستلى -

رى : «كېۋىر ، ئەگەر مۇئاۋىن ئەمەس ، رەسمى باشلىقلىققا كۆتۈرۈلگەن بولساڭ ، سېمىزلىكتىن يېرىلىپ كېتەتتىڭمۇ ؟» دەپ چاقچاق قىلاتتى .
قىغىر بوغالتىر بۇ باشلىق بىلەن بىر مەھەللىدە ئويىناپ - كۈلۈپ ، بالىلىقى چىگىش دوستلۇقتا ئۆتكەن ئاغىنىلەردىن ئىدى . ئۇ باشلىققا سىڭايان قاراپ ، گەپ قىلغىنىچە قولىنى سوزۇپ كەلدى :

— ۋۇي ، ماۋۇ كېپەكقۇ ، قاچان كېلىپ قالدىڭ ؟ توۋا ، توۋا ، ئۇزۇن زامانلار بوپتۇ سېنى كۆرمىگىلى ، خۇددى 6 - ئاينىڭ پاقىسىدەك يوقاپلا كەتتىڭ... ھى... ھى... ھى...
— ھىم... م... باشلىق بېشىنى سۈرلۈك ئېرغىتىپتەن - چە خالا - خالىماي قولىنىڭ ئۇچىنىلا بېرىپ تەنۈر قارىۋالدى .
— ئېسىڭىدۇ ، بىز چىغلىقتا كالا باقاتتۇق ، يا ئاللا ، بىر كۈن كەچكىچە چېلىشىپ ھارمايتتۇق... مەن...
— بولدى... بولدى... باشلىق قولىنى خۇشياقمىغان - دەك شىلتىدى ، لېكىن ، ئۇ «بولدى» نى ئاغزىغا لىقمۇلىق تولدۇرۇپ سۆزلىگەندە ، مۇدىر بىر نەرسىدىن ئەنسىردى بولغاي كالىپۇكلىرى ئىترەپ كەتتى .
— ھە راست ، بىز كۈندە ئەتىگەندە شەھەرگە قېتىق ئەكىرىپ ساتاتتۇق . سەن قېتىقنىڭ قايمىقىنى ئوغرىلىقچە يالدا - ۋالاتتىڭ... ھەي ئۇ چاغلاردا...
— ئەدەپسىز ، ئەخلاقسىز... باشلىق ئاۋۋال قىزىرىپ كېيىن تاتىرىپ كەتتى . مۇدىر ۋە بىر - ئىككى ئوقۇتقۇچى مەمتىمىن بوغالتىرىنى سىرتقا ئېلىپ چىقىپ كاپىشقا باشلىدى :
— ئۇ... ئۇ... باشلىق تۇرسا... بۇ... بۇ... ئەستايىۋۇرۇللا؟
— چىغلىقتا كالا باقىمىز دېگەنلىرى نېمىسى ؟
— شۇنى دەيمىنا ، قايمىقىنى يالساۋالدىڭ دېگىنى ، باشلىق - مۇ يالساۋالامدۇ ؟

مۇدىر بۇ ئىشتىن بەكمۇ بىئارام بولۇپ ، خۇددى چىۋىن يۇنۇۋالغاندەك بولۇپ قالدى . چۈنكى ، باشلىقنىڭ چىقىش خەۋىرىنى ئىككى كۈن بۇرۇن ئاڭلىغان مۇدىر ئوقۇتقۇچى - ئوقۇغۇچى ، ئىشچىلارنى ھەرىكەتلەندۈرۈپ چوڭ تازىلىق ئېلىپ باردى . نەچچە ئايدىن بېرى سۇ سېپىلمەي ئاق توپىلاڭغا ئايلىنىپ كەتكەن مەيدانلارغا سۇ سېپىلدى ، دۆۋىلىنىپ كەتكەن ئەخلەتلەر ئېلىندى ، ئىشخانىدىكى دەرس سېتىكلىرى يېڭىلاندى ، قىشتىن بېرى ئىسلىشىپ ، تۈزۈككىنە يورۇقمۇ چۈشمەيدىغان ئىشخانا دېرىزىلىرى يۇيۇپ تازىلاندى . مۇدىر باشلىقنى قانداق قارشى ئېلىش ھەققىدە ئوقۇتقۇچىلار بىلەن باش قوشۇۋالدى ۋە ئاشپەز ، ناۋاي ، ئىشچىلارنى خوجىلىققا چاقىرىپ ، قىلىشقا تېگىشلىك ئىشلار ھەققىدە تەپسىلىي يوليورۇق بەردى . ھەتتا زۆرۈر پەندە - نەسەتلەرنى قىلدى . شۇ چاغدا «باشلىق كەلدى» دېگەن خەۋەر - نى ئاڭلاپ ، ھاياجان ۋە ھودۇقۇشتىن مەڭدەپ قالغان مۇدىر پەلەمپەيدىن پۈتلىشىپ كەتتى - دە ، يەنە چاققانلىق كۆرسىتىپ ، باشلىقنىڭ قوللىرىنى ھەممىدىن بۇرۇن ئالساقلىرىغا ئېلىشقا ئۈلگۈرگەندى...
مانا ئەمدى ، تۆگىنىڭ مازا بىلەن ئىشى يوق دېگەندەك ، قىغىر بوغالتىرنىڭ تۇلۇمدىن توقماق چىققانداك گەپلىرى ئوي - لىمىغان يەردىن باشلىقنى رەنجىتىپ قويدى .
باشلىق ئۆردەكتەك ئىرغاڭلاپ كېتىپ ، ھەپتە ئۆتمەي ، مەكتەپ ھېسابىنى ئېلىشقا بىر كىشىنى چىقارتىپتۇ . بۇ چىققان كىشىنىڭ يۈزى ئۆتۈكچى قوڭغۇزنىڭ قاننىدەك چېكىم - چېم - كىم گۈللۈك بولۇپ ، بۇرنى بولسا قوتۇر ياڭيۇنى پاتۇرۇپ قويغاندەكلا ئىدى . ئۇ يۈنىدىن ھازىرلا سۈزۈۋالغاندەك پۇرلى - شىپ كەتكەن شەپكىسىنى تۈزۈكرەكمۇ كىيمەي بېشىغا بولۇشىغا تاشلاپ قويغاچقا ، ئۇنىڭ سۇنۇق ۋە يىغلىپ قالغان چېكىلىكى قۇلىقىنىڭ تۈۋىدىلا قۇرۇق لازىدەك پىلىدىرلاپ تۇراتتى .

«ئادەم ئەپتىدىن بىلىنەر» دېگەندەك ، بۇ قونۇر ياڭيۇ قىڭ .
غىر بوغالتىرنىڭ ئايمۇ ئاي بوغۇپ ماڭغان ھۆججەت - تالونلار .
رىنى ئېرى ئىتتىرىۋېتىپ : «مەن ھېساب ئالغىلى تۇرسام ،
سەن قاينامدىن چىقىسەن ، ھېسابىڭ سايرامدىن چىقىدۇ» دېدى .
كىم بىلىپتۇ بەزىبىر ھېساب ئەھلىنىڭ تىلىنىڭ ئاستىدا تىلى
بارلىقىنى ، بەزى ھېساب ئالغۇچىلار ھەر چوڭ خىيانەتچىلەرنى
بىر دەمدىلا سۈتتىن ئاق ، تۇخۇمدىن ساق قىلىپ چىقىرىدىكەن ،
بەزىلەر چوتنى بىرلا شاراقلىتىپ ساق ئادەمنىڭ گەدىنىگە تۈگ .
مەن تېشىنى ئارتىپ قويدىكەن . مانا ، قىڭغىر بوغالتىر چوڭ
خىيانەتچىلەردىن بولمىسىمۇ ھەرھالدا ئوتتۇرا ھال خىيانەتچى .
لەردىن بولۇپ چىقتى . ئۇنىڭغا بەش يۈز يۈەن ئارتىلىپ ، مەك .
تەپ سەپلىكىدە ئىشچى بولۇپ قالدى .



مەكتەپ مۇدىرى ، ئوقۇغۇچىلار ۋە قىڭغىر بوغالتىر ناھە .
چىلىك ئىتتىزىم تەكشۈرۈش ئىشخانىسىدىن چىققان كادىرنى ئۇ .
زىتىپ چىققاندا ، كۈن ئاللىقاچان قىڭغىيىپ ، ساپىلەر ئۈزىراپ
كەتكەنىدى . كەلگەن كادىر بوغالتىردىن قايتىلاپ ئەپۇ سوراپ
ۋە تەسەللى بېرىپ ھارۋىغا چىقتى . مەن شەھەر يولىغا قاراپ
ئېشەكنى بولۇشىغا قويۇۋەتتىم . تەتۈر سۆگەت قاپلىغان ئاسفا .
لىت يولدا سالقىن شامال چىقىپ تۇراتتى . گەرچە كەچنىڭ تەم ،
پاكىز ، ئارامبەخش ھاۋاسى تېنىمگە ھۈزۈر بېغىشلىغان بولسى .
مۇ ، لېكىن بۈگۈنكى بوغالتىرنى ئەسلىگە كەلتۈرۈش يىغىنى
ۋە بوغالتىرنىڭ ئېيتقان ئاخىرقى سۆزلىرى ئاچچىق ھەقىقەت
بولۇپ ، قەلبىمنىڭ بىر يەرلىرىنى كۆيدۈرمەكتە ئىدى .
— مەن ، — دېدى قىڭغىر بوغالتىر يىغىندا ئەلەم بە .
لەن ، — باشلىق بىلەن بىر ئېرىقنىڭ سۈيىنى ئېچىپ ، بىر

قازاندىن تۇز - تاماق يېيىشىپ ، بىر گۈلخاننىڭ ئوتىنى ئىسىد .
نىپ ، بىر تاغارنى بىللە يېيىنىپ يامغۇر - يېشىن ، سوغۇق -
جۇدۇنلاردا بىللە ئۆتكەن پادىچى دوستلاردىن ئىمدۇق . نېمە بە .
لەي ، ئۇنىڭ كۆڭلىدىكى پاك دوستلۇق ئورنىغا ، مەنسەپ قارا
ساپە سېلىشنى ئويلىمىغانىكەنمەن ! خەير بوپتۇ ، ماڭا بىر ساۋاق
بولدى . تولا ھاللاردا بىلىمى قانچە يۇقىرى بولغان باشلىق شۇنچە
سەمىمىي ، كەمتەر ، ئاق كۆڭۈل بولىدىكەن . بىلىمى قانچە
تۆۋەن ئادەم مەنسەپكە ئېرىشسە كىبىر پەيدا قىلىپ ، باشقىلار .
نىڭ كۆرسەتكەن ھۆرمىتىنى ئوغۇت ئورنىدا كىبىرنىڭ تۈۋىگە
كۆمۈپ ، تۆرىچىلىك بىخلىرىنى ياشارتىدىكەن . ئاقسۆەت ئۆز .
نىڭ خەلق چاكىرى ئىكەنلىكىنى ئۇنتۇپ ، ھۆكۈمران تۆرىچى
بولۇپ قالدىكەن . ھېلىمۇ ياخشى پارتىيىمىز ئىتتىزىم تەكشۈ .
رۇش كومىتېتلىرىنى يولغا قويدى .

ئەزەلدىن بىر كىمنىڭ قاتتىق - پىرىكىكەنە ئاھانىتىنى
ئاڭلاپ باقمىغان بۇ مۇلايم بوغالتىر ، كۆڭلى بۇزۇلدىمۇ نېمە ،
بىر ھازا گەپ قىلالماي قالدى . ئۇ كۆزىدىن يۇمىلاپ چۈشكەن
بىر تامچە ياشنى بېغىنىڭ ئۈچىدا سۈرتتى - دە ، قوشۇپ قويدى :
— مەن باشلىقنى ئىشخانىدا كۆرگۈنۈمدە ، تۈيۈقسىزلا
بالىلىق ۋاقىتلىرىمىز ئېسىمگە كېلىپ ، ئۆزۈمنى توختىتىپ
ئاللىمىدىم . ھەتتا كېۋىرنىڭ بوينىغا ئېسىلىپ قۇچاقلىماقچى
بولغانىدىم . ئەپسۇس ، كونا قەدىناسلىقنىڭ ھۆرمىتى بىلەن
قىلغان چاقچىقىم بەش يۈز يۈەنگە توختاپ قالدى...
«شۇنداق بەش يۈز يۈەنلىك چاقچاق» دېدىم مەن ئىچىمدە
تەكرارلاپ ۋە ئاچچىقىمدا ئېشەككە بىر قامچا سېلىۋەتتىم .

